

شعر و شاعری

یعنی

مقدمہ دیوانِ حافی

از
خواجہ الطاف حسین حالی مرزا

پبلسٹرز
حاجی فرمان علی اینڈ سنز ایچ۔ پی۔ سی۔ اینڈ
کونسل سٹیٹس

اردو بازار۔ لاہور



Book Series —.....

Serial No.

Price

Date

شعر و شاعری
یعنی
مقدمہ دیوانِ حالی

از
خواجہ الطاف حسین حالی مرحوم

پبلسٹرز
حاجی فرمان علی اینڈ سنز ایجوکیشنل سہیل سٹریٹ
کشمیل سٹریٹ

اُردو بازار۔ لاہور

Rs: 2.00



فہرست مضامین مقدمہ دیوان عالی

صفحہ	مضمون	نمبر شمار
۱	تمہید	۱
۲	شعر کی مدح و ذم	۲
۳	شاعری کا مفکر بیکار نہیں ہے	۳
۴	شعر کی تاثیر مسلم ہے	۴
۵	نابک	۵
۶	باجا	۶
۷	شعرا کا حسن قبول	۷
۸	پوشکیل معاملات میں شعر سے بڑے بڑے کام لئے گئے	۸
۹	اعضا کے کلام کی تاثیر	۹
۱۰	زمانہ جاہلیت کے اشعار کی تاثیر	۱۰
۱۱	عربی کلام کی تاثیر	۱۱
۱۲	رباعی کی تاثیر	۱۲
۱۳	شاعری ناخوشگئی کے زمانہ میں ترقی پاتی ہے	۱۳
۱۴	فردوسی کی مثال	۱۴
۱۵	شاعری خوشگئی میں قائم رہ سکتی ہے	۱۵
۱۶	شاعری کا تعلق اخلاق کے ساتھ	۱۶
۱۷	شعر کی عظمت	۱۷
۱۸	شاعری سوسائٹی کی تابع ہے	۱۸

۱۹	چوتھی صدی ہجری میں شعر کی نسبت کیا خیال تھا	۱۹
۲۰	مسلمان شعرا کی کثرت	۲۰
۲۱	عرب میں شعرا کی قدر	۲۱
۲۲	قومی سلطنتوں میں شعرا کی قدر مفید ہوتی مگر شخصی حکومت میں مضرت	۲۲
۲۳	شخصی حکومت میں شاعری کی آزادی سے اس کو نقصان پہنچتا ہے	۲۳
۲۴	صدر اسلام کی شاعری کا کیا حال تھا	۲۴
۲۵	اسلامی شاعری کا کیا حال تھا	۲۵
۲۶	شاعری میں تقلید	۲۶
۲۷	بڑی شاعری سے سوسائٹی کو کیا کیا نقصان پہنچتے ہیں	۲۷
۲۸	بڑی شاعری سے لٹریچر اور زبان کو کیا صدر پہنچتا ہے	۲۸
۲۹	شاعری کی اصلاح	۲۹
۳۰	گولڈ سٹیج کی شاعری	۳۰
۳۱	شاعری کی اصلاح کیونکر ہو سکتی ہے	۳۱
۳۲	اردو میں شاعر بننے کے لئے فی زمانہ کس شرط کی ضرورت	۳۲
۳۳	سنگھی جاتی ہے	۳۳
۳۴	شعر کے لئے وزن ضروری ہے یا نہیں	۳۴
۳۵	عرب شعر کے کیا معنی سمجھے ہیں	۳۵
۳۶	تانیہ شعر کے لئے ضروری ہے یا نہیں	۳۶
۳۷	شعر کی باطنیت	۳۷
۳۸	شاعری کے لئے کیا کیا شرطیں ضروری ہیں	۳۸
۳۹	تخیل کی تعریف	۳۹

۳۵	سرور لٹریچر کی شاعری	۳۹
۳۸	آمد اور وہیں فرق	۴۰
۵۰	انبشا پر فاری کا مدار زیادہ تر الفاظ پر ہے و کہ معانی پر	۴۱
۵۱	شعر میں کس قسم کی باتیں بیان کرنی چاہئیں	۴۲
۵۲	اعلیٰ طبقہ کے شعرا کا کلام یاد ہونا چاہیے	۴۳
۵۳	تخیل کو قوت میسرہ کا محکوم رکھنا چاہیے	۴۴
۵۴	شعر میں کیا کیا خوبیاں ہونی چاہئیں	۴۵
۵۹	سادگی سے کیا مراد ہے	۴۶
۶۱	اصلیت سے کیا مراد ہے	۴۷
۶۳	جوش سے کیا مراد ہے	۴۸
۸۳	ابن ریشق اور بلطش کے بیان میں فرق	۴۹
۸۴	زمانہ کی رفتار کے موافق اردو شاعری میں ترقی کیونکر ہو سکتی ہے	۵۰
۸۵	شاعری کے لئے سبق استعداد ضرور ہے	۵۱
۸۸	جھوٹ اور مبالغہ سے بچنا چاہیے	۵۲
۹۰	نیچرل شاعری	۵۳
۱۰۰	زبان کی درستی کھاتہ استعمال کرنا	۵۴
۱۱۰	فکر شعر کی طرف کس حالت میں متوجہ ہونا چاہیے	۵۵
۱۱۳	غزل قصیدہ اور مثنوی	۵۶
۱۶۰	قصیدہ	۵۷
۱۸۶	مثنوی	۵۸

کتب

نشتی — نشتی عالم — نشتی فاضل

ادیب — ادیب عالم — ادیب فاضل

ایفادے — بیادے — ایمادے

پرائمری — مدل — ہائی کتب

— برعایت ملنے کا پتہ —

حاجی فرمان علی اینڈ سنز ایک سیلرز پبلیشرز
اُردو بازار لاہور

بِسْمِ اللّٰهِ الرَّحْمٰنِ الرَّحِیْمِ

مقدمہ

شعرو شاعری پر

تمہید حکیم علی الاطلاق نے اس ذریعہ آبادی یعنی کارخانہ دنیا کی رونق اور انتظام کے لئے انسان کے مختلف گروہوں میں مختلف قابلیتیں پیدا کی ہیں۔ تاکہ سب گروہ اپنے اپنے مذاق اور استعداد کے موافق جدا جدا کاموں میں مصروف رہیں اور ایک دوسرے کی کوشش سے سب کی ضرورتیں رفع ہوں اور کسی کا کام اٹکا نہ رہے۔ اگرچہ ان میں بعض جاغذیل کے کام ایسے بھی ہیں جو سوسائٹی کے حق میں چنداں سود مند معلوم نہیں ہوتے۔ مگر چونکہ قسائم ازل سے ان کو یہ حصہ پہنچا ہے۔ اس لئے وہ اپنی قسمت پر قانع اور اپنی کوششوں میں سرگرم ہیں۔ جو کام ان کی کوشش سے سرا بنجام ہوتا ہے گو تمام عالم کی نظر میں اُس کی کچھ وقعت نہ ہو۔ مگر ان کی نظر میں وہ ایسا ہی ضروری اور ناگزیر ہے جیسے اور گروہوں کے مفید اور عظیم الشان کام تمام عالم کی نظر میں ضروری اور ناگزیر ہیں۔ کسان اپنی کوشش سے عالم کی پرورش کرتا ہے۔ اور معمار کی کوشش سے لوگ سردی گرمی مینہ اور آندھی کی گزند سے بچتے ہیں اس

دنوں کے کام سب کے نزدیک عزت اور قدر کے قابل ہیں۔ لیکن ایک بالسرری
 بجائے والا جو کسی شمسان ٹیکرے پر تن تنہا بیٹھا بالسرری کی لے سے اپنا
 دل بہلاتا اور شاید کبھی کبھی سننے والوں کے دل بھی اپنی طرف کھینچتا ہے گو
 اس کی ذات سے بنی نوع کے فائدہ کی چند ان توقع نہیں۔ مگر وہ اپنے نجیب
 مشغلہ کو کسان اور معمار کے کام سے کچھ کم ضروری نہیں سمجھتا اور اس خیال
 سے اپنے دل میں خوش ہے کہ اگر اس کام کو سلسلہ تمدن میں کچھ دخل نہ ہوتا
 تو صالح حکیم انسان کی طبیعت میں اس کا مذاق ہرگز پیدا نہ کرتا۔

ہزاروں کس دریں کا رخاۂ درکار است
 مگر نکتہ نظری ہمہ نگو بستند
 شعر کی مدح و دم | شعر کی مدح و دم میں بہت کچھ کہا گیا ہے اور جس قدر اس
 کی مذمت کی گئی ہے وہ بہ نسبت مدح کے زیادہ قرین قیاس ہے۔ خود
 ایک شاعر کا قول ہے کہ دنیا میں شاعر کے سوا کوئی ذلیل سے ذلیل بیفیدہ والا
 ایسا نہیں ہے جس کی سوسائٹی کو ضرورت نہ ہو۔ اقلاطون نے جو یونان
 کے لئے جمہوری سلطنت کا ایک خیالی ڈھانچہ بنایا تھا۔ اس میں شاعروں کے
 سوا ہر پیشہ اور ہر فن کے لوگوں کی ضرورت تسلیم کی تھی۔ زمانہ حال میں بعضوں
 نے شعر کو میچک لینٹرن سے تشبیہ دی ہے یعنی میچک لینٹرن جس قدر
 زیادہ تار یک کرے میں روشن کی جاتی ہے اسی قدر زیادہ جلوسے دکھاتی
 ہے۔ اسی طرح شعر جس قدر جہل و تاریکی کے زمانہ میں ظہور کرتا ہے۔ تاہم
 زیادہ رونق پاتا ہے۔

شاعری کا ملکہ بیکار نہیں ہے | یہ اور اسی قسم کی بہت سی باتیں جو شعر کے برخلاف
 کہی گئی ہیں۔ ایسی ہیں جو لامحالہ تسلیم کرنی پڑتی ہیں۔ مگر اس بات کا بھی انکار
 نہیں ہو سکتا کہ دنیا میں ہزاروں بلکہ لاکھوں آدمی ایسے پیدا ہوئے ہیں جن

و قدرت نے اسی کام کے لئے بنایا تھا۔ اور یہ ملکہ اُن کی طبیعت میں وداعیت کیا
 تھا۔ اگرچہ اکثر نے اُس ملکہ کو مقتضائے فطرت کے خلاف استعمال کیا۔ پس
 ایک ایسے عطیہ کو جو قدرت نے عنایت کیا ہو صرف اس وجہ سے کہ اکثر لوگ
 اس کو فطرت کے خلاف استعمال کرتے ہیں کسی طرح غیث اور بیگا نہیں کہا
 جاسکتا۔ عقل خدا کی ایک گواہی نعمت ہے۔ مگر بہت سے لوگ اس کو مکر و فریب
 و شر و فساد میں استعمال کرتے ہیں۔ اسی طرح شجاعت ایک عطیہ الہی ہے۔ مگر
 بعض اوقات وہ قتل و غارت و رہزنی میں صرف کی جاتی ہے۔ کیا اس سے
 عقل کی شرافت اور شجاعت کی فضیلت میں کچھ فرق آسکتا ہے؟ ہرگز نہیں
 اسی طرح ملکہ شعر کسی بڑے استعمال سے برا نہیں ٹھہر سکتا۔

یہ بات تسلیم کی گئی ہے کہ شاعری اکتساب سے حاصل نہیں ہوتی۔ بلکہ جس
 میں شاعری کا مادہ ہوتا ہے وہی شاعر بنتا ہے۔ شاعری کی سب سے پہلی
 علامت موزونی طبع سمجھی جاتی ہے۔ اکثر دیکھا گیا ہے کہ جو اشعار بعضے نافرمان
 سے موزوں نہیں پڑے جاتے اُن کو بعض اُن پڑھاؤ وغیر سن بچے بتا سکتے
 موزوں پڑھ دیتے ہیں۔ اس سے ظاہر ہے کہ شاعری کوئی اکتسابی چیز نہیں
 ہے بلکہ بعضی طبیعتوں میں اُس کی استعداد خدا داد ہوتی ہے۔ پس جو شخص
 اس عطیہ الہی کو مقتضائے فطرت کے موافق کام میں لالے گا۔ ممکن نہیں کہ
 اُس سے سوسائٹی کو کچھ نفع نہ پہنچے۔

شعر کی تاثیر | شعر کی تاثیر کا کوئی شخص انکار نہیں کر سکتا۔ سامعین کو اکثر اُس سے
 مسلم بنے | حزن، ماشا ط یا جوش یا افسردگی کم یا زیادہ ضرور پیدا ہوتی ہے۔
 اور اس سے اندازہ ہو سکتا ہے کہ اگر اس سے کچھ کام لیا جائے تو وہ
 کہاں تک فائدہ پہنچا سکتا ہے۔ بجاپ سے جو حیرت انگیز کرشمے اب ظاہر

وقت ایٹھنر کا مشہور مصلحت سولن زندہ تھا۔ اس کو نہایت غیرت آئی۔ اس نے اہل وطن کو بھر لڑائی پر آمادہ کرنا چاہا۔ وہ والستہ محزون بن گیا۔ جب ایٹھنر میں یہ بات مشہور ہو گئی ہیسولن دیوانہ ہو گیا ہے اس نے کچھ اشعار نہایت درد انگیز لکھے اور پرائے رمدہ کپڑے پہن کر اور اپنے گلے میں ایک رستی اور ہسٹری پرائی چادر ڈال کر گھر سے نکلا۔ لوگ یہ حال دیکھ کر اس کے گرد جمع ہو گئے۔ وہ ایک بلندی پر جہاں اکثر فصحا منادی کیا کرتے تھے جا کھڑا ہوا۔ اور اپنی عادت کے خلاف اشعار پڑھنے شروع کئے جن کا مضمون یہ تھا "کاش میں ایٹھنر میں پیدا نہ ہوتا۔ بلکہ مجھ یا بربر یا کسی اور ملک میں پیدا ہوتا جہاں کے باشندے میرے ہم وطنوں سے زیادہ جفاکش۔ سنگدل اور یونان کے علم و حکمت سے بے خبر ہوتے۔ وہ حالت میرے لئے اس سے بہت بہتر تھی کہ لوگ مجھے دیکھ کر ایک دوسرے سے کہیں کہ یہ شخص اسی ایٹھنر کا رہنے والا ہے جو سلیمس کی لڑائی سے بھاگ گئے۔ اے عزیزو جلد دشمنوں سے انتقام لو۔ اور یہ ننگ و عار ہم سے دور کرو۔ اور چین سے نہ بیٹھو۔ جب تک کہ اپنا چھنا ہوا ملک ظالم دشمنوں کے پنجے سے نہ چھڑا لو، ان غیرت انگیز اشعار سے ایٹھنر والوں کے دل پر ایسی چوٹ لگی کہ اسی وقت سب نے ہتھیار سنبھال کر سولن کو سپاہ کا سردار اور حاکم مقرر کیا اور سب کے سب ماہی گیروں کی کشتیوں میں سوار ہو کر سلیمس پر چڑھے گئے۔ آخر جیسا کہ تاریخ میں تفصیل مذکور ہے جزیرہ سلیمس پر قابض ہو گئے اور دشمنوں میں سے بہت سے قہر ہوئے اور باقی تمام مال و اسباب چھوڑ چھاڑ کر بھاگ گئے۔ ایک بار پھر عنیم نے بڑے ساز و سامان کے ساتھ سلیمس پر چڑھائی کی مگر کچھ فائدہ نہ ہوا۔

مثال ۲ | انگلتان کی تاریخ سے ظاہر ہوتا ہے کہ اوڑھنے نے جب ویلز پر چڑھائی

کی تو ویلز کے شاعروں نے قومی ہمدردی کے جوش میں نہایت ولولہ انگیز اشعار کہنا شروع کئے تاکہ اہل ویلز کی بہمت اور غیرت زیادہ ہو۔ اگرچہ انگلستان کی سپاہ کے آگے ان کی کچھ حقیقت نہ تھی۔ لیکن شاعروں کے یہ جوش کلام نے ان میں حب وطن کا جوش اس قدر پھیلا دیا تھا کہ جب وہ فوج شامی کے مقابلہ میں کامیابی سے بالکل مایوس ہو گئے تو بھی انعامت خوشی سے قبول نہ کی۔ شاعروں کے کلام سے اڈورڈ کی اس قدر مزاحمت ہوئی اور اس کو ایسی دقتیں اٹھانی پڑیں کہ فتح کے بعد اس نے ویلز کے تمام شاعروں اور نصابوں کو قتل کروا ڈالا۔ اگرچہ شاعری کا نتیجہ ویلز کے شاعروں کے حق میں بہت برا ہوا اور ملک کے لئے بھی کچھ مفید نہ ہوا۔ لیکن اس واقعہ سے شعر کی تاثیر اور کرامت بخوبی ثابت ہوتی ہے۔

مثال ۳ | لارڈ بائرن کی نظم موسوم بہ چائلڈ ہیرلڈز بلگڈ شیج ایک مشہور نظم ہے جس کے ایک حصہ میں فرانس۔ انگلستان اور روس کو غیرت دلائی ہے اور یونان کو ترکوں کی اطاعت سے آزاد کرانے پر براہ کجیختہ کیا ہے اور لکھنا ہے کہ جو فائدے یونان کے علم و حکمت سے یورپ نے اور خاص کر فرانس اور انگلستان نے حاصل کئے ہیں اس کا بدلہ آج تک یونان کو کچھ نہیں دیا گیا۔ اور روس نے بھی جو کہ گریک چریج کی ہیروئی کا دم بھرتا ہے یونان کو کسی قسم کی مدد نہیں دی۔ پھر تینوں سلطنتوں کو غیرت دلانے کے لئے یونانیوں کو ترغیب دی ہے کہ غیروں سے کچھ امید نہ رکھنی چاہئے بلکہ خود اپنے دست بازو پر بھروسہ کر کے ترکوں کی غلامی سے آزاد ہونا چاہئے۔ ۱۸۲۰ء میں اس نظم کی اشاعت ہوئی جس کے سبب بائرن کی شاعری کی تمام یورپ میں دھوم ہو گئی۔ اور انگریز اس کی نظم پر مضنون ہو گئے۔ نتیجہ اس کا یہ ہوا کہ

فرانس - انگلستان - اٹلی - آسٹریا اور روس میں اس نظم نے وہ کام کیا جو آگ بارہ پندرہ سترہ کی ہے جس وقت یونان نے ترکی سے بغاوت اختیار کی یورپ کا متفقہ بیڑا اس کی کمک کو پہنچا۔ ۱۸۲۷ء میں متفقہ بیڑے نے ترکیوں کے بیڑے کو شکست دی اور ترکی کو یونان کے آزاد کرنے پر مجبور کیا گیا۔ اور اس کی آزادی کو تمام یورپ نے تسلیم کر لیا۔ اوتھو ایک وٹنارک کا شہزادہ یونانی کا بادشاہ بنایا گیا۔ اور یونان میں پارلیمنٹ قائم کی گئی۔

مثال ۴ | ۱۸۳۰ء میں جبکہ چارلس دہم بادشاہ فرانس نے قانون آزادی کے برخلاف کارروائی کرنی شروع کی اور رعایا سے فرانس میں سخت اضطراب اور سرکشی پیدا ہوئی اس وقت فرانس میں بھی دو قصبہ کے ایک منسوب بہ پیرس اور دو سبرانسوب بہ مارسیلز لکھے گئے تھے جو گزر چکے ہوں اور شاہراہوں

نے رفاہ افندی ناظر رسد السنہ مختلفہ مصر نے ان دونوں قصبوں کو عربی نظم میں ترجمہ کر کے اپنے سفر نامہ میں جسکا نام الدیوان النفیس بالیوان باریس ہے نقل کیا ہے۔ دونوں کا پہلا ایک ایک بن۔ یہاں لکھا جاتا ہے۔

قصبہ مارسیلیہ

نہما یا بنی الاطمان ہمایا
وقت فحسار کم لکم تمعیبا
اقیموا الراية اعظی سویا
وشنوا غارۃ الطیجیا طیبا
علیکم باسباح ایا اعلالی
ونظم صفو کم مثل اللالی
(بقیہ اگلے صفحہ پر)

قصبہ پارسیہ

یا اهل نرا نسۃ المعترا
یا شجانا بشما متکم
خستم فی الرق وورطیم
والان خذوا حیتکم
ما احسن یوم فحسار کم
بتذائقکم فی کلتکم
کروا کر اللطیف یهم
النصر حلیف شجانکم

میں اہل جنگ پر گائے جاتے تھے۔ اور جن میں لوگوں کو بادشاہ سے بغاوت اور آزادی کی حمایت کرنے پر آگسا یا گیا تھا۔

الغرض یورپ میں لوگوں نے شعر سے بہت بڑے کام لئے ہیں خصوصاً ڈریٹک پوسٹری نے یورپ کو جس قدر فائدہ پہنچایا ہے اس کا اندازہ کرنا نہایت مشکل ہے۔ اسی واسطے شکسپیئر کے ڈرامے جن سے پولیٹیکل سوشل اور مورل ہر طرح کے بے شمار فائدے اہل یورپ کو پہنچے ہیں۔ بابل کے ہم پلہ سمجھے جاتے ہیں۔ بلکہ جو لوگ مذہب کی قید سے آزاد ہیں وہ ان کو بابل سے بھی زیادہ سود مند اور فائدہ رساں خیال کرتے ہیں۔

ایشیا کی شاعری میں اگرچہ ایسی مثالیں جیسی کہ اوپر ذکر کی گئیں شاید منہج سے مل سکیں۔ لیکن ایسے واقعات بکثرت بیان کئے جاسکتے ہیں جن سے شعر کی غیر معمولی تاثیر اور اس کے جادو کا کافی ثبوت ملتا ہے۔

اغثنیٰ کے کلام کی تاثیر اعراب کا مشہور شاعر میمون بن قیس جس کو نابینا ہونے کے سبب اغثنیٰ کہتے تھے اُس کے کلام میں یہ تاثیر ضرب المثل تھی کہ جس کی مدح کرتا ہے وہ عزیز و نیک نام اور جس کی ہجو کرتا ہے وہ ذلیل و رسوا ہو جاتا ہے۔ ایک بار ایک عورت اُس کے پاس آئی اور یہ کہا کہ میری لڑکی بہت ہیں اور کہیں اُن کو بیر نہیں ملتا۔ اگر تو چاہے تو لوگوں کو شعر کے ذریعہ سے ہمارے خاندان کی طرف متوجہ کر سکتا ہے۔ اغثنیٰ نے اُس کی لڑکیوں کے حسن اور جمال اور خصائل پسندیدہ کی تعریف میں ایک قصیدہ لکھا جسکی بدولت اُن لڑکیوں کی صورت اور سیرت بجا چرچا تمام ملک میں پھیل گیا اور چاروں طرف

(بقیہ فیہ) و خوضوا فی دماء اولی اللیال

و جوسرہم غدا فیکہ جدیا

نہم انداء کمد فی کل حال

بناخوضوا دماء اولی اللیال

سے اُن کے پیغام آنے لگے۔ یہاں تک کہ اُمرا نے بھاری بھاری مہر مقرر کر کے اُن سے شادیاں کر لیں۔ لڑکیوں کی ماں جب کوئی لڑکی بیاہی جاتی تھی ایک اونٹ بطور شکر یہ کے اعشیٰ کے واسطے بطور ہدیہ بھیج دیتی تھی۔

زمانہ جاہلیت کے اشعار کی تاثیر اس کے سوا زمانہ جاہلیت کی شاعری میں ایسی مثالیں کثرت سے پائی جاتی ہیں مثلاً شاعر اپنے قبیلہ کو جبکہ تمام قبیلہ کے لوگ اپنے مقتول کا خون بہا لینے پر رضی ہیں ملامت کرتا ہے اور قاتل سے انتقام لینے پر آمادہ کرتا ہے۔ یا کسی رنجش کی وجہ سے اپنے قبیلہ کو دوسرے قبیلہ سے لڑنے یا بدلہ لینے کے لئے برا بکھرا کرتا ہے یا اپنے پانی کے چشمے یا چراگاہ کے چھن جانے پر قوم سے مدد لینی اور اُن میں جوش پیدا کرنا چاہتا ہے اور اکثر اپنی محرابوں میں کامیاب ہوتا ہے۔ مثلاً عبد اللہ بن معمر مکی کہتا ہے

کہ بنی زبید کا سردار تھا ایک روز بنی مازن کی مجلس میں بیٹھا تھا اور شراب پی رہی تھی کہ محزوم مازنی کے ایک غلشی غلام نے کچھ اشعار ایک عورت کی تشبیب کے جو کہ بنی زبید میں سے تھی گائے، عبد اللہ نے اُٹھ کر زور سے اُس کے منہ پر طمانچہ مارا۔ غلام چلایا۔ بنی مازن نے خنجر و خنجر میں آکر پھینکا کہ مار ڈالا۔ پھر عمرو بن معمر مکی کے پاس جو کہ عبد اللہ کا بھائی تھا جا کر مذکر کیا کہ تمہارے بھائی کو ہم میں سے ایک نادان آدمی نے جوش میں مدہوش سمٹھا مار ڈالا ہے۔ سو ہم تم سے غم کے خواستگار ہیں اور خون بہا جس قدر چاہو۔ دینے کو تیار ہیں۔ عمرو خون بہا لینے پر آمادہ ہو گیا۔ جب بھائی کی آمادگی کا حال

یہ ایک مخضرمی شاعر ہے یعنی اُسے جاہلیت اور اسلام دونوں زمانے دیکھے ہیں اُس نے ایک قصیدہ آنحضرت صلی اللہ علیہ وسلم کی نعت میں بھی لکھا تھا اور وہی عرب کا پہلا شاعر ہے جس نے مدح گوئی کا رصلہ و جائزہ پورکھا تھا۔ اور محض مدح کی بددلت و دولت مند ہو گیا تھا ۱۲

کبشتہ ثبت مندریکریب کو معلوم ہوا تو اس نے نہایت ملامت آمیز اشعار کہے جن میں عمرو کو انتقام نہ لینے پر سخت غیرت دلائی سپہا خرمز بہن کی ملامت سے متاثر ہو کر انتقام لینے پر کھڑا ہو گیا اور ماز میوں سے اپنے بھائی کے خون کا بدلہ لیکر چھوڑا +

رود کی کے کلام کی تاثیر | ایران کے مشہور شاعر رود کی کا قصہ مشہور ہے کہ امیر نصر بن احمد سامانی نے جب خراسان کو فتح کیا اور ہرات کی فرست بخش آب و ہوا اس کو پسند آئی تو اس نے وہیں منقام کر دیا اور پنجار اجو کہ سامانیوں کا اصلی تخت گاہ تھا اس کے دل سے فراموش ہو گیا۔ لشکر کے سردار اور اعیان امرا جو بخارا میں عالی شان خماریں اور عمدہ باغات رکھتے تھے ہرات میں رہتے رہتے اکتا گئے اور اہل ہرات بھی سپاہ کے زیادہ ٹھہرنے سے گھبرا اٹھے۔ سب نے استاد ابو الحسن رود کی سے یہ درخواست کی کہ کسی طرح امیر کو بخارا کی طرف مراجعت کرنے کی ترغیب دے۔ رود کی نے ایک قصیدہ لکھا اور جس وقت بادشاہ شراب اور راک رنگہ میں مجبور ہوا تھا اس کے سامنے پڑھا۔ اس قصیدہ نے امیر کے دل پر ایسا اثر کیا کہ جی جہانی محفل چھوڑ کر اسی وقت

کبشتہ کے اشعار یہ ہیں :-

انزل خبدا اللہ اذ حان یومہ	الی قومہ لا تعقلوا لہم دمی
ولا تاخذو منهم انا لا واد کرا	وامرک فی بیت بعد لا منطلم
ودخ عنک غمو وان عمرا و امسالیم	وہل یلین عمر د حیر شبر لمطعم
فان التہ لہ تشار واط تدایتہ	فمشوبان ذین النعام المنصلم
ولا تردوا لافضوا النساء کلمہ	اذا انزلت اعقابہن من الدم

تہ اس قصیدہ کے اول کے چند شعر یہ ہیں :- (بقیہ اگلے صفحہ پر)

اٹھ کھڑا ہوا۔ اور بغیر موزہ پہنے گھوڑے پر سوار ہو کر مع لشکر کے بخارا روانہ ہو گیا اور دس کوس پر جا کر پہلی منزل کی۔

شاید اس قبیل کے واقعات ایشیائی شاعری میں کم دستیاب ہوں لیکن ایسی حکایتیں بے شمار ہیں کہ شعر کسی مناسب موقع پر پڑھایا گیا گیا۔ اور سامعین کے دل قابو سے باہر ہو گئے۔ اور صحبت کا رنگ دگرگوں ہو گیا۔ اس موقع پر ایک حکایت نقل کی جاتی ہے۔

عمر خیام کی لورہ بانی گائے جس نے اپنے حسن و جمال۔ خوش آوازی۔ بذلہ سنجی رباعی کی تاثیر اور مصاحبت کی عمدہ لیاقت کے سبب محمد شاہ کے تشریب

کا درجہ حاصل کیا تھا۔ جو تمام امرا کے دربار کے دیوانوں پر قابض تھی۔ ایک

روز نواب روشن الدولہ کے یہاں بیٹھی تھی اور سنہسی جھل کی باتیں ہو رہی تھیں

کہ اتنے میں غالباً میراں سید بھدیک صاحب کی سواری جن سے نواب کو کمال

عقیدت تھی آپہنچی۔ نواب نے فوراً بانی کو دوسرے کمرے میں بٹھا کر آگے سے

چامن چھڑوا دی۔ میراں صاحب آئے اور اتفاق سے بہت دیر تک

بیٹھے۔ بانی جو ایک نہایت چلبلی اور بے چین طبیعت کی عورت تھی۔ تنہائی

میں زیادہ بیٹھنے کی تار نہ لاکر بیباکانہ باہر نکل آئی۔ اور شیخ کے حضور میں جھک

(حاشیہ) یاد یار مہرباں آید ہے

بے جوئے مولیاں آید ہے

ریگ آموئے و در شہیاے او

پاسے مارا پر نیاں آید ہے

آب جیون و شکر فیہاے او

خنگ مارا اما میاں آید ہے

لے بخارا شاد باش و شادزی

شاہ ماہ است و بخارا آسماں

شاہ سرزست و بخارا بوستان

شاہ سویت مہماں آید ہے

ماہ سوی آسماں آید ہے

سر و سوئی بوستان آید ہے

کر آداب بجالائی اور عرض کی کہ لونڈی کو حکم ہو تو کچھ گائے میرا صاحب
 چونکہ سماع کے عاشق تھے خاموش ہو رہے۔ بائی نے ان کی خاموشی کو اجازت
 سمجھ کر یہ رباعی نہایت سوز و گداز کی لے میں لگانی شروع کی
 شیخ نے زنی فاحشہ لکھا۔ مستی کز خیر گستی بہ شر ہو مستی
 زن گفت چنانکہ مینمایم۔ ہستم تو نیز چنانکہ مینمائی۔ مستی؟
 شیخ کی حالت اس بر محل رباعی کے سننے سے ایسی متغیر ہو گئی کہ بائی کو
 اپنی جسارت سے سخت ناہم ہونا پڑا۔ باوجودیکہ نور بائی کو خاموش کر دیا گیا
 تھا۔ شیخ کی شورش کسی طرح کم نہ ہوتی تھی۔ وہ زمین پر سرخ لہلہ کی طرح اڑتے
 تھے اور دیواروں میں سر دے دے مارنے لگے۔ دیکھ کر یہی جان رہا۔
 اور بہت مشکل سے ہوش میں آئے۔

شاعری ناشائستگی کے بہر حال شعرا اگر اہلیت سے بالکل متجاوز اور شاعری
 زمانہ میں ترقی پاتی ہے۔ محض بے بیاد باتوں پر مبنی نہ ہو تو تاخیر اور دل شکنی
 اس کی نچر میں داخل ہے۔ لیکن شاعری کی نسبت جو رائیں زمانہ حال کے اکثر
 محققوں نے قائم کی ہیں ان کا جھکاؤ اس طرف پایا جاتا ہے کہ سولینزیشن
 کا اثر شعر پر بڑا ہوتا ہے جس قدر کہ علم زیادہ محقق ہوتا جاتا ہے۔ سید محمد حنیف
 جس پر شاعری کی بنیاد ہے گھٹتا جاتا ہے اور گریہ کی عادت جو ترقی علم کے
 ساتھ ملتی ہے وہ شعر کے حق میں بہت قاتل ہے۔ وہ کہتے ہیں کہ جب تک
 سوسائٹی نیم شائستہ اور اس کا علم اور واقفیت محدود رہتی ہے اور علل اسباب
 پر اطلاع کم ہوتی ہے اس وقت تک زندگی کافی خود ایک کہانی معلوم ہوتی ہے
 زندگی کی سرگدشتت جو کہ بالکل ایک واقعات کا سلسلہ ہوتا ہے اگر ایک نیم
 شائستہ سوسائٹی میں سید سے سارے طور پر بھی بیان کی جائے تو اس سے

کہیں خوف اور کہیں تعجب اور کہیں جوش خود بخود پیدا ہو جاتا ہے۔ اور انہیں چیزوں پر شاعری کی بنیاد ہے۔ لیکن جب یہ شائستگی زیادہ پھیلتی ہے تو یہ چشمے بند ہو جاتے ہیں اور اگر کہیں بند نہیں ہوتے تو انکو نہایت احتیاط کے ساتھ روکا جاتا ہے۔ تاکہ ان کا مضحکہ نہ اڑے +

اس رائے کا ایک بڑا حامی یہ کہتا ہے کہ "شعر دل پر ویسا ہی پردہ ڈالتا ہے جیسا میچک لینڈرن آنکھ پر ڈالتی ہے جس طرح اس لائٹن کا تماشہ بالکل اندھیرے کمرے میں پورے کمال کو پہنچتا ہے۔ اسی طرح شعر محض تاریک زمانہ میں اپنا پورا کرشمہ دکھاتا ہے۔ اور جس طرح روشنی کے آتے ہی میچک لینڈرن کی تمام نمائندگیاں نابود ہو جاتی ہیں اسی طرح جوں جوں حقیقت کی حدود اور بصافت اور روشن اور احتمالات کے پردے مرتفع ہوتے جاتے ہیں۔ اسی قدر شاعری کے سیمیائی جلوے کا نور ہوتے جاتے ہیں کیونکہ دو متناقض چیزیں یعنی حقیقت اور دھوکا جمع نہیں ہو سکتیں۔"

فردوسی | اس مطلب کے زیادہ دلنشین ہونے کے لئے ذیل کی مثال پر غور کی مثال | کرنا چاہئے فردوسی نے اپنے ہیر و رستم کی زور مندی اور بہادری کے متعلق جو کچھ شامنامہ میں لکھا ہے۔ ایک زمانہ وہ تھا کہ اس کو سن کر رستم کی غیر معمولی عظمت اور بڑائی کا یقین دل میں پیدا ہوتا تھا۔ اس کے زور اور شجاعت کا حال سن کر تعجب کیا جاتا تھا۔ سامعین کے دل میں خود بخود اس کے ساتھ ہمارے اور اس کے حریفوں سے برخلافی کا خیال پیدا ہوتا تھا۔ لیکن اب جستجو کہ علم بڑھتا جاتا ہے روز بروز وہ طلسم ٹوٹتا جاتا ہے اور وہ زمانہ قریب آتا ہے کہ رستم ایک معمولی آدمی سے زیادہ نہ سمجھا جائے گا +

شاعری شائستگی میں قائم رہ سکتی ہے | اگرچہ یہ رائے جو شاعری کی نسبت اوپر

بیان ہوئی کسی قدر صحیح ہے۔ مگر اس کو بھی بے سوچے سمجھے قبول کرنا نہیں چاہئے
 جو لوگ اس رائے کے برخلاف ہیں وہ کہتے ہیں کہ اگرچہ علم کی ترقی سے الفاظ
 کے معنی محدود اور بہت سی باتوں کی واقعیت کے خیال محو ہو گئے ہیں۔ مگر
 زبانیں پہلے کی نسبت زیادہ لچکدار اور اکثر مقاصد کے بیان کرنے کے زیادہ
 لائق ہوتی جاتی ہیں۔ بہت سی تشبیہیں بلا تشبہ اس زمانہ میں سیکار ہو گئی
 ہیں مگر ذہن نئی تشبیہیں اختراع کرنے سے عاجز نہیں ہوا۔ یہ سچ ہے کہ سائنس
 اور مکینکس جو شیلے خیالات کو مردہ کرنے والے ہیں۔ لیکن انہیں کی بدولت
 شاعر کے لئے نئی نئی تشبیہات اور تمثیلات کا لازوال ذخیرہ جو پہلے موجود نہ
 تھا مہیا ہو گیا ہے اور ہوتا جاتا ہے۔ وہ اس بات کو تسلیم نہیں کرتے کہ سائنس
 کے ترقی کرنے سے ایمینیشن یعنی تخیل کی طاقت ضعیف ہو جاتی ہے۔ بلکہ ان کا
 کاقول ہے کہ جب تک انسان کا یہ اعتقاد ہے کہ ابد کے ساتھ ہمارا رشتہ مضبوط
 ہے جب تک بے شمار اسباب اور موانع جن کا انکار نہیں ہو سکتا چاروں طرف
 سے ہم کو گیرے ہوئے ہیں۔ جب تک عشق انسان کے دل پر حکم ران ہے اور
 ہر فرد بشر کی روداد زندگی کو ایک دلچسپ قصہ بنا سکتا ہے۔ جب تک قوموں
 میں حب وطن کا جوش موجود ہے۔ جب تک مبنی نوع انسانی ہمارے پر متفق ہو
 شامل ہونے کے لئے حاضر ہیں اور جب تک حوادث اور واقعات جو زہنگی میں
 وقتاً بوقتاً واقع ہوتے ہیں خوشی یا غم کی سلسلہ جذباتی کرتے ہیں تب
 تک اس بات کا خوف نہیں ہو سکتا کہ تخیل کی طاقت کم ہو جائے گی۔ اور
 اس سے بھی کم خوف جب تک کہ نیچر کی کان کھلی ہوئی ہے اس بات کا ہے کہ
 شاعر کا ذخیرہ برباد نہ جائے گا۔ ہاں مگر اس میں شک نہیں کہ نیچر کی جو نمایاں چیزیں
 تھیں وہ اگلے مزدوروں نے چھین لیں اور چونکہ ان کے لئے وہ پہلی تھیں اس لئے

عجیب تھیں۔ اب ان کے تعجب انگیز بیان پر کوئی سبقت نہیں لے جاسکتا۔
 شاعری کا تعلق | شعر سے جس طرح نفسانی جذبات کو اشتعالک ہوتی ہے۔ اسی
 اخلاق کے ساتھ | طرح روحانی خوشیاں بھی زندہ ہوتی ہیں۔ اور انسان کی روحانی
 اور پاک خوشیوں کو اس کے اخلاق کے ساتھ ایسا عریض تعلق ہے جس کے
 بیان کرنے کی چنداں ضرورت نہیں۔ شعر اگرچہ براہ راست علم اخلاق کی طرح
 تلقین اور تربیت نہیں کرتا۔ لیکن اذریہ کے انصاف اس کو علم اخلاق کا نائب
 مناسب اور قائم مقام کہہ سکتے ہیں۔ اسی بنا پر محدود دنیا کے کلام کے ایک جلیل القدر
 سلسلہ میں سماع کو جس کا جزو اعظم اور رکن رکن شعر ہے۔ وسیلہ قرب الہی اور
 باعث تصفیہ نفس و تزکیہ باطن مانا گیا ہے۔
 شعر کی عظمت | یورپ کا ایک محقق لکھتا ہے کہ مشاغل دنیوی میں انہماک کے
 سبب جو قوتیں سو جاتی ہیں شعر ان کو جگاتا ہے۔ اور ہمارے بچپن کے ان خالص
 اور پاک جذبات کو جو لوٹ غرض کے داغ سے منترہ اور مہترانہ پھر تروتازہ
 کرتا ہے۔ دنیوی کاموں کی مشغول اور مکارست سے بے شک ذہن میں تیزی
 آجاتی ہے۔ مگر دل بالکل مرجاتا ہے۔ جبکہ افلاس میں قوت لایوت کے لئے
 یا تو نگری میں جاہ و منصب کے لئے کوشش کی جاتی ہے اور دنیا میں چاروں
 طرف خود غرضی دیکھی جاتی ہے۔ اس وقت انسان کو سخت مشکلیں پیش آتی ہیں
 اگر اس کے پاس کوئی ایسا علاج نہ ہوتا جو دل کے بہلانے اور تروتازہ کرنے
 میں چپکے ہی چپکے مگر نہایت قوت کے ساتھ افلاس کی صورت میں مرہم اور
 تو نگری کی صورت میں تریاق کا کام دے سکے۔ یہ خاصیت خدا نے شعر میں
 ودیعت کی ہے۔ وہ ہم کو محسوسات کے دائرہ سے نکال کر گزشتہ اور آئندہ حالوں
 کو ہماری موجودہ حالت پر غالب کر دیتا ہے۔ شعر کا اثر محض عقل کے ذریعہ سے نہیں

بلکہ زیادہ تر ذہن اور ادراک کے ذریعہ سے اخلاق پر ہوتا ہے۔ پس ہر قوم اپنے ذہن کی جودت اور ادراک کی بلندی کے موافق شعر سے اخلاق فاضلہ اکتساب کر سکتی ہے۔ قومی افتخار۔ قومی عزت۔ عہد و پیمان کی پابندی بید مہر کے اپنے تمام عزم پورے کرنے۔ استقلال کے ساتھ سختیوں کو برداشت کرنا اور ایسے فائدوں پر نگاہ نہ کرنی جو پاک ذریعوں سے حاصل نہ ہو سکیں۔ اور اسی قسم کی وہ تمام حاصلتیں جن کے ہونے سے ساری قوم تمام عالم کی نگاہ میں جگ اٹھتی ہے اور جن کے نہ ہونے سے بڑی سے بڑی قومی سلطنت دنیا کی نظروں میں ذلیل رہتی ہے اگر کسی قوم میں بالکل شعر ہی کی بدولت پیدا نہیں ہو جاتیں تو بلاشبہ ان کی بنیاد تو اس میں شعر ہی کی بدولت پڑتی ہے۔ اگر افلاطون اپنے خیالی کانسٹیوشن سے شاعروں کو جلا وطن کر دینے میں کامیاب ہو جاتا تو وہ ہرگز اخلاق پر احسان نہ کرتا۔ بلکہ اس کا نتیجہ یہ ہوتا کہ سرد مہر خود غرض اور مروّت سے دور ایسی سوسائٹی قائم ہو جاتی جس کا کوئی کام اور کوئی کوشش بدون موقع اور مصلحت کے محض دل کے ولولہ اور جوش سے نہ ہوتی۔ یہی سبب ہے کہ تمام دنیا شعر کا ادب اور تعظیم کرتی ہے۔ جنہوں نے اس خاتم سلیمانی کی بدولت جو قوت متجددہ نے ان کے قبضہ میں دی ہے انسان میں ایسی تحریک اور براہ کجنگی پیدا کی ہے جو کہ خود نیکی سے یا نیکی کی طرف لیجانے والی "شاعری سوسائٹی" مگر باوجود ان تمام باتوں کے جو کہ شعر کی تائید میں کہی گئی ہیں کی تابع ہے | ممکن ہے کہ سوسائٹی کے دباؤ یا زمانہ کے اقتضا سے شعر پر ایسی حالت طاری ہو جائے کہ وہ بجائے اس کے کہ قومی اخلاق کی اصلاح کرے اس کے بھاڑنے اور ہر باد کرنے کا ایک زبردست آلہ بن جائے۔ قاعدہ ہے کہ جس قدر سوسائٹی کے خیالات۔ اس کی رائیں۔ اس کی عادتیں

اُس کی غلبتیں۔ اُس کا میلان اور مذاق بدلتا ہے۔ اُسی قدر شعر کی حالت بدلتی رہتی ہے۔ اور یہ تباہی بالکل بے قیود معلوم ہوتی ہے۔ کیونکہ سوسائٹی کی حالت کو دیکھ کر شاعر قصداً آچارنگ نہیں بدلتا بلکہ سوسائٹی کے ساتھ ساتھ وہ خود بخود بدلتا جاتا ہے۔ ششماہی عفا ہانی کی نسبت جو کہا گیا ہے کہ اُس کے علم کو شاعری نے اور شاعری کو بھگوئی نے برابر کیا۔ اسکا منشأ وہی سوسائٹی کا دباؤ تھا۔ اور علیحدہ زبان کا نئی نے جو علم و فضل سے دستبردار ہو کر ہزل گوئی اختیار کی یہ وہی زمانہ تھا اقتضا تھا جس طرح خوشامد اور نذر بھینٹ کا چٹخار ارفہ رفتہ ایک متدین اور راستباز حج کی نیت میں خلل ڈال دیتا ہے۔ اسی طرح دربار کی واہ واہ اور صلہ کی چاٹ ایک آزاد خیال اور جذبیلے شاعر کو چپکے ہی چپکے بھٹی۔ جھوٹ اور خوشامد یا ہزل و مسخر پر اس طرح لاڈالتی ہے کہ وہ اُس کو کمال شاعری سمجھنے لگتا ہے۔

خود مختار بادشاہ جن کا کوئی ہاتھ نہ دے۔ والا نہیں ہوتا۔ اور تمام بیت المال حینب خروج ہوتا ہے۔ اُن کی بے دریغ بخشش شعر کی آزادی کے حق میں ہم قابل ہوتی ہے۔ وہ شاعر جس کو قوم کا سرتاج اور سرمایہ افتخار ہونا چاہئے تھا ایک بندہ ہوا دہوس کے دروازہ پر درپوزہ گروں کی طرح صدا لگاتا اور

لہ علیہ ذاکانی قزدینی ایک مشہور ہزل شاعر تھا۔ یہ شخص اقسام علوم میں ماہر تھا اُس نے ایک کتاب فن عزیمت میں لکھی تھی اور اُس کو لے کر شاہ ابوالسحاق انجو کے ہاں گزارنے کیلئے شیراز گیا تھا۔ جب بادشاہ کے دربار میں جانا چاہا تو معلوم ہوا بادشاہ مسخروں میں مشغول ہے کسی سے ملنے کی فرصت نہیں۔ علیہ نے کہا کہ اگر مسخرگی سے تقریباً شاہی حاصل ہو سکتا ہے تو علم حاصل کرنا فضول ہے۔ اسی روز سے ہزل گوئی اختیار کی اور اس میں مشہور ہو گیا۔

شبیثاً اللہ کہتا ہوا پہنچتا ہے۔ اول اول مدح و ستائش میں سچ سے بالکل قطع نظر نہیں کی جاتی۔ کیونکہ قومی عروج کی ابتدا میں مدح اکثر مدح کے مستحق ہوتے ہیں اور شاعر کی طبیعت سے آزادی کا جو ہر دفعہ زائل نہیں ہو جاتا۔ لیکن جب واقعات بڑھ جاتے ہیں اور مدح سسرائی کی گڑ مہیشہ کے لئے شاعر کے ذمہ لگ جاتی ہے تو اس کی شاعری کا مدار صرف جھوٹی تہمتیں باندھنے پر رہ جاتا ہے پھر جب آفتاب اقبال کا دورہ جس کی عمر طبیعتی شخصی سلطنتوں میں اکثر سو برس سے زیادہ نہیں ہوتی ختم ہونے کو ہوتا ہے اور سلاطین و امراء میں وہ خوبیاں جن کے سبب سے جمہور انام کے شکر و سپاس و مدح و ستائش کے مستحق اور شعر کی مداحی سے مستغنی ہوں باقی نہیں رہتیں تو ان کو شاعروں کی بھٹی کے سوا کوئی ایسی چیز نہیں سوچتی جس کو سن کر ان کا نفس موٹا ہو۔ لہذا ان کو شعرا کی زیادہ قدر کرنی پڑتی ہے۔ اس سے جھوٹی شاعری کو اور زیادہ ترقی ہوتی ہے۔ پھر بہت سے غیر شاعر جب شاعروں کو گراں بہا سے اور خلعت و انعام برابر پاتے دیکھتے ہیں تو ان کو بہ تکلف اپنے تئیں شاعر بنانا پڑتا ہے۔ لیکن چونکہ ان کی طبیعت میں شاعرانہ جدت و اختراع کا مادہ نہیں ہوتا وہ اصلی شاعروں کی نہایت بھونڈی تقلید کرتے ہیں۔ یہاں تک کہ جس طرح بڑھاپے کی تصویر بچپن کی تصویر سے کچھ مناسبت نہیں رکھتی۔ اسی طرح رفتہ رفتہ شعر کی صورت گویا مسخ ہو جاتی ہے۔ اور شاعری کا حاصل سوا اس کے کہ اس سے قرب سلطانی حاصل ہوتا ہے اور کچھ نہیں رہتا۔

چوتھی صدی ہجری میں شعر | مرزا محمد طاہر نصر آبادی اپنے تذکرہ میں لکھتے ہیں کہ انکب کی نسبت کیا خیال تھا | روز زات کے وقت صاحب ابن غیاث طائفانی کی مجلس میں حسب معمول فضلا اور شعرا جمع تھے۔ اتنا لے سخن میں شعر کا ذکر چھڑ گیا

بعضے شعر کی تعریف کرتے تھے بعضے مذمت۔ جو لوگ مذمت کرتے تھے انہوں نے کہا کہ شعر اکثر مدح یا دم پر مشتمل ہوتا ہے اور دونوں چیزوں کی بنیاد جھوٹ پر ہے اس کے بعد ابو محمد خازن نے جو بہت بڑا صاحب علم و فضل تھا۔ شعر کی تائید میں یہ کہا کہ شعر میں سب سے بڑی خوبی یہ ہے کہ ہم باوجودیکہ ہر علم و ہنر سے بہرہ منا ہیں۔ ان میں سے کوئی چیز ہماری کامیابی کا ذریعہ نہیں ہو سکتی صرف شعر ہی ایسی چیز ہے جس کے ذریعہ ہم کو سلاطین و وزراء کے ہاں تقرب کا درجہ حاصل ہوتا ہے۔ رہی یہ بات کہ شعر میں اکثر جھوٹ اور مبالغہ زیادہ ہوتا ہے۔ ہاں بے شک ہوتا ہے۔ لیکن جب یہ تانا بنا (یعنی جھوٹ) شعر کے طلا سے مطلقاً کیا جاتا ہے تو ہر رنگِ زیرِ خالص ہو جاتا ہے اور شعر کا حسن جھوٹ کی بُرائی پر غالب آجاتا ہے۔ اس بات کو سب نے پسند کیا اور بحث ختم ہو گئی۔

اس حکایت سے علاوہ اس بات کے کہ صاحب ابن عباد کے زمانہ یعنی چوتھی صدی ہجری میں ہماری شاعری محض ایک ذریعہ سلاطین و امرا کے تقرب کا سمجھی جاتی تھی یہ بھی معلوم ہوتا ہے کہ جھوٹ اور مبالغہ شعر کے ذاتیاتی میں داخل ہو گیا تھا۔

مسلمان شعرا کی کثرت | یورپ کا ایک مؤرخ عربی لٹریچر کے ذکر میں لکھتا ہے کہ صرف عرب کی قوم میں اتنے شاعر ہوئے ہیں کہ تمام جہان کی قوموں کے شاعر شمار میں ان کے برابر نہیں ہو سکتے۔ ظاہراً اس نے عرب کی قوم کے شعرا سے صرف عربی زبان کے شاعر مراد لئے ہیں۔ اور اس سے اندازہ ہو سکتا ہے کہ اگر عربی کے ساتھ فارسی، ترکی، پشتو اور اردو کو بھی جو کہ خاص مسلمانوں کی زبانیں ہیں شامل کر لیا جائے تو مسلمان شاعروں کی تعداد کس حد تک پہنچ جائیگی۔

ہر اگر بالفرض عرب کی قوم سے مطلقاً مسلمان شاعر مراد ہوں تو بھی تمام جہان کی
 موموں کے شعرا سے ان کی تعداد کا زیادہ ہونا کچھ کم تعجب خیز نہیں۔

کثرت کا سبب | بظاہر اس کثرت کے دو سبب معلوم ہوتے ہیں۔ ایک
 روح و ستائش پر حمد و وح کی طرف سے صلہ و انعام ملنے کا رواج جس کی وجہ سے
 ہر دوں طمع کو عام اس سے کہ وہ شاعر بننے کے لالچ ہو یا نہ ہو شاعری اختیار
 کرنے کا خیال ہوتا تھا۔ دوسرے ہر درجہ کے شعر پر سامعین کی طرف سے
 دیجا تحسین و آفرین ہونے کا دستور۔ اور یہ کچھلا سبب پہلے سے بھی
 بادہ شعر گوئی کی تحریک کرنے والا تھا۔ کیونکہ صلہ و انعام کا لالچ صرف انہیں
 کوں کو ہوتا تھا جنہیں اس کی احتیاج تھی۔ لیکن واہ و اسنے کی خواہش میں
 دشاہ اور امیر و غریب سب برابر تھے ان دونوں سبوں سے مسلمانوں کی
 شاعری کو دو طرف سے صلہ پہنچا۔ جب صلے اور انعام مستحق اور غیر مستحق دونوں
 کو برابر ملنے لگے اور تحسین و آفرین کی بوجھاڑ محل اور بے محل ہر درجہ کے شعر پر
 ہونے لگی تو جو لوگ فی الحقیقت صلہ و تحسین کے مستحق تھے ان کے دل تجھ
 گئے اور شاعری کی اعلیٰ لہا قیتیں جو ان کی طبیعت میں ودلایت تھیں وہ خیر باد
 کی بے تمیزی کے سبب جیسی چاہنے ظاہر نہ ہونے پائیں۔ اور جو مستحق نہ
 تھے ان کے دل برٹھے اور ان کو قوم میں اپنی لباند بھیلانے اور شاعری پر
 علم کرنے کا موقع ملا۔

عرب میں شعرا | شعرا کی قدر تمام دنیا میں ہمیشہ سے ہوتی آئی ہے۔ سلطنتوں نے
 کی قدر | ہمیشہ ان کی قدر کی ہے اور قوموں نے ان کے دل پر ہمانے
 میں۔ عرب میں شاعر قوم کی آبرو سمجھا جاتا تھا۔ جب کسی قبیلہ میں کوئی شخص شاعر
 میں ممتاز ہوتا تھا تو اور قبیلوں کے لوگ اس قبیلہ کو آکر مبارکباد دیتے تھے۔

اور سب مل کر خوشیاں کرتے تھے۔ قبیلوں کی عورتیں اپنے بیاہ کے زیور پہن
 پہن کر آتی تھیں اور فخریہ اشعار گاتی تھیں کہ ہم ہیں ایسا شخص پیدا ہوا جو تمام
 قبیلہ کی ناک رکھنے والا۔ ان کے نسب اور زبان کی حفاظت کرنے والا اور
 ان کے کارہائے نمایاں اخلاف و انتساب تک پہنچانے والا ہے۔ شعر کی ناز
 برداری یہاں تک کی جاتی تھی کہ اگر وہ کوئی محال سوال کر بیٹھتا تو بھی عسرتاً اسکا
 رد نہ کیا جاتا تھا۔ ایک بار اعشقی بہت سا مال و اسباب لئے بلادیہنی حاضر
 ہو کر گذرا اور ہزینوں کے خوف سے اثنائے راہ میں علقمہ بن علاثہ کے
 ہاں ٹھہر گیا اور پناہ چاہی۔ اس نے بسو چشم قبول کیا اعشقی نے کہا تو نے مجھے
 جن والہ سے پناہ دی؟ علقمہ نے کہا ہاں۔ اعشقی نے کہا اور موت سے؟ وہ
 بولا یہ تو امکان سے خارج ہے۔ اعشقی وہاں سے ناراض ہو کر عامر بن الطفیل
 کے ہاں چلا گیا۔ اس نے دونوں باتوں کی حامی بھری۔ اعشقی نے کہا موت سے
 کیونکر پناہ دی؟ کہا میری پناہ میں تجھے موت آجائے گی تو تیرا خون بہا تیرے وارثوں
 کو بھیج دوں گا۔ اعشقی بہت خوش ہوا اور اس کی ندرج میں قصیدہ کہا اور علقمہ کی
 سچو لکھی۔

قومی سلطنتوں میں شعر کی قدر مفید | عرب کے سوا اور ملکوں میں بھی شعر کی قدر وانی
 ہوتی ہے مگر شخصی حکمت میں مضر ہوتی ہے | کا ایسا ہی حال رہا ہے قومی سلطنتوں میں جہاں

بادشاہ حاکم نلی الاطلاق نہیں ہوتا۔ ایسی قدر وانیوں سے شاعر ہی بے انتہا ترقی
 پاتی ہے۔ شاعر جب تک تمام قوم میں مقبول نہیں ٹھہر جاتا۔ سلطنت سے اس
 کی تقویت اور امداد نہیں ہوتی اور قوم میں وہی شاعر مقبول ہو سکتا ہے جو شاعر کی
 کے فرائض بغیر امید و بیم کے نہایت آزادی کے ساتھ ادا کرتا ہے۔ نہ اسکو سلطنت
 کی بستگیری کی کچھ پروا ہے اور نہ بادشاہ کے مواخذہ کا کچھ خوف ہے۔ لیکن خود مختار

سلطنتوں میں شاعر کو ہر حال میں دربار کی رضا جوئی کا لحاظ رکھنا اور آزادی سے
بست بردار ہونا پڑتا ہے۔ یہاں تک کہ اس کے سچے جوش اور ولولے جن کے
بغیر شعر کو ایک قالب بے روح سمجھنا چاہئے۔ سب رفتہ رفتہ خاک میں مل جاتے
ہیں۔ نہ وہ اپنے دل کی آئینہ سے کسی کی مدح کر سکتا ہے۔ نہ سچے جوش سے
کسی کی ہجو لکھ سکتا ہے۔ مروان بن ابی حفصہ جو کہ خلیفہ مہدی کے زمانہ میں
مشہور شاعر تھا اس نے معمر بن زائدہ کے مرثیہ میں جس کی شجاعت اور سخاوت
ضرب المثل تھی۔ یہ شعر لکھ دیا تھا۔

وَقَدْ ذَهَبَ النَّوَالُ فَلَا نَوَاكَ
وَقُلْنَا بِنِزْحَلٍ بَعْدَ مَعْنٍ

مہدی نے اس کو دربار میں بلا کر یہ شعر اس سے پڑھوایا اور نہایت بے عزتی
کے ساتھ دربار سے نکلوا دیا۔ لکھا ہے کہ جعفر برکی کے سوا پھر کسی امیر یا خلیفہ
نے اس کو صلہ نہیں دیا۔ جہاں وہ قصیدہ کہہ کر لے جاتا وہاں سے جواب ملتا۔
نیاضی تو معمر کے ساتھ لئی جعفر برکی جس کا ایک زمانہ اور فاضل کہ شعر اس
احسان تھے۔ اس کے مرثیے لکھنے پر بہت سے شاعر مارون کے حکم سے قتل کئے
گئے۔ رقاشی نے اکثر شعرا کے قتل کے بعد خلیفہ ایک مرثیہ لکھا تھا اس کے آخر
میں کہتا ہے

أَمَا وَاللَّهِ كَوَلَا حُوتٍ وَآشٍ
وَعَلَيْنَا لِلْخَلِيفَةِ لَا تَنَامُ
كَتَبْنَا لِنَاسٍ بِالْحَجْرِ اسْتِلاَمُ
لَقَدْ نَحَلْنَا حُلَّ تَدْرِكِ دَا سَلَمْنَا

ترجمہ۔ اے اللہ اگر غمانہ کا اور خلیفہ کی چشم سیدار کا خوف نہ ہوتا تو ہم تیری قبر کے
گرد و ہوا کرتے اور بوسہ دیتے جیسے کہ لوگ حجر اسود کو بوسہ دیتے ہیں۔
شخصی حکومت میں شاعر کی آزادی ایسے زمانہ میں اگر کوئی مستغنی مزاج اور آزاد بلع
سے اس کو نقصان پہنچتا ہے۔ شاعر دربار کی رضا جوئی کا خیال نہیں کرتا تو اسکو

ویسے ہی خمرے بھگتے پڑتے ہیں۔ جیسے کہ فردوسی کو بھگتے پڑے۔ فردوسی ایک آزاد منش اور قانع آدمی تھا۔ باوجودیکہ حسن مہمندی وزیر سلطان محمود کو اس کے فائدہ یا ضرر پہنچانے میں بہت بڑا دخل تھا۔ مگر وہ اس کو بلکہ خود سلطان کو کچھ خاطر میں نہ لاتا تھا۔ جب حسن مہمندی کی مخالفت کا حال اس کو معلوم ہوا تو اس نے یہ شعر لکھے تھے

من بندہ کہ مبادی فطرت بودہ ام مائل بہ مال ہرگز۔ طامع بہ جاہ نیز
 سوئے در وزیر چہ اکتفت شوم چوں فارغ غم ز بارگہ پادشاہ نیز
 اس کی آزادی اور راست گوئی کا نتیجہ یہ ہوا کہ سلطان کے مزاج کو اس سے
 متخیر کر دیا گیا۔ بھی اس۔ کہ کلام جسے اس کی ذہریت پر اور کسی اشترال تشیح پر
 استدلال کیا گیا۔ اور ساٹھ ہزار بیت کی مثنوی جس کا عملہ فی بیت ایک منقار
 طلاق قرار پایا تھا اس کی جلدوں میں سوائے محرومی ناکامی کے اس کو کچھ نہ ملا
 مگر فی الحقیقت جیسی کہ اس نے اپنے کلام کی داد پائی ہے شاید ہی کسی شاعر کو
 ایسی داد ملی ہو۔ اس کے شلم نامہ نے تمام دنیا کے دلوں کو مستحضر کر لیا۔ اور
 بڑے بڑے مسلم الثبوت استاد اس کی فصاحت کا لوہا مان گئے اور اسکا سبب
 اور کچھ نہ تھا سوا اس کے کہ سو سائٹھی یاد رہا کا دباؤ اس کی آزاد طبیعت پر غالب
 نہیں آیا۔

صدر اسلام کی | صدر اسلام کی شاعری میں جہتک کہ علما نہ تملق اور خوشامد
 شاعری کا کیا حال تھا | نے اس میں راہ نہیں پائی۔ تمام سچے جوش اور ولولے موجود
 تھے۔ جو نوگ مدح کے مستحق ہوتے تھے ان کی مدح اور جو دم کے مستحق ہوتے
 تھے ان کی مذمت کی جاتی تھی۔ جب کوئی منصف اور نیک خلیفہ یا وزیر مرجھاتا تھا
 اس کے دردناک مرثیے لکھے جاتے تھے۔ اور ظالموں کی مذمت ان کی زندگی

میں کی جاتی تھی۔ خلفاءِ سلاطین کی مہمات اور فتوحات میں جو بڑے بڑے واقعات
 پیش آئے تھے ان کا قصائد میں ذکر کیا جاتا تھا۔ احباب کی صحبتیں جو انقلاب
 روزگار سے برہم ہو جاتی تھیں ان پر زردناک اشعار لکھے جاتے تھے۔ پارسا
 بیویاں شہمروں کے اور شوہر بیویوں کے فراق میں درد انگیز شعر اشعار کرتے
 تھے۔ چراگاہوں۔ چشموں اور دادیوں کی گزشتہ صحبتوں اور جھگڑوں کی وہ بہو
 تصویر کھینچتے تھے۔ اپنی اونٹنیوں کی جفاکشی اور تیز رفتاری۔ گھوڑوں کی
 رفاقت اور وفاداری کا بیان کرتے تھے۔ اپنے بچوں کی جدائی اور انکو دیکھنے
 کی آرزو حالتِ غربت میں لکھتے تھے۔ اہل وطن کی دوستوں کی اور ہم عصروں کی
 سچی تعریفیں اور ان کے مرنے پر مرثیے کہتے تھے۔ اپنی سرگذشت۔ واقعی
 تکلیفیں اور خوشیاں بیان کرتے تھے۔ اپنے خاندان اور قبیلہ کی شجاعت اور
 سخاوت وغیرہ پر فخر کرتے تھے۔ سفر کی محنتیں اور مشقتیں جو خود ان پر گذرتی
 تھیں بیان کرتے تھے۔ عالم سفر کے مقامات، مواقع، شہر اور قریے۔ ندیاں اور
 چشمے سب نام بنام۔ اور جو بھری یا بھلی کیفیتیں وہاں پیش آتی تھیں انکو موثر
 طریقہ میں ادا کرتے تھے۔ بیوی اور بچوں یا دوستوں سے وداع ہونے کی حالت
 دکھاتے تھے۔ اسب طرح تمام نچرل جذبات جو ایک جو شیلے شاعر کے دل میں پیدا
 ہو سکتے ہیں سب ان کے کلام میں پائے جاتے ہیں۔ لیکن رفتہ رفتہ دربار کے
 تعلق اور خوشامد نے وہ سر جیون ستمیں سب بند کر دیں۔ اور شعراء کے لئے عام طور
 پر صرف دو میدان باقی رہ گئے جن میں وہ اپنے علم کی بولانبہاں دکھا سکتے تھے
 ایک مدحیہ مضامین جن سے حمد و حین کا خوش کرنا مقصود ہوتا تھا۔ دوسرے عشقیہ
 مضامین جن سے ان کے نفسانی جذبات کو اشتعالک ہوتی تھی۔ پھر جب ایک
 مدت کے بعد دونوں مضمونوں میں چھوڑی ہوئی ہڈی کی طرح کچھ مزہ باقی نہ رہا اور

سلاطین و امرا کی مجلسیں گرم کرنے کے لئے اور ایندھن کی ضرورت ہوئی تو مطابقت
 و مناسبت و اہاجی و ہزلیات کا دفتر کھلا۔ بہت سے شاعروں نے سب چھوڑ
 چھاڑ کر یہی کوچہ اختیار کر لیا۔ اور رفتہ رفتہ یہ رنگ تمام سوسائٹی پر چڑھ گیا
 اگرچہ ابتدا سے اخیر تک ہر طبقہ اور ہر عہد کے شعرا میں کم و بیش ایسے اجنبی
 لوگ بھی پائے جاتے ہیں۔ جن کی شاعری پر مسلمان فخر کر سکتے ہیں۔ لیکن شارع
 عام پر زیادہ تر وہی لوگ نظر آتے ہیں جو پچھلوں کے لئے شاعری کا میدان
 نہایت تنگ کر گئے۔ یا ان کے لئے بہت بڑے نمونے چھوڑ گئے ہیں۔

متوسط اور اخیر زمانہ میں | پچھلوں نے جب آنکھیں کھول کر بزرگوں کے ترکہ میں
 اسلامی شاعری کا کیا حال ہو گیا | مدحیہ قصائد اور عشقیہ غزلوں اور مثنویوں اور اہاجی و

ہزلیات کے سوا اور سامان بہت کم دیکھا تو انہوں نے شاعری کو نہیں چند
 مضمونوں میں منحصر سمجھا۔ لیکن ان مضمونوں میں جب کہ چڑیاں کھیت چک
 گئیں اب کیا دھرا تھا۔ تعریف اگر سچی ہو اور عشق اصلی تو شاعر کے لئے میرٹل
 کی کچھ کمی نہیں جس طرح کائنات میں دو چیزیں یکساں نہیں پائی جاتیں
 اسی طرح ایک انسان کے محاسن دوسرے کے محاسن سے اور ایک کے دل
 کی واردات دوسرے کی واردات سے نہیں ملتی۔ لیکن جب تعریف سرسر
 جھوٹی اور عشق محض تقلیدی ہو تو شعر کو ہمیشہ وہی باتیں جو اگلے لکھے گئے ہیں
 دہرائی پڑتی ہیں۔

شاعری میں تقلید اب جو پچھلوں نے اگلوں کی تقلید کرتی شروع کی تو نہ صرف
 مضامین میں بلکہ خیالات میں۔ الفاظ میں تراکیب میں۔ اسالیب میں تشبیہات
 میں۔ استعارات میں۔ بحر میں۔ قافیہ میں۔ روایف میں۔ غرض کہ ہر ایک بات
 اور ہر ایک چیز میں ان کے قدم بقدم چلنا اختیار کیا۔ پھر جب ایک ہی لکیر

پہلے پڑھتے زندگی اجیرن ہو گئی تو نہایت بھونڈے سے اختراع ہونے لگے۔ جن پر یہ
 مثل صادق آتی ہے کہ خشک باکندہ بروزہ اگر چہ گندہ لیکن ایجاد بندہ۔

بڑی شاعری سے سوسائٹی | اگرچہ شاعری کو ابتدا سوسائٹی کا مذاق فاسد بگاڑتا
 کو کیا کیا نقصان پہنچتے ہیں | ہے۔ مگر شاعری جب بگڑ جاتی ہے تو اس کی نہ سہیلی
 ہو سوسائٹی کو بھی نہایت سخت نقصان پہنچاتی ہے۔ جب جمہور شاعری کا رواج
 تمام قوم میں ہو جاتا ہے تو جھوٹ اور مبالغہ سے سب کے کان مانوس ہو جاتے
 میں جس شعر میں زیادہ جھوٹ یا نہایت مبالغہ ہوتا ہے۔ اس کی شاعری کو
 زیادہ داؤلتی ہے۔ وہ مبالغہ میں اور غلو کرتا ہے تاکہ اور زیادہ داؤلتے۔ اُدھر
 اس کی طبیعت رستہ سے دور ہوتی جاتی ہے اور اُدھر جمہور اور بے سرو پا
 باتیں دزن و قافیہ کے دلکش پیرایہ میں سننے سننے سوسائٹی کے مذاق میں زہر
 گھلتا جاتا ہے۔ حقائق و واقعات سے لوگوں کو روز بروز مناسبت کم ہوتی
 جاتی ہے۔ عجیب و غریب باتوں۔ پرنیچرل کہانیوں اور محال خیالات سے
 لوگوں کو الشرح ہونے لگتا ہے۔ تاریخ کے سیدھے سادے وقائع سننے سے
 جی گھبرانے لگتے ہیں۔ جھوٹے قصے اور افسانے حقائق و اطمینان سے زیادہ دلچسپ
 معلوم ہوتے ہیں۔ تاریخ۔ جغرافیہ۔ ریاضی اور سائنس سے طبیعتیں بیگانہ ہو جاتی
 ہیں۔ اور چپکے ہی چپکے مگر نہایت استحکام کے ساتھ اخلاق و ذمہ سوسائٹی میں
 جڑ پکڑتے جاتے ہیں۔ اور جب جھوٹ کے ساتھ ہزل و سخریت بھی شاعری
 کے قوام میں داخل ہو جاتی ہے تو قومی اخلاق کو بالکل گھن لگ جاتا ہے۔
 بری شاعری سے لٹریچر اور سب سے بڑا نقصان جو شاعری کے بگڑ جانے یا
 زبان کو کیا صدمہ پہنچتا ہے | اس کے محدود ہونے سے ملک کو پہنچتا ہے وہ
 اس کے لٹریچر اور زبان کی تباہی و بربادی ہے۔ جب جھوٹ اور مبالغہ عام

شعرا کا شعرا ہو جاتا ہے تو اس کا اثر مصنفوں کی تحریر اور فصحا کی تقریر اور خواص
 اہل ملک کے روزمرہ اور بول چال تک پہنچتا ہے۔ کیونکہ ہر زبان کا نمایاں اور
 برگزیدہ حصہ وہی الفاظ و محاورات اور ترکیبیں سمجھی جاتی ہیں۔ جو شعرا کے استعمال
 میں آجاتے ہیں۔ پس جو شخص ملکی زبان کی تحریر یا تقریر یا روزمرہ میں امتیاز حاصل
 کرنا چاہتا ہے اس کو بالضرور شعرا کی زبان کا اتباع کرنا پڑتا ہے۔ اور اس طرح
 مبالغہ لٹریچر اور زبان کی رگ و پے میں سرایت کر جاتا ہے۔ شعرا کی ہزل گوئی
 سے زبان میں کثرت سے نامہذب اور فحش الفاظ داخل ہو جاتے ہیں۔ کیونکہ
 لغات میں وہی الفاظ مستند اور نگہ سالی سمجھے جاتے ہیں جن کی توثیق و تصدیق
 شعرا کے کلام سے کی گئی ہو۔ پس جو شخص ملکی زبان کی ڈکشنری لکھنے بیٹھتا ہے
 اس کو سب سے پہلے شعرا کے دیوان ٹیٹلنے پڑتے ہیں۔ پھر جب شاعری چند
 مضامین میں محدود ہو جاتی ہے۔ اور اس کا دارمحص قوم کی تقلید پر آ رہتا ہے
 تو زبان بجائے اس کے کہ اس کا دائرہ زیادہ وسیع ہو وہ اپنی قدیم وسعت بھی
 کھو بیٹھتی ہے۔ زبان کا وہ اقل قلیل حصہ جس کے ذریعہ سے شاعر اپنے چند معمولی
 مضامین ادا کرتا ہے۔ زیادہ تر وہی مانوس اور فصیح گنا جاتا ہے۔ اور باقی الفاظ و
 محاورات غریب اور زحشی خیال کئے جاتے ہیں۔ پس سو اس کے کہ کچھ ان میں سے
 اہل زبان کی بول چال میں کام آئیں یا لغت کی کتابوں میں بنا پڑے رہیں۔ اور
 ایک مدت کے بعد متروک الاستعمال ہو جائیں اور کسی مصنف میں نہیں آتے۔
 مصنفوں کو تحریر میں اور فصحا کو تقریر میں ان سے کچھ مدد نہیں پہنچتی۔ قدما کی تقلید
 کا نتیجہ یہ ہوتا ہے کہ جن لفظوں میں بضرورت شعرا انہوں نے تصرف کیا ہے۔
 ان کے سوا کسی لفظ میں کوئی تصرف نہیں کر سکتا۔ جو محاورے جس پہلو پر وہ
 کرتے ہیں وہ دوسرے پہلو پر ہرگز نہیں برتے جاسکتے۔ جو تشبیہیں ان کے

کلام میں پائی گئی ہیں۔ اُن سے سرمو سجادز نہیں کیا جاسکتا۔ الغرض کسی مالک کی شاعری کو اُس کے لٹریچر کے ساتھ وہی نسبت ہے جو قلب کو جسد کے ساتھ کہ اذا صَلَّحَ صَلَّحَ الْجَسَدُ كَلِمَةً وَاِذَا فَسَدَ فَسَدَ الْجَسَدُ كَلِمَةً +

شاعری کی اصلاح | جب فن شعر اس حالت کو پہنچ جاتا ہے تو اُس کی اصلاح قریب ناممکن کے ہو جاتی ہے۔ اول تو شعرا کو قدیم الف و عادت کے سبب اس بات کا شعور ہی نہیں ہوتا۔ کہ جس راہ پر وہ جا رہے ہیں اس کے سیاہ کوئی اور بھی راستہ ہے اور اگر بالفرض کسی نے قوم کا شایع عام چھوڑ کر دوسری راہ اختیار بھی کی تو اُس کو دو نہایت سخت مشکلیں پیش آتی ہیں۔ اول تو طریق غیر مسلوک میں قدم رکھنا اور اُس کے تمام مرحلوں سے غبور کر کے منزل تک پہنچنا ہی نہایت کٹھن اور خسوار کام ہے۔ دوسری مشکل اس سے بھی زیادہ سخت یہ ہے کہ موجودہ سوسائٹی کا مذاق اس نئی روش سے بالکل بیگانہ ہوتا ہے۔ اس لئے نہ کوئی اُس کی مشکلات کا اندازہ کر سکتا ہے اور نہ کہیں اُس کی محنت کی داد مل سکتی ہے۔ پس کوئی شخص جب تک کہ زمانہ کی تار روانی سے بالکل دست بردار ہو کر اُس دہقان کی مانند جو اخیر عمر میں کھرنی کی پود اپنی زمین میں لگائے محض ایک امید میوم پر آسناہ نسلوں کی ضیافت طبع کا منصوبہ نہ باندھے اس کوچہ میں سرگز قدم نہیں رکھ سکتا +

اگرچہ یہ ممکن ہے کہ نئی روش پر چلنے والا شاعر کوئی مضمون زمانہ کی ضرورت اور مقتضائے حال کے موافق شعر کے لباس میں جلوہ گر کر کے ملک کے جدت پسند لوگوں میں کچھ شہرت یا قبولیت حاصل کر لے اور ایک خاص حیثیت سے اُس کے کلام کی داد توقع سے زیادہ اُس کو مل جائے مگر شاعری حیثیت سے نہ تو فی الواقع وہ اُس کے کلام کی داد دیتی ہے اور نہ وہ اُس کی داد سمجھتا ہے۔ بلکہ ایسی داد سن کر چپکے ہی چپکے اپنے دل میں یہ شعر پڑھتا ہے۔

نچل آلودہ دست و تیغ غازی نڈبے تحسین تو اہل زیب اسپ و زینت برگستاں بینی
شعرا کے ہم عصر کچھ تو قدیم شاعری کے تعصب سے اور زیادہ ترا جنسیت اور
بیگانگی مذاق کے سبب اس کی روش کو اس حجت سے کہ وہ شاعر غلام سے
الگ ہے تسلیم نہیں کرتے اور بعضے اپنے نزدیک اس کی ہجو و طع اس طرح
فرماتے ہیں کہ فلاں شخص نے شاعری نہیں کی بلکہ مفید اور اخلاقی مضامین لکھ
کر اپنے لئے زادِ آخرت جمع کیا ہے۔ لیکن اگر وہ فی الواقع موجودہ نسل کی قدر
شناسی سے قطع نظر کر چکا ہے تو اس کو ایسی باتوں کی کچھ پروا نہ کرنی چاہئے۔
بلکہ یہ امید رکھنی چاہئے کہ اگر قوم کی زمین میں کچھ آل پائی ہے تو محم اکارت نہ جائے گا۔

گولڈ ستمہ کی شاعری | گولڈ ستمہ نے جب اول ہی اول اپنے ملک کے قدیم
شاعروں کا مسلک جس کی بنیاد جھوٹ اور مبالغہ اور ہوا و موس کے مضامین پر تھی
چھوڑ کر سچی نچرل شاعری اختیار کی تو اس کو یہی مشکلات پیش آئی تھیں۔
چنانچہ اس نے اس حالت کو ایک نظم میں بیان کیا ہے۔ اس میں اپنی نئی
روش کی نظم کو خطاب کر کے کہتا ہے "اے میری پیاری نظم تو ان موقعوں سے
پہلے بھاگنے والی نظم ہے۔ جہاں نغنائی خواہ مشغول کی طغیانی ہوتی ہے۔ تو اس
بے قدری کے زمانہ میں بجائے اس کے دلوں کو اپنی طرف مائل اور پاک شہرت
حاصل کر کے ہر جگہ ملامت کی جاتی ہے۔ تیری بدولت عام جلسوں میں مجھ کو
شرمندہ ہونا پڑتا ہے۔ لیکن جب تنہا ہوتا ہوں تو تجھ پر فخر کرتا ہوں۔ تو کمال کے
طالبوں کی رہنما ہے اور نیکی کی دایہ۔ پس خدا ہی تیرا نگہبان ہوگا۔ دینا کے کسی
حصہ میں خواہ وہ ٹور لو کی چوٹیاں ہوں یا پیمپار کا کی تلیٹی اور خواہ وہ خطا ستوا

۱۲
لے اور نیویورین روس کے شمال مغرب میں ایک پہاڑ ہے

۱۳
لے پہاڑ کا جنوبی امریکہ میں شہر کینیڈا دار الخلافہ ملک ایکوڈور کے پاس ایک پہاڑ ہے

کا نہایت گرم خطہ ہو یا قلب کا منجمد کرنے والا جاڑا۔ جہاں کہیں تجھ پر نکتہ چینی ہو تو
 وقت کا مقابلہ کیجیو۔ اور باد مخالف کے جھکڑوں پر غالب آئیو اور اپنے درختوں
 نالوں سے سج کی مدد کیجیو۔ جس کو لوگ حقیر جانتے ہیں۔ تو گمراہوں کو دولت
 کی حقارت کرنی سکھا۔ اور ان کو اس بات کا یقین دلا کہ جو لوگ اپنے قدرتی
 ذریعوں پر بھروسہ کرنے میں اگرچہ وہ منفل ہوں لیکن خوشحال ہو سکتے ہیں۔
 مگر جو ترقی تجارت سے ملک میں سے ہوتی ہے وہ بظاہر ایک زمانہ تک دھوم
 دکھلاتی ہے مگر بہت جلد آوے کی طرح بیٹھ جاتی ہے جیسے کہ سمندر کی موجیں
 آخر اس بند کو برباد کر دیتی ہیں جو کمال محنت و مشقت سے باندھا گیا ہو۔ جو ملک
 اپنے قدرتی ذریعوں پر بھروسہ کرتے ہیں وہ زمانہ کی سختیوں اور بربادیوں کا اس
 طرح مقابلہ کرتے ہیں جیسے چٹانیں سمندر کی موجوں اور طغیانوں کا مقابلہ کرتی ہیں
 اور جہاں تھیں وہیں بدستور جمی رہتی ہیں۔

شاعری کی اصلاح | تمی شاعری کی بنیاد ڈالنے کے لئے جس طرح یہ ضرور ہے کہ
 کیونکر ہو سکتی ہے | جہاں تک ممکن ہو اس کے عمدہ نمونے پبلک میں شائع
 کئے جائیں اسی طرح یہ بھی ضرور ہے کہ شعر کی حقیقت اور شاعر بننے کے لئے
 جو شرطیں درکار ہیں ان کو سیتھار تفصیل کے ساتھ بیان کیا جائے۔
 اردو میں شاعر بننے کے لئے فی زمانہ ہمارے ملک میں فی زمانہ شاعری کے لئے
 کس شرط کی ضرورت سمجھی جاتی ہے | صرف ایک شرط یعنی موزوں طبع ہونا درکار ہے
 جو شخص چند سیدھی سادی متعارف بحر وں میں کلام موزوں کر سکتا ہے۔ گویا اس کے شاعر بننے کے
 لئے کوئی حالت منتظرہ باقی نہیں رہتی۔ معمولی مضامین۔ معمولی تشبیہوں اور
 استعاروں کا کسی تادیر ذخیرہ اس کے لئے موجود ہی ہے جس کو متعدد صدیوں کے
 لوگ دہرائے چلے آتے ہیں۔ اور اتفاق سے وہ موزوں طبع بھی ہے۔ اب اس

کے لئے اور کیا چاہئے۔ مگر فی الحقیقت شعر کا پایہ اس سے ہر اتب بلند تر ہے +
 شعر کے لئے وزن | شعر کے لئے وزن ایک ایسی چیز ہے جیسے راگ کے لئے
 ضروری ہے یا نہیں | بول جس طرح راگ فی حد ذاته الفاظ کا محتاج نہیں اسی طرح
 نفس شعر ذن کا محتاج نہیں۔ اس موقع پر جیسے انگریزی میں دو لفظ مستعمل ہیں
 ایک پوسٹری اور دوسرا ورس اسی طرح ہمارے ہاں بھی دو لفظ استعمال میں
 آتے ہیں ایک شعر اور دوسرا نظم اور جن طرح ان کے ہاں وزن کی شرط پوسٹری
 کے لئے نہیں۔ بلکہ ورس کے لئے ہے۔ اسی طرح ہمارے ہاں بھی یہ شرط شعر
 میں نہیں بلکہ نظم میں معتبر ہونی چاہئے +

عرب شعر کے کیا | قدیم عرب کے لوگ یقیناً شعر کے یہی معنی سمجھتے تھے۔ جو شخص عربی
 معنی سمجھتے تھے | آدمیوں سے بڑھ کر کوئی موثر اور دلکش تقریر کرتا تھا۔ اسی کو
 شاعر جانتے تھے۔ جاہلیت کی قدیم شاعری میں زیادہ تر اسی قسم کے برجستہ اور
 دلاویز فقرے اور مثلیں پائی جاتی ہیں۔ جو عرب کی عام بول چال سے فوقیت اور
 امتیاز رکھتی تھیں۔ یہی سبب تھا کہ جب قریش نے قرآن مجید کی نزالی اور عجیب
 عبارت سنی تو جنہوں نے اس کو کلام الہی نہ مانا وہ رسول خدا صلی اللہ علیہ وآلہ وسلم کو
 شاعر کہنے لگے۔ حالانکہ قرآن شریف میں وزن کا مطلق التزام نہ تھا۔ محقق طوسی
 اساس الاقتباس میں لکھتے ہیں کہ عبرانی اور سریانی اور قدیم فارسی شعر کے لئے
 وزن حقیقی ضرور نہ تھا۔ سب سے پہلے وزن کا التزام عرب نے کیا ہے +

وزن کی شعر میں | البتہ اس میں شک نہیں کہ وزن سے شعر کی خوبی اور اسکی تاثیر و
 کسب ضرورت ہے | ہو جاتی ہے۔ یورپ کا ایک محقق لکھتا ہے کہ اگر وزن پر شعر کا انحصار
 نہیں ہے اور ابتدا میں وہ مدقوں اس زبیر سے معطل رہا ہے۔ مگر وزن سے بلاشبہ
 اس کا اثر زیادہ تیز اور اس کا منتر زیادہ کارگر ہو جاتا ہے +

قافیہ شعر کے لئے | قافیہ بھی ہمارے ہاں شعر کے لئے ایسا ہی ضروری سمجھا گیا ہے
 ضروری ہے یا نہیں | جیسے کہ وزن - مگر حقیقت وہ بھی نظم ہی کے لئے ضروری ہے
 شعر کے لئے - اساس میں لکھا ہے کہ یونانیوں کے ہاں قافیہ بھی (مثلاً وزن کے
 ضروری نہ تھا اور حبیبونی نام ایک پارسی گو شاعر کا ذکر کیا ہے جس نے ایک کتاب
 میں اغوار غیر مفتی جمع کئے ہیں - یورپ میں بھی آجکل بلینک اور سس لینی وغیرہ
 نظم کا بہ نسبت مفتی کے زیادہ رواج ہے - اگرچہ قافیہ بھی وزن کی طرح شعر
 کا حسن بڑھا دیتا ہے جس سے کہ اس کا سنا کانوں کو نہایت خوشگوار معلوم ہوتا
 ہے اور اس کے پڑھنے سے زبان زیادہ لذت پاتی ہے - مگر قافیہ اور خاص کر
 ایسا جیسا کہ شعرائے عجم نے اس کو نہایت سخت قیدوں سے جکڑ بند کر دیا ہے
 اور پھر اس پر دلین اضافہ فرمائی ہے - شاعر کو بلاشبہ اس کے فرائض ادا کرنے
 سے باز رکھتا ہے جس طرح صنائع لفظی کی پابندی معنی کا خون کر دیتی ہے اسی
 طرح بلکہ اس سے بہت زیادہ قافیہ کی قیدوں نے مطلب میں خلل انداز ہوتی
 ہے - شاعر کو بجائے اس کے کہ اول اپنے ذہن میں ایک خیال کو ترتیب دیکر
 اس کے لئے الفاظ مہیا کرے سب سے پہلے قافیہ تجویز کرنا پڑتا ہے اور پھر
 اس کے مناسب کوئی خیال ترتیب دے کر اس کے ادا کرنے کے لئے ایسے
 الفاظ مہیا کئے جاتے ہیں جن کا سب سے آخر جزو قافیہ مجوزہ قرار پائے - کیونکہ اگر
 ایسا نہ کرے تو ممکن ہے کہ خیال کی ترتیب کے بعد کوئی مناسب قافیہ بہم نہ
 پہنچے اور اس خیال سے دست بردار ہونا پڑے - پس درحقیقت شاعر خود
 کوئی خیال نہیں باندھتا بلکہ قافیہ جس خیال سے باندھنے کی اسے اجازت دیتا
 ہے اس کو باندھ دیتا ہے اکثر غزل اور قصیدہ میں اول آخر مصرع جس میں قافیہ
 ہوتا ہے اندھا دھند کسی نہ کسی مضمون کا گھڑ لیا جاتا ہے اور پھر اس کے مناسب

پہلا مصرع اس پر لگایا جاتا ہے۔ سچ یہ ہے کہ شعر کو زیادہ خوشنما بنانے کے لئے اس میں ایک ایسی قید لگانی جس سے شعر کی اصلیت باقی نہ رہے بعینہ ایسی بات ہے کہ لباس کو زیادہ خوشنما بنانے کے لئے اس کی ایسی قطع رکھی جائے۔ جس سے لباس کی علت غائی یعنی آسائش اور پردہ دونوں فوت ہو جائیں۔ العرض وزن اور قافیہ جن پر ہماری موجودہ شاعری کا دار و مدار ہے اور جن کے بغیر اس میں کوئی خصوصیت ایسی نہیں پائی جاتی جس کے سبب سے شعر پر شعر کا اطلاق کیا جاسکے یہ دونوں شعر کی ماہیت سے خارج ہیں۔ اسی لئے زمانہ حال کے محقق شعر کا مقابل جیسا کہ تمہو نا خیال کیا جاتا ہے شعر کو نہیں ٹھہراتے بلکہ علم، حکمت کو ٹھہراتے ہیں۔ وہ کہتے ہیں کہ جس طرح حکمت کا کام براہ راست یہ ہے کہ ہدایت کرے۔ تحقیقات میں مدد پہنچائے اور عقابین کو روشن کرے۔ عام اس سے کہ کوئی اس سے مخلوط یا متعجب یا متاثر ہو یا نہ ہو اسی طرح شعر کا کام براہ راست یہ ہے کہ فی الفور لذت یا تعجب یا اثر پیدا کرے عام اس سے کہ حکمت کا کوئی مقصد اس سے حاصل ہو یا نہ ہو اور عام اس سے کہ نظم میں ہو یا نہ ہو یا نہ ہو۔

شعر کی ماہیت | شعر کی بہت سی تعریفیں کی گئیں ہیں مگر کوئی تعریف ایسی نہیں جو اس کے تمام افراد کو جامع ہو اور مانع ہو۔ دخول غیر سے البتہ لارڈ مرگالے نے جو کچھ شعر کی نسبت لکھا ہے گو اس کو شعر کی تعریف نہیں کہا جاسکتا۔ لیکن جو کچھ شعر سے آج کل مراد لی جاتی ہے اس کے قریب قریب ذہن کو پہنچا دیتا ہے۔ وہ کہتے ہیں کہ شاعری جیسا کہ وہ ہزار برس پہلے کہا گیا تھا ایک قسم کی نقالی ہے جو اکثر اعتبارات سے مصدوی بت تراشی اور ناطک سے مشابہ ہے۔ مگر مصدوی بت تراشی اور ناطک کے نواسے

۱۵۔ یہ ارسطو کے قول کی طرف اشارہ ہے۔

کی نقل شاعر کی نسبت کسی قدر کامل تر ہوتی ہے۔ شاعر کی کل کس چیز سے متی ہوتی ہے؟
 الفاظ کے پرزوں سے۔ اور الفاظ ایسی چیز ہیں کہ اگر ہومر اور ڈیٹی جیسے
 صنایع بھی ان کو استعمال کریں تو بھی سامعین کے متخیلہ میں اشیائے خارجہ جی کا ایسا
 صحیح اور ٹھیک نقشہ نہیں آتا۔ جیسا موقلم اور جھیننی کے کام دیکھ کر ہمارے
 خیال میں آتا ہے۔ لیکن شاعری کا میدان وسیع اس قدر ہے کہ بہت تراشی مصوری
 اور نائٹک یہ تینوں فن اس کا وسعت کو نہیں پہنچ سکتے۔ بہت تراش فقط صوت
 کی نقل آتا سکتا ہے۔ مصور صورت کے ساتھ رنگ کو بھی جھلکا دیتا ہے۔
 اور نائٹک کرنے والا بشر طیکہ شاعر نے اس کے لئے الفاظ نہیں کر دیتے ہوں
 صورت اور رنگ کے ساتھ حرکت بھی پیدا کر دیتا ہے۔ مگر شاعری باوجودیکہ
 اشیائے خارجی کی نقل میں تینوں فنون کا کام دے سکتی ہے اس کو تینوں سے
 اس بات میں فوقیت ہے کہ انسان کا بطون صرف شاعری ہی کی قلم دے۔ نہ
 وہاں مصوری کی رسائی ہے نہ بہت تراشی کی اور نہ نائٹک کی مصوری اور
 نائٹک وغیرہ انسان کے خصائل یا جذبات اس قدر ظاہر کر سکتے ہیں جس قدر
 کہ چہرہ یا رنگ اور حرکت سے ظاہر ہو سکتے ہیں اور یہ بھی ہمیشہ اور سے اور
 نظر فریب نمونے ان کیفیات کے ہوتے ہیں جو فی الواقع انسان کے بطون
 میں موجود ہیں۔ مگر نفس انسانی کی باریک گہری اور بوقلموں کیفیات صرف
 الفاظ ہی کے ذریعے سے ظاہر ہو سکتی ہیں۔ شاعری کائنات کی تمام اشیاء
 خارجی اور ذہنی کا نقشہ آتا سکتی ہے۔ عالم محسوسات۔ دولت کے انقلابات
 سیرت انسانی معاشرت نوع انسانی تمام چیزیں جو فی الحقیقت موجود ہیں اور
 تمام وہ چیزیں جن کا تصور مختلف اشیاء کے اجزا کو ایک دوسرے سے ملا کر کیا
 جاسکتا ہے سب شاعری کی سلطنت میں محصور ہیں۔ شاعری ایک سلطنت ہے

جس کی قلمرو اسی قدر وسیع ہے جس قدر خیال کی قلمرو۔
 ایک اور محقق نے شعر کی تعریف اس طرح کی ہے کہ "جو خیال ایک غیر معمولی
 اور نرالے طور پر لفظوں کے ذریعہ سے اس لئے ادا کیا جائے کہ سامع کا دل اُس کو
 سن کر خوش یا متاثر ہو وہ شعر ہے خواہ لفظ میں ہو اور خواہ شعر میں" مذکورہ بالا تقریباً
 ہر مطالب زیادہ دلنشین کرنے کے لئے ہم اس مقام پر چند مثالیں ذکر کرنی مناسب
 سمجھتے ہیں۔

۱۱۱۔ فردوسی کہتا ہے

ہا لید چاچی کماں را بدست بہ چرم گوزن اندر آورد شست
 ستوں کر دھپ را و خم کرید راست خروش از خم چرخ چاچی بخواست
 ان دونوں شعروں میں رستم کی وہ حالت دکھائی ہے جبکہ وہ اشکیبوس کشانی
 لڑنے کے لئے پیادہ میدان کارزار میں گیا ہے۔ اور اس پر وار کرنے کے
 لئے کمان میں تیر جوڑا ہے۔ ظاہر ہے کہ ان شعروں کے مضمون کو اگر ایک غیر
 شاعر معمولی طور پر بیان کرتا تو صرف اس قدر کہنا کافی تھا کہ رستم نے کمان کے
 چالے میں تیر جوڑا لیکن اس بیان میں اُس حالت کی جبکہ وہ تیر چلانے کے لئے
 کمان تانے لگا تھا نقل مطلق نہیں پائی جاتی۔ البتہ جو اسلوب فردوسی نے
 اس کے بیان میں اختیار کیا ہے اُس میں جہاں تک کہ الفاظ مساعرت
 کر سکتے تھے۔ اس حالت کی کافی طور پر نقل اتاری گئی ہے۔ لیکن چونکہ ایک
 ایسی حالت ہے جو آنکھ سے محسوس ہو سکتی ہے۔ اس لئے اس کو ایک بُت
 تراش یا ایک مصور فردوسی کی نسبت زیادہ واضح اور زیادہ نمودار صورت میں ظاہر
 کر سکتا ہے۔

۱۱۲۔ سعدی شیرازی

چنانچہ سارے شدائد و مشق کہ یا رٹاں فراموش کر دند مشق
 اس شعر میں و مشق کے کسی قحط کا وہ عالم بیان کیا ہے جو وہاں کے باشندوں
 پر طاری تھا۔ اس مضمون کو ایک غیر شاعر اس سے زیادہ بیان نہیں کر سکتا کہ
 ملقت بھوک کی پیاسی مر رہی تھی یا اناج اور پانی نایاب تھا۔ یا اور اسی قسم کی
 معمولی باتیں جو قحط کے زمانہ میں عموماً پیش آتی ہیں۔ لیکن منتہا سے سختی قحط کی
 صورتیں لفظوں میں کہ سہی نے کھینچی ہے ایسے معمولی بیانات سے ہرگز
 میں کھچ سکتی۔ اور چونکہ یہ ایک ایسی کیفیت ہے جو محسوس نہیں ہو سکتی۔
 اس لئے شاعر کے سوا مصوّر اور بت تراش دونوں اُس کی نقل اتارنے سے
 عاجز ہیں۔ البتہ ایکڑ ایسا تماشہ دکھانے سے کسی قادر عہدہ برآ ہو سکتا ہے
 شطیکہ شاعر نے اُس کے لئے کافی الفاظ دہیا کر دیئے ہوں +

۱۳ ابن دراج اندلسی ایک قصیدہ میں اپنے شیرخوار بچے کی وہ حالت جبکہ
 وہ خود گھسروالوں سے رخصت ہو کر کہیں دور جانے والا ہے اور بچہ اُس کے
 منہ کو تک رہا ہے بیان کرتا ہے

فیتی بموجوم الخطاب و لخطب
 بموقع ادموا و النفوس خب

یعنی وہ بات کا جواب دینے سے تو عاجز ہے مگر اُس کی آنکھ اُن ادواؤں سے
 واقف ہے جو دلوں کو اپنی طرف کھینچتی ہیں۔ اس شعر میں استاد نے ایک محض و جدالی
 کیفیت کی تصویر کھینچی ہے جس کی محاکات زمانہ حال کے مصوّر۔ بت تراش اور ایکڑ
 بھی بلاشبہ کسی قدر کر سکتے ہیں۔ لیکن نہ ایسی جیسی کہ شاعر نے کی ہے۔ نیز شاعر کے سوا
 کسی کو یہ اسلوب بیان ہرگز نہیں سوچ سکتا۔ کیونکہ جس مطلب کو اُس نے اس
 پیرائے میں بیان کیا ہے۔ اُس کا حاصل صرف اس قدر ہے کہ رخصت ہونے وقت
 جو وہ میری طرف دیکھتا تھا اُس پہلے اختیار پیا لاتا تھا۔ اس معمولی بات کو وہ

اس طرح ادا کرتا ہے کہ وہ شیر خوار بچہ جس کے منہ میں بول تک نہ تھا اس کی آنکھ ایک ایسے مجید سے وائف تھی جس سے اکثر بڑے بڑے عاقل اور دانشمند واقف نہیں ہوتے یعنی یہ کہ کس طرح اوروں کے دلوں کو اپنی طرف کھینچتے ہیں +

(۱۴) نظری نیشاپوری سے

بہ زیر شاخ گل افعی گز بلبل را نو اگر ان نخوردہ گزند را چه خبر
فصل بہار میں پھولوں کے کھلنے یا ہوا میں اعتدال پیدا ہونے یا بدن میں دوران خون کے بند ہو جانے سے جو نشاط اور امنگ بلبل کے دل میں پیدا ہوتی ہے اور جس کو شعر گل و گلشن کے عشق سے تعبیر کرتے ہیں اور جس کے جوش اور لولہ میں وہ دن بھر چہکتا رہتا ہے اس حالت اور کیفیت کو شاعر نے افعی کے کائے کی لہر سے تعبیر کیا ہے۔ گو یہ تمثیل بھی اس حالت کی اصل حقیقت ظاہر کرنے سے قاصر ہو۔ مگر حسب قدر کہ اس حالت کا تصور ان لفظوں کے ذریعہ سے پیدا ہوتا ہے اتنا بھی تصور یا ناٹک کے ذریعہ سے نہیں ہو سکتا۔ گویا اس کیفیت کا ظاہر کرنا بت تراشی اور ناٹک کی دسترس سے باہر ہے۔

شاعری کے لئے کیا کیا امید ہے کہ ان مثالوں سے شاعر اور غیر شاعر کے کلام میں شرطیں ضروری ہیں اور نیز شعرا اور معصوری میں جو فرق ہے وہ بخوبی ظاہر ہو گیا ہوگا۔ اب ہم کو یہ بتانا ہے کہ شاعری میں کمال حاصل کرنے کے لئے کونسی شرطیں ضروری ہیں اور شاعر میں وہ کون سی خاصیت ہے جو اس کو غیر شاعر سے تمیز دیتی ہے +

تخیل | سب سے مقدم اور ضروری چیز جو کہ شاعر کو غیر شاعر سے تمیز دیتی ہے۔

ت مستحیلہ یا تحفیل ہے جس کو انگریزی میں ایجنیشن کہتے ہیں۔ یہ قوت جس قدر
 ساعر میں اعلیٰ درجہ کی ہوگی اسی قدر اُس کی شاعری اعلیٰ درجہ کی ہوگی۔
 وہ ملکہ ہے جس کو شاعر ماں کے پیٹ سے اپنے ساتھ لے کر نکلتا ہے اور جو
 کتاب سے حاصل نہیں ہو سکتا۔ اگر شاعر کی ذات میں یہ ملکہ موجود ہے اور
 فی شرطوں میں جو کہ کمال شاعری کے لئے ضروری ہیں کچھ کمی ہے تو وہ اُس
 ہی کا تدارک اس ملکہ سے کر سکتا ہے لیکن اگر یہ ملکہ فطری کسی میں موجود نہیں
 ہے تو اور ضروری شرطوں کا کتنا ہی بڑا مجموعہ اُس کے قبضہ میں ہو وہ ہرگز
 شاعر کہلانے کا مستحق نہیں ہے۔ یہ وہ طاقت ہے جو شاعر کو وقت اور زمانہ
 کی تیار سے آزاد کرتی ہے۔ اور ماضی و استقبال کو اُس کے لئے زمانہ
 حال میں کھینچ لاتی ہے وہ آدم اور حبت کی سرگزشت اور حشر و نشر کا بیان
 اس طرح کرتا ہے کہ گویا اُس نے تمام واقعات اپنی آنکھ سے دیکھے ہیں۔
 اور ہر شخص اُس سے ایسا ہی متاثر ہوتا ہے جیسا کہ ایک واقعی بیان سے
 ہونا چاہئے۔ اُس میں یہ طاقت ہوتی ہے کہ وہ جن اور پری۔ عنقا اور آب
 حیوان جیسی فرضی اور معدوم چیزوں کو ایسے معقول اور صاف کے ساتھ
 متصف کر سکتا ہے کہ ان کی تصویر آنکھوں کے سامنے پھر جاتی ہے۔ جو
 نتیجے وہ نکالتا ہے گو وہ منطق کے قاعدوں پر منطبق نہیں ہوتے لیکن جب
 دل اپنی معمولی حالت سے کسی قدر رہنم ہو جاتا ہے تو وہ بالکل ٹھیک معلوم
 ہوتے ہیں۔ مثلاً فیضی کہتا ہے۔

سخت ست سیاہی شب من لختے ز شب ست کو کب من

اس پر منطقی قاعدہ سے یہ اعتراض ہو سکتا ہے کہ رات کی تاریکی سب کے
 لئے یکساں ہوتی ہے۔ پھر ایک خاص شخص کی رات سب سے زیادہ تاریک

کیونکہ ہو سکتی ہے اور تمام کو اکب ایسے اجرام ہیں جن کا وجود بغیر روشنی کے تصور میں نہیں آسکتا۔ پھر ایک خاص کو کب ایسا منظم اور سیاہ کیونکر ہو سکتا ہے۔ کہ اس کو کالی رات کا ایک ٹکڑا کہا جاسکے۔ مگر جس عالم میں شاعر اپنے تئیں دکھانا چاہتا ہے وہاں یہ سب ناممکن باتیں ممکن بلکہ موجود نظر آتی ہیں۔ یہی وہ ملکہ ہے جس سے بعض اوقات شاعر کا ایک لفظ جاو کی فوج سامنے کھڑی کر دیتا ہے۔ اور کبھی وہ ایک ایسے خیال کو جو کئی جلدوں میں بیان ہو سکے ایک لفظ میں ادا کر دیتا ہے۔

تخیل کی تعریف | تخیل یا میجینیشن کی تعریف کرنی بھی ایسی ہی مشکل ہے جیسی کہ شعر کی تعریف۔ مگر من و جہ اس کی ماہیت کا خیال ان لفظوں سے دل میں پیدا ہو سکتا ہے۔ یعنی وہ ایک ایسی قوت ہے کہ معلومات کا ذخیرہ جو تجربہ یا مشاہدہ کے ذریعہ سے ذہن میں پہلے سے مہیا ہوتا ہے یہ اسکو مکرر ترتیب دے کر ایک نئی صورت بخشتی ہے اور پھر اس کو الفاظ کے ایسے دلکش پیرایہ میں جلوہ گر کرتی ہے جو معمولی پیرایوں سے بالکل پاکسی قدر الگ ہوتا ہے۔ اس تقریر سے ظاہر ہے کہ تخیل کا عمل اور تصرف جس طرح خیالات میں ہوتا ہے۔ اسی طرح الفاظ میں بھی ہوتا ہے۔ ہم دیکھتے ہیں کہ بعض اوقات شاعر کا طریقہ بیان ایسا ترا لا اور عجیب ہوتا ہے کہ غیر شاعر کا ذہن کبھی وہاں تک نہیں پہنچ سکتا ہے۔ اس سے عیاں معلوم ہوتا ہے کہ وہی ایک چیز ہے جو کبھی تصورات میں تصرف کرتی ہے اور کبھی الفاظ و عبارات میں اگرچہ قوت کا ہر ایک شاعر کی ذات میں موجود ہونا نہایت ضروری ہے۔ لیکن ہمارے نزدیک اس کا عمل شاعر کے ہر ایک کلام میں یکساں نہیں ہوتا۔ بلکہ کہیں زیادہ ہوتا ہے۔ کہیں کم ہوتا ہے اور کہیں محض خیالات میں ہوتا ہے۔ کہیں محض الفاظ

یہاں چند مثالیں بیان کرنی مناسب معلوم ہوتی ہیں۔

۱۔ غالب دہلوی۔

اور بازار سے لے آئے اگر ٹوٹ گیا جامِ جم سے یہ مرا جامِ سفال اچھا ہے
شاعر کے ذہن میں پہلے سے اپنی اپنی جگہ یہ باتیں ترتیب وار موجود تھیں کہ مٹی کا
کوزہ ایک نہایت کم قیمت اور ارزاں چیز ہے جو بازار میں ہر وقت مل
سکتی ہے اور جامِ حمشید ایک ایسی چیز تھی جس کا بدل دینا میں موجود نہ
تھا۔ اس کو یہ بھی معلوم تھا کہ تمام عالم کے نزدیک جامِ سفال میں کوئی خوبی
یستی نہیں ہے۔ جس کی وجہ سے وہ جامِ جم جیسی چیز کے فائق اور افضل سمجھا
جاتے۔ نیز یہ بھی معلوم تھا کہ جامِ جم میں شراب پی جاتی تھی۔ اور مٹی کے کوزہ
میں بھی شراب پی جا سکتی ہے۔ اب تو اس متخیلہ نے اس تمام معلومات کو
ایک نئے ڈھنگ سے ترتیب دے کر ایسی صورت میں جلوہ گر کر دیا کہ جامِ
سفال کے آگے جامِ جم کی کچھ حقیقت نہ رہی۔ اور پھر اس صورت موجودہ
فی الذہن کو بیان کا ایک دلفریب پیرایہ دے کر اس قابل کر دیا کہ زبان اُسکو
پڑھ کر قتلہذا اور کان اس کو سن کر محظوظ اور دل اس کو سمجھ کر متاثر ہو سکے۔ اس
مثال میں وہ قوت جس نے شاعر کی معلومات سابقہ کو ترتیب دے کر ایک
نئی صورت بخشی ہے۔ تخیل یا ایمجینیشن ہے اور اس نئی صورت موجودہ فی الذہن
سے جب الفاظ کا لباس پہن کر عالم محسوسات میں قدم رکھا ہے۔ اس کا نام
شعر ہے نیز اس مثال میں ایمجینیشن کا عمل خیالات اور الفاظ دونوں کے الفاظ
سے بمرتبہ غایت اعلیٰ درجہ میں واقع ہوا ہے کہ باوجود کمال سادگی اور بے ساختگی
کے نہایت بلند اور نہایت تعجب خیز ہے +
۲۔ غالب کا اسی زمین میں دوسرا شعر یہ ہے۔

ان کے آنے سے جو آجاتی ہے رونق منہ پر وہ سمجھتے ہیں کہ بیمار کا حال اچھا ہے
 شاعر کو پہلے سے یہ بات معلوم تھی کہ دوست کے بلنے سے خوشی ہوتی ہے
 اور بگڑی ہوئی طبیعت بحال ہو جاتی ہے اور نیز یہ بھی معلوم تھا کہ دوست کو
 جب تک عاشق اپنی حالت نار اور اس کی جدائی کا صدمہ نہ جٹائے دوست
 عاشق کی محبت اور عشق کا پورا پورا یقین نہیں کر سکتا یہ بھی معلوم تھا کہ بعض خوشی
 سے و نعمت ایسی بشارت ہو سکتی ہے کہ رنج اور غم اور تکلیف کا مطلق اثر
 چہرہ پر باقی نہ رہے۔ اب ایجنیشن نے اس تمام معلومات میں اپنا تصرف کر کے
 ایک نئی ترتیب پیدا کر دی۔ یعنی یہ کہ عاشق کسی طرح اپنی جدائی کے زمانہ کی تکلیفیں
 معشوق پر ظاہر نہیں کر سکتا۔ کیونکہ جب تکلیف کا وقت ہوتا ہے اس وقت
 معشوق نہیں ہوتا۔ اور جب معشوق ہوتا ہے اس وقت تکلیف نہیں رہتی۔ اس مثال
 میں بھی ایجنیشن کا عمل معنی اور لفظ دونوں طرح بدرجہ غایت لطیف اور حیرت
 انگیز واقع ہوا ہے جیسا کہ ہر صاحب ذوق سلیم پر ظاہر ہے +

(۳) خواجہ حافظ کہتے ہیں

صیاباطف بگڑاں غزال رعنا را کہ سر بکوه و بیاباں تو دادہ مارا

اس شعر کا خلاصہ مطلب اس سے زیادہ نہیں ہے کہ ہم صرف معشوق کی بدولت
 پہاڑوں اور جنگلوں میں مارے مارے پھرتے ہیں۔ ظاہر ہے کہ اس میں
 ایجنیشن کا نمل خیالات میں اگر ہو بھی تو نہایت خفیف اور مختصر ہو گا مگر الفاظ میں
 اس نے وہ کوشش دکھایا ہے جس نے بشر کو بلاغت کے اعلیٰ درجہ پر پہنچا دیا ہے
 اسی قسم کے کلام کی نسبت کہا گیا ہے۔ عبارتے کہ معنی برابری دارد + اول تو
 صبا کی طرف خطاب کرنا جس میں یہ اشارہ ہے کہ کوئی ذریعہ دوست تک پہنچا ہونے
 کا نظر نہیں آتا۔ ناچار صبا کو یہ سمجھ کر پیغام مبر بنا یا ہے کہ وہ ایک سے دوسری

یکہ جاتی ہے شاید دوست تک بھی اُس کا گذر ہو جائے۔ گو پاشوق نے ایسا از
 بود رفتہ کر دیا ہے کہ جب چیز پیغامبر ہونے کی قابلیت نہیں رکھتی۔ اُس کے ہاتھ
 پیغام بھیجتا ہے اور جواب کا امیدوار ہے پھر معشوق حقیقی کو جس کی ذات
 بے نشان ہے۔ بطور استعارہ کے غزالِ رعنا کی مناسبت سے کہ وہ بیابان
 میں پھرنے سے تعبیر کرنا اور پھر باوجود متصل کے جو کہ واوہ میں موجود تھی ضمیر
 مخاطب متصل یعنی لفظ تو اضافہ کرنا جس سے پایا جائے کہ تیرے سو اکوئی شے
 ہاری اس گشتگی کا باعث نہیں ہے۔ اور چونکہ پیغام شکایت آمیز تھا اس لئے
 صبا سے یہ درخواست کرنی کہ بلفظ بگو یعنی نرمی اور اب سے یہ پیغام دینا
 تاکہ شکایت ناگوار نہ گزرے۔ یہ تمام باتیں ایسی ہیں جنہوں نے ایک معمولی بات
 کو استعداد بلند کر دیا ہے کہ اعلیٰ درجہ کے ہارکب خیالات بھی اُس سے زیادہ
 بلندی پر نہیں دکھائے جاسکتے۔

دوسری شرط | اگرچہ قوت متخیدہ اُس حالت میں بھی جب کہ شاعری کی معلومات
 کائنات کا مطالعہ کرنا | کا دائرہ نہایت تنگ اور محدود ہو اسی معمولی ذخیرہ سے
 کچھ نہ کچھ نتائج نکال سکتی ہے۔ لیکن شاعری میں کمال حاصل کرنے کے لئے یہ بھی
 ضرور ہے کہ نسخہ کائنات اور اس میں سے خاص کی نسخہ نظرۃ النسانی کا مطالعہ
 نہایت غور سے کیا جائے۔ انسان کی مختلف حالتیں جو زندگی میں اُس کو پیش آتی
 ہیں اُن کو تہمت کی نگاہ سے دیکھنا۔ جو امور مشاہدہ ہیں اُن کے ترتیب دینے
 کی عادت والی۔ کائنات میں گہری نظر سے وہ خواص اور کیفیات مشاہدہ کرنے
 جو عام آنکھوں سے مخفی ہوں اور فکر میں مشق و مہارت سے یہ طاقت پیدا کرنی کہ
 وہ مختلف چیزوں سے متحد اور متحد چیزوں سے مختلف خاصیتیں فوراً اخذ کر سکے اور
 اس سرمایہ کو اپنی یاد کے خزانہ میں محفوظ رکھے +

مختلف چیزوں سے متحد خاصیت اخذ کرنے کی مثال ایسی ہے جیسے
مرزا غالب کہتے ہیں

بدئے گل نالہ دل دو دہسریں محفل جو تری بزم سے لکھنا سو پریشان نکلا
دوسری مثال

بگذر ز سعادت و خوشست کہ مرا ناہید بغزہ گشت و مرتیخ بقر
ناہید یعنی زہرہ کو سعد اور مرتیخ کو نحس مانا گیا ہے پس دونوں باعتبار ذات اور
صفات کے مختلف ہیں مگر شاعر کہتا ہے کہ ان کے سعادت و خوشست کے
اختلاف کو رہنے دو مجھ پر تو ان کا اثر یکساں ہی ہوتا ہے مرتیخ بقر سے قتل
کرتا ہے تو زہرہ غمزہ سے +

اور مثنوی اسی سے مختلف خاصیتیں استنباط کرنے کی مثال میر مہمنون کا یہ
شعر ہے

تعاونت قامت یار و قیامت میں گیا منو وہی فتنہ ہو لیکن یاں فرسا پنے میں دھلا ہے
یعنی قامت معشوق اور قیامت فتنہ ہونے میں تو دونوں متحد ہیں مگر فرق یہ
ہے کہ فتنہ قیامت سا پنے میں دھلا ہوا نہیں ہے اور قامت معشوق سا پنے
میں دھلا ہوا ہے +

فرضیکہ یہ تمام باتیں جو اوپر ذکر کی گئیں ایسی ضروری ہیں کہ کوئی شاعر
ان سے استغنا کا دعویٰ نہیں کر سکتا۔ کیونکہ ان کے بغیر قوت متحدہ کو اپنی
اصلی غذا جس سے وہ نشوونما پاتی ہے۔ نہیں پہنچتی۔ بلکہ اس کی طاقت آدمی
سے بھی کم رہ جاتی ہے +

قوت متحدہ کوئی شے بغیر مادہ کے پیدا نہیں کر سکتی بلکہ جو مصالح اس کو
خارج سے ملتا ہے اس میں وہ اپنا تصرف کر کے ایک نئی شکل تراش لیتی ہے

جتنے بڑے بڑے نامور شاعر دنیا میں گذرے ہیں وہ کائنات یا فطرت انسانی کے مطالعہ میں غرور مستغرق رہے ہیں۔ جب رفتہ رفتہ اس مطالعہ کی عادت ہو جاتی ہے تو ہر ایک چیز کو غور سے دیکھنے کا ملکہ ہو جاتا ہے اور مشاہدوں کے خزانے گنجینہ خیال میں خود بخود جمع ہونے لگتے ہیں۔

سر والٹر اسکوٹ جو انگلستان کا ایک مشہور شاعر ہے اس کی کاوش کی شاعری نسبت لکھا ہے کہ اس کی خاص خاص لفظوں میں دو خاص صفتیں

ایسی ہیں جن کو سب نے تسلیم کیا ایک اصلیت سے تجاوز نہ کرنا۔ دوسرے ایک ایک مطلب کو نئے نئے اسلوب سے ادا کرنا جہاں کہیں اس نے کسی باغ یا جنگل یا پہاڑ کی فضا کا بیان کیا ہے اس سے معلوم ہوتا ہے کہ اس موقع کی روح میں جو خاصیتیں تھیں سر والٹر نے وہ سب انتخاب کر لی تھیں۔ سر والٹر کی نظم پڑھ کر آنکھوں کے سامنے بالکل وہی سماں بندھ جاتا ہے جو پہلے خود اس موقع کے دیکھنے سے معلوم ہوا تھا۔ اور اب وہ بیان سے اتر گیا تھا۔ ظاہر

اس نے ان بیانات میں قوت متخیلہ بہ ایسا بھروسہ نہیں کیا کہ اصلیت کو چھوڑ کر محض تخیل ہی پر قناعت کر لیتا ہے۔ کہتے ہیں کہ جب وہ روکی کا قصہ لکھ رہا تھا ایک شخص نے اس کو دیکھا کہ پاکٹ بک میں چھوٹے چھوٹے خود رو پھول پتے اور میوے جو وہاں آگ رہے تھے ان کو نوٹ کر رہا ہے۔ ایک دوست

نے اس سے کہا کہ اس درد مرے کیا فائدہ؟ کیا عام پھول کافی نہ تھے جو چھوٹے چھوٹے پھولوں کو ملاحظہ کرنے کی ضرورت پڑی۔ سر والٹر نے کہا تمام کائنات میں دو چیزیں بھی ایسی نہیں ہیں جو بالکل یکساں ہوں۔ پس جو شخص محض اپنے تخیل پر بھروسہ کر کے مذکورہ بالا مطالعہ سے چشم پوشی یا غفلت کر گیا اس کو بہت جلد معلوم ہو جائے گا کہ اس کے دماغ میں چند معمولی تشبیہوں یا تمثیلوں کا ایک

نہایت محدود ذخیرہ ہے جن کو برتتے برتتے خود اس کا جی اکتا جائیگا اور سامعین کو سنتے سنتے نفرت ہو جائے گی جو شخص شعر کی ترتیب میں اعلیٰیت کو ہاتھ سے نہیں دیتا اور محض ہوا پر اپنی مارت کی بنیاد نہیں رکھتا وہ اس بات پر قدرت رکھتا ہے کہ ایک مطلب کو جتنے اسلوبوں میں چاہے بیان کرے۔ اس کا تخیل اس قدر وسیع ہوگا جس قدر کہ اس کا مطالعہ وسیع ہے +

تیسری شرط | کائنات کے مطالعہ کی عادت ڈالنے کے بعد دوسرا نہایت ضروری تفحص الفاظ مطالعہ یا تفحص ان الفاظ کا ہے جن کے ذریعے سے مخاطب کو اپنے

خیالات مخاطب کے رویہ پیش کرتے ہیں۔ یہ دوسرا مطالعہ بھی ویسا ہی ضروری اور اہم ہے جیسا کہ پہلا شعر کی ترتیب کے وقت اول متناسب الفاظ کا انتخاب کرنا اور پھر ان کو ایسے طور پر ترتیب دینا کہ شعر کے معنی مقصود کے سمجھنے میں مخاطب کو کچھ تردد باقی نہ رہے۔ اور خیال کی تصویر ہو بہو آنکھوں کے سامنے پھر جائے اور باوجود اس کے اس ترتیب میں ایک جاوہر معنی ہو جو مخاطب کو مستحضر کرے۔ اس مرحلہ کاٹے کرنا جس قدر دشوار ہے۔ اسی قدر ضروری بھی ہے۔ کیونکہ اگر شعر میں یہ بات نہیں ہے تو اس کے کہنے سے نہ کہنا بہتر ہے۔ اگرچہ شاعر کے تخیل کو الفاظ کی ترتیب میں بھی ویسا ہی دخل ہے جیسا کہ خیالات کی ترتیب میں۔ لیکن اگر شاعر زبان کے ضروری حصہ پر حاوی نہیں ہے اور ترتیب شعر کے وقت صبر و استقلال کے ساتھ الفاظ کا انتخاب اور تفحص نہیں کرتا تو محض قوت تخیل کچھ کام نہیں آسکتی +

جن لوگوں کو یہ قدرت ہوتی ہے کہ شعر کے ذریعہ سے اپنے مجتہدوں کے دل میں اثر پیدا کر سکتے ہیں ان کو ایک ایک لفظ کی قدر و قیمت معلوم ہوتی ہے وہ خوب جانتے ہیں کہ فلاں لفظ جمہور کے جذبات پر کیا اثر رکھتا ہے۔ اور اس کے

اختیار کرنے یا ترک کرنے سے کیا خاصیت بیان میں پیدا ہوتی ہے۔ نظم الفاظ میں اگر بال برابر بھی کمی رہ جاتی ہے تو وہ فوراً سمجھ جاتے ہیں کہ ہمارے شعر میں کونسی بات کی کسر ہے۔ جس طرح ناقص سانچے میں ڈھلی ہوئی چیز فوراً چھلی کھاتی ہے اسی طرح ان کے شعر میں اگر تاؤ بھاؤ بھی فرق رہ جاتا ہے معاً ان کی نظر میں کھٹک جاتا ہے۔ اگرچہ وزن اور قافیہ کی قید ناقص اور کامل دونوں قسم کے شاعروں کو اکثر اوقات ایسے لفظ کے استعمال پر مجبور کرتی ہے جو خیال کو بخوبی ادا کرنے کے قاصر ہے۔ مگر فرق صرف اس قدر ہے کہ ناقص شاعر تصوری سی جستجو کے بعد اسی لفظ پر تناعیت کر لیتا ہے اور کامل جب تک زبان کے تمام کٹوں میں نہیں جھانک لیتا تب تک اس لفظ پر قانع نہیں ہوتا شاعر کو جب تک الفاظ پر کامل حکومت اور مٹھی تلاش و جستجو میں نہایت صبر و استقلال حاصل نہ ہو ممکن نہیں کہ وہ جمہور کے دلوں پر بال استقلال حکومت کر سکے۔ ایک حکیم شاعر کا قول ہے کہ شعر شاعر کے دماغ سے ہتھیار بند نہیں کودتا۔ بلکہ خیال کی ابتدائی ناہمواری سے لے کر انتہائی تنقیح و تہذیب تک بہت سے مرحلے طے کرنے ہوتے ہیں جو کہ اب سامعین کو شاید محسوس نہ ہوں لیکن شاعر کی ضرورت پیش آتے ہیں۔

اس بحث کے متعلق چند امور ہیں جن کو فکر شعر کے وقت ضرور ملحوظ رکھنا چاہئے اول خیالات کو صبر و تحمل کے ساتھ الفاظ کا لباس پہنانا۔ پھر ان کو جانچنا اور تولنا اور ادائے معنی کے لحاظ سے ان میں جو قصور رہ جائے اس کو رفع کرنا۔ الفاظ کو ایسی ترتیب سے منتظم کرنا کہ صورتاً اگرچہ نثر سے متمیز ہو مگر معنی اس قدر پورے ادا کرے جیسے کہ نثر میں ادا ہو سکے۔ شاعر بشرطیکہ شاعر ہو۔ اول تو ان باتوں کا لحاظ وقت پر ضرور دیکر رہتا ہے۔ اور اگر کسی وجہ سے بالکل آسکو

زیادہ غور کرنے کا موقع نہیں ملتا تو پھر جب کبھی وہ اپنے کلام کو اطمینان کے وقت دیکھتا ہے اس کو ضرور کاٹ چھانٹ کرنی پڑتی ہے۔ یہی وجہ ہے کہ اکثر بڑے بڑے شاعروں کا کلام مختلف نسخوں میں مختلف الفاظ کے ساتھ پایا جاتا ہے۔

آد اور دہیں فرق | اکثر لوگوں کی یہ رائے ہے کہ جو شعر شاعر کی زبان یا قلم سے فوراً لے ساختہ ٹپک پڑتا ہے وہ اس شعر سے زیادہ لطیف اور بامزہ ہوتا ہے جو بہت دیر میں غور و فکر کے بعد مرتب کیا گیا ہو۔ پہلی صورت کا نام انہوں نے آمار رکھا ہے اور دوسری کا آورو بعضے اس موقع پر یہ مثال دیتے ہیں کہ جو شیرہ انگور سے خود بخود ٹپکتا ہے وہ اس شیرہ سے زیادہ لطیف و بامزہ ہوتا ہے جو انگور سے پختہ کر لیا جائے۔ مگر ہم اس رائے کو تسلیم نہیں کرتے اول تو یہ مثال جو اس موقع پر ہی جاتی ہے۔ اسی سے اس رائے کے خلاف ثابت ہوتا ہے جو شیرہ انگور سے خود بخود اس کے پاک جانے کے بعد ٹپکتا ہے وہ یقیناً اس شیرہ کی نسبت بہت دیر میں طیار ہوتا ہے جو کچے یا ادھ کچرے انگور سے پختہ کر لیا جاتا ہے مستثنیٰ حالتوں کے سوا ہمیشہ وہی شعر زیادہ مقبول۔ زیادہ لطیف زیادہ بامزہ۔ زیادہ سنجھاہ اور زیادہ موثر ہوتا ہے جو کمال غور و فکر کے بعد مرتب کیا گیا ہو۔ یہ ممکن ہے کہ شاعر کسی موقع پر پاکیزہ خیالات جو اس کے حافظہ میں پہلے سے ترتیب وار محفوظ ہوں مناسب الفاظ میں جو حسن اتفاق سے فی الفور اس کے ذہن میں آجائیں اور اکرے۔ لیکن اول تو ایسے اتفاق شاذ و نادر ظہور میں آتے ہیں بلنا در کالمعدوم دوسرے ان خیالات کو جو مدت سے انگور کے شیرہ کی طرح اس کے ذہن میں پک رہے تھے۔ کیونکہ کہا جاسکتا ہے کہ وہ جھٹ پٹ بغیر غور و فکر کے سراخجام ہو گئے ہیں۔ شعر میں دو چیزیں ہوتی ہیں ایک خیال

دوسرے الفاظ خیال تو ممکن ہے کہ شاعر کے ذہن میں فوراً ترتیب پا جائے مگر اس کے لئے الفاظ مناسب کا لباس تیار کرنے میں ضرور دیر لگے گی۔ یہ ممکن ہے کہ ایک مستری مکان کا نہایت عمدہ اور نرالا نقشہ ذہن میں فوراً تجویز کر لے مگر یہ ممکن نہیں کہ اس نقشہ پر مکان بھی ایک چشم زدن میں تیار ہو جائے۔ وزن اور قافیہ کی اوکھٹ گھمائی سے صحیح سلامت نکل جانا اور مناسب الفاظ کے تفحص سے عمدہ برآ ہونا کوئی آسان کام نہیں ہے۔ اگر ایک دن کا کام ایک گھنٹے میں کیا جائے گا تو وہ کام نہ ہوگا۔ بلکہ بیچارہ ہوگی +

رومان کے مشہور شاعر ورجیل کے حال میں لکھا ہے کہ صبح کو اپنے اشعار لکھتا تھا اور دن بھر ان پر غور کرتا تھا اور ان کو چھانٹتا تھا اور یہ کہا کرتا تھا کہ کچھنی بھی اسی طرح اپنے بد صورت بچوں کو چاٹ چاٹ کر خوبصورت بناتی ہے۔ اسی طرح شاعر جس کے کلام میں مشہور ہے کہ کمال بے ساختگی اور آہ معلوم ہوتی ہے اس کے مسودے اب تک فریرا علاقہ اٹلی میں محفوظ ہیں۔ ان مسودوں کے دیکھنے والے کہتے ہیں کہ جو اشعار اس کے نہایت صاف اور سادھے معلوم ہوتے ہیں وہ آٹھ آٹھ دفعہ کاٹ چھانٹ کرنے کے بعد لکھے گئے ہیں۔ ملٹن بھی اس بات کو تسلیم کرتا ہے کہ نہایت محنت اور جانفشانی سے نظم لکھی جاتی ہے اور نظم کی ایک ایک بیت میں اس کے سڈول ہونے سے پہلے کتنی ہی تبدیلیاں پے در پے کرنی پڑتی ہیں۔ ایک فارسی گو شاعر بھی فکر شعر کی حالت اس طرح بیان کرتا ہے

برائے پاکئی لفظے شبے بروز آرد کہ مرغ و ماہی با فتنہ خفتہ او بیدار

سچ یہ ہے کہ کوئی نظم جس نے کہ استقلال کے ساتھ جہور کے دل پر اثر کیا ہو خواہ طویل ہو خواہ مختصر ایسی نہیں ہے جو بے تکلف لکھ کر بھینک دی گئی ہو۔ جب قدر

کسی نظم میں زیادہ بے ساختگی اور آمد معلوم ہو اسی قدر چاہئے کہ اُس پر زیادہ محنت اور زیادہ غور اور زیادہ حاک و اصلاح کی گئی ہوگی *

ابن رشیق اپنی کتاب عمدہ میں لکھتے ہیں کہ جب شعر سر انجام ہو جائے تو اُس پر بار بار نظر ڈالنی چاہئے اور جہاں تک ہو سکے اُس میں خوب تصحیح و تہذیب کرنی چاہئے۔ پھر بھی اگر شعر میں جوہت اور خوبی پیدا نہ ہو تو اُس کے دور کرنے میں ہمیشہ پیش نہ کرنا چاہئے۔ جیسا کہ اکثر شعر اکیا کرتے ہیں۔ انسان اپنے کلام پر اس لئے کہ وہ اُس کی مجازی اولاد ہوتی ہے مفتون اور فریفتہ ہوتا ہے پس اگر اُس کے دور کرنے میں مضائقہ کیا جائے گا تو ایک بُرے شعر کے سبب سارا کلام درجہ بلاغت سے گر جائے گا۔

انشاپردازی کا مدعا زیادہ تر ابن خلدون اسی الفاظ کی بحث کے متعلق کہتے ہیں
الفاظ پر ہے نہ معانی پر کہ انشاپردازی کا ہنر نظم میں ہو یا نثر میں محض الفاظ

میں ہے معانی میں ہرگز نہیں۔ معانی صرف الفاظ کے تابع ہیں اور اصل الفاظ ہیں۔ معانی ہر شخص کے ذہن میں موجود ہیں۔ پس ان کے لئے کسی ہنر کے اکتساب کرنے کی ضرورت نہیں ہے۔ اگر ضرورت ہے تو ہنر اس بات کی ہے کہ اُن معانی کو کس طرح الفاظ میں ادا کیا جائے۔ وہ کہتے ہیں کہ الفاظ کو ایسا سمجھو جیسے پیالہ اور معانی کو ایسا سمجھو جیسے پانی۔ پانی کو جابھوسنے کے پیالے میں بھر لو۔ اور چاہو چاندی کے پیالہ میں اور چاہو کانچ یا بتور یا سیپ کے پیالہ میں۔ اور چاہو مٹی کے پیالہ میں پانی کی ذات میں کچھ فرق نہیں آتا۔ مگر سونے یا چاندی وغیرہ کے پیالہ میں اُسکی قدر بڑھ جاتی ہے اور مٹی کے پیالہ میں کم ہو جاتی ہے اس طرح معانی کی قدر ایک فصیح اور مکر کے بیان میں زیادہ ہو جاتی ہے اور غیر فصیح کے بیان میں گھٹ جاتی ہے مگر ہم اُن کی جناب میں عرض کرتے ہیں کہ حضرت اگر پانی کھاری یا گدلا یا بوجھل

یا ذہن ہو گا۔ یا ایسی حالت میں پلایا جائے گا جبکہ اس کی پیاس مطلق نہ ہو تو
خواہ سونے یا چاندی کے پیالے میں خواہ بلور اور پچٹک کے پیالہ میں وہ ہرگز
خوشگوار نہیں ہو سکتا اور ہرگز اس کی قدر نہیں بڑھ سکتی +

ہم یہ بات تسلیم کرتے ہیں کہ شاعری کا ہر جہد و کوشش الفاظ پر ہے اس قدر معافی
پر نہیں یعنی کیسے ہی بلند اور لطیف ہوں اگر عمدہ الفاظ میں بیان نہ کئے جائینگے
ہرگز دلوں میں گھر نہیں کر سکتے اور ایک مبتذل مضمون پاکیزہ الفاظ میں ادا ہونے
سے قابل تحسین ہو سکتا ہے۔ لیکن معافی سے یہ سمجھ کر کہ وہ ہر شخص کے ذہن میں
موجود ہیں اور ان کے لئے کسی ہنر کے اکتساب کی ضرورت نہیں۔ بالکل قطع نظر
کرنا ٹھیک نہیں معلوم ہوتا۔ اگر شاعر کے ذہن میں صرف وہی چند محدود خیالات
جمع ہیں جن کو اگلے شعر باندھ گئے ہیں۔ یا صرف وہی معمولی باتیں اس کو بھی معلوم
ہیں جیسی کہ عام لوگوں کو معلوم ہوتی ہیں اور اس نے شاعری کی تکمیل کے لئے
اپنی معلومات کو وسعت نہیں دی۔ اور صحیفہ فطرت کے مطالعہ کی عادت نہیں ڈالی
اور قوت تخیل کے لئے زیادہ مصالح جمع نہیں کیا۔ گو زبان پر اس کو کیسی ہی قدرت
اور الفاظ پر کیسا ہی قبضہ حاصل ہو اس کو دو مشکلوں میں سے ایک مشکل ضرور
پیش آئے گی۔ یا تو اس کو وہی خیالات جو اگلے شعر باندھ چکے ہیں۔ تھوڑے
تھوڑے تغیر کے ساتھ انہیں کے اسلوب پر بار بار باندھنے پڑیں گے یا ایک
ایک مبتذل اور پامال مضمون کے لئے نئے نئے اسلوب بیان ڈھونڈنے پڑینگے
جن کا مقبول ہونا نہایت مشتبہ ہے اور نامقبول ہونا قرین قیاس +

شعر میں کس قسم کی اس کے سوا معنی کے متعلق ایک اور کمال حاصل کرنے کی
باتیں بیان کرنی چاہئیں ضرورت ہے جس کو الفاظ سے کچھ تعلق نہیں۔ صرف بچہ کا مطا

اور عملیات کا ذخیرہ جمع کر لیا ہی شاعر کا کام نہیں ہے۔ بلکہ ہر ایک شخص کی روح

میں جو خالصتیں ہیں ان کا انتخاب کرنا اور ان کی تصویر کھینچنا شاعر کا کام ہے۔
 شاعر مثلاً نباتات اور پھول پھل کو اُس نظر سے نہیں دیکھتا جس نظر سے کہ ایک
 محقق علم نباتات کا دیکھتا ہے۔ یا وہ ایک واقعہ تاریخی پر اُس حیثیت سے نظر
 نہیں دالتا جس حیثیت سے کہ ایک مؤرخ نظر دالتا ہے۔ وہ ہر ایک شے میں
 سے صرف وہ خالصتیں جن لیتا ہے۔ جن پر قوت تخیل کا عمل چل سکے اور جو عام
 نظروں سے مخفی ہوں۔ جس طرح ایک نیا ریاضت میں سے چاندی کے ذرے
 نکال لیتا ہے جو کسی کو نہیں سوچتے۔ اسی طرح شاعر ہر ایک چیز اور ہر ایک
 واقعہ میں سے صرف ذوقیات لے لیتا ہے جن میں اُس کے سوا کسی ملاحظہ نہیں
 اور باقی کو چھوڑ دیتا ہے۔ مثلاً اسکندر کے مرنے کا حال اور اُس کے آخر وقت
 کے واقعات مورخین نے جو کچھ لکھے ہوں سو لکھے ہوں۔ مگر ایک مورخ
 شاعر اُن سے صرف یہ نتیجہ نکالتا ہے کہ

سکندر کہ برغائے حکم داشت در آں دم کہ بگذشت و عالم گذشت

میدستر بودش کز و غائلے ستانند و تہمت و ہندش و نئے

یا فصل بہار میں ببل ہزار داستان کے غیر معمولی چمچے دیکھ کر ایک خواص جو آنا
 کا محقق اُس کے جو کچھ اسباب قرار دے سوزے مگر ایک متصوف شاعر
 اُس کے یہ معنی بتاتا ہے

بیلے برگ گلے خوشترنگ منقار داشت دندراں برگ و نوا خوش نالے ناز داشت

گفتش درین عملین ناز و فریاد چیت گفت مارا جلوہ معشوق بریں کار داشت

پس یہ کہنا کہ شاعری کا کمال محض الفاظ میں ہے معافی میں ہرگز نہیں۔ کسی طرح

ٹھیک نہیں سمجھا جاسکتا۔

اعلیٰ طبقہ کے شعرا کا کلام یاد ہونا چاہئے ابن رشیق کہتے ہیں کہ شاعر کو اعلیٰ طبقہ کے شعراء

کا کلام یاد ہونا چاہئے تاکہ وہ اپنے شعر کی بنیاد اسی سوال پر رکھے۔ جو شخص
اساتذہ کے کلام سے خالی الذہن ہو گا اگر وہ محض طبیعت کی اُپج سے کچھ لکھ
بھی لیگا تو اُس کو شعر نہیں بلکہ نظم ساقط از اعتبار یا مگسال باہر کہیں گے۔
پس جب اُس کا حافظہ بلغار کے کلام سے پُر ہو جائے اور اُن کی روش ذہن
کی لوح پر نقش ہو جائے تب فکر شعر کی طرف متوجہ ہونا چاہئے۔ اب جس قدر
مستق زیادہ ہوگی اسی قدر ملکہ شاعری مستحکم ہوگا۔

ابن خلیق نے یہ ہدایت خاص عربی زبان کی نسبت کی ہے۔ شاید عربی
زبان کے لئے یہ ہدایت مناسب ہو کیونکہ وہاں ایک مدت دراز سے شاعری
کا دور دورہ چلا آتا تھا۔ ہزار برس سے زیادہ گزر چکے تھے کہ ہر عہد اور طبقہ
میں ایک سے ایک بہتر و برتر شاعر نظر آتا تھا۔ زبان میں بے انتہا وسعت پیدا
ہو گئی تھی ہر مطلب کے ادا کرنے کے لئے صد ہا اسلوب اور پیرائے لٹریچر
میں موجود تھے۔ شاید وہاں یہ بات ممکن ہو کہ ہر مطلب کے ادا کرنے کے لئے قدام
کا اسلوب اختیار کیا جائے اور نئے اسلوب پیدا کرنے کی ضرورت نہ ہو لیکن
ایک ایسی ناکمل زبان جیسی کہ اردو ہے جس کی شاعری ابھی تک محض طفولیت
کی حالت میں ہے جس کے لٹریچر کی عمر اگر انصاف سے دیکھا جائے تو پچاس ساٹھ
بیس سے زیادہ نہیں۔ جس کا لغت آج تک مدون نہیں ہوا۔ جس کی گریمر آج
تک اطمینان کے قابل نہیں بنی جس کے لایق مصنف اور شاعر اُن لگیوں پر گئے
جاسکتے ہیں۔ ایسی زبان میں اگر اساتذہ کے نتیجے ہی پر تکیہ کر لیا جائے تو جس
طرح ابابیل کا گھونسا ابتدائے آفرینش سے ایک ہی حالت پر چلا آتا ہے
اور اسی حالت پر چلا جائے گا۔ اسی طرح اردو شاعری جس گہوارہ میں اُس نے
آنکھیں کھولی ہیں اسی گہوارہ میں ہمیشہ چھوٹی رہے گی۔

اس کے بعد ابن رشتیق کہتے ہیں کہ "بعضوں کی رائے یہ ہے کہ ایک بار اساتذہ کے کلام پر تفصیلی نظر ڈال کر اس کو عنقہ خاطر سے محو کر دینا چاہئے۔ کیونکہ اس کا بعینہ ذہن میں محفوظ رہنا ویسی ترکیبوں اور اسلوبوں کے استعمال کو نئے سے ہمیشہ مانع ہو گا لیکن جب وہ کلام صغیر خاطر سے محو ہو جائے گا تو بسبب اس رنگ کے جو کلام بلغا کی سیر کرنے سے طبیعت پر خود بخود چڑھ گیا ہے اس میں ایک ایسا ملکہ پیدا ہو جائیگا کہ ویسی ہی ترکیبیں اور اسلوب جیسے کہ اساتذہ کے کلام میں واقع ہوئے ہیں دوسرے لفظوں میں خود بخود بغیر اس تصور کے کہ یہ ترکیب فلاں ترکیب پر مبنی ہے اور یہ اسلوب فلاں اسلوب کا چربا ہے جیسی ضرورت پڑے گی بناتا چلا جائے گا۔"

ہمارے نزدیک یہ رائے بہ نسبت پہلی رائے کے زیادہ وقعت کے قابل ہے اس میں اس فائدہ کے سوا جو صاحب رائے نے بیان کیا ہے پڑا فائدہ یہ ہے کہ اساتذہ کا کلام جب تک صغیر خاطر سے محو نہ ہو جائے طبیعت انہیں اسلوبوں اور پیرایوں میں مقید اور محصور رہتی ہے جو ان کے کلام کو بار بار پڑھنے اور یاد کرنے سے ہنزلہ طبیعت ثانی کے ہو جاتے ہیں اور جن کے سبب سے سلسلہ بیان میں نئے اسلوب اور نئے پیرائے ابداع کرنے کا ملکہ پیدا نہیں ہوتا اور اس لئے فن شعریہ کچھ ترقی نہیں ہوتی۔*

تخیل کو قوت ممیزہ کا | الغرض شاعر کی ذات میں جیسا کہ اوپر بیان ہوا تین وصف متحقق محکوم رکھنا چاہئے | ہونے ضروری ہیں ایک وہی یعنی تخیل یا امیجینیشن۔ اور دوسری

یعنی صحیفہ فطرت کے مطالعہ کی عادت اور الفاظ پر قدرت۔

اب تخیل کی نسبت اتنا جان لینا اور ضروری ہے کہ اس کو جہاں تک ممکن ہو اعتدال پر رکھنا اور طبیعت پر قابض ہونے دینا چاہئے۔ کیونکہ جب اس کا غلبہ

طبیعت پر زیادہ ہو جاتا ہے اور وہ قوت ممیزہ کے قابو سے جو کہ اُس کی روک
 ٹوک کرنے والی ہے باہر ہو جاتا ہے تو اُس کی یہ حالت شاعر کے حق میں نہایت
 خطرناک ہے۔ قوت متخیلہ ہمیشہ خلاقی اور بلند پروازی کی طرف مائل رہتی ہے
 مگر قوت ممیزہ اُس کی پرواز کو محدود کرتی ہے اُس کی خلاقی کی مزاحم ہوتی ہے
 اور اُس کو ایک قدم بے قاعدہ نہیں چلنے دیتی۔ قوت متخیلہ کیسی ہی دلیر اور بلند
 پرواز ہو جب تک کہ وہ قوت ممیزہ کی محکوم ہے شاعری کو اُس سے کچھ
 نقصان نہیں پہنچتا بلکہ جس قدر اُس کی پرواز بلند ہوگی اُسی قدر شاعری اعلیٰ
 درجہ کو پہنچے گی۔ دنیا میں جتنے بڑے بڑے شاعر ہوئے ہیں۔ اُن کا تخیل
 و خیالات میں بے اعتدالی کرنے پاتا ہے نہ الفاظ میں کجروی۔ مگر وہ نثری صورت
 میں جبکہ تخیل قوت ممیزہ پر غالب آجائے شاعر کے لئے اُس کی پرواز ایسی
 ہی خطرناک ہے جیسے سوار کے لئے نہایت چالاک گھوڑا جس کے منہ میں
 لگام نہ ہو۔ ہزاروں ہونہار شاعروں کو اُس وقت کی آزادی اور مطلق العنانی
 نے گمراہ کر دیا ہے اور بعضے جو گمراہ ہو کر راہ راست پر آئے ہیں اُس وقت تک
 نہیں آئے جب تک کہ قوت ممیزہ کو اُس پر حاکم نہیں بنایا۔ قوت متخیلہ
 کی دلیری اور بلند پروازی زیادہ تر اُس وقت بڑھتی ہے جبکہ شاعر کے ذہن
 میں اُس کو اپنی غذا یعنی حقائق و واقعات کا ذخیرہ جس میں وہ تصرف کر سکے
 نہیں ملتا۔ جس طرح انسان بھوک کی شدت میں جب معمولی غذا نہیں پاتا تو
 مجبور بناس پتی سے اپنا دوزخ بھر کر صحت کو خراب کر لیتا اور اکثر ہلاک ہو جاتا
 ہے۔ اسی طرح جب قوت متخیلہ کو اُس کی معتدات غذا نہیں ملتی تو وہ غیر معتاد
 غذا پر ساتھ ڈالتی ہے۔ خیالات دور از کار جن میں اصلیت کا نام و نشان
 نہیں ہوتا تراش کر بہ تکلف اُن کو شعر کا لباس پہناتی ہے اور قوت ممیزہ کو

اپنے کام میں خلل انداز سمجھ کر اس کی اطاعت سے باہر ہو جاتی ہے اور آخر کار
شاعر کو مہمل گو اور کوہ کنرین و کاہ بر آوردن کا مصداق بنا دیتی ہے۔

شاعر کے لئے نیچر کا خزانہ ہر وقت کھلا ہوا ہے اور قوت متخیلہ کے لئے

اس کی اصلی غذا کی کچھ کمی نہیں ہے۔ پس بجائے اس کے کہ وہ گھر میں بیٹھ کر

کما غازی بھول پنکھڑیاں بنائے اس کو چاہئے کہ پہاڑوں اور جنگلوں میں اور

خود اپنی ذات میں قارت حق کا تماشہ دیکھے جہاں بھانت بھانت کے اصلی

پھول اور پنکھڑیوں کے لازوال خزانے موجود ہیں ورنہ اس کی نسبت کہا جائیگا

جانتا قدرت کو ہے اک کھیل تو کھیل قارت کے کچھے دکھا ہیں کیا؟

شعر میں کیا کیا یہاں تک ان خاصیتوں کا بیان ہوا جن کے بغیر شاعر کمال

ذہن ہونی چاہئیں کے درجہ کو نہیں پہنچتا۔ اب وہ خصوصیتیں بیان کرنی ہیں جو دنیا کے

تمام مقبول شاعروں کے کلام میں نمودار پائی جاتی ہیں مگر ان کو چند مختصر

لفظوں میں بیان کیا ہے وہ کہتا ہے کہ ”شعر کی خوبی یہ ہے کہ سادہ ہو۔ جوش سے

بھر اٹھا ہو اور اصلیت پر مبنی ہو“ ایک یورپین محقق ان لفظوں کی شرح اس

طرح کرتا ہے ”سادگی سے صرف لفظوں ہی کی سادگی مراد نہیں ہے۔ بلکہ خیالات

بھی ایسے نازک اور دقیق نہ ہونے چاہئیں جن کے سمجھنے کی عام ذہنوں میں

گنجائش نہ ہو۔ محسوسات کے شارح عام پر چلنا۔ بے تکلفی کے سیدھے رستے

سے ادھر ادھر نہ ہونا اور فکر کو جو لایوں سے باز رکھنا اسی کا نام سادگی ہے۔

علم کا رستہ اس کے طالب علموں کے لئے ایسا صاف نہیں ہوسکتا جیسا کہ شعر

کا رستہ اس کے سامعین کے لئے صاف ہونا چاہئے۔ طالب علم کو پستی اور

بلندی۔ غار اور ٹیلے کنکر اور پتھر۔ موجیں اور گرداب طے کر کے منزل پر پہنچنا ہوتا

ہے۔ لیکن شعر پڑھنے یا سننے والے کو ایسی ہموار اور صاف سڑک ملنی چاہئے۔

جس پر وہ آرام سے چلا جائے۔ ندی۔ نالے اُس کے ادھر اُدھر چل رہے
ہوں اور پھل پھول درخت اور مکان اُس کی منزل ہلکی کرنے کے لئے ہر جگہ
موجود ہوں۔ دنیا میں جو شاعر مقبول ہوئے ہیں اُن کا کلام ہمیشہ ایسا ہی دیکھا
گیا ہے اور ایسا ہی سنا گیا۔ اُس کی ہر ذہن سے مصالحت اور دل میں گنجائش
ہوتی ہے۔ ہومر نے اپنے کلام میں ہر جگہ نیچر کا ایسا نقشہ کھینچا ہے کہ اس کو
جو ان بوڑھے اور وہ قومیں جو ایک دوسرے سے قطبوں کے فاصلے پر رہتی
ہیں برابر سمجھ سکتی اور یکساں مزالے سکتی ہیں۔ عالم محسوسات کے چتے چتے
پر جہاں جہاں کہ اُس کا کلام پہنچا ہے اُس کی روشنی سورج کی طرح پھیلی ہوئی
ہے۔ وہ آباد اور زیرانہ کو برابر روشن کرتا ہے اور فاعل و جاہل پر یکساں اثر
ڈالتا ہے۔ شکسپیر کا بھی ایسا ہی حال ہے جیسا ہومر کا۔ یہ دونوں بر خلاف
عام شاعروں کے مستثنیات کو نہیں لیتے۔ بلکہ ہمیشہ عام شوق اختیار کرتے ہیں۔
یہ خاص خاص صورتیں اور نادار اتفاقات دکھا کر لوگوں کو اپنی خاص لیاقت پر فریفتہ
کرنا نہیں چاہتے۔

۱۷۔ مستثنیٰ صورتوں پر شعر کی بنیاد رکھنے کی مثال ایسی ہے جیسے مومن کا یہ شعر
رہتے ہیں جمع کوچہ جاناں میں خاص و عام، آباد ایک گھر ہے جہاں خراب میں۔ یعنی شاعر نے معشوق
کے چن خریدار جن کو بقابلہ تمام بنی نوع کے مستثنیات میں شمار کرنا چاہئے اُس کے کوچہ
میں جمع دیکھ کر یہ حکم لگایا ہے کہ سا اجماع اُس کے کوچہ میں مجتمع رہتا ہے۔ اگرچہ اسکی طرز
بیانی سے شاعر کا لطف طبع ضرور ثابت ہوتا ہے لیکن اثر کچھ نہیں بخلاف اس کے یہی
شاعر دوسری جگہ کہتا ہے ۱۸۔ ایک ہم ہیں کہ سچو ایسے پشیمان کہ بس، ایک ہے جس میں کہ جنہیں جاہ کے ارمان چھو
اس میں اُس نے ایسی عام شوق اختیار کی جو جس میں استثناء کو بہت ہی کم دخل ہے کیونکہ ہوا و
ہوس کا انجام ہمیشہ پشیمانی ہوتی ہے۔ اور اسکی ابتداء شوق اور ارمان سے بھری ہوتی ہوتی

۱۷ ہے پس ہر شخص کو دل میں بات کو فوراً قبول کر لیا ہے اور اس لئے اس سے زیادہ متاثر ہوتا ہے ۱۲

دوسری بات جو ملٹن نے کہی ہے وہ یہ ہے کہ شعر اصیلت پر مبنی ہو اس سے
یہ غرض ہے کہ خیال کی بنیاد ایسی چیز پر مبنی چاہئے جو درحقیقت کچھ وجود
رکھتی ہو۔ نہ یہ کہ سارا مضمون ایک خواب کا تماشا ہو کہ ابھی تو سب کچھ تھا اور
آنکھ کھلی تو کچھ نہ تھا یہ بات جیسی مضمون میں ہونی ضرور ہے ایسی ہی الفاظ میں بھی
ہونی چاہئے۔ مثلاً ایسی تشبیہات استعمال نہ کی جائیں جن کا وجود عالم بالا پر ہو۔
”تیسری بات یہ تھی کہ شعر جوش سے بھرا ہوا ہو۔ اس سے صرف یہی مراد
نہیں کہ شاعر نے جوش کی حالت میں شعر کہا ہو۔ یا شعر کے بیان سے اُس کا
جوش ظاہر ہوتا ہو۔ بلکہ اس کے ساتھ یہ بھی ضرور ہے کہ جو لوگ مخاطب ہیں
اُن کے دل میں جوش پیدا کرنے والا ہو۔ اور اس غرض کے لئے ضرور ہے کہ اُن
کے دل ٹٹول لئے جائیں اور اُن کے دلوں کو جذب کرنے کے لئے ایک
مقنا طیبی کشش بیان میں رکھی جائے“

جس مقنا طیبی کشش کا ذکر اس محقق نے ملٹن کے الفاظ شرح میں کیا ہے
لارڈ ویمکالے کہتے ہیں کہ وہ خود ملٹن ہی کے بیان میں پائی جاتی ہے۔ وہ لکھتے ہیں
یہ جو مشہور ہے کہ شعر میں جادو کا سا اثر ہوتا ہے۔ عموماً یہ فقرہ کچھ معنی نہیں رکھتا۔
مگر جب ملٹن کے کلام پر لگایا جاتا ہے تو بہت ہی ٹھیک بیٹھتا ہے۔ اُس کا شعر
افسوں کی طرح اثر کرتا ہے۔ حالانکہ بادی النظر میں اُس کے الفاظ میں اوروں
کے الفاظ سے کچھ زیادہ نظر نہیں آتا۔ مگر وہ منتر کے الفاظ ہیں کہ جو ہیں تلفظ میں
آئے فوراً ماضی۔ حال اور دور۔ نزدیک ہو گیا۔ معائن کی نئی نئی شکلیں موجود
ہو گئیں اور معاً حافظہ کے قبرستان نے اپنے سارے مردے اٹھا بٹھائے۔ لیکن
جہاں فقرہ کی ترکیب بدلی یا کسی لفظ کی جگہ اُس کا مرادف رکھ دیا۔ اسی وقت سارا
اثر کا فور ہو گیا۔ جو شخص اُس کے کلام میں ایسی تبدیلی کے بعد وہی طلسم کھڑا کرنا چاہے

اپنے تئیں ایسی ہی غلطی میں پائے گا جیسا الف لیلہ میں قاسم نے اپنے تئیں
 یا تھا کہ وہ ایک دروازہ پر کھڑا ہوا پکار پکار کر کہہ رہا تھا "کھل کھل گیوں" کھل
 "مگر دروازہ نہ کھلتا تھا جب تک یہ نہ کہا جائے کھل سمسم"۔

ملن کی تینوں شرطوں کی شرح اگرچہ کسی قیروا پر بیان ہو چکی ہے۔
 لیکن ہمارے نزدیک ابھی اُس میں کیتقدیر اور تشریح کی غزوت ہے۔

سادگی سے | سلوگی ایک اضافی امر ہے، وہی شعر جو ایک حکیم کی نظر میں
 عیا مراد ہے | محض سادہ اور سبیل معلوم ہوتا ہے اور جس کے معنی اُس کے

میں ہیں بجز و سننے کے متبادر ہو جاتے ہیں اور جو خوبی اُس میں شاعر نے رکھی
 ہے اُس کو فوراً ادراک کر لیتا ہے۔ ایک عامی آدمی اُس کے سمجھنے اور اُس کی

عربی دریافت کر نیسے قاصر ہوتا ہے۔ اسی طرح ایک عامیانا شعر جس کو سنکر
 ایک پست خیال جاہل اچھل پڑتا ہے اور وہ جہ کرنے لگتا ہے۔ ایک عالی مبالغہ

حکیم اسی کو سن کر ناک چڑھا لیتا ہے اور اُس کو ایک سخیف اور رکیک و سبک
 الف لیلہ میں قاسم اور علی بابا: دونوں بھائیوں کے قصہ میں ذکر ہے کہ کسی پہاڑ میں ایک غار تھا۔

مذاق لوگ ادھر ادھر سے لوٹ مار کر کے جولا تے تھے اس میں جمع کر دیا کرتے تھے۔ غار کا دروازہ ہمیشہ کھل
 سم سم کہنے پر کھل جایا کرتا تھا اور بند ہو سم سم پر بند ہو جاتا تھا۔ ایک بار علی بابا نے چھپکر قزاقوں کو

دروازہ کھولتے اور بند کرتے دیکھ لیا جب وہ چلے گئے تو اسی ترکیب سے اُسے دروازہ کھولا اور
 بہت سا مال اسباب و ہائے گدھوں پر لاد کر لے آیا۔ قاسم کو خبر ہوئی تو وہ بھی اُس کے دروازہ

کھولنے کا منتربیکھ کر وہاں پہنچا جب کوئی دروازہ کھولا اندر جاتا تھا تو کو اڑخود بخود بند ہو جایا کرتے
 تھے اور پھر اسی منتر سے کھلتے تھے۔ قاسم اندر گیا تو وہ منتر یاد تھا۔ جب مال لے کر باہر

آنا چاہا تو سمسم بھول گیا۔ اُس کی جگہ کھل یا کھل گیوں کہنے لگا۔ دروازہ نہ کھلا۔ یہاں تک
 کہ قزاق اپنے اور قاسم کو قتل کر ڈالا ۱۲

تک بندی کے سوا کچھ نہیں سمجھتا۔ ہمارے نزدیک ایسی سادگی پر جو سفاقت و رکت کے درجہ کو پہنچ جائے سادگی کا اطلاق کرنا گویا سادگی کا نام بدنام کرنا ہے۔ ایسے کلام کو سادہ نہیں بلکہ عامیاناہ کلام کہا جائے گا۔ لیکن ایسا کلام جو اعلیٰ و اوسط درجہ کے آدمیوں کو نزدیک سادہ اور سمپل ہو اور ادنیٰ درجہ کے لوگ اس کی اصل خوبی سمجھنے سے قاصر ہوں ایسے کلام کو سادگی کی حد میں داخل رکھنا چاہئے۔ یہ سچ ہے کہ جو عمدہ کلام ایسا صاف و عام فہم ہو کہ اس کو اعلیٰ سے لے کر ادنیٰ تک ہر طبقہ اور ہر درجہ کے لوگ برابر سمجھ سکیں اور اس سے یکساں لذت اور حظ اٹھائیں وہ اس بات کا زیادہ مستحق ہے کہ اس کو سادہ اور سمپل کہا جائے۔ مگر کوئی ایسی نظم جس کا ہر شعر عام فہم و خاص پسند ہو خواہ اس کا لکھنے والا میوہر ہو یا شکسپیر نہ آج تک سراجام ہوئی ہے اور نہ ہو سکتی ہے۔ اگر ایسا ہوتا تو شکسپیر کے ڈرکس پر شریں لکھنے کی کیوں ضرورت ہوتی۔

ہمارے نزدیک کلام کی سادگی کا معیار یہ ہونا چاہئے کہ خیال کیسا ہی بلند اور دقیق ہو۔ مگر پچھراہ اور ناہموار نہ ہو۔ اور الفاظ جہاں تک ممکن ہو محاورہ اور روزمرہ کی بول چال کے قریب قریب ہوں۔ جس قدر شعر کی ترکیب مہیبی بول چال سے بعید ہوگی اسی قدر سادگی کے زبور سے معطل سمجھی جائے گی۔ تھورا اور روزمرہ کی بول چال سے نہ تو عوام الناس اور سوتیلوں کی بول چال مراد ہے اور نہ علما و فضلاء کی۔ بلکہ وہ الفاظ و محاورات مراد ہیں۔ جو خاص و عام دونوں کی بول چال میں عامتہ الورد ہیں۔ لیکن اردو زبان میں سادگی کا ایسا التزام ہر قسم کے کلام میں نبھ نہیں سکتا۔ اگر کچھ نبھ سکتا ہے تو محض عشقیہ غزل یا عشقیہ مثنوی میں جیسا کہ میرویسو اور ان کے اکثر معاصرین اور بعض متاخرین نے خاص ان دو صنفوں میں کیا ہے۔ قصیدہ میں سووا اور ذوق جیسے مشاق شاعروں سے بھی ایسی سادگی

ہے نہیں سکی۔ میرا نہیں باوجودیکہ زبان کی سشتگی اور عصفائی پر نہایت
 زیادہ ہیں مگر طرز جدید کے مرثیہ میں ان کو بھی کثرت سے عربی و فارسی الفاظ
 استعمال کرنے اور ہمیشہ کے لئے اپنے روز مرہ میں داخل کرنے پڑے ہیں۔
 خصوصاً اُس زمانہ میں کہ روز بروز لوگوں کی معلومات امداد اطلاع بڑھتی جاتی ہے
 و رشاعی میں خیالات جدید اضافہ ہوتے جاتے ہیں جن کے لئے اردو مطے
 میں الفاظ بہم نہیں پہنچتے۔ ممکن نہیں کہ اردو کے ٹھی و روز مرہ میں ہر قسم کے خیالات
 و کلمے جائیں۔

اصلیت سے | اصلیت پر مبنی ہونے سے یہ مراد نہیں ہے کہ ہر شعر کا مضمون
 کیا مراد ہے | حقیقت لفظ الامری پر مبنی ہونا چاہئے۔ بلکہ مراد ہے کہ
 جس بات پر شعر کی بنیاد رکھی گئی ہے یہ نفس الامر میں یا لوگوں کے عقیدہ میں
 یا محض شاعر کے عندیہ میں فی الواقع موجود ہو یا ایسا معلوم ہوتا ہو کہ اُس کے
 عندیہ میں فی الواقع موجود ہے۔ نیز اصلیت پر مبنی ہونے سے یہ بھی مقصود نہیں
 ہے کہ بیان میں اصلیت سے سرسوز تجاوز نہ ہو۔ بلکہ یہ مطلب ہے کہ زیادہ تر
 اصلیت ہونی ضرور ہے۔ اُس پر اگر شاعر نے اپنی طرف سے فی الجملہ کسی بیہوشی
 کر دی تو کچھ مضائقہ نہیں۔

پہلی صورت کی مثال جس میں شعر کی بنا محض حقائق نفس الامر پر ہے۔
 ایسی ہے جیسے شیخ شیرازی بہار کی تعریف میں لکھتے ہیں۔

آزمی زادہ اگر در طرب آید چه عجب
 باش تا غنچه سیراب دہن باز کند
 زالہ بر لالہ فرود آمدہ ہنگام حسر
 باد بوئے سمن آورد گل و سنبل و بید
 سرور در باغ برقص آمدہ و بید و چنار
 بامداداں چو سرنافہ آہوئے تترار
 راست چوں عارض گل بوئے عرق کرد دیا
 در دکاں بچہ رونق بکشاید عطسار

خیزی و خلی و نیل و فرد بستماں افروز
 از غواں ریختہ بردر گہ خضر کے ہمیں
 این ہنوز اول آثار جہاں انور عدلیت
 شناختہ باد خرد و شیرہ باغند ہنوز
 نقشبہائے گہ در و خیرہ بماند البصار
 ہمچنانست کہ بر تختہ دیا و بیار
 باش تا خیمہ زند دولت نیساں دابا
 باش تا حاکم گردند بہ الوان شمار

دوسری صورت کی مثال جس میں شعری بنیاد سامعین کے عقیدہ پر
 رکھی جاتی ہے ایسی ہے جیسے مثلاً میرا نہیں ماتم سید الشہداء میں لکھتے ہیں۔

تھراتے ہیں لوح و قلم و عرش معظ
 باندھے ہیں مائیک کی صفیں حلقہ ماتم
 کسی پہ یہ صدمہ ہے کہ بل جاتی ہے ہر دم
 ڈر ہے نہ اُلٹ جائے کہیں دفتر عالم

ہاتھوں سے عطار دے کے قلم جھوٹ پڑا ہے

ہر فرد پہ اک غم کا فلک ٹوٹ پڑا ہے

منہ ڈھانپنے سے رونے کیلئے چیخ پہ ہوتا
 تاروں پہ بھی طاری ہو غم ایسا کہ نہیں تاب
 سر کھولے ہے خورشید فلک چشم ہے پُراب
 ستاروں پہ ثابت ہے کہ راحت ہوئی نایاب

قتل پسیر سید لولاک کا دن ہے

یہ خاتمہ پنج تن پاک کا دن ہے

تیسری صورت کی مثال جس میں شاعر محض اپنے غم یا یہ پر شعری بنیاد
 رکھتا ہے ایسی ہے جیسے شیخ شیرازی معشوق کی طرقت خطاب کر کے کہتے ہیں۔

مقل من پروانہ گشت وہم ندید
 چوں تو شمعے در ہزاراں انجمن

اسی صورت کی دوسری مثال شیرازی کی فصل بہار کے بیان میں۔

ریح ریحان ست یابوئے بہشت
 خاک شیراز ست یا مشک ختن

چونکہ کئی صورت کی مثال جس میں سامعین کو یہ معلوم ہو کہ گویا شاعر کے

عناد میں اسی طرح ہے جس طرح وہ بیان کرتا ہے ایسی ہے جیسے لطیفی اپنی

بڑائی اور زمانہ کی ناقہ بردانی کے بیان میں کہتا ہے۔
 تو نظری زنگ آمدہ بوسے چوسج باز پس رفتی و کس قدر تو تشاخص و ریلغ
 عربی اپنی بڑائی اس طرح کرتا ہے۔
 سر بر زده ام بامہ کنعاں زیکے حبیب معشوق تماشا طلب و آئینہ گیرم
 ایسی خود ستائی اور فخر کو اصلیت پر مبنی ٹھہرانے سے شاید ناظرین کو زیادہ نظر
 میں استعجاب ہوگا۔ لیکن غور کرنے سے معلوم ہوگا کہ گویا ایسے مضامین مبالغہ سے
 خالی نہیں ہوتے مگر ان میں کم و بیش راستی کی جھلک غور ہوتی ہے۔ اور اگر فرض
 کر لیا جائے کہ ایسے مضامین میں راستی مطلق نہیں ہوتی تو بھی اس میں کچھ شک
 نہیں کہ بعض شعرا کے فخر و مباہات میں ایسا جوش ہوتا ہے جس سے صاف
 پایا جاتا ہے کہ وہ لوگ فی الواقع شعر لکھتے وقت اپنے تئیں ایسا ہی سمجھتے تھے
 اور صرف ان کا ایسا سمجھنا اس بات کے لئے کافی ہے کہ ان کے فخریہ اشعار کو
 اصلیت پر مبنی سمجھا جائے۔ کیونکہ اصلیت کے معنی جو کچھ کہ ہم سمجھتے ہیں وہ
 یہ ہیں کہ شاعر کے بیان کا کوئی نشایا محاکی عنہ نفس الامر میں یا صرف شاعر کے
 ذہن میں موجود ہو۔

پانچویں صورت کی مثال جس میں اصلیت پر شاعر نے کسی قدر احنافہ کر دیا
 ہو۔ جیسے شیخ شیرازی ترکان خالقون کہ یانی کی مدح میں کہتے ہیں۔
 منشور در نواحی و مشہور در جہاں آوازہ تعبید و خوف و رہائے تو
 شکرت مسافراں کہ بہ آفاق مے برند گریز ننگ رسد نہ رسد بر عطاے تو
 تیغ مبارزاں نہ کند در دیار خصم چنداں اثر کہ بہت کشور کشائے تو
 نیز شیخ۔ ابو بکر سعید کی تعریف میں کہتے ہیں۔
 تیغ و طعن گزفتند جنگجویاں ملک تو برتو بجز گرفتی بہ حمل و بہت و راستے

دو خصلت اند نگہبان ملک یا دریں
 بگوش جان تو پندارم این دو گفت خدا
 بکہ کہ گردن زور آوراں بقهر بزن
 دوم کہ از در بیچارگان بلطف درک
 چشم عقل مرا این خلق باو شامانند
 کہ سایہ بر سر ایشان فگندہ چو ہماے
 چونکہ شیخ کے ان دونوں مجددوں کا حال معلوم ہے کہ یہ اوصاف مذکور کے
 ساتھ کسی نہ کسی قدر متصف تھے اس لئے شیخ کے ان مدحیہ اشعار کو اصلیت
 پر مبنی سمجھا جائے گا۔ لیکن اگر یہ اوصاف کسی ایسے ممدوح کے حق میں بیان
 کئے جائیں جو بالکل ان سے معرا ہو جیسا کہ ہمارے شعرا کے قصائد میں عموداً لکھا
 جاتا ہے تو کہا جائے گا کہ شعرا اصلیت پر مبنی نہیں۔

ان پانچ صدیوں کے سوا اور کوئی صورت ایسی نہیں نکال سکتی جن میں
 شعر کو کچھ تان کو کسی طرح اصلیت پر مبنی قرار دیا جائے اور ایسے کلام کی ہماری
 شاعری میں کچھ کمی نہیں ہے۔ نہ صرف متاخرین کے بلکہ متقدمین کے کلام میں
 بھی ایسی مثالیں دفتر کے دفتر موجود ہیں۔ یہاں صرف نمونہ کے طور پر ایک نئے
 مثالیں لکھی جاتی ہیں۔

(۲) نظیری نیشاپوری باوجودیکہ ایک نہایت معقول و سنجیدہ شاعر ہے۔
 شاہزادہ مراد کی مدح میں کہتا ہے۔

توئی کہ بودہ و نابودہ جہاں ازتست
 سخن و رست بگفتیم ہر چہ باد اباد
 ۳۳ عرفی حکیم ابو الفتح کے گھوڑے کی تعریف میں کہتا ہے۔

آں سبکسیر کہ چوں گرم غنائش سازی
 از ازل سوئے ابد ز ابد آید بہ ازل
 قطرہ کش دم رفتن چسکد از پیشانی
 شبنم آساش نشنید کہ رجبت بہ کفل
 جوش سے جوش سے یہ مراد ہے کہ مضمون ایسے بے ساختہ الفاظ اور موثر
 کیا مراد ہے پیرائے میں بیان کیا جائے جس سے معلوم ہو کہ شاعر نے اپنے

ادہ سے مضمون نہیں باندھا بلکہ خود مضمون نے شاعر کو مجبور کر کے اپنے تئیں
س سے بندھوا پایا ہے۔

ایسا جوش شاعر کے ہر قسم کے بیان میں عام اس سے کہ وہ خود اپنی حالت
بیان کرے یا دوسرے کی۔ اندر خوشی کا بیان کرے یا غم کا۔ اور تعریف کرے یا
تہمت۔ یا نہ تعریف کرے نہ تہمت مگر غمیکہ اصناف مضامین میں جو کہ
شعر کے پیرایہ میں بیان کئے جاسکتے ہیں پایا جانا ممکن ہے۔ شاعر کی ذات
میں ہر چیز سے متاثر ہونے۔ ہر شخص کی خوشی یا غم میں شریک ہونے اور ہر
ایک کے جذبات سے متکلیف ہو جانے کا ایک خدا داد و ملکہ ہوتا ہے۔ وہ
بے زبان بلکہ بے جان چیزوں کی حالت اُن کی زبان حال سے ایسی بیان کر
سکتا ہے کہ اگر اُن میں گویائی ہوتی تو وہ بھی اپنی حالت اُس سے زیادہ بیان نہ
سکتیں۔ خاقانی نوشیرواں کی بارگاہ کے اُن کھنڈروں کی زبان حال سے
جو مدائن میں اُس نے اپنی آنکھ سے دیکھے اُن کی تباہی و بربادی کو اس
طرح بیان کرتا ہے۔

ماہارگہ دادیم۔ این صفت ستم بر ما بد نصیر ستمگاراں آ یا چہ رود خذلالاں؟
یعنی ہم جو کبھی نوشیرواں کے عدل و انصاف کی بارگاہ تھے جب گریزِ روزگار
نے ہمیں اس حال کو پہنچا دیا تو ظالموں کے مصلوں پر کیا نوبت گذرتی ہوگی۔
فردوسی اُس گفتگو کو جو یزدجرد نے سوز و قاص کے ایچی سے کی
تھی اس طرح بیان کرتا ہے۔

ز شیر مستر خودن و سو سمار عرب ما بجائے رسید ستمکار
کہ ملک عجم را کنند آرزو تفر تو اسے چرخ گرداں تفر
فردوسی نے اس موقع پر جیسا کہ اُس کے بیان سے ظاہر بالکل یزدجرد کا

جامہ بین لیا ہے اور اس کے غصہ اور جوش کی لقل کو بالکل اصل کر دیکھا ہے
جوش سے یہ مراد نہیں ہے کہ مضموں خواہ خواہ نہایت زور دار اور جوشی
لفظوں میں ادا کیا جائے۔ ممکن ہے کہ الفاظ نرم و طاکم اور دھیمے ہوں۔ مگر ان
میں غایت درجہ کا جوش چھپا ہوا ہو۔ خواجہ حافظ کہتے ہیں
شہید یہ ام سختے جوش کہ پیر کنگناں گفت فراق یار نہ آں میکند کہ بتراں گفت
میر تقی کہتے ہیں

ہمارے آگے ترا جب کسی نے نام لیا دل ستمزدہ کو ہم نے تھام تھام لیا
مگر ایسے دھیمے الفاظ میں وہی لوگ جوش کو قائم رکھ سکتے ہیں جو دھیمی پھیری
سے تیز خیر کا کام لینا جانتے ہیں اور اس جوش کا پورا پورا اندازہ کرنا ان لوگوں
کا کام ہے جو صاحب ذوق ہیں اور جن پر بے محل ہزادوں آہیں اور نالے اتنا اثر
نہیں کرتے جتنا کہ بر محل کسی کا ایک ٹھنڈا سانس بھرنا۔

عبرانیوں کی شاعری سب سے زیادہ جوشیلی مانی گئی ہے۔ ایک یورپین
محقق کا قول ہے کہ عبرانی شاعروں کے کلام میں اس قدر جوش ہے کہ ان کا
شعر سن کر یہ معلوم ہوتا ہے کہ گویا صحرا میں ایک تنادر درخت جل رہا ہے۔ یا
ایک شخص پر وحی نازل ہو رہی ہے۔ "عرب کی شاعری بظاہر عبرانی شاعری پر
بنی معلوم ہوتی ہے کیونکہ اس میں بے انتہا جوش پایا جاتا ہے۔ اسی لئے جیسا
کہ یونان کے مورخ لکھتے ہیں عرب یونانیوں کی شاعری سے نفرت کرتے
تھے کیونکہ ان کو یونانی شاعری اپنی شاعری کے آگے بھینگی۔ ٹھنڈی اور آرد سے
بھری مٹی معلوم ہوتی تھی۔ یونانیوں کی جتنی کتابیں انہوں نے ترجمہ کیں ان میں
ایک بھی دیوان شعر ترجمہ نہیں ہوا۔ وہ ہومر، سوفوکلیر اور پنڈار کو اپنے شعرا
کے برابر نہیں سمجھتے تھے۔ یہاں ہم نمونہ کے طور پر ایک مختصر عربی نظم کا حاصل

دو میں لکھ کر ناظرین کو دکھاتے ہیں۔ تاکہ ان کو معلوم ہو کہ عرب شعر میں کس قدر
ش ظاہر کرتے تھے۔ مگر چونکہ اردو میں عربی زبان کی خوبی باقی رہی ناممکن
ہے اس لئے یہ ایک ناقص نمونہ عربی اشعار کا ہو گا۔

نشاہت بن حزن ہمیشگی جو ایک اسلامی شاعر ہے فخریہ اشعار میں کہتا
ہے ہم ہمیشگی کے پوتے ہوئے ہیں اور ہمیشگی ہمارا دادا ہوئے ہیں
فخر کرنا ہے۔

”عزت اور برتری کی کسی حد تک گھوڑے دوڑائے جائیں سب
سے آگے بڑھنے والے جب پاؤں گے بنی ہمیشگی کے گھوڑے پاؤں گے“
”ہم سے کوئی سردار جب تک کہ کوئی لڑکا اپنا جانشین بننے کے لائق
ہمیں چھوڑتا دنیا سے نہیں اٹھتا“

”لڑائی کے دن ہم اپنی جانیں سستی کر دیتے ہیں۔ مگر امن کے زمانے میں
اگر ان کی قیمت بڑھے تو انمول ہیں“
”ہماری مانگیوں کے بال (عطریات کے استعمال سے) سفید ہیں ہماری
دیکھیں مہمانوں کے لئے گرم ہیں ہمارا مال ہمارے مقتولوں کے خونہا کے لئے
وقف ہے“

”میں اُس قوم میں سے ہوں جس کے بزرگوں نے دشمنوں کے اتنے کہنے
پر کہ ”کہاں ہیں قوم کے حمایتی“ اپنے کو نیست و نابود کر دیا“
”اگر ہزار میں ہمارا ایک موجود ہو تو بھی جب یہ کہا جائے گا کہ ”کون ہے
شہسوار“ تو اُس کی اپنے ہی پر نگاہ پڑے گی“
”ہمارے لوگوں پر کیسی ہی سخت مصیبت پڑے ان کو اوروں کی طرح
اپنے مقتولوں پر روتا نہ پاؤں گے“

”ہم اکثر ہولناک موقعوں میں گھس جاتے ہیں مگر حمیت اور تلوار میں
 جنہوں نے ہم سے قول ہا رہے ہماری سب مشکلیں آسان کر دیتی ہے۔
 غرب کی شاعری میں زیادہ جوش ہونے کا سبب کچھ تو ان کے گرم
 خون کی جبلی خاصیت تھی اور زیادہ تر یہ بات تھی کہ ان کی شاعری کا مدار
 محض واقعات اور دل کے سچے حالات اور واردات پر تھا۔ عشقیہ اشعار
 زیادہ تر وہی لوگ کہتے تھے جو فی الواقع کسی کے ساتھ عاشقانہ ریلٹی رکھتے
 تھے۔ رزمیہ اشعار وہی لوگ پڑھتے تھے جو فی الواقع حرب و کارزار کے
 مرد میدان تھے۔ فخریہ اشعار میں وہ وہی واقعات بیان کرتے تھے جو ان
 سے۔ ان کے بزرگوں سے یا ان کے قبیلہ کے لوگوں سے علی الاعلان ظاہر
 ہوتے تھے اور جن کے سبب سے ان کی بہادری یا فیاضی یا فصاحت
 غرب المثل ہو جاتی تھی۔ ان کی مرثیہ گوئی محض تقلیدی نہیں ہوتی تھی بلکہ
 جس شخص کے دل پر کسی دوست یا عزیز یا بزرگ یا نامور آدمی کی موت سے
 چوٹ لگتی تھی۔ وہ اس کا مرثیہ لکھتا تھا اور صحیح صحیح اپنے دل کی واردات کا نقشہ
 کھینچتا تھا۔ محبت۔ عداوت۔ ہمدردی۔ صبر۔ استقلال۔ غصہ۔ انتقام جو ان
 بڑھاپا۔ دنیا کی بے ثباتی۔ خدا کی عظمت و جلالت۔ ظالم کی مذمت۔ مظلوم کی
 فریاد رسی۔ صلہ رحم۔ یا قطع رحم غرض کہ جس مضمون کا جوش ان کے دل میں اٹھتا
 تھا اس کو بغیر ساختگی اور تصنع کے بیان کرتے تھے مگر افسوس ہے کہ خلافت
 عباسیہ کے زمانہ سے یہ سچا جوش کم ہونا شروع ہوا اور آخر کار شعر کے تمام
 اعنات میں تقلید پھیل گئی شعر بجائے اس کے کہ خود شاعر کے جذبات
 کا آئینہ ہو وہ قدام کی طرز و روش بلکہ انہیں کے جذبات کا آئینہ اور انہیں
 کے خیالات کا ارگن بن گیا۔ قدامت و سچ اپنے اور اپنے بڑوں کے کارہائے

ہاں پر فخر کرتے تھے۔ متاخرین جمہونی خود ستائیاں کر کے ان کا منہ چڑانے لگے۔ اور اس کا نام سنت شعرا رکھا۔ قدما سچ سچ کسی نہ کسی اصلی معشوقہ کی بہت میں اپنے دل کے جذبات اور واردات بیان کرتے تھے اور اسی لئے ان کے ہاں صدیاں اصلی نام ان کی معاشیق کے موجود ہیں جیسے لیلیٰ سلمیٰ - سعاد - سعادی - سفیرا - غرہ - خولہ - بختینہ - غمیرہ - فاطمہ - زینب وغیرہ۔ مگر متاخرین نے شیر خوار بچوں کی طرح کہہ دیا ہے کہ نہیں جانتے کہ کیوں روتے ہیں محض تقلید افریقی ناموں سے لولا کہ ان کی جدائی اور شوق و آرزو کا دکھڑا رونا شروع کیا۔ رفتہ رفتہ عرب سے یہ رنگ امریکا میں اور وہاں سے ہندوستان میں پہنچا اور آخر کار مسلمانوں کی شاعری کا حال اس ویران بستی کا سا ہو گیا جو کبھی آرمیوں سے معمور تھی۔ مگر اب وہاں ہونے مکانوں کے سوا کچھ نظر نہیں آتا۔

اب ہم چند مثالیں ایسے اشعار کی لکھتے ہیں جن میں غلطی کی تینوں شرطیں یا ان میں سے ایک یا دو شرط پائی جائے یا بالکل کوئی شرط نہ پائی جائے۔

۱۱۱ ابن کبیر بن زیادہ کہو بات دنیوی کو خوشی سے قبول کرنے کے باب میں لیتے ہیں۔

بمفرق رأسی قلت للشیخ مرحبا	لعمارت الشیخ لاح بیاضہ
تنکب ہنی - مرمت ان تیت نکبتا	لو حضرت انی ان کففت محبتی
به النفس یوم ما فکان للکارہ اذ کھیا	ولکن اذا ما حل کرکہ - فساحت

یعنی جب میں نے دیکھا کہ بڑھا پا میرے سر کے بالوں میں نمودار ہوا۔ تو میں اس کے ٹالنے میں کوشش کرتا مگر بات یہ ہے کہ مصیبت کے رفع کرنے کی تدبیر اس سے بہتر نہیں کہ اس کو بے کشادہ پیشانی قبول کیا جائے۔

(۲) مہتمم بن نویرہ اپنے بھائی مالک کے مرثیہ میں لکھتے ہیں -

قد کلامنی عند القبور علی البکا
رفیق لتذراف الدموع السوا فلک
فقال انبکی کل قبرین ایتہ
لقبر ثوی بن اللوی والد کادک
فقلت له ان الشجا یبعث الشجا
فدغنی فقد اکله تبر ما لک

یعنی میں جو قبرستان کو دیکھ کر رونے لگا تو میرے رفیق نے میرے آنسو جاری دیکھ کر مجھ کو ملامت کی کہ جو قبر یہاں سے بہت دور مقام لومی اور وکادک کے بیچ میں واقع ہے (یعنی قبر مالک) اُس کے لئے تیرا تبر کیوں دیکھ کر رو پڑتا ہے۔ میں نے کہا (اے عزیز) مصیبت مصیبت کو یاد دلاتی ہے بس مجھ کو رونے والے میرے نزدیک یہ سب مالک ہی کی قبریں ہیں۔

(۳) ناصر خسرو دنیا کی حقیقت بیان کرتا ہے۔

ناصر خسرو برا ہے میگزشت
مست ولا یثقل نہ چوں منجوار گان
دید گویے چند مہر ز روبرو
بانگ برز و گفت کای لظاگان
نعمت دنیا و نعمت خوارہ ہیں
ایش نعمت انیش نعمت خوارگان

(۴) نظامی مناجات میں کہتے ہیں۔

برودہ بر انداز بروں آئے۔ فرد
در منم آل پردہ بہم ورنور و

(۵) نظیری بیت اللہ سے رخصت ہوتے وقت کہتا ہے۔

مطر بستم ز خلو نگاہ سلطان آمدہ
سر خوش احساں شدہ باخود بہ الحماں آمدہ

(۶) خواجہ حافظ اپنی ایک خاص وجدانی حالت کو جس سے بے درد لوگ

نامحرم ہیں اس طرح بیان کرتے ہیں

شے تاریک: بیم موج و گردا بے چنین حائل

کجا دانند حال ما سبک اران سائل

۷) شیخ ابراہیم ذوق - اس بات کو مرنے کے بعد بھی اگر راحت نہ ملی تو دل
 کو تسلی دینے کی پھر کوئی صورت نہیں دیں بیان کرتے ہیں -
 ب تو گھبرا کے یہ کہتے ہیں کہ مر جائینگے مر کے بھی چین نہ پائیا تو کبھر جائینگے
 ۸) مرزا غالب - انسان کے لاشے اور بیچ ہونے کو اس طرح ادا کرتے

۵
 ۹) میر تقی فرط محبت و دوستی کی اس طرح تصویر کھینچتے ہیں -
 ہوشی جینے کی کیا مرنے کا غم کیا ہماری زندگی کیا اور ہم کیا
 ک روز کا رونا ہو تو رو کر صبر آئے ہر روز کے رونے کو کہا نئے جاگ آئے
 ۱۰) خواجہ میر درد - اپنی شہرت اور مقبولیت کا محض بے عمل و بے
 بنیاد ہونا اس طرح ظاہر کرتے ہیں -

تہمتیں چند اپنے ذمے دھر چلے کس لئے آئے تھے ہم کیا کر چلے
 ان تمام مثالوں میں جیسا کہ ظاہر ہے بیان کی سادگی - اعلیٰ اور جوش
 تینوں باتیں بوجہ احسن پائی جاتی ہیں -

۱۱) نظیری اس حالت کو جبکہ اس نے سفر حج کا ارادہ کیا ہے اور
 تعلقات دنیوی سے آزاد ہونے اور خدا کی طرف رجوع کرنے کا شوق
 اس کے دل میں موجزن ہے اس طرح بیان کرتا ہے -

سب آتا تم اما ہمہ شب قنادرہ خایم کہ سرشکار دارم نہ ہولے پاسبانی
 عجب از بیوہ باش خضرے بختجویم کہ فتادہ ام بظلمت چوزالال زندگانی
 پہلے شعر میں اپنے تئیں بلحاظ اس کے کہ تعلقات میں پھنسا ہوا ہے سب
 آسماں قرار دیا ہے جو کہ رات بھر اپنے مالک کے مکان کی پاسبانی

کرتا ہے۔ مگر بلحاظ اس کے کہ تعلقات کو ترک کر کے رجوع الی اللہ کرنا چاہتا ہے اپنے کوشکاری کتے سے تشبیہ دی ہے جو رات بھر شکار کے مشورق میں اپنے گلے کے پٹے کو چباتا ہے کہ اُس کو کاٹ کر شکار کی تلاش میں جنگل کی راہ لے۔ دوسرے شعر میں اُس نے یہ مضمون ادا کیا ہے کہ انسان جس میں یہ قابلیت ہے کہ ترقی کر کے ملاذ اعلیٰ تک پہنچ جائے اُس کا دنیوی تعلقات میں آلودہ رہنا ایسا ہے کہ گویا آب حیات ظلمات میں چھپا ہوا ہے اور چونکہ جاذبہ لطف الہی ہر وقت انسان کی گھات میں ہے کہ اُس کو اپنی طرف کھینچ کر تعلقات کے پھندے سے نجات دے اور نیز یہ بھی مشہور ہے کہ خضر سکندر کو ساتھ لے کر آب حیات کی تلاش میں گئے تھے اس لئے جاذبہ الہی کو خضر سے اور آپ کو آب حیات سے تشبیہ دے کر کہتا ہے کہ تعجب ہے اگر خضر میری تلاش میں نہ ہو کیونکہ میں آب حیات کی طرح ظلمات میں پڑا ہوا ہوں۔

ان دونوں شعروں میں اصلیت اور غایت درجہ کا جوش دونوں باتیں کمال خوبی کے ساتھ پائی جاتی ہیں۔ اگرچہ ایسے بلیغ اشعار کی نسبت یہ کہنا بے دردی ہے کہ ان میں کسی چیز کی کسر ہے اور کسی خوبی میں کمی ہے لیکن جو معنی سادگی کے اوپر بیان کے لئے ہیں ان کے لحاظ سے کہا جاسکتا ہے کہ ان میں سادگی ایسی نہیں پائی جاتی کہ عام اہل زبان یا زباندار اُس کو اچھی طرح سمجھ سکیں۔

(۱۲) مومن اس مضمون کو کہ اہل دنیا کا ایک نہ ایک بلا میں مبتلا رہنا ایک ضروری بات ہے اور اس لئے جب کبھی میں ایک بلا سے محفوظ ہوتا ہوں تو دوسری بلا کا منتظر رہتا ہوں اس طرح بیان کرتے ہیں۔

ڈرتا ہوں آسمان سے بجلی نہ گر پڑے عیباً کی نگاہ سوئے آشیاں نہیں
 اس شعر میں اصلیت اور جوش دونوں باتیں پائی جاتی ہیں۔ مگر تیسری چیز
 یعنی سادگی جس سے الفاظ اور خیال دونوں کی سادگی مراد ہے البتہ نہیں پائی
 جاتی۔ کیونکہ یہ جملہ کہ ”اہل دنیا کا ایک نہ ایک بلا میں مبتلا رہنا ضرور ہے“
 شعر میں اغماض نہ کیا جائے عام ذہن معنی مقصود کی طرف انتقال نہیں کر سکتے
 لیکن اس میں شاعر نے ایک لطافت رکھی ہے جو سادگی کا نعم البدل ہو سکتی
 ہے۔ اگر بیان زیادہ صاف ہوتا تو وہ لطافت باقی نہ رہتی۔ اُس نے یہ جملہ
 گویا قصداً حذف کر دیا ہے اور یہ جتنا ناچاہتا ہے کہ یہ بات ایسی بارہی ہے
 کہ اُس کے ذکر کرنے کی ضرورت نہیں۔

(۱۳) آتش کہتے ہیں

فرصت اکدم غمد ظنلی میں رونے سے ملی
 جامہ تن ہو گیا راہِ عدم میں نذرِ گور
 ساحل مقصود دیکھا۔ مینے جا کر گور میں
 ڈوبنا کشتی تن کو مشرودہ ٹھنڈا پایا بکا
 ان تینوں شعروں میں شاید مشکل سے کسی نہ کسی قسم کی اصلاحات
 نکل آئے۔ لیکن جیسا کہ ظاہر ہے نہ بیان میں سادگی ہے نہ جوش۔

(۱۴) لطیفی کہتا ہے۔

رہ نداد آنقدرم بر سرِ خوان تو فلک
 رستخیرے! کہ شہد زیرِ زبرِ فصیح جہاں
 کز نکاد انِ ثور لبہ نم انگشتِ نمک
 چند رختم لبہا باشادہ بختم بہ سگاس
 پہلے شعر کا مطلب یہ ہے کہ خوانِ نعمتِ الہی سے مجھ کو اتنا بھی حصہ نہ ملا کہ
 نمک دانی سے نمک تو آنگلی پر لگا کر چکھ لیتا
 دوسرے شعر میں وہ یہ ظاہر کرتا ہے کہ میں ہاتھ مار اپنی قابلیت اور

استعداد کے جوہر غلیبی ہوں مگر میرا نصیب اپنی لہتی کے سبب تحت الشری میں پڑا ہوا ہے۔ پس کہتا ہے کہ کاش ایسی رستخیز یعنی انقلاب برپا ہو جس سے جہاں زیر و زبر ہو جائے اور میرا نصیب لہتی سے بلندی پر پہنچ جائے ان دونوں شعروں میں اصلیت اور جوش بخوبی پایا جاتا ہے۔ لیکن طرز بیان گسیدتہ و عام اذہان سے بالاتر ہے۔

(۱۵) آتش کہتے ہیں۔

تری تقلید سے کبکڑی نے ٹھوکریں کھلیں چلا جب نور انساں کی چال اسکا چلن بگڑا
نہیں لے جوہر ہنسا استفار زخم شہیدان کا تری تلوار کا منہ کچھ نہ کچھ اسے تیغ زن بگڑا
امانت کی طرح رکھا زمین نے روزِ محشر تک نہ اک موکم ہوا اپنا نہ اک تار کفن بگڑا
یہ تینوں شعر عذات ہیں مگر ان میں سادگی بیان کے سوا جیسا کہ ظاہر ہے نہ اصلیت سے نہ جوش۔

(۱۶) ذوق لگتے ہیں۔

کیا جانے اُسے یہم ہے کیا میری طرف سے جو خواب میں بھی رات کو تنہا نہیں آتا
ہم رونے پہ آجائیں تو دریا ہی بہائیں شبنم کی طرح سے ہمیں رونا نہیں آتا
ان شعروں میں بھی سادگی بیان کے سوا نہ اصلیت ہے نہ جوش
اب صرف دو احتمال باقی رہ گئے ہیں۔ ایک یہ کہ کلام میں صرف جوش پایا جائے اور سادگی و اصلیت نہ پائی جائے۔ لیکن جوش کے لئے اصلیت کا ہونا ایسا ضروری ہے کہ بغیر اس کے ہرگز کلام میں جوش متحقق نہیں ہو سکتا۔ پس یہ دونوں صورتیں ممکن الوقوع نہیں۔

رہا وہ کلام جس میں نہ سادگی نہ جوش نہ اصلیت تینوں چیزیں نہ پائی جائیں
سوا ایسے کلام سے ہمارے شعرا کے دیوان بھرے پڑے ہیں۔ کیونکہ ہماری

سے نفرت اور کفر و بے دینی و گناہ و معصیت سے رغبت ظاہر کرنی۔ کبھی
 کبھی مال و جاہ و منصب و نبوی کو حقیر ٹھیرانا اور فقر و غش و آزادی و غیرہ کا علم و
 عقل و سلطنت پر ترجیح دینی اسی طرح کے اور چند مضامین ہیں جو غزل کے
 لئے بمنزل ارکان و عناصر کے ہو گئے ہیں۔ غزل کے ساتھ جو الفاظ مخصوص ہیں
 وہ بھی ایک نہایت تنگ دائرہ میں محدود ہیں۔ مثلاً معشوق کی صورت کو
 حور۔ پری۔ چاند۔ سورج۔ گل لالہ۔ باغ اور جنت وغیرہ سے۔ اس کی آنکھ کو
 زرگس۔ آہو۔ بادام۔ ساحر۔ مسرت۔ بیمار وغیرہ سے۔ زلف کو سنبل۔ مینک
 خنجر۔ کافر۔ جادوگر۔ رات۔ ظلمات۔ دام۔ زنجیر۔ گنار وغیرہ سے۔ نگاہ و حشرہ و
 نمرہ و ادا کی تیر و سنان و شمشیر وغیرہ سے۔ ابرو کو کمان سے۔ ذقن کو کونین سے
 دانتوں کو مہتیوں سے۔ ہونٹوں کو لعل۔ یا ثوت۔ گلاب۔ نہات۔ آب حیات
 وغیرہ سے۔ منہ کو خنجر سے۔ کمر کو بال سے یا دونوں کو غام سے۔ قد کو سرو۔ عنبر
 منشا۔ قیامت وغیرہ سے۔ رفتار کو فتنہ قیامت۔ بلا۔ آفت۔ آشوب وغیرہ
 سے۔ اور اسی طرح اور بعض اعضا کو چن۔ خاص خاص چیزوں سے تشبیہ دینا
 معشوق کے سامان آرائش میں سے مشاطہ۔ شانہ۔ آئینہ۔ جنا۔ سر۔ کاجل
 غارہ۔ ہستی۔ پان۔ کبھی قبا۔ بند قبا۔ کلاہ۔ چہرہ روستا۔ اور کبھی برقع۔ نقاب
 کرم۔ چادر۔ چوٹی۔ چوڑیاں۔ اور خاص خاص زیوروں کا ذکر کرنا اور ان کو
 خاص خاص چیزوں سے تشبیہ دینا۔
 پاش میں سے چند چیزوں سے انتخاب کر لینی جیسے سبزہ۔ قمری۔ گل بلبل
 صیاد۔ گلچیں۔ باغبان۔ آشیانہ۔ فقس۔ دام۔ دانہ۔ یاسمن۔ نسریں۔ نسترن۔
 ارغوان۔ یوسن۔ بخار۔ گلبن۔ وغیرہ۔
 صحرا میں سے نوادی۔ چشمہ۔ آب رواں۔ سبزہ۔ لشنہ۔ میراب۔ سراب۔

عصر - گرد بادِ سموم - نخل - چار - خارِ مغیال - رہزن - رہنا - خضر - قافلہ - جرس
 آوازِ دراد - محل - لیلے - مجنوں - جشت - جنوں وغیرہ -
 محفل میں سے شمع - پروانہ - شراب - کباب - پیالہ - مینا - صراحی - خم -
 جرعد - نشہ - خار - صبحی - ساقی - دور - نغمہ - مطرب - چنگ - ارغوان - مضراب
 پردہ - ساز - رقص - وجود - سماخ وغیرہ -

سامانِ غم میں سے - نالہ - آہ - فغاں - قلق - اضطراب - درد - رشک
 ضبطِ عشق - جدائی - یاد - تمنا - حسرت - حرمان - سبج - غم - الم بھونہ - داغ - زخم
 خلش - تپش - یکا ہمیش - وغیرہ - یہ اور اسی قسم کے چند الفاظ ہیں جن پر بالفعل اردو زبان
 کی غزل گوئی کا دار و مدار ہے -

قصیدہ میں بھی عرث چن مہموی سر رکھل ہیں - جن میں ہمیشہ ہمارے شعرا
 شہدیز فکر کو کاوسے دیتے رہتے ہیں - اگر کسی نے زیادہ شاعری کے جوہر دکھانے
 چاہے تو وہ سرج سے پہلے ایک تمہید لکھتا ہے جس میں بات پہلے فصل بہا
 کا ذکر ہے (اگرچہ اس وقت خیال ہی کا موسم ہو) مگر اس ذکر میں اس ناپاک
 دنیا کی فصل بہار سے کچھ بحث نہیں ہوتی بلکہ ایک اور عالم سے بحث ہوتی ہے
 جو عالم امکان سے بالاتر ہے یا زمانہ - آسمان نصیب اور قسمت کی شکایت
 ہوتی ہے - جس کو حقیقت خدا کی شکایت سمجھنا چاہئے جو زمانہ وغیرہ کی آڑ
 میں خوب دل کھول کر کی جاتی ہے - اس میں بھی شاعر اپنے واقعی مصائب بیان
 نہیں کرتا اور نہ ممدوح کو اپنے اوپر رحم دلانے کی باتیں کہتا ہے بلکہ جس قسم کے
 مصائب اگلے زمانے کے شعرا نے اپنی نسبت بیان کئے تھے اور جیسے بہتان
 انہوں نے آسمان و زمانہ وغیرہ پر باندھے تھے - یہ بھی بہ ادنیٰ تغیر ویسے
 ہی مصائب بیان کرتا ہے اور اسی قسم کے بہتان باندھتا ہے - یا ایک فرضی

مستشرق کے حسن و جمال کی تحریف۔ اُس کے جوہر و ظلم کی شکایت۔ اور اپنے مشفق
انتظار کا مسلسل یا غیر مسلسل بیان اس طرح کیا جاتا ہے جیسا کہ عشقیہ نئیوں
میں یا غزلوں میں ہوتا ہے یا فخر و خود ستائی میں تمام تہید ختم کر دی جاتی ہے۔
اس کے بعد مدح شروع ہوتی ہے۔ مدح میں اکثر ایک نام کے سوا کوئی
خصوصیت ایسی مذکور نہیں ہوتی جو مدوح کی ذات کے ساتھ متعلق ہو۔ بلکہ ایسے
عامی الفاظ میں مدح کی جاتی ہے کہ اگر بالفرض بیابان اس علت میں کہ فلاں شخص
کی مدح کیوں کی؟ غایت میں ماخوذ ہو جائے تو قصیدہ میں کوئی لفظ ایسا نہ ملے
جس سے اس کا جرم ثابت ہو سکے۔ مدح میں زیادہ تر وہی معمولی محامد بیان
ہوتے ہیں جو قایم سے شعر اباندہ جتنے چلے آئے ہیں اور ہر ایک خوبی کے بیان
میں ایسا مبالغہ کیا جاتا ہے کہ قصیدہ کا مصداق نفس الامری میں کوئی انسان قرار
نہیں پاسکتا۔ مدوح کی ذات میں جو واقعی خوبیاں ہوتی ہیں۔ ان سے اصلاً تعرض
نہیں کیا جاتا۔ بلکہ بجائے ان کے ایسی محال باتیں بیان کی جاتی ہیں جن کی اصداد
اُس کی ذات میں موجود ہیں۔ مثلاً ایک جاہل کو علم و فضل کے ساتھ ایک ظالم کو
عدل و انصاف کے ساتھ۔ ایک احمق اور غافل کو دانشمندی اور بیدار مغزی کے
ساتھ ایک عاجز بے دست و پا کو قدرت و مکنات کے ساتھ۔ ایک ایسے شخص
کو جس کی ران نے کبھی گھوڑے کی پیٹھ کو مس نہیں کیا۔ شہسواری اور فرود سیت
کے ساتھ۔ غرض کہ کوئی بات ایسی نہیں بیان کی جاتی جس پر مدوح فخر کر سکے یا
جس سے لوگوں کے دل میں اُس کی عظمت اور محبت پیدا ہو اور اُس کے محاسن
و مآثر زمانہ میں یادگار رہیں۔

ہماری نئیوں کا یہ حال ہے کہ ان میں معمولی حمد و نعت وغیرہ کے بعد اکثر
پہلے کسی یا دو شاہزادہ یا وزیر زادہ یا امیر زادہ یا سوداگر بچہ کے حسن و جمال وغیرہ کی

تعریف ہوتی ہے۔ پھر اُس کو کسی پری یا شاہزادی یا وزیرِ رٹادی یا اور کسی کے ساتھ لگھا مارا جاتا ہے۔ وہ اول اُس کے فراق میں شہر شہر اور جنگل جنگل مارا مارا پھرتا ہے۔ پھر آخر کار وصل سے کامیاب ہوتا ہے۔ یہ کامیابی اسی ضرورت ہے کہ اُس کی نسبت پہلے ہی سے پیشین گوئی کی جاسکتی ہے۔

جو لوگ فی الواقع مسلم الثبوت شاعر ہیں یا اپنے تئیں ایسا سمجھتے ہیں وہ تو جبثنوی لکھیں گے ضرور اسی قسم کی لکھیں گے۔ البتہ جو لوگ اس درجہ کے شاعر نہیں ہیں ان کی ثنویاں تاریخی سند ہی یا اخلاقی مضامین پر بھی لکھی گئی ہیں۔ لیکن اول تو یہ مضامین خود رو کھے پھیکے ہوتے ہیں اور پھر ان کے لکھنے والے نہ تو بیان میں کچھ گرمی پیدا کرنی چاہتے ہیں اور نہ پیدا کر سکتے ہیں لہذا ان ثنویوں کو کوئی آنکھ اٹھا کر نہیں دیکھتا۔ پس ہمارے ہاں وہی ثنویاں رونق پاتی ہیں جن کی بنیاد عشق پر رکھی گئی ہو۔

اگرچہ قصہ کی بنیاد عشق یا بہادری پر رکھنے کا دستور قدیم سے چلا آتا ہے اور آج کل کے شائستہ قصے بھی جب تک ان میں عشق یا بہادری کا رنگ نہیں بھرا جاتا زیادہ مقبول نہیں ہوتے۔ لیکن ہماری ثنویوں میں اور ہاں میں بہت بڑا فرق ہے۔ ہمارے ہاں جس قسم کے واقعات اول دو چار استاد باندھ گئے ہیں انہیں واقعات کو بنادنے تغیر برابر پاندھتے چلے جاتے ہیں بیان کے اسلوب اور تشبیہات اور عشوق کے سراپا اور قصہ کے آغاز و انجام وغیرہ میں زیادہ انہیں کی تقلید کی جاتی ہے۔ نتیجہ ہمیشہ شدائد قدیم کے موافق جدائی کے بعد وصال اور مصیبت کے بعد راحت کا مترتب کیا جاتا ہے۔ طلبِ مطلوب کے دل پر جو حالات و واردات ایک دوسرے کی محبت میں فی الواقع گزرتے ہیں یا گزر سکتے ہیں ان سے بہت کم تعرض کیا جاتا ہے عشقیہ مضامین

سے اخلاقی نتائج نکالنے کا کبھی بھول کر بھی خیال نہیں جاتا۔ بیان میں اثر مطلق نہیں ہوتا۔ کیونکہ شاعر اس خیال سے کہ قدیم نثریوں سے اپنی نثری میں کچھ جڑ پیدا کرے ہمہ تن صنائع لفظی کے سرا انجام کرنے میں منہمک ہوتا ہے۔ اس لئے اس کو کلام میں اثر پیدا کرنے کی فرصت ہی نہیں ملتی +

بخلاف شائستہ ملکوں کے کہ وہاں اکثر ہر قصہ یا نثری میں ایک چھوٹی اور نرالی بات پیدا کی جاتی ہے۔ عقل و عادت کے خلاف باتیں جن پر اکثر ہمارے نثریوں یا قصوں کی بنیاد رکھی جاتی ہے۔ ان میں بہت کم ہوتی ہیں۔ ان کے قصے برائے نام فرضی سمجھے جاتے ہیں ورنہ ان میں تمام واقعات اور تمام واردات ایسے بیان ہوتے ہیں جو رات دن لوگوں پر گزرتے ہیں۔ اور پھر ان سے وہ ایسے اخلاقی سوشل یا پولیٹیکل نتائج نکالتے ہیں جن سے قوم کے اخلاق معاشرت یا تمدن پر نہایت عمدہ اثر ہوتا ہے۔ ہمارے ملک کی نثریوں کی طرح ان کے مطالبہ سے صرف خواہم الناس اور بازاری لوگ ملاحظہ نہیں ہوتے۔ بلکہ فضلاء و حکماء کی سوسائٹی میں بھی ان کی قدر کی جاتی ہے۔ ان کے قصوں کا خاتمہ ہمیشہ کامیابی اور خوشی ہی پر نہیں ہوتا۔ بلکہ عادت الہی کے موافق کبھی کامیابی اور کبھی ناکامی پر۔ کبھی خوشی اور کبھی اندوہ و غم پر ہوتا ہے +

الغرض جبکہ ہماری موجودہ شاعری کا مدار من کل الوجہ لیکن نہ صرف الفاظ و عبارات میں بلکہ خیالات و مضامین میں بھی محض قوم کی تقلید پر ہے اور جبکہ ہمارے ہاں یہ بات بالافتقار تسلیم کی گئی ہے کہ "أَحْسَنُ الْمَشْعَرِ الْكَذِبُ" تو ہم کو اپنی شاعری کی موجودہ حالت میں اصیلت اور جوش دونوں سے مستبراً ہونا چاہئے۔ کیونکہ اصیلت اور کذب میں منافات ہے اور جوش بغیر اصیلت

کے پیدا نہیں ہو سکتا رہی سادگی۔ سو وہ موجودہ حالت میں اکثر بچہ پڑھنی پڑتی ہے۔ کیونکہ جو معمولی خیالات اور مضامین کے ہر اسلوب اور ہر پیرا میں ادا کر چکے ہیں۔ اب تا وقتیکہ طرز بیان میں کسی قدر پچیدگی یا خیال میں کوئی بھونڈا اضافہ یا تبدیلی پیدا نہ کی جائے۔ اس وقت تک آسانی سے کسی معمولی مضمون میں جہت نہیں دکھانی جاسکتی۔

اگرچہ ہمارے بعض شعرا ایسے بھی گذرے ہیں جنہوں نے سادگی بیان

کو سب چیزوں سے مقدم سمجھا ہے۔ جیسے میر درد اور مصحفی وغیرہ۔

لیکن چونکہ انہوں نے قدامت کے خیالات و مضامین سے بہت کم تجاوز کیا

ہے اس لئے ان کے دیوان زیادہ تر بھرتی اور پورکین اشعار سے بھرے

ہوئے ہیں۔ میر کی نسبت مولانا آزاد وہ دہلی اپنے تذکرہ میں لکھتے ہیں

”پستش بغایت پست و بلندش بغایت بلند“ ان لوگوں کو جو اعلیٰ درجہ کا

استاد مانا گیا ہے اس کا سبب یہی ہے کہ ان کے کلام میں وہی معمولی خیالات

جو متعدد صدیوں سے برابر بندھنے چلے آتے تھے باوجود بغایت درجہ کی

سادگی اور صفائی کے اکثر جگہ ایسے نرالے اسلوبوں میں بیان ہوئے ہیں جو

فی الواقع بے مثل و عدیم النظیر ہیں۔ میر کے دیوان میں ایک غزل ہے حال

میں چاک میں ہلاک میں مولانا آزاد کے مکان پر ان کے چدا جبا

جن میں مومن اور شیفتہ بھی تھے ایک روز جمع تھے میر کی اس غزل کا شعر

پڑھا گیا ہے

ایکے جنوں میں غامدہ شاید نہ کچھ رہے۔ دامن کے چاکے رگڑ بہاں کے چاک ہیں

شعری بے انتہا تعریف ہوتی اور سب کو یہ خیال ہوا کہ اس قافیہ کو ہر شخص اپنے

اپنے سلیقہ اور فکر کے موافق بانہ کر دکھا۔ سب قلم و دانت اور کاغذ لے کر

الگ الگ بیٹھ گئے اور نکلنے لگے۔ اسی وقت ایک اور دوست وارد ہوئے۔ مولانا سے پوچھا کہ حضرت کس فکر میں بیٹھے ہیں۔ مولانا نے کہا اقل ہو گیا جو اب لکھ رہا ہوں۔

ظاہر ہے کہ جوش جنون میں گر بیان یاد امن یاد و نو کو چاک کرنا ایک نہایت مبتذل اور پامال مضمون ہے جس کو قایم زمانہ سے لوگ برابر باندھتے چلے آئے ہیں۔ ایسے چیتھڑے ہوئے مضمون کو میر نے باوجود غایت درجہ کی سادگی کے ایک ایسے اچھوتے۔ نرالے اور دلکش اسلوب میں بیان کیا ہے کہ اس سے بہتر اسلوب تصور میں نہیں آسکتا۔ اس اسلوب میں بڑی خوبی یہی ہے کہ سیدھا سادہ ہے۔ نیچرل ہے اور باوجود اس کے بالکل انوکھا ہے۔

یہاں تک کہ تین شرطوں کی شرح جن کو ملٹن نے شعر کے لئے ضروری قرار دیا ہے یعنی سادگی، اصلیت اور جوش ہمارے نزدیک بقدر ضرورت بیان ہو گئی ہے۔ ملٹن سے پہلے ہمارے قدمائے بھی عمدہ شعر کی تعریف میں کچھ کچھ کہا ہے۔ اجمعی نے اس کی یہ تعریف کی ہے کہ "اس کے معنی لفظوں سے پہلے ذہن میں آجائیں" یعنی سریع الفہم ہو۔ گویا اجمعی نے ملٹن کی تین شرطوں میں سے صرف ایک شرط یعنی سادگی پر شعر کی عمدگی کا دار کھلا ہے یہ تعریف جامع تو ہے لیکن مانع نہیں ہے۔ یعنی کوئی عمدہ شعر سادگی سے خالی تو نہیں ہو سکتا۔ مگر یہ ضروری نہیں کہ جس شعر میں سادگی ہو وہ اعلیٰ درجہ کا بھی ہو خلیل ابن احمد کے نزدیک عمدہ شعر کا معیار یہ ہے کہ "سامع کو اس کے شروع ہونے ہی یہ معلوم ہو جائے کہ اس کا فلاں قافیہ ہو گا" یہ تعریف نہ جامع ہے اور نہ مانع ممکن ہے کہ شعرا نے درجہ کا ہوا اور اس میں یہ بات پائی جانے اور ممکن ہے کہ شعرا دل درجہ کا ہوا اور اس میں یہ بات نہ پائی جائے صاحب عقدا الفرید لکھتے

اس باب میں سب سے بہتر زبیر بن ابی سلمیٰ کا قول ہے
 اِنَّ اَحْسَنَ بَنِي اَنْتَ فَا بَلَدُ بَنِي اَبَقْلٍ اِذَا اَنْشَدَتْهُ صَدَقًا
 یعنی سب سے بہتر شعر جو تم کہہ سکتے ہو وہ ہے کہ جب پڑھا جائے تو لوگ کہیں
 صحیح کہا ہے اس قول میں بھی گویا مٹن کی تین شرطوں میں سے صرف ایک
 شرط یعنی اصلیت کو ضروری بتایا گیا ہے۔ لیکن صرف یہ ایک شرط کافی نہیں ہے
 درجہ اعلیٰ درجہ کے شعر میں یہ خاصیت ہونی ضروری ہے مگر یہ غرور نہیں
 جس میں یہ خاصیت پائی جائے وہ اعلیٰ ہی درجہ کا شعر ہو اس سے زیادہ
 اور کونسا شعر سچا ہو سکتا ہے۔

چشمان تو زیر ابرو اشد دندان تو جملہ درد ہانند

حالانکہ اس کو ادنیٰ درجہ کا شعر بھی بمشکل کہا جاسکتا ہے۔

ہمارے نزدیک اس باب میں سب سے عمدہ ابن رشیق کا قول

ہے۔ وہ کہتے ہیں

فَاِذَا قِيلَ اَطَمَعَ النَّاسُ كَلْبًا نَاخِرًا لِيَمَّا حَجَزَا لِمُعْجَزَاتِنَا

یعنی جب پڑھا جائے تو ہر شخص کو یہ خیال ہو کہ میں بھی ایسا کہہ سکتا ہوں۔ مگر

جب ویسا کہنے کا ارادہ کیا جائے تو معجز بیان عاجز ہو جائیں) حق یہ ہے کہ

ابن رشیق نے جس لطافت اور خوبی سے عمدہ شعر کی تعریف کی ہے۔ اس سے

بہتر تصور میں نہیں آسکتی۔ گویا جس رتبہ اور پایہ کے شعر کی اس نے تعریف کی

ہے اسی رتبہ اور پایہ کا شعر اس کی تعریف میں انشا کیا ہے۔

ابن رشیق اور مٹن کے | ابن رشیق اور مٹن کے بیان میں جو نازک فرق ہے

بیان میں فسوق | اس کو غور سے سمجھنا چاہئے۔ بخلاف مٹن کے کہ اس کے

بیان میں دونوں پہلو موجود ہیں اس سے عمدہ شعر کی پہچان اور عمدہ شعر کی

کے ارکان و دونوں باتیں معلوم ہوتی ہیں۔ اگرچہ یہ ضرور نہیں ہے کہ مٹن کی تینوں شرطیں ملحوظ رکھنے سے ہمیشہ ویسے ہی سہل ممتنع اشعار ہمراہ نجام ہونگے۔ جن کا معیار ابن رشدیق نے بتایا ہے۔ لیکن یہ ضرور ہے۔ کہ جو شاعر اس کی شرطوں کو ملحوظ رکھے گا۔ اس کے کلام میں جا بجا وہ جگلیاں کوندتی نظر آئیں گی۔

یہ بات یاد رکھنی چاہئے کہ دنیا میں جتنے شاعر استاد مانے گئے ہیں یا جنکے استاد ماننا چاہئے۔ ان میں ایک بھی ایسا نہ نکلے گا جس کا تمام کلام اول سے آخر تک حسن و لطافت کے اعلیٰ درجہ پر واقع ہوا ہو۔ کیونکہ یہ خاصیت صرف خدا ہی کے کلام میں ہو سکتی ہے جیسا کہ وہ خود فرماتا ہے و لو کان من عند غیر اللہ لوجدوا فیہ اختلافا کثیرا شاعر کی معراج کمال یہ ہے کہ اس کا تمام کلام ہوا اور اصول کے موافق ہوا اور کہیں کہیں اس میں ایسا حیرت انگیز جلوہ نظر آئے جس سے شاعر کا کلام خاص و عام کے دلوں پر نقش ہو جائے۔ البتہ اتنی بات ضرور ہے کہ اس کے عام اشعار بھی خاص خاص اشخاص کے دل پر خاص خاص حالتوں میں نظر پڑتا دیکھنا ہی اکثر کریں جیسا کہ اس کا خاص کلام ہر شخص کے دل پر ہر حالت میں اثر کرتا ہے اور یہ بات اسی شاعر کے کلام میں پائی جاسکتی ہے جس کا کلام سادہ اور پیرل ہو۔ اگرچہ معتقدانے مقام یہ ہے کہ اس بحث کو زیادہ بسط کے ساتھ بیان کیا جائے اور حسب قدر کہ بیان کیا گیا ہے وہ ہمارے نزدیک کافی مقدار سے بہت کم ہے لیکن اس وقت بضرورت سرفہ اسی قدر بیان پر اکتفا کیا جاتا ہے۔ اگر وقت نے مساعدت کی تو پھر کسی موقع پر اسی بحث کو زیادہ وضاحت کے ساتھ لکھا جائے گا۔

زمانہ کی رفتار کے موافق اردو شاعری یہاں تک شعر و شاعری کی حقیقت اور وہ میں ترقی کیونکر ہو سکتی ہے۔ شرطیں جن پر شعر کی خوبی اور شاعر کا کمال

نکھرے کسی قدر تفصیل کے ساتھ بیان کی گئیں۔ اب ہم اپنے ہوطنوں کو
یہ زمانہ کی رفتار کے موافق شاعری میں ترقی کرنے کا خیال رکھتے ہیں اپنی سمجھ
اور رائے کے موافق چند مشورے دیتے ہیں۔

ظاہر ہے کہ جن ذریعوں سے ایشیا کی شاعری ہمیشہ ترقی پاتی رہی ہے وہ
رد کی شاعری کے لئے فی زمانہ مفقود ہیں۔ اور ہرگز امید نہیں ہے کہ کبھی
زمانہ آئندہ میں ایسے ذریعے مہیا ہو سکیں بقول شخصے ”وہ مندرھی ہی جاتی رہی
ہاں آیت رہتے تھے“ یہ بھی ظاہر ہے کہ وہ قدرتی سرچشمہ جو ہمیشہ ہر قوم
کی ترقی کا منبع رہا ہے۔ یعنی سلف ہلپ اور اپنی ذات پر بھروسہ کرنا اس
کی سوتیں بھی ہماری قوم میں مدت سے بند ہیں۔ پس ایسی حالت میں اردو
شاعری کی ترقی کا خیال پکانا گویا زمانہ ناسازگار سے مقابلہ کرنا ہے خصوصاً
ایسے زمانہ میں جبکہ اردو سے نہایت اعلیٰ اور شرف زبانوں کی شاعری بھی معرض
زوال میں ہو۔ سائنس آس کی جڑ کاٹ۔ ماہو۔ اور سویلینزیشن آس کا طلسم توڑ
رہی ہے۔ اور آس کے جادو کو حرمت غلط کی طرح مٹا رہی ہو۔ لیکن چونکہ اس اور
امید و قوتوں حالتوں میں اخیر وقت تک ہاتھ پاؤں مارنا جانا کا طبعی اقتضا
ہے۔ مذکورہ کی حرکت اور مد قوت کی امید دم واپس تک باقی رہتی ہے۔ اس
لئے جو کچھ ہم لکھنا چاہتے ہیں۔ اس سے جتنا مقصود نہیں ہے کہ کچھ ہو گا بلکہ یہ
ظاہر کرنا ہے کہ کاش ایسا ہوتا +

شاعری کے لئے سبق | سب سے پہلے ہم اس بات کی صلاح دیتے ہیں کہ شاعری
استعداد اور سر سے | کے کوچہ میں اسی شخص کو قدم رکھنا چاہئے جس کی فطرت میں
یہ ملکہ ودیعت کیا گیا ہو ورنہ تمام کاوش اور تمام کوشش رائیگاں جائے گی۔
یوں تو ہر فن اور ہر پیشہ میں گناہ کرنے کے لئے مناسبت فطری کی ضرورت ہے۔

لیکن شاعری میں جیسا کہ اوپر بیان ہو چکا ہے اس کی سبب سے زیادہ ضرورت ہے۔ جب تک شاعر کی فکر میں اتنی بھی آتج نہ ہو جتنی کہ ایک بے میں گھونسلہ بنا کی اور مگر ہی میں جلال پور نے کی ہوتی ہے۔ اس کو ہرگز مناسب نہیں کہ اس خیال خام میں اپنا وقت ضائع کرے بلکہ خدا کا شکر کرنا چاہئے کہ اُس کے دماغ میں یہ خلل نہیں ہے۔

شاعری کی ابتدا بعینہ ایسی ہوتی ہے جیسی شطرنج کی ابتدا ہوتی ہے۔ جسکی طبیعت کہ شطرنج سے لگاؤ ہوتا ہے اُس کو دو ہی چار دن میں بار بار دیکھ کر پھر چالیں سو جھننے لگتی ہیں اور شطرنج میں اُس کو ایسا مزہ آنے لگتا ہے کہ کھانا پینا اور سونا سب بھول جاتا ہے۔ اور روز بروز اُس کی چال بڑھتی جاتی ہے۔ مگر جن کی طبیعت کو اُس سے لگاؤ نہیں ہوتا ان کا حال اس کے برعکس ہوتا ہے۔ وہ اگر تمام عمر شطرنج کھیلیں ان کی چال اُس درجہ سے کبھی آگے نہیں بڑھتی جو ابتدائی چند روزہ مشق سے ان کو حاصل ہوتی تھی۔ یہی حال شاعری کا ہے۔ جن لوگوں کی فطرت میں اس کا ملکہ ہوتا ہے ان کی طبیعت ابتدا ہی سے راہ دینے لگتی ہے اگر وہ کسی وجہ سے اُس کی طرف متوجہ نہیں ہوتے تو طبیعت کا اقتضا ان کو جبراً اُس کی طرف کھینچ کر لاتا ہے وہ جب ان کی طرف توجہ کرتے ہیں تو ان کو کچھ نہ کچھ کامیابی ضرور ہوتی ہے اور اس لئے ان کا دل روز بڑھتا جاتا ہے۔ ان کو اپنی قوتِ ممیزہ پر پورا بھروسہ ہوتا ہے وہ اپنے کلام کی بُرائی اور بھلائی کا پتہ اس کے کسی سے مشورہ یا صلاح لیں آپ اندازہ کر سکتے ہیں۔ ان کی طبیعت میں ہر حالت اور ہر واقعہ سے خواہ وہ حالت اور واقعہ خود ان پر گزرے یا زید و عمر پر یا ایک جینٹی پر متاثر ہونے کی قابلیت ہوتی ہے۔ اور اس قابلیت سے اگر وہ چاہیں تو بہت کچھ فائدہ اٹھا سکتے ہیں۔ ان کو خارج سے اپنے شاعری

کا مصالح فراہم کرنے کی صرف اسی قدر ضرورت ہوتی ہے جس قدر کہ بے کو اپنے
 گھونسلے کے لئے پھونس اور تنگیوں کے باہر سے لانے کی ضرورت ہوتی ہے
 ورنہ وہ سلیقہ جو الفاظ و خیالات کی ترتیب و انتخاب کے لئے درکار ہے۔ وہ
 اپنی ذات میں اسی طرح پاتے ہیں جس طرح کہ بیا گھونسلہ بنانے کا ہنر اور سلیقہ
 اپنی ذات میں پاتا ہے۔ وہ اساتذہ کے کلام سے صرف یہی فائدہ نہیں
 اٹھاتے کہ جو کچھ انہوں نے لکھا یا پاندھا ہے۔ اس سے مطلع ہو جاتے ہیں
 بلکہ ان کے ایک ایک مصرع اور ایک ایک لفظ سے بعض اوقات انکو
 وہ سبق حاصل ہوتا ہے جو ایک نا شاعر مہینوں میں کسی استاد سے حاصل نہیں
 کر سکتا۔ پس ہمارے ملک میں جو شاعری کے لئے ایک استاد قرار دینے کا
 دستور اور اصلاح کے لئے ہمیشہ اس کو اپنا کام دکھانے کا قاعدہ قدیم سے
 چلا آتا ہے۔ اس سے شاگردوں کے حق میں کوئی مستند فائدہ
 منترقب ہونے کی امید نہیں ہے۔ استاد شاگرد کے کلام میں اس سے زیادہ
 اور کیا کر سکتا ہے کہ کوئی گہر کی غلطی بتادے یا کسی عروضی یا نغز کی اصلاح کرے
 لیکن اس سے نفس شعر میں کچھ ترقی نہیں ہو سکتی۔ یہی بات کہ استاد شاگرد کے
 پست کلام کو بلند کرے یا شاگرد کو اپنا ہمسر بنائے، سو یہ امر خود استاد کی طاقت اور اختیار
 سے باہر ہے۔ اگر استادوں میں شاگردوں کو اپنا ہمسر بنانے کی طاقت ہوتی تو بلا نظامی
 صاحبزادہ کو یہ نصیحت نہ کرتے "در شعر مجو بلند نامی ہو کاہن ختم خدمت بر نظامی۔ اور اگر کمال
 کے لئے کسی کا تلمذ اختیار کرنا ضروری ہوتا تو سنائی نظامی سعدی خسرو اور حافظ کے ضرور
 ایسے استاد نکلتے جن کی شہرت شاگردوں سے زیادہ نہیں تو ان کے برابر یا ان سے کمتر ہوتی۔
 شاعر بننے کے لئے سب سے اول سبق استجداد۔ اور پھر پنجہ کامطالعہ
 اور اس کے بعد کثرت سے اساتذہ کا کلام دیکھنا اور ان کے بزرگزیدہ کلام

کا اتباع کرنا اور اگر میسر آئے تو ان لوگوں کی صحبت سے مستفید ہونا جو شعر کا صحیح مذاق رکھتے ہوں (عام اس سے کہ شاعر ہوں یا نہ ہوں) صرف اسی قدر کافی ہے اور بس۔ البتہ ان لوگوں کو جو مستند زبان پر کافی عبور نہیں رکھتے ممکن ہے کہ محاورات کے استعمال میں مشبہات واقع ہوں۔ لیکن ان شبہات کا رفع پورا کسی مشتاق و ماہر استاد پر موقوف نہیں ہے بلکہ وہ ہر صاحب زبان سے یہاں تک کہ ایک رواج، ایک مامہ، ایک کنجڑان بلکہ ایک حلال خوری سے بھی رفع ہو سکتے ہیں۔

جھوٹ اور مبالغہ | دوسری نہایت ضروری بات یہ ہے کہ شعر میں جہاں تک سے بچنا چاہئے ممکن ہو حقیقت اور راستی کا سررشتہ ہاتھ سے دینا نہیں چاہئے اگرچہ ہم نے جو اصلیت کی شرح ادب پر بیان کی ہے اس میں دائرہ بیان کو زیادہ وسیع کر دیا ہے اور اصلیت کے لئے بہت سے پہلو نکالے ہیں۔ لیکن زمانہ کا اقتضایہ ہے کہ جھوٹ، مبالغہ، بہتان، افتراء صریح خوشامد ادعا بے معنی، تعلق بے جا، الزام لایعنی، شکوہ بے محل اور اسی قسم کی باتیں جو صدق اور راستی کی منافی ہیں اور جو ہماری شاعری کے قوام میں داخل ہو گئی ہیں۔ ان سے جہاں تک ممکن ہو قاطبہ احتراز کیا جائے یہ سچ ہے کہ ہماری شاعری میں خلفائے عباسیہ کے زمانہ سے لیکر آج تک جھوٹ اور مبالغہ ہر امر ترقی کرتا چلا آیا ہے اور شاعری کے لئے جھوٹ بولنا صرف جائز ہی نہیں رکھا گیا بلکہ اس کو شاعری کا زیور سمجھا گیا ہے۔ لیکن اس میں بھی شک نہیں کہ جب سے ہماری شاعری میں جھوٹ اور مبالغہ داخل ہوا اسی وقت سے اسکا تیز شروع ہوا۔ عرب عزباء اور صدر اول کے شعرا جھوٹ سے نہایت نفرت کرتے تھے اور اس کو عبوب شاعری میں سے سمجھتے تھے۔ زہیر بن ابی سلمیٰ جو صدر

قول کا شاعر ہے اُس کا قول ہے کہ "أَحْسَنُ الْقَوْلِ مَا صَدَقَهُ الْفِعْلُ" یعنی

سب سے بہتر کلام وہ ہے جس پر کام گواہی دیں اور اسی شاعر کا یہ مشہور شعر ہے

إِنَّ الشُّعْرَ بَلِيَّتٌ أَنْتَ قَائِلُهُ بَلِيَّتٌ يُقَالُ إِذَا شَدَّدْتَ صَدَقًا

اسی زہیر کی نسبت حضرت عمر فاروق کہا کرتے تھے "إِنَّهُ أَشْعَرُ الشُّعْرَاءِ"

لانکہ لایندہ اہلاً مستحقاً" یعنی وہ افضل ترین شعرا میں سے ہے کیونکہ وہ

اسی کی مدح کرتا ہے جو مستحق مدح ہوا ایک بار نبی تمیم نے سلام اللہ بن جندل

سے جو ایک جاہل شاعر ہے درخواست کی کہ یَجِدْنَا الْبَشِيرَ كَ (یعنی آج سے)

مدحیہ اشعار سے ہماری عزت بڑھا) اُس نے کہا أَفَعَلُوْا حَتَّى أَقُولَ (یعنی تم

کچھ کر کے دکھاؤ تاکہ میں اُس کو بیان کروں)

صاحب عقدا الفرید لکھتے ہیں کہ "شعراے عرب اپنی مدح سے محدودوں کی

عزت بڑھا دیتے تھے اور ہجو سے لوگوں کو ذلیل و رسوا کر دیتے تھے"

اس کا سبب اس کے سوا اور کچھ نہ تھا کہ وہ ان کی واقعی خوبیاں یا واقعی برائیاں

بیان کرتے تھے۔ ورنہ جھوٹی مدح اور جھوٹی ہجو سے کوئی شخص عزیز یا ذلیل

نہیں ہو سکتا۔

معاویہ بن ابی سفیان کہتے ہیں کہ "شعروہ چیز ہے جس کے پڑھنے

سے خجیل فیاض۔ ناعرو بہادر۔ اور نا اہل بیٹا اہل اور فرمانبردار ہو جاتا ہے"

ظاہر ہے کہ اس تعریف کا معنی ان اگر کوئی شعر پڑھتا ہے تو وہی ہو سکتا

ہے جو جھوٹ اور مبالغہ سے پاک ہو۔ ابونواس نے خلیفہ کی مدح میں یہ

شعر کہہ دیا تھا وَأَخْفَتَ أَفْضَلُ الشُّبُرِ كَ حَتَّى إِذَا لَقِيتُكَ لَطْفٌ

أَلْنِي لَمْ تَخْلُقْ (یعنی تو نے اہل شرک کو ایسا دیا ہے کہ جو لطف منور قرار نہیں

پاتے وہ سلب پداری میں مجھ سے خوف کھاتے ہیں) اس پر لوگوں نے اعتراض کیا کہ جو لطف منور

قرآن نہیں پانے وہ کیونکہ خیرت کھا سکتے ہیں ابو نواس کبیر فیسے سوا اس کے کہ بعضوں نے تاویل سے اسکو صحیح قرار دیا اور کوئی کچھ جواب نہ دے سکا۔

سچا شعر کہنے کی صلاح کچھ اس لئے نہیں دی جاتی کہ جھوٹ بولنا گناہ ہے نہیں بلکہ اس لئے دی جاتی ہے کہ تاثر جو شعر کی علت غائی ہے وہ جھوٹ میں بالکل باقی نہیں رہتی۔ اس کے سوا علیم و معارف کی ترقی جو آجکل دنیا میں ہو رہی ہے وہ جھوٹی شاعری کو برباد کرنے والی ہے جن ڈھکے ڈھلوں پر پرانے مذاق کے لوگ ابھی تک سرزد ہوتے ہیں کوئی دن جاتا ہے کہ وہ دیوانوں کی بڑھتی جا رہی ہیں۔

نیچرل شاعری | اس مقام پر مناسب معلوم ہوتا ہے کہ آجکل جو نیچرل شاعری کا لفظ اکثر بولوں کی زبان پر جاری ہے اس کی کس قدر شرح کی جائے بعض حضرات تو نیچرل شاعری اس شاعری کو سمجھتے ہیں جو نیچریوں سے منسوب ہو یا جس میں نیچریوں کے مذہبی خیالات کا بیان ہو۔ لفظ یہ خیال کرتے ہیں کہ نیچرل شاعری وہ ہے جس میں خالص مسلمانوں کی یا مطلقاً کسی قوم کی ترقی یا سزوں کا ذکر کیا جائے۔ مگر نیچرل شاعری سے یہ دونوں معنی کچھ علاقہ نہیں رکھتے۔ نیچرل شاعری سے وہ شاعری مراد ہے جو لفظاً و معنی دونوں حیثیتوں سے نیچرل یعنی فطرت یا عادت کے موافق ہو لفظاً نیچرل کے موافق ہونے سے یہ غرض ہے کہ شعر کے الفاظ اور ان کی ترکیب و بندش تا بمقدور اس زبان کی معمولی بول چال اور روزمرہ اس ملک والوں کے حق میں جہاں وہ زبان بولی جاتی ہے نیچر یا سیکنڈ نیچر کا حکم رکھتے ہیں۔ پس شعر کا بیان جس قدر بے ضرورت معمولی بول چال اور روزمرہ سے بعید ہو جاتا ہے اس قدر نیچرل سمجھا جائے گا معنی نیچر کے موافق ہونے سے یہ مطلب ہے کہ شعر میں ایسی باتیں بیان کی جائیں جیسی کہ ہمیشہ دنیا میں ہوا کرتی ہیں یا ہونی چاہئیں۔ پس جس شعر کا مضمون اس کے

خلات ہو گا وہ ان نیچرل سمجھا جا بیگا۔ مثلاً
 ”کوئی رکھ کے زیر زرخش اس چھڑی
 وہی کوئی انگلی کو ذانتوں میں ڈاب کسی نے کہا گھر ہوا یہ خراب“
 ان دونوں شعروں کو نیچرل کہا جائے گا۔ کیونکہ بیان بھی بول چال کے موافق ہے
 اور مضمون بھی ایسا ہے کہ جس موقع پر وہ لایا گیا ہے وہاں ہمیشہ ایسا ہی واقع
 ہوا کرتا ہے یا مثلاً

”رہتا ہے اپنا عشق میں بول دے مشورہ جس طرح آتنا سے کرے آتنا صلاح
 اس شعر کو بھی نیچرل کہا جائے گا۔ کیونکہ عشق میں اور ہر ایک مشکل کے وقت
 انسان اپنے دل سے ایس طرح مشورہ کیا کرتا ہے یا مثلاً

ترے رخسار و گیسو سے بتا تشبیہ دوں کیونکر
 نہ ہے لالہ میں رنگ ایسا نہ ہے سنبھل میں بوا بسی

اس شعر کو بھی نیچرل کہا جائے گا کیونکہ عاشق کو فی الواقع کوئی رنگ اور کوئی بد مشورہ
 کے رنگ و بو سے بہتر یا اس کے برابر نہیں معلوم ہوتی یا مثلاً
 ”تم میرے پاس ہونے ہو گویا جب کوئی دوسرا نہیں ہوتا“
 یہ بھی نیچرل شعر سمجھا جائے گا۔ کیونکہ جس سے تعلق خاطر بڑھ جاتا ہے اس کا
 تصور تنہائی میں ہمیشہ پیش نظر رہتا ہے۔ یا مثلاً

”طبیعت کوئی دن میں بھر جائے گی چڑھی ہے یہ آنا ہی اتر جائے گی“
 ”رہیں گی دم مرگ تک خواہشیں یہ نیت کوئی آج بھر جائے گی“
 ان دونوں شعروں کا مضمون گو ایک دوسرے کی ضد معلوم ہوتا ہے۔ مگر دونوں
 اپنی اپنی جگہ نیچر کے مطابق ہیں۔ فی الواقع ہوا و موس کا بھوت بڑے زور شور
 کے ساتھ سر پر چڑھتا ہے۔ مگر بہت جلد اتر جاتا ہے اور فی الواقع دنیا کی

خواہشوں سے کبھی نیت سیر نہیں ہوتی یا مثلاً

”ریخ سے ہو کر ہوا انسان تو مچتا ہے ریخ مشکلیں اتنی پڑیں مجھ پر کہ آسماں ہو گئیں“
یہ شعر بھی نچرل ہے۔ اور فطرت انسانی کی کسی قدر گہری اور پوشیدہ خاصیت کا پتہ دیتا ہے جس کے بیان کرنے کے بعد کوئی شخص اس سے انکار نہیں کر سکتا۔

اوپر کے تمام اشعار جیسا کہ ظاہر ہے ایسے ہیں جن کے لفظاً اور معنی دونوں حیثیتوں سے نچرل نہیں کہا جاسکتا مثلاً

”کبھی ہے دھیان عارض کا کبھی یاد مژدہ دل کو
کبھی ہیں خار پہلو میں کبھی گلزار پہلو میں“

اس شعر کو صرف لفظاً نچرل کہا جاسکتا ہے لیکن معنایاً نہیں کہا جاسکتا۔ معشوق کے تصور سے بلاشبہ عاشق کو فرحت بھی ہو سکتی ہے اور ریخ بھی۔ لیکن جب فرحت ہو تو عارض اور مژگان دونوں کے تصور سے فرحت ہونی چاہئے اور جب ریخ ہو تو دونوں کے تصور سے ریخ ہونا چاہئے۔ یہ نہیں ہو سکتا کہ بلکیں جو خار سے مشابہ ہیں۔ ان کے تصور سے پہلو میں خار ہوں اور عارض جو گل سے مشابہ ہے اس کے تصور سے پہلو میں گلزار ہو۔ یا مثلاً

عرض کیجے جو سہرا نہ لیشہ کی گرمی کہاں کچھ خیال آیا تھا بہشت کا گھر اجل گیا
جو سہرا نہ لیشہ میں کیسی ہی گرمی ہو یہ کسی طرح ممکن نہیں کہ اس میں صحرانوردی کا خیال آنے سے خود صحرانجل اٹھے۔ یا مثلاً

کیا نذاکت ہے جو توڑا شاخ گل سے کوئی پھول

آتش گل سے پڑے چھالے تھامے ہاتھ میں

نذاکت کسی درجہ کی کیوں نہ ہو یہ ممکن نہیں کہ آتش گل یعنی خود گل کے جھونے

سے ہاتھ میں چھالے پڑ جائیں۔ یا مثلاً

دفن ہے جس جا پہ کشتہ سر زہری کا تری بیشتر ہوتا ہے پیدا وہاں شجر کا فور کا
سر زہری میں اتنی ہی ٹھنڈک ہو سکتی ہے جتنی کہ لفظ سر و میں۔ پھر اُس
کے کشتہ کی خاک میں اتنا اثر ہوتا کہ اُس سے شجر کا فور پیدا ہو۔ محض الفاظ ہی
الفاظ ہیں جن میں معنی کا بالکل نام و نشان نہیں۔

ہرزبان میں نیچرل شاعری ہمیشہ قہما کے حصہ میں رہی ہے۔ مگر قہما
کے ادل طبقہ میں شاعری کو قبولیت کا درجہ حاصل نہیں ہوتا۔ انہیں کا درد سرا
طبقہ اُس کو سڈل بنا تا ہے اور سانچے میں ڈھال کر اُس کو خوشنما اور دلربا
صورت میں ظاہر کرتا ہے۔ مگر اس کی نیچرل حالت کو اس خوشنمائی اور دلربائی
میں بھی بدستور قائم رکھتا ہے۔ ان کے بعد متاخرین کا دورہ شروع ہوتا ہے
اگر یہ لوگ قہما کی تقلید سے قدم باہر نہیں رکھتے اور خیالات کے اسی دائرہ
میں محدود رہتے ہیں جو قہما نے ظاہر کئے تھے۔ اور نیچرل کے اُس منظر سے جو قہما
کے پیش نظر تھا کچھ اٹھا کر نہیں دیکھے تو ان کی شاعری رفتہ رفتہ نیچرل حالت
سے نازل کرتی ہے۔ یہاں تک کہ وہ نیچرل کی راہ راست سے بہت دور
جا پڑتے ہیں اس کی مثال ایسی سمجھنی چاہئے کہ ایک باورچی نے اپنے مقام پر جہاں
لوگ سالم کچے اور اونے ماش یا مرغ پانی میں بھینگے ہوئے کھاتے تھے۔
انہیں پانی میں اُبال کر اور نمک ڈال کر لوگوں کو علا یا۔ انہوں نے اپنی معمولی
غذا سے اسی کو بہت غنیمت سمجھا۔ اور نہ ہی باورچی نے ماش یا مرغ و لوگوں
اور دال کو دھو کر اور مناسب مصالح اور گھی ڈال کر کھانا تیار کیا۔ اب تیسرے
باورچی کو اگر وہ دال ہی کے کھانے میں اپنی اُساد ہی ظاہر کرنے کی جاہت ہے اس کے
سے اور کوئی موقع تفریح پیدا کر کے باقی نہیں رہا کہ وہ مقدار مناسب سے زیادہ

سرچیں اور کھٹائی اور گھی ڈال کر لوگوں کو اپنی چٹ پٹی ہانڈی پر فریفتہ کرے۔
 اسی مطلب کو ہم وہ سری طرح پر لٹنیں کرنے میں کوشش کرتے ہیں۔
 فرض کر لیں کہ فارسی زبان میں جس پر اردو شاعری کی بنیاد رکھی گئی ہے۔ جن
 لوگوں نے اول منزل لکھی ہوگی غور سے کہ انہوں نے عشق و محبت کے اسباب
 اور دو اعلیٰ محض نچرل اور سیارے سے سادے طور پر معشوق کی صورت حسن و جمال
 نگاہ اور ناز و اندازہ وغیرہ کو قرار دیا ہوگا۔ ان کے بعد لوگوں نے انہیں باتوں کو
 مجاز اور استعارہ کے پیرایہ میں بیان کیا مثلاً نگاہ و ابرو یا غمزہ و ناز و ادا
 کو مجاز آتیغ و شمشیر کے ساتھ تعبیر کیا۔ اور اس جدت و تازگی سے وہ مضمون
 زیادہ لطیف و با مزہ ہو گیا۔ متاخرین جب اسی مضمون پر پل پڑے اور انکو
 قدمائے استعارہ سے بہتر کوئی اور استعارہ ہاتھ نہ آیا اور جدت پیدا کرنے کا
 خیال دامنگیر ہوا۔ انہوں نے آتیغ و شمشیر کے مجازی معنوں سے قطع نظر کی اور
 اس سے خاص سردی یا اصل تدار مراد لینے لگے جو قبضہ۔ بار۔ پیپا۔ آب
 اور تاب اور اب سب کچھ رکھتی ہے۔ میان میں رہتی ہے۔ گلے میں حامل
 کی جاتی ہے۔ زخمی کرتی ہے۔ ٹکڑے اڑاتی ہے۔ سر اڑاتی ہے۔ خون
 بہاتی ہے۔ چوزنگ کاٹتی ہے۔ اس کی دھار تیز بھی ہو سکتی ہے اور کند
 بھی۔ قاتل کا ہاتھ اس کے مارنے سے تھک سکتا ہے۔ وہ قاتل کے ہاتھ سے
 چھوٹ کر گر سکتی۔ اس کے مقتول کا مقدمہ عدالت میں دائر ہو سکتا ہے۔
 اس کا قصاص لیا جاسکتا ہے۔ اس کے وارثوں کو خون بہا دیا جاسکتا ہے
 غرضکہ جو خواص لوہے کی اصلی تلوار میں ہو سکتے ہیں۔ وہ سب اس کے لئے
 ثابت کرنے لگے۔

یا مثلاً انگلوں نے کسی پر عاشق ہو جانے کو مجازاً دل دادن یا دل باختن

دل فروختن سے تعبیر کیا تھا رفتہ رفتہ متاخرین نے دل کو ایک ایسی چیز
 قرار دے لیا جو کہ مثل ایک جو اہریا ایک پھل کے ہاتھ سے چھینا جاسکتا ہے
 اس لیے لیا جاسکتا ہے۔ کھویا اور پایا جاسکتا ہے۔ کبھی اس کی قیمت پر تکرار ہوتی
 ہے۔ سودا بنتا ہے تو دیا جاتا ہے ورنہ نہیں دیا جاتا۔ کبھی اس کو معشوق
 عاشق سے لے کر کسی طاق میں ڈال کر بھول جاتا ہے۔ اتفاقاً وہ عاشق
 کے ہاتھ لگ جاتا ہے اور وہ آنکھ بچا کر وہاں سے اڑا لاتا ہے۔ پھر معشوق
 کے ہاں اس کی ڈھنڈیا پڑتی ہے اور عاشق اس کی رسید نہیں دیتا کبھی
 ہزاروں کے جلسہ میں آنکھوں ہی آنکھوں میں غائب ہو جاتا ہے۔ سارا
 عمر چھان مارنے میں کہیں پتہ نہیں لگتا۔ اتفاقاً معشوق جو بالوں میں کنگھی
 کرتا ہے تو وہ جوں کی طرح جھڑ پڑتا ہے۔ کبھی وہ ایسا تلپٹ ہو جاتا ہے
 زلف بار کی ایک ایک شکن اور ایک ایک لٹ میں اس کی تلاش کی
 جاتی ہے۔ مگر کہیں کچھ سراغ نہیں ملتا۔ کبھی وہ بیخ بالخیار کے قاعدے سے
 ر کے ہاتھ اس شرط پر فروخت کیا جاتا ہے کہ پسند آئے تو رکھنا ورنہ پھیر
 دینا اور کبھی اس کا نیلام بول دیا جاتا ہے کہ جو زیادہ دام لگائے وہی لیجائے۔
 یا مثلاً اگلوں نے معشوق کو اس لئے کہ وہ گویا لوگوں کے دل شکار کرتا
 ہے مجازاً امتیاد باندھا تھا۔ پچھلیں نے رفتہ رفتہ اس پر تمام احکام حقیقی حدیثاً
 کے مترتب کر دیئے۔ اب وہ کہیں جا ل لگا کر چڑیاں پکڑتا ہے کہیں اسکو
 بر مار کر گراتا ہے۔ کہیں ان کو زندہ بچرے میں بند کرتا ہے کہیں ان کو ذبح
 کے ذمہ پر تڑپاتا ہے جب کبھی وہ تیرکمان لگا کر جنگل کی طرف جانکلتا
 ہے۔ تمام جنگل کے نیچے اور پھیرو اس سے پناہ مانگتے ہیں بسینکروں پرندوں
 کے کباب لگا کر کھا گیا۔ مسیوں بچرے قمریوں اور کیوتروں اور کوؤوں اور

بٹیروں کے اُس کے دروازہ پر ٹنگے رہتے ہیں۔ سارے چڑھار اُس کے آگے کمان پکڑتے ہیں۔

یامثلًا انگیوں نے عشق الہی یا محبت روحانی کو جو ایک انسان کو دوسرے انسان کے ساتھ ہو سکتی ہے۔ مجازاً شراب کے نشہ سے تعبیر کیا تھا۔ اور اس مناسبت سے جام و صراحی، خم و پیادہ اور صافی و مینغروش و غیرہ کے الفاظ بطور استعارہ کے استعمال کئے گئے یا بعض شعرا نے متصوّرین نے شراب کو اس وجہ سے کہ وہ اس دار الغرور کے تعلقات سے متنور و نمی کی طرح ابھار کرنے والی ہے۔ بطور تبادول کے مرصع الی المطلوب قرار دیا تھا رفتہ رفتہ وہ اور اُس کے تمام لوازمات اپنے حقیقی معنوں میں استعمال ہونے لگے۔ یہاں تک کہ مشاعرہ بامبالغہ کمال کی دکان بن گئی۔ ایک کہتا ہے لا دوسرا کہتا ہے اور لا تمیر کہتا ہے پیالہ نہیں تو اوک ہی سے پلا۔ کچھ بہک ہے ہیں اور کچھ نمکار رہے ہیں۔ کوئی واعظ پر پھبتی کہتا ہے کوئی زاهد کی ڈاڑھی پر ہاتھ لپکاتا ہے۔ کوئی شیخ کی گڑھی اچھالتا ہے۔ جو ان اور بوڑھے جاہل اور عالم۔ رند اور پارہ ساسب ایک رنگ میں رنگے ہوئے ہیں۔ جو ہے سونشہ کے خار میں انگرہ ایماں لے رہا ہے۔ جدھر دیکھو العطش العطش کی پکار ہے۔

یامثلًا قدمانے لاغری بلن براندہ عشق یا عدم منہ جدانی کا ایک لازمی نتیجہ سمجھ کر اُس کو کسی مؤثر طریقہ سے بیان کیا تھا۔ متاخرین نے رفتہ رفتہ اسکی ذہبت یہاں تک پہنچادی کہ فراش جھاڑو دیتا ہے تو خس و خاشاک کے ساتھ عاشق زار کو بھی سمیٹ لے جاتا ہے معشوق جب صبح کو اٹھتا ہے تو عاشق کو لاغری کے سبب بستر پر نہیں پاتا۔ چار بچھونا جھاڑو کر دیکھتا ہے تاکہ زمین

ہر کچھ کرتا ہوا معلوم ہو۔ ناشق کو موت ڈھونڈھتی پھرتی ہے۔ مگر لاغری کے سبب
 وہ اس کی کہیں نظر نہیں آتا۔ میدان قیامت میں فرشتے چاروں طرف ڈھونڈھتے
 پھرتے ہیں اور قاضی یوم الحساب منتظر بیٹھا ہے مگر ناشق کالائغری کے سبب
 وہیں پہنچ نہیں سکتا۔

اسی طرح متاخرین کے ہر مضمون کو جو قدامتینچرل طور پر باندھ گئے تھے
 نیچر کی سرحد سے ایک دوسرے عالم میں پہنچا دیا۔ معشوق کے زمانہ کو تنگ
 کرتے کرتے صفحہ روزگار سے یک قلم مٹا دیا۔ گم کو پتلی کرتے کرتے بالکل
 معدوم کر دیا۔ زلف کو ہراڑ کرتے کرتے عمر خضر سے بھی بڑھایا۔ بشتک کو بڑھاتے
 بڑھاتے خدا سے بھی بدگمان بن گئے۔ جدائی کی ہزات کو طول دیتے دیتے ابد
 سے جا بھڑایا۔ الغرض جب پچھلے انہیں مضامین کو جو اگلے باندھ گئے ہیں
 اور صفا اور کچھونا بنا لیتے ہیں۔ تو ان کو مجبوراً نیچرل شاعری سے دست بردا
 ہونا اور میل کا بیل بنانا پڑتا ہے۔

اس بات کے زیادہ ذہن نشین کرنے کے لئے اگر شاعری کا آغاز کس حالت
 میں ہوتا ہے اور پھر قدامتینچرل کا دوسرا طبقہ اس کو کس طرح اسی نیچرل حالت میں
 درست کرتا ہے اور ان کے بعد متاخرین اس کو کیا چیز بنا رہتے ہیں (اردو شعرا
 کے ہر طبقہ کے کلام میں سے کچھ کچھ مثالیں نقل کرنی مناسب معلوم ہوتی ہیں۔
پہلی مثال۔ شاہ آبرو جو اردو شعرا کے سب سے پہلے طبقہ میں شمار ہو
 ہیں وہ اس کیفیت کو معشوق کے دیکھنے سے عاشق کے دل میں پیدا ہوتی ہے
 اس طرح بیان کرتے ہیں۔

نہیں میں نہیں جب ملائے گیا - دل کے اندر مرے سمائے گیا
 نگہ گرم میں مرے دل میں - خوش نہیں آگ سی لگائے گیا

مرزا رفیع مسودا جن کو دوسرے طبقہ میں شمار کرنا چاہئے وہ اسی کیفیت کو اس طرح بیان کرتے ہیں۔

سو دا جو ترا حال ہے اتنا تو نہیں وہ کیا جائے تو نے اُسے کس آن میں دیکھا
میر تقی جو مرزا رفیع کے معاصر ہیں وہ اسی کیفیت کو یوں ادا کرتے ہیں۔
نہیں ہے چاہ بھلی اتنی بھی دعا کر میر
کہ اب جو دیکھوں اُسے میں بہت زہ پار آئے

خواجہ حیدر علی آتش جن کو چوتھے یا پانچویں طبقہ میں سمجھا گیا ہے۔ وہ اسی کیفیت کو یوں بیان فرماتے ہیں۔

تختہ نرد عشق دل کھیلنا جو س بار سے چھٹ گئے ایسے مرے چھلے کر ششہ ہو گیا
دوسری مثال شاہ آپرو اُس طویل مدت کو جو مفارقت کے زمانہ میں عاشق کو محسوس ہوتا ہے اس طرح بیان کرتے ہیں۔

جدائی کے زمانے کی سجن کیا زیادتی کہئے
کہ اس ظالم کی جو ہم پر گھڑی گذری جگ بیتا
اسی مضمون کو میر نے یوں ادا کیا ہے۔

ہر آن ہم کو تجھ بن ایک اک برس ہوئی ہے کیا آگیا زمانہ اے یار رفتہ رفتہ
ناسخ جو پانچویں طبقہ میں ہیں اس مضمون کو یوں باندھتے ہیں۔

چائے کا فور سحر چاہئے کا فور حنوط یہ شب بھر ہے یار و شب و سحر نہیں
یعنی شب بھر جب تک ہماری جان نہ لے گی ٹلنے والی نہیں ہے پس کا فور
سحر کی توقع رکھنی عبث ہے بلکہ اس کی جگہ کا فور حنوط غسل میت کیلئے درکار
ہے۔ اگرچہ مضمون کے لحاظ سے تیسوں شعروں کو نچرل کہا جاسکتا ہے۔ کیونکہ شوق
انتظار کی حالت میں ممکن ہے کہ عاشق کو ایک ایک گھڑی جگ اور ایک ایک

آن برس کے برابر معلوم ہو اور ممکن ہے کہ عاشق طویل شبِ فراق سے تنگ آکر
 جینے سے مایوس ہو جائے۔ مگر ناسخ کی طرزِ بیان اردو کی معمولی بول چال سے
 اس قدر بعید ہے کہ اس کو کسی طرح نیچرل بیان نہیں کہا جاسکتا۔

تیسری مثال شاہِ حاکم جو پہلے طبقہ میں شمار کئے گئے ہیں وہ دوست
 کے ملنے کی آرزو اور اس کے دیکھنے کے شوق کو اس طرح بیان کرتے ہیں۔
 زندگی دردمند ہوئی حاکم کب ملے گا مجھے یہاں میرا
 اسی مضمون کو میسر نے یوں بنا دیا ہے۔

وعلیٰ اس کا خدا نصیب کرے میسرول چاہتا ہے کیا کیا کچھ
 سو دایوں کہتے ہیں۔

دل کو یہ آرزو ہے صبا کوئے بار میں سمراہ تیرے پہنچنے مل کر ہسار میں
 نقشبی امیر احمد صاحب امیر جو موجودہ طبقہ کے مشہور شاعر ہیں وہ اسی مضمون
 کو یوں لگا کرتے ہیں

دا کروہ چشمِ دل صفتِ نقشِ پاہوں میں
 ہر رہ گذر میں راہ تری دیکھتا ہوں میں

اس مثال میں بھی تینوں شعروں کو اگرچہ خیال کے لحاظ سے نیچرل کہا جاسکتا ہے
 مگر اخیر شعر کے بیان میں بمقابلہ حاکم اور میسر و مرزا کے صاف تغشع اور ساختگی
 پائی جاتی ہے اور بیان نیچرل نہیں رہا۔ اگر زیادہ تفحص کیا جائے تو ان سے بہت
 زیادہ صریح اور صاف مثالیں کثرت سے مل سکتی ہیں۔

اوپر کے بیان سے یہ مرگز سمجھنا نہیں چاہئے کہ متاخرین کی شاعری ہمیشہ
 انی نیچرل ہوتی ہے نہیں بلکہ ممکن ہے کہ متاخرین میں کچھ ایسے لوگ بھی ہوں جو قدما
 کی جولا نگاہ کے علاوہ ایک دوسرے میدان میں طبع آزمائی کریں۔ یا اسی جولا

کو کسی قدر وسعت دیں۔ یا زبان میں بہ نسبت متقدّمین کے زیادہ گھٹلاؤ و ط
 اور لوح اور وسعت اور صفائی پیدا کر سکیں۔ چنانچہ ہم دیکھتے ہیں کہ لکھنؤ میں
 میراٹیس نے مرثیہ کو بے انتہا ترقی دی ہے نواب مرزا شوق نے
 مثنوی کو زبان لہری بیان کے لحاظ سے بہت صاف کیا ہے۔ اسی طرح
 دہلی میں ذوقِ ظفر اور خاص کر داغ نے غزل کی زبان میں نہایت وسعت
 اور صفائی اور بانگِ پن پیدا کر دیا ہے جیسا کہ ہم آگے چل کر کسی قدر تفصیل کے
 ساتھ بیان کریں گے۔

زبان کو درستی کے **تیسری** بات زبان اردو کو درستی اور صفائی کے ساتھ
 ساتھ استعمال کرنا استعمال کرنا ہے۔ اگرچہ اردو کم و بیش تمام اطراف ہندوستان
 میں متداول ہے۔ لیکن ممکن ہے کہ بعض ممالک کے باشندے اپنی خاص زبان
 میں بہ نسبت اردو زبان کے زیادہ آسانی سے شعر سرا انجام کر سکیں۔

پس اگر ہمارے ہوطنوں میں کوئی شخص اپنی خاص زبان میں شعر کہنا
 چاہے تو اس سے بہتر کوئی بات نہیں ہے۔ کیونکہ مادری زبان سے بہتر اور
 سہل تر کوئی آلہ اظہار خیالات کا نہیں ہو سکتا۔ لارڈ میکالے کا قول ہے
 کہ کوئی عمدہ کلام جو خیالات کا مجموعہ ہو سبھی کسی شخص نے سرا انجام نہیں کیا
 مگر ایسی زبان میں جس کی نسبت اس کو مطلب یاد نہ ہو کہ کب سیکھی اور کیونکر سیکھی
 اور جس کی گرامر جاننے سے پہلے وہ ایک مدت تک اس میں گفتگو کرتا رہا۔ وہ
 لکھتے ہیں کہ ”رہا کے بڑے بڑے لائق آدمیوں نے فرانسیسی زبان میں
 اشعار لکھے مگر ان میں سے کوئی شعر صغیر نہ نگار پر یادگار نہ رہا۔ انگلستان کے
 بہت سے نثر نگار اور طباع آدمیوں نے لاطینی میں دیوان مرتب کئے مگر
 ان میں سے ایک دیوان بھی یہاں تک کہ ملٹن کا دیوان بھی شاعری کے

محافظ سے اول درجہ کا شمار نہیں کیا جاسکتا بلکہ دوسرے درجہ میں بھی کچھ امتیاز نہیں رکھتا۔ پس جیسا کہ ملکہ شاعری ایک فطری اور جبلی چیز ہے۔ اسی طرح اُمن کو کام میں لانے کے لئے ایسے آرا کا استعمال زیادہ مناسب ہوگا جو بمنزلہ فطری اور جبلی چیزوں کے ہو اور وہ مادری زبان کے سوا اور کوئی زبان نہیں ہو سکتی۔

لیکن چونکہ اردو زبان میں ہندوستان کی اور تمام زندہ زبانوں کی نسبت بالاتفاق زیادہ وسیع اور خیالات ادا کرنے کے زیادہ لائق ہے۔ تمام اطراف ہندوستان میں عموماً بولی اور سمجھی جاسکتی ہے اور اس بات کی زیادہ مستحق ہے کہ اسی کو ہندوستان کی قومی زبان بنا یا جائے اور جہاں تک ممکن ہو اسی کو ترقی دی جائے۔ نیز اس کا حاصل کرنا اور اس میں کافی مہارت بہم پہنچانی ہندوستان کے باشندوں کو اتنی دشوار نہیں ہے جتنی کہ اور غیر مادری زبانوں میں دشوار ہوتی ہے۔

اس کے سوا ہندوستان کی تمام زندہ زبانوں میں بالفعل کوئی زبان ایسی نہیں معلوم ہوتی جس میں اردو کے برابر شعر کا ذخیرہ موجود ہو اس لئے یہ زیادہ مناسب معلوم ہوتا ہے کہ ہمارے جموطنوں میں جو شخص شعر کہنا اختیار کرے وہ اردو ہی کو اپنے خیالات ظاہر کرنے کا آرا کرے۔

ہندوستان میں جیسا کہ عموماً تسلیم کیا جاتا ہے صرف دو شہر ہیں۔ بہاں کی اردو معتبر سمجھی جاتی ہے دہلی اور لکھنؤ۔ دہلی کی زبان اس لئے مکمل زبان سمجھی جاتی ہے کہ اردو کا حدیث اور نشوونما اسی خطہ میں ہوا ہے۔ لکھنؤ کی زبان کو اس واسطے مستند مانا جاتا ہے کہ سلطنت منلیہ کے زوال کی ابتداء سے شرفائے دہلی کے بیشتر خاندان ایک مدت دراز تک لکھنؤ

میں جا جا کر آباد ہوتے رہے اور ہمیشہ کے لئے وہیں رہ پڑے۔ پس ہندوستان کے کسی شہر کو اہل دہلی سے اس قدر میل جول کا موقع نہیں ملا جس قدر کہ لکھنؤ کو ملا ہے یہاں تک کہ دونوں شہروں کی زبان میں ایک خاص مماثلت پیدا ہو گئی ہے اور خاص خاص الفاظ و محاورات کے سوا دونوں جگہ کی بول چال اور لب و لہجہ میں کوئی معتد بہ فرق نہیں ہوتا۔

کوئی زبان تمام ملک میں یکساں طور پر اُس وقت تک شائع نہیں ہو سکتی جب تک کہ مندرجہ ذیل ذریعے ملک میں جویتا نہ ہوں۔ ۱۔ اُس زبان کی معتبر اور جامع ڈکشنری کا تیار ہونا۔ ۲۔ اُس کی جامع گریمر کا مرتب ہونا۔ ۳۔ اُس میں کثرت سے نظم و نثر کی کتابوں کا تصنیف و تالیف ہو کر شائع ہونا۔ ۴۔ اُس زبان کے اخبارات اور رسائل کا تمام اطراف و جوانب ملک میں اشاعت پانا۔ ظاہر ہے کہ نہ آج تک اُردو کی کوئی جامع اور مستند ڈکشنری تیار ہوئی ہے اور نہ اُس کی کوئی ایسی گریمر لکھی گئی ہے جس سے زبان سیکھنے میں کافی مدد ملنے کی امید ہو۔ اُردو میں تصنیف و تالیف کا رواج اور اخبارات وغیرہ کی اشاعت زیادہ تر بیس پچیس برس سے ہوئی ہے اور اس قدر قلیل مدت زبان کی ترویج کے لئے کافی نہیں ہو سکتی۔

اگرچہ نہایت خوشی کی بات ہے کہ اُردو لٹریچر کی جس قدر اشاعت ملک میں زیادہ ہوتی جاتی ہے اسی قدر اُردو زبان کی تخریر اور نظم و نثر لکھنے کا سلیقہ اطراف ہندوستان میں بڑھتا جاتا ہے لیکن شاعرانہ خیالات اور خاص گریمر لٹریچر کے فرائض شگسالی زبان میں ادا کرنے کے لئے ایسے محدود ذریعے شاید کافی نہ ہوں۔ اگرچہ ایک جامع اور مستند ڈکشنری بھی (اگر کوئی ہو) اس مقصد کے پورا کرنے میں بہت کچھ مدد پہنچا سکتی ہے مگر اس باب میں سب سے زیادہ مفید

زبان کی صحبت اور ان کی سوسائٹی میں اتنی مدت بسر کرنا ہے کہ ان کے الفاظ و
 رات بقدر معتد بہ نامعلوم طور پر زبان پر چڑھ جائیں لیکن چونکہ ایسا موقع
 نص کو ملنا دشوار ہے۔ اس لئے ضرور ہے کہ شعرا کے اہل زبان کا کلام حسباً
 وہ ممکن ہو اور نتیجہ سے بار بار دیکھا جائے نہ اس ارادہ سے کہ خیالات اور
 مابین میں ان کی تقلید کی جائے۔ بلکہ اس نظر سے کہ وہ الفاظ و محاورات کو
 اس طرح استعمال کرتے ہیں اور خیالات کو کن اسلوبوں اور کن سیرالوں میں
 کرتے ہیں۔

ابن خلدون کہتے ہیں کہ "ایک عجمی فصیحائے عرب کے کلام کی مہارت
 سے اہل زبان میں شمار ہونے کے لائق ہو سکتا ہے" پس ہندوستان کے
 فن کے اس بات کے زیادہ مستحق ہیں کہ وہ اہل زبان کے کلام کی مزاولت سے
 اہل زبان کے سمجھے جائیں۔

اگرچہ دلی کے بہت سے عمدہ شاعروں کا کلام ابھی تک شائع نہیں ہوا۔
 جیسے خواجہ میر اثر شاہ نصیر میر ممنون۔ معرفت۔ غارت وغیرہ۔ حالانکہ ان بزرگوں
 کے بسوٹ اور ضخیم دیوان موجود ہیں۔ لکن وہیں کچھ عجب نہیں کہ وہاں کے بعض مستند
 لوگوں کا کلام شائع نہ ہوا ہو۔ لیکن جن لوگوں کے دیوان اور کلیات شائع ہو چکے
 ہیں ان کی تعداد بھی کچھ کم نہیں ہے۔ اور ان میں سے خاص کر میر۔ سعدا۔ درد۔ جرات
 انشا۔ مصحفی میر حسن۔ ناسخ۔ آتش۔ وزیر۔ غالب۔ ذوق۔ ظفر۔ شیخو۔ داغ۔ سالک
 شوق۔ رند۔ اسیر۔ برق۔ امیر وغیر ہم کا ہر قسم کا کلام خواہ غزل ہو خواہ مثنوی خواہ
 قصیدہ خواہ قطرہ و رباعی خواہ واسیخت۔ سب دیکھنا چاہئے اور سب سے زیادہ
 اہم اور ضروری خلیق۔ ضمیر۔ انیس۔ دبیر اور مولنس وغیر ہم کے مرثیوں کا مطالعہ سے
 لہذا ذوق سے مراد نواب مرزا لکھنوی ہے جس کی بہار عشق زہر عشق وغیرہ مثنویاں مشہور ہیں

اگرچہ بعضے دیوان اور فنویاں جن کا اوپر ذکر کیا گیا ہر اسر لغوی خیالات اور بیہودہ مضامین سے بھری ہوئی ہیں لیکن جو لوگ محض زبان سے غرض رکھتے ہیں۔ ان خیالات کی لغویت اور مضامین کی بیہودگی سے چشم پوشی اور اغماض کرنا چاہئے۔ نہایت صبر و تحمل کے ساتھ الفاظ و محاورات اور طرز زاد اور انداز بیان پر بہت مقصود رکھنی اور خدما صفا و رخ ماکدر پر عمل کرنا چاہئے۔ نظم کے علاوہ اردو لٹریچر جس قدر علمی۔ تاریخی۔ مذہبی اور اخلاقی مضامین پر مستند اہل زبان نے کتابیں لکھی ہیں ان سے بھی فائدہ اٹھانا چاہئے۔

جو لوگ اپنے تئیں اردو زبان کا مالک سمجھتے ہیں یعنی اہل دہلی یا اہل لکھنؤ ان کو اس بات پر فخر کرنا نہیں چاہئے کہ ہماری زبان کا لوگ اتباع کرتے ہیں اور ہمارے روزمرہ کی پیروی کی جاتی ہے۔ ان کو یاد رکھنا چاہئے کہ اگر وہ اپنی زبان کی خبر نہ لیں گے اس کے محفوظ رکھنے کے وسائل ہم نہ پہنچائیں گے۔ اس کے الفاظ و محاورات کو نہایت احتیاط کے ساتھ فراہم اور مرتب نہ کریں گے اور اس کی نظم و نثر کو زمانہ کے مذاق کے موافق ترقی نہ دیں گے تو ان کی زبان کا وہ حصہ جس پر ان کو فخر ہے اور جو ان کی تمام ہندوستان کی اردو میں ماہر لائقان سے حرث غلطی طرح صفحہ روزگار سے محو ہو جائے گا۔ اور یہی بڑی بھلی اردو جو عام اخبارات اور جدید تصنیفات کے ذریعے سے ملک میں پھیل رہی ہے اور جس کو وہ اب تک حقارت کی نظر سے دیکھتے رہے ہیں۔ زیادہ سے زیادہ نصف صدی میں نکسالی اور صحیح زبان قرار پا جائے گی۔ کیا ان کو معلوم نہیں ہے کہ عرب میں جب سے شعر و انشائیہ سر و بازاری ہوئی اور عربی نظم و نثر کے مالک غیر ملکوں کے باشندے ہو گئے رفتہ رفتہ وہ کلیسکل عربی جس پر عربوں کو ناز تھا لٹریری دنیا سے رخصت ہو گئی اور وہی بچھڑی زبان جس کو

غربت و باحقارت کی نظر سے دیکھتے تھے تمام غریبی لٹریچر پر چھا گئی اور شام و
 روم و مصر و بربر و سودان وغیرہ میں عموماً پھیل گئی۔ یہاں تک کہ آج وہی
 زبان انگلیسی اور فصیح غریبی سمجھی جاتی ہے۔ ایسا ہی انجام دلی اور لکھنؤ کی
 زبان کا اگر اس کی جلد خبر نہ لی گئی ہوتا نظر آتا ہے۔ دلی جس کو اردو نے منہ
 کا سقط الہ اس اور جنم بھوم کہنا چاہئے وہاں مصنف اور ناظم و ناشر پیدا ہونے
 موقوف ہو گئے ہیں۔ پُرانے لوگوں میں سے چند نفوس جن کو چراغ سحری
 سمجھنا چاہئے باقی رہ گئے ہیں۔ اُن کے بعد بالکل سناٹا نظر آتا ہے۔ لکھنؤ
 کا حال اگرچہ بظاہر ایسا نہیں معلوم ہوتا۔ وہاں شاعری کا چرچا دلی سے بہت
 زیادہ سننے میں آتا ہے۔ وہاں سے نودول اور ڈراما برابر ملک میں شاک
 ہوتے رہتے ہیں۔ مگر افسوس ہے کہ اُن کا قدم زمانہ کی رفتار کے متوازی
 نہیں اٹھتا۔ وہ جس قدر آگے بڑھتے جاتے ہیں اسی قدر ترقی کے رستے
 سے دور ہوتے جاتے ہیں۔

اردو پر قدرت حاصل کرنے کے لئے صرف دلی یا لکھنؤ زبان کا تتبع
 ہی کافی نہیں ہے بلکہ یہ بھی ضرور ہے کہ غریبی اور فارسی میں کم سے کم متوسط
 درجہ کی لیاقت اور نیز منہدی بھاشا میں فی الجملہ دستگاہ پہنچائی جائے۔ اردو
 زبان کی بنیاد جیسا کہ معلوم ہے۔ منہدی بھاشا پر رکھی گئی ہے۔ اُس کے
 تمام افعال اور تمام حروف اور غالب حصہ اسما کا منہدی سے ماخوذ ہے۔
 اور اردو شاعری کی بنیاد فارسی شاعری پر جو غریبی شاعری سے مستفاد ہے قائم
 ہوئی ہے۔ نیز اردو زبان میں بہت بڑا حصہ اسماء کا غریبی اور فارسی سے
 ماخوذ ہے۔ پس اردو زبان کا شاعر جو منہدی بھاشا کی مطلق نہیں جانتا اور
 محض غریبی و فارسی کے تان گاڑی چلاتا ہے وہ گویا اپنی گاڑی بغیر پیٹیل کے

منزل مقصود تک پہنچانی چاہتا ہے۔ اور جو غزنی و فارسی سے نابلد ہے اور صرف ہندی بھاشا یا محض مادری زبان کے بھروسے پر اس بوجھ کا متحمل ہوتا ہے وہ ایک ایسی گاڑی ٹھیلتا ہے جس میں بیل نہیں جوتے گئے۔

زبان کے متعلق ایک اور بات لحاظ کے قابل ہے۔ نیچرل شاعری کے لئے جیسا کہ ظاہر ہے ہماری موجودہ زبان کافی نہیں ہے۔ اس لئے ضرور ہے کہ اس میں وسعت پیدا کی جائے۔ پس اہل لکھنؤ جو زبان کے دائرہ کو روز بروز زیادہ تنگ کرتے جاتے ہیں۔ یہ امر مقتضائے وقت کے بالکل خلاف ہے۔ لکھنؤ میں ایک صاحب نے ۱۸۹۰ء میں ایک رسالہ شعر و سخن کے متعلق لکھا ہے اس میں کچھ اور پرچاس لفظ ایسے لکھے ہیں جن کو خود صاحب رسالہ اور اہل لکھنؤ واجب الترتک خیال کرتے ہیں۔ بعضے ان میں سے خاص لکھنؤ کے ساتھ مختص ہیں۔ اہل دہلی کبھی اس طرح نہیں بولتے جیسے اندھیارا اندھیرے کی جگہ اُجیالا اُجالے کی جگہ کیونکر سے کیونکر کی جگہ۔ ایسے الفاظ کا ترک کرنا ہم بھی نہایت مناسب سمجھتے ہیں۔ کیونکہ اس سے لکھنؤ اور دہلی کی زبان میں مطابقت پیدا ہوتی ہے۔ اگر اہل لکھنؤ ایسے الفاظ ترک کرنے پر آمادہ ہوں۔ تو ہم اور بہت سے الفاظ حائز کر سکتے ہیں۔ ایسے الفاظ ترک کرنے سے زبان کی وسعت میں بھی کچھ ایسا فرق نہیں آتا۔

اسی رسالہ میں بعضے ایسے الفاظ کو واجب الترتک قرار دیا ہے جو اصل زبان کی گریہ یا قباس لغوی کے خلاف برتے اور بولے جاتے ہیں۔ جیسے موسم بفتح سین یا میت بفتح یا۔ یا نشا بروزن و فا کہ عربی گریہ بالغت کے موافق موسم بروزن مسجد اور میت بکسرہ اور نشا بروزن و حدت سے لیکن فی الحقیقت یہ ایک غلطی ہے جو اکثر ہمارے عربی دانوں کو علم لسان کی نامت

پیش آتی ہے۔ اُن کو یہ معلوم نہیں ہے کہ ایک زبان کے الفاظ دوسری
 زبان میں منتقل ہو کر کبھی اصل صورت پر قائم نہیں رہ سکتے۔ اِلَّا مَا شَاءَ اللّٰہ۔ دور
 اول جاو۔ ہماری اردو ہی میں ہزاروں لفظ سنسکرت پر اکرت اور بھاشا
 داخل ہیں۔ باوجود اس کے شاذ و نادر ہی ایسے الفاظ نکلیں گے جو اپنی اصلی
 صورت پر قائم ہوں۔ مثلاً گھر۔ گھر۔ آجیلا۔ آجیلا۔ اندھیرا۔ آسرا۔ آنکھ
 کے۔ انگلی۔ یہ تمام الفاظ سنسکرت کے مفہم ذیل الفاظ سے بگڑے
 ہوئے ہیں یعنی گھر۔ گھٹ۔ آجیل۔ آردھ۔ اندھکار۔ آشرے۔ اکھی۔ اگر
 آرد۔ اسی طرح پر اکرت اور بھاشا کے صدر یا لفظ اپنی اصل کے خلاف ہمارے
 بیان میں مستعمل ہیں۔ مگر چونکہ اُن کی اصلیت سے واقف نہیں ہیں۔ اس لئے
 اُن کو صحیح سمجھ کر بے تکلف بولتے اور برتتے ہیں۔ لیکن عربی یا فارسی جس سے
 کہ اُن کو فی الجذہ واقفیت ہے۔ جہاں اس کا کوئی لفظ اصل زبان کے خلاف کسی
 کی اردو نظم یا شعر میں دیکھا اور فوراً ناک چڑھائی۔ حالانکہ خود عربی کے بہت سے
 الفاظ اصل وضع کے خلاف استعمال کرتے ہیں۔ مثلاً غش بجائے سنشٹی۔ مسلمان
 بجائے مسلم۔ محافہ بجائے محفہ۔ غلطی بجائے غلط زیادتی بجائے زیادت
 سلامتی بجائے سلامت۔ ہار یہ بجائے ہدیہ۔ معیلاں بجائے ام غیلاں۔
 محاپا و ہار راہ وغیرہ بجائے محابات و مدارات وغیرہ کے مثل ہذا القیاس فارسی کے
 الفاظ بھی اکثر اردو میں غلط بولے جاتے ہیں۔ اہل ایران عربی کے صدر یا لفظ
 غلط تلفظ کے ساتھ یا غلط معنوں میں استعمال کرتے ہیں۔ مثلاً ہتم و ہکم بجائے ہتم
 و ہکم۔ حور بجائے حوراء۔ انبدال بجائے بدیل۔ فضولی بجائے فضول حضوری
 بجائے حضور۔ قرآن بجائے قرآن۔ مشاطہ بجائے مشال۔ مواسا و مفاجا وغیرہ
 بجائے مواسات و مفاجابت وغیرہ انگریزی میں تمام دنیا کی زبانوں سے الفاظ

لئے گئے ہیں۔ مگر کسی لفظ کو اس کی اصلی صورت پر قائم نہیں رکھا۔ مثلاً خلیفہ۔ ترجمان
 مخزن۔ نواب۔ تعریف۔ قطرب۔ امیر البحر۔ عثمان۔ فردوس۔ منارہ۔ سپاہی۔ شہنشاہ
 کا زبان۔ لشکر قمری۔ کی جگہ جو کہ عربی و فارسی زبان کے الفاظ ہیں۔ کیلنڈر
 ڈریوین۔ میگزین۔ نیباک۔ ریٹ۔ کاٹن۔ ایڈمرل۔ اوٹومن۔ پیرے ڈائیز۔
 منرٹ۔ سینپوٹے۔ جیکول۔ کیرول۔ شکر۔ کیمس۔ بولتے اور استعمال کرتے
 ہیں۔

اسی طرح جہاں تک استدقرا کیا جاتا ہے کسی زبان کے الفاظ دوسری
 زبان میں جا کر اپنی اصلی وضع پر قائم نہیں رہتے۔ پس جبکہ موسم یا میتھ یا نشا
 وغیرہ الفاظ ہمارے خاص و عام سب کی زبان پر جاری ہیں تو اردو نظم و نثر میں
 ان کو کیوں نہ استعمال کیا جائے۔ بات یہ ہے کہ ایسے لفظوں کو جو عربی یا فارسی
 انگریزی سے اردو میں لئے گئے ہیں اور اس وضع کے خلاف عموماً مستعمل ہوئے
 ہیں۔ یہ سمجھنا ہی غلطی ہے کہ وہ موجودہ صورت میں عربی یا فارسی یا انگریزی کے
 الفاظ ہیں۔ نہیں بلکہ ان کو اردو کے الفاظ سمجھنا چاہئے۔ جو اصل کے لحاظ سے
 عربی یا فارسی یا انگریزی سے ماخوذ ہیں۔ ایسے لفظوں کو غلط سمجھ کر ترک کرنا اور
 ان کو اصل کے موافق استعمال کرنے پر مجبور کرنا بعینہ ایسی بات ہے کہ لال ٹین کے
 بدلنے سے لوگوں کو منع کیا جائے اور لیمپٹرن بدلنے پر مجبور کیا جائے۔ یا
 گھڑا بدلنے سے روکا جانے اور گھٹ بدلنے کی تاکید کی جائے۔

عام غلطی اور غوام کی غلطی میں بہت بڑا فرق ہے جو غلط الفاظ خاص و عام
 دونوں کی زبان پر جاری ہو جائیں وہ عام غلطی میں داخل ہیں۔ ایسے الفاظ کا بدلنا
 صرف جائز ہی نہیں بلکہ صحیح بدلنے سے بہتر ہے۔ ہاں جو غلط الفاظ صرف غوام اور
 جہلا کی زبان پر جاری ہوں نہ کہ خواص اور پڑھے لکھوں کی زبان پر۔ البتہ

ایسے الفاظ کو ترک کرنا واجب ہے جیسے مزاج کو مجاز کہنا۔ منکر کو نامنکر۔ خالص کو نجابص۔ ناحق کو بے ناحق دروازہ کو دروازہ۔ نسخہ کو نخسہ وغیرہ وغیرہ۔ ان کے سوا بہت سے ایسے الفاظ واجب ترک بتائے ہیں جو شعرائے متقدمین نے غموماً استعمال کئے ہیں اور دہلی کے بعض شعرا اب بھی استعمال کرتے ہیں۔ اور اگر روزمرہ کی بول چال کے لحاظ سے دیکھا جائے تو آج تک دہلی کے خاص و عام برابر پولاتے رہے ہیں۔ جیسے تین کچھو۔ کسو۔ آن کے آخرش۔ پھانا (پہنانے کی جگہ) بتلانا۔ دکھانا وغیرہ۔ سدا (معنی ہمیشہ) تلک سمیت۔ مت۔ بجائے کچھے۔ دیکھے۔ لیجئے۔ مرا ترا۔ میرا اور تیرا کی جگہ پر معنی کیجئے۔ بجائے ایک۔ زور معنی عجیب یا نہایت۔

یہ الفاظ شاید لکھنؤ میں ترک ہو گئے ہوں یا ہو جائیں لیکن دہلی اور مصافحات دہلی میں وہ کم و بیش برابر پولاتے جاتے ہیں۔ اور زمانہ کا امتناع یہ ہے کہ وہ ہمیشہ بولے جائیں گے۔ اور بولے نہ جائیں گے تو تحریر میں ضرور مستعمل رہیں گے شاید نثر میں بعض الفاظ کی ضرورت نہ پڑے۔ لیکن شعر میں ان کی ضرورت ہمیشہ رہے گی (اگرچہ اس میں کلام ہے کہ شعر کی بھی ضرورت رہے گی یا نہیں) جو عجب ایسے الفاظ ترک کرنے کی عام ہدایت کرتے ہیں۔ انکی مثال ان لوگوں کی سی ہے جو آپ تو ملتان میں مقیم ہیں اور کشمیر جانے والوں کو اجازت نہیں دیتے کہ جڑاول کا بوجھ اپنے ساتھ باندھ کر لے جائیں۔

اس ضمنوں کے متعلق زیادہ بحث کرنی فغیول معلوم ہوتی ہے۔ کیونکہ جس ضرورت کے لحاظ سے ہم زبان کے دائرہ کو تنگ کرنا مناسب نہیں سمجھتے اگر فی الواقعہ وہ ضرورت پیش آنے والی ہے تو یہ قہدیں خود بخود اٹھتی چلی جائیں گی۔

اور لوگوں کو بجائے اس کے کہ اپنی زبان کو تنگ اور محدود کر میں مجبوراً دوسری زبانوں سے درپوزہ گری کرنی پڑے گی۔ اور اگر اردو و لٹریچر کی ترقی کا خیال ایسا ہی دور از کار خیال ہے جیسا کہ مسلمانوں کی علمی - تمدنی اور اخلاقی ترقیات کا۔ تو یہ بحث پیش از وقت نہیں بلکہ نا وقت ہوگی۔

فکرِ شعر کی طرف کس | چوتھی بات یہ ہے کہ فکرِ شعر کی طرف کس حالت میں
حالت میں متوجہ ہونا چاہئے | متوجہ ہونا چاہئے بعضوں کی یہ رائے ہے کہ راست کو

سونے سے پہلے اور دن کو طعامِ چاشت سے پہلے شعر میں طبیعت زیادہ
راہ دیتی ہے۔ کسی حکیم کا قول ہے کہ "وحشی مضامین کو رام کرنے والی کوئی
چیز ایسی نہیں ہے۔ جیسا آبِ رواں اور تنہائی اور بلند نشیمن، لیکن ہمارے
نزدیک فکرِ شعر کے لئے کوئی موقع اور محل اس سے بہتر نہیں کہ کسی مضمون کا
جوش شاعر کے دل میں خود بخود پیدا ہو۔ پھر اس کے لئے باغ اور جنگل، آبادی
اور ویرانی۔ سبزہ زار اور ٹپیل میدان۔ آبِ رواں اور ٹیڑھ زین سب برابر
ہے۔ ابولو اس جب تک کہ پھولوں کے گلدرتہ اس کے سامنے نہ رکھے جانے
تھے شعر کی فکر نہیں کرتا تھا۔ ابوالعتاہیہ نے ایک روز اس سے پوچھا کہ
کیا آپ کو بغیر اس کے مضمون نہیں سوجھتا۔ میں تو بیت الخلاء میں شعر کہا کرتا ہوں۔
ابولو اس نے کہا "اسی لئے تو اس میں سے بد بو آتی ہے" لیکن ہمارے
نزدیک فکرِ شعر کے لئے نہ گلدرتوں کی غرورت ہے اور نہ بیت الخلاء میں
بیٹھنے کی۔ بلکہ صرف جوش اور ولولہ کی غرورت ہے جو کسی قید اور شرط کا محتاج
نہیں ہے۔ کثیر نے سے لوگوں نے پوچھا کہ تو نے شعر کہا کیوں چھوڑ دیا۔ کہا "جوئی

لے کثیر ایک مشہور غریب کا شاعر ہے جسکی معشوقہ کا نام عزہ تھا۔ اور عبد العزیز بن مروان
اسکا مدوح تھا۔ جہاں کثیر عزہ لکھتے ہیں وہاں اسی سے مراد ہوتی ہے۔

جس سے اُنک دل میں پیدا ہوتی تھی گذر گئی۔ عجزہ جو دل کو گریبان تھی مر گئی اور عبد العزیز جس سے صلہ کی توقع تھی وہ بھی نہ رہا۔ اب کونسی چیز باقی ہے جو شعر کہوائے؟ گویا اُس نے اس بات کا اشارہ کیا ہے۔ کہ جب تک دل میں کسی قسم کا جوش اور ولولہ نہ ہو اُس وقت تک شعر سراخام نہیں ہو سکتا۔ فرزوق کہا کرتا تھا کہ میں یاس و نو میدی کی حالت میں اشعر الناس ہوں لیکن بعض اوقات میرا یہ حال ہوتا ہے کہ رات کو مسوڑے سے اکھیرٹنا مجھ کو زیادہ آسان معلوم ہوتا ہے۔ نسبت شعر کہنے کے؛ یعنی بغیر امتحانے طبعی اور دلی جوش کے شعر سراخام نہیں ہو سکتا۔ خرمی شاعر سے پوچھا گیا کہ کیا سبب ہے کہ تیرے مدحیہ قصیدے جو محمد بن منصور کی شان میں اُس کی زندگی میں تو نے لکھے تھے نسبت مرثیوں کے جو اب تو اُس کی نسبت لکھتا ہے زیادہ عمدہ ہیں؟ اُس نے تسلیم کیا اور نہایت ایمانداری سے جواب دیا کہ ہمارے امیہ میں اور خواہشیں زیادہ قوی اور پُر زور ہیں نسبت ہمارے وفاداری اور حق گزاری کے قصیدے ہم سے امیہ لکھواتی تھی اور مرثیے وفاداری لکھواتی ہے۔ اس لئے دونوں میں فرق بین نظر آتا ہے۔ غرض کہ جب تک دل میں کسی بات کی چیٹک نہ ہو قوت متحیدہ مضامین کے القا کرنے میں بیاضی نہیں کرتی۔ مگر جوش شاعر کے کلام میں جہی تک باقی رہ سکتا ہے کہ کئی شے اُس کی آزادی کی مزاحم نہ ہو۔ یا اُس کی آزاد طبیعت کسی خوب اور روک ٹوک کی کچھ پرواہ نہ کرے۔ ورنہ ممکن ہے کہ جس منموں کا جوش فی الواقع اُس کی طبیعت میں موجود ہے اُس کو وہ عمارگی اور خوبی کے ساتھ ادا نہ کر سکے۔

آزادی کی مزاحمت کئی طرح سے ہوتی ہے۔ کبھی شاعر کو کسی کا خوف

ہیں خیالات آزادانہ ظاہر کرنے سے مانع ہوتا ہے۔ چنانچہ کثیر سطرہ اور
 کمیت بن زید جو نہایت پکے شیعہ تھے۔ ان کی نسبت کہا گیا ہے کہ جو
 کچھ انہوں نے بنی ہاشم کی مدح میں کہا ہے وہ شاعری کے لحاظ سے اس
 درجہ کا نہیں ہے جیسے بنی امیہ کی مدح کے قصیدے۔ لیکن ایسی مزاحمت
 آزاد طبع شاعر کے جوش کو بعض اوقات اور زیادہ ابھار دیتی ہے۔ جعفر
 برکی کے مرثیے لکھنے پر لوگ قتل تک کئے گئے یا اینہم بعضوں نے اس
 کے مرثیے ایسے جوش و خروش کے ساتھ لکھے ہیں کہ آج تک یادگار ہیں۔
 کبھی سو سائٹی کا دباؤ۔ یا لالچ اور طمع یا اور کوئی ترغیب اس کی طبیعت کے
 ہموار کا رخ بیدار سے رستے سے دوسری طرف پھیر دیتی ہے۔ یہ افتاد ہمارے
 اکثر شاعروں پر پڑی ہے اور اس سنے بہت سے ہونہار اور روشن طبع شاعروں
 کو ہزال و فحاش و سخرہ تک بنا دیا ہے۔

کبھی شاعر کے پیچھے ایک گراہی لگ جاتی ہے جس کی وجہ سے اسکو
 مجبوراً کچھ نہ کچھ لکھنا پڑتا ہے۔ مثلاً ہر تقریب یا ہوار پر تہنیت کا قصیدہ
 لکھنا۔ یا ہر ہفتہ یا عشرہ میں مشاعرہ کی طرح پر عزل سرانجام کرنی۔ گو بظاہر
 اس میں آزادی کی کچھ مزاحمت نہیں معلوم ہوتی۔ لیکن انسان کی نیچر پر غور کرنے
 سے معلوم ہوتا ہے کہ ایسی ایسی گریں اس کی چلتی مچاڑی ہیں جو ڈاٹکا دیتی
 ہیں۔ وہ جس طرح ممنوعات پر یا طبع حریص ہے اسی طرح تکلیفات سے باطبع
 ابا کرنے والا ہے۔ انشاء اللہ خاں جب تک مطلق العنان رہے سعادت
 علی خاں کے دربار میں منت نئے شکر نے اور چٹکے چھوڑتے اور بات بات
 پر لطیفے انشا کرتے تھے۔ لیکن جب سعادت علی خاں نے یہ گر لگا دی کہ ہر روز
 اے تکلیف کر لگانے کو کہتے ہیں جیسے تکلیف شرعی۔

یہ ایسی نئی باتیں بیان کر دیا کر دیکھی نہ سنی ہوں۔ پھر وہی انشاء اللہ خاں تھے
 یا گلوں کی طرح گلی کوچوں میں لڑکیوں سے پوچھتے پھر کرتے تھے کہ بھئی
 نئی نئی بات بتاؤ۔ آخر اسی جستجو میں قطعی پاگل ہو گئے۔ یورپ کے ایک برت
 شاعر کا حال سنا ہے کہ جب اُس نے اپنی آئینہ تصنیفات کا پنی رمانٹ کسی
 بلشر کے ہاتھ فروخت کر دیا تو وہ کہا کرتا تھا کہ اس معاہدہ سے میری طبیعت
 بند ہوئی جاتی ہے۔ جب کچھ لکھنے بیٹھتا ہوں ساتھ ہی یہ خیال گذرتا ہے
 کہ اب ہم جو کچھ لکھتے ہیں اپنے دل کی آبیج سے نہیں بلکہ اپنا معاہدہ پورا کرنے
 کو لکھتے ہیں۔ اس خیال سے طبیعت خود بخود بٹھتی جاتی ہے
 بہر حال جہاں تک ممکن ہو کسی مضمون کے لکھنے پر اُس وقت تک قلم اٹھانا
 نہیں چاہئے۔ جب تک اُس کی چیٹک دل کونہ لگی ہو۔ کسی کی ریس سے
 کسی کی فرمائش سے کسی کے دباؤ سے۔ یا کسی اور مجبوری کے سبب بغیر اقتضا
 طبیعی اور ولولہ باطنی کے جو شعر کہا جائیگا۔ یا جو نظم سرا انجام کی جائے گی۔ اُس
 میں اثر اور زور پیدا کرنا نہایت دشوار ہے۔

غزل نصیدہ | پانچویں اصناف سخن میں سے تین غزری معنی جن کا ہماری
 اور مثنوی | شاعری میں زیادہ رواج ہے۔ یعنی غزل۔ نصیدہ اور مثنوی
 ان کے متعلق چند مشورے دیئے جاتے ہیں۔ سب سے اول ہم غزل کا ذکر
 کرتے ہیں اور ایک خاص مناسبت کی وجہ سے رباعی اور قطعہ کو غزل کی ذیل
 میں داخل کرتے ہیں۔

غزل | غزل میں جیسا کہ معلوم ہے کوئی خاص مضمون مسلسل بیان نہیں کیا جاتا
 الا ماشاء اللہ بلکہ جدا جدا خیالات الگ الگ بیٹوں میں ادا کئے جاتے ہیں۔

لے یہ قصہ آبجیات میں مذکور ہے۔

اس صنف کا زیادہ تر رواج موجودہ حیثیت کے ساتھ اول ایران میں اور کوئی ڈیڑھ سو برس سے ہندوستان میں ہوا ہے۔ اگرچہ غزل کی اصل وضع بعد کہ لفظ غزل سے پایا جاتا ہے محض عشقیہ مضامین کے لئے ہوتی تھی۔ مگر ایک مدت کے بعد وہ اپنی اصلیت پر قائم نہیں رہی۔ ایران میں اکثر ہندوستان میں چند شاعر ایسے بھی ہوئے ہیں جنہوں نے غزل میں عشقیہ مضامین کے ساتھ تصوف اور اخلاق و مواعظ کو بھی شامل کر لیا ہے۔

اگرچہ اس کے لحاظ سے کہ غزل کی حالت فی زمانہ نہایت ابتر ہے وہ محض ایک بے سود اور دور از کار صنف معلوم ہوتی ہے۔ لیکن چونکہ شاعر کو بسوٹ اور طولانی مسلسل نظمیں لکھنے کا ہمیشہ موقع نہیں مل سکتا اور اس کی قوت متخیلہ بیکار بھی نہیں رہ سکتی۔ اس لئے بسیط خیالات جو وقتاً بعد وقت شاعر کے ذہن میں فی الواقع گذرتے ہیں یا تازہ کیفیات جن سے اس کا دل روزمرہ کسی واقعہ کو سن کر یا کسی حالت کو دیکھ کر سچ سچ متکلیف ہوتا ہے۔ ان کے اظہار کا کوئی آلہ غزل یا رباعی یا قطعہ سے بہتر نہیں ہو سکتا۔ بعض خیالات جو دو مصرعوں میں بالکل زیادہ خوبی کے ساتھ ادا نہیں ہو سکتے انکو قطعہ یا رباعی کے لباس میں ظاہر کیا جاسکتا ہے۔ اور چند بسیط خیالات جو ایک دوسرے سے کچھ تعلق نہیں رکھتے۔ وہ غزل کے سلسلہ میں بشرطیکہ ردیف اور قافیہ کی ناقابل برداشت قیدیں کسب بقدر ملکی کر دی جائیں نسلک ہو سکتے ہیں۔ ردیف و قافیہ کی بابت اگر وقت نے مساعادت کی تو ہم پھر کسی موقع پر اپنی

لے غزل کے معنی لغت میں عشق بازی کرنے اور عورتوں سے مخاطب ہونے کے ہیں۔ عربی میں کہتے ہیں نماید اغزل من عمر (یعنی زید عشق کے مضامین عمرو سے بہتر باندھنا ہے۔ یا زید عمرو سے زیادہ عشق بازی ہے) ۱۲

رائے ظاہر کریں گے۔ یہاں نفس غزل کے متعلق چند باتیں بیان کرتے ہیں۔
 غزل کی اصلاح تمام اصناف سخن میں سب سے زیادہ اہم اور ضروری
 ہے۔ قوم کے لکھے پڑھے اور آن پڑھے سب غزل سے مانوس ہیں
 بچے جوان اور بوڑھے۔

سب تھوڑا بہت اس کا چٹخا رار کھتے ہیں۔ وہ بیاہ شادی کی محفلوں میں وجد
 سماع کی مجلسوں میں لہو و لعب کی صلابتوں میں تکیوں میں اور رمنوں میں برابر
 گائی جاتی ہے۔ اُس کے اشعار ہر موقع اور ہر محل پر بطور سند یا تائید کلام کے
 پڑھے جاتے ہیں۔ جو لوگ کتاب کے مطالعہ سے گھبراتے ہیں اور شراباً لفظ
 میں لمبے چوڑے مضمون پڑھنے کا دماغ نہیں رکھتے وہ بھی غزلوں کے دیوان
 شوق سے پڑھتے ہیں۔ جس آسانی سے غزل کے اشعار ہر شخص کو یاد ہو سکتے ہیں
 کوئی کلام یاد نہیں ہو سکتا۔ کیونکہ اُس میں ہر مضمون دو مصرعوں پر ختم اور سلسلہ
 بیان منقطع ہو جاتا ہے۔ ظاہر ہے کہ جو عرصت قوم میں اس قدر اُردو سائراؤ
 مرغوب خاص و عام ہو اُس کا اثر قومی مذاق اور قومی اخلاق پر جس قدر موثر
 ہے۔ اسی لئے ہمارے نزدیک شعر اکو سب سے پہلے غزل کی اصلاح کی طرف متوجہ ہونا چاہئے لیکن غزل
 کی اصلاح جس قدر ضروری ہے اسی قدر دشوار بھی ہے۔ غزل میں عام و لفریبی ہے۔
 اصلاح کے بعد اُس کا قایم رہنا نہایت مشکل ہے۔ جیسا کہ پٹے ٹھمری سے مانوس
 ہو جاتے ہیں وہ دھرت اور خیال سے لذت نہیں اٹھا سکتے۔ داستان سننے
 والوں کی پیاس تاریخی واقعات سے ہرگز نہیں بجھ سکتی۔ بوالہوسی اور کاجونی
 کی باتوں میں جو مزہ ہے وہ خالص عشق و محبت ہی ہر شخص کو حاصل نہیں ہو سکتا
 اوباش و الواط کی بولی ٹھولیوں میں جو چٹخا رہے وہ سنجیدہ باتوں میں کسی جس
 ہی کو محسوس ہو سکتا ہے جن مذاقوں پر غزل و مطایبہ کا رنگ چڑھا جاتا ہے

اُن پر حکمت اور اخلاق کا منتر کا رگر نہیں ہوتا۔ جو لوگ سرسڑ کا جل کنگھی چوٹی
پر فریبتہ ہیں وہ حسن ذاتی کی حقیقت تک کیونکر پہنچ سکتے ہیں۔ لیکن زمانہ آواز
بلند کہہ رہا ہے کہ یا عمارت کی ترمیم ہوگی یا عمارت خود نہ ہوگی۔

غزل کو جن لوگوں نے چسکا یا اوزر مقبول خاص و عام بنا یا ہے یہ وہ لوگ
تھے جو آج تک اہل اللہ اور صاحب باطن پاکم سے کم عشق الہی کا راگ گانے
والے سمجھے جاتے ہیں۔ جیسے سعدی۔ رومی۔ خسرو۔ حافظ۔ عراقی۔ مغربی۔ احمد
جام اور جامی وغیر ہم ان بزرگوں سے پہلے غزل کی طرف زیادہ اعتنا نہیں پایا
جاتا۔ ہم نے حیات سعدی میں کسی موقع پر بیان کیا ہے کہ ان کی غزل کا
موضوع جیسا کہ ظاہر الفاظ سے منہوم ہوتا ہے عشق مجازی نہ تھا بلکہ وہ حقیقت کو
مجاز کے پردہ میں ظاہر کرتے یا یوں کہو کہ چھپاتے تھے۔ اُن کے ایک ایک لفظ
سے پایا جاتا ہے کہ وہ عشق و محبت کے رنگ میں مشورہ کرتے تھے۔ ان کے کلام
میں مشورہ کوئی ایسی چیز ہے جس کو روحانیت کے ساتھ تعبیر کیا جاسکتا ہے۔
اُن کی غزل سن کر دنیا کی بے ثباتی اور بے اعتباری کا سماں دل پر چھا جاتا ہے
وہ خطہ و حال کا ذکر اس طرح کرتے ہیں جس سے شاہد پرستی کی ترغیب نہیں بلکہ
دنیا پرستی سے نفرت ہوتی ہے۔ وہ شراب کی بامستی کو دنیا دار مکار زندگی ہوشیاری
سے بہتر بتاتے ہیں۔ وہ رندی و بدنامی و رسوائی کو صوفیوں کی دلچسپی اور زاہدوں
کی زہد ریائی پر ترجیح دیتے ہیں۔ وہ کوئی گناہ مکرور یا سے۔ کوئی حماقت غرور
مال و جاہ سے کوئی شرک خود پرستی و نفس پرستی سے اور کوئی دھوکا دینے سے
برٹھ کر نہیں بتاتے اُن کا کوئی کلام اثر سے خالی نہیں۔ اور اس سے ظاہر ہے کہ
انہوں نے جو کچھ کہا ہے وہ اُن کے دل سے نکلا ہے۔

ان لوگوں کی غزل کو بعض حیثیتوں سے قوم کی موجودہ حالت کے مناسب

تہ ہو۔ لیکن وہ اس حالت کے بالکل مناسب تھی جب کہ قوم نے دنیا کو یاد دینا
 قوم کو خشک کر رکھا تھا۔ اُن کے اشعار ان لوگوں کے حق میں تازیانہ کا حکم رکھتے
 تھے۔ جو حُبِ دنیا اور حُبِ جاہ میں منہمک خدا سے غافل اور بادۂ نخوت میں ہوش
 تھے۔ اُن سے ظالم۔ ظالم۔ حریص اور بخیل عبرت حاصل کرتے تھے۔ وہ ریاکار
 راہدوں۔ واعظوں اور عسوفیوں کی قلعی کھولتے تھے۔ وہ سادہ لوح امیروں
 کو خیارِ فقیروں کے دامِ تزدیر سے بچاتے تھے۔ وہ اہل امتداد اور اربابِ صدق
 و عسفا کو نفسِ امارہ کی چوریوں اور خیانتوں سے آگاہ اور متنبہ کرتے تھے۔

اردو میں غام طور پر یہ رنگ تو ایک آدھ کے سوا کسی کی غزل میں کبھی پیدا
 نہیں ہوا۔ لیکن عاشقانہ خیالات۔ نیچرل اور سادہ طور پر ادا کرنے والے اردو
 غزل گویوں کے ہر طبقہ میں کم و بیش ہوتے رہے ہیں۔ نگارِ فسوس ہے کہ اب
 یہ رنگ بھی روز بروز مٹتا جاتا ہے۔ الفاظ میں صنعت اور خیالات میں رکاکت
 و سخاوت یوٹا فیوٹا بڑھتی جاتی ہے۔ ہم بجائے اس کے کہ غزل گوئی کے موجودہ
 طریقہ پر نکتہ چینی کریں یہ زیادہ مناسب سمجھتے ہیں کہ غام طور پر اُس کی اصلاح
 کے متعلق اہل وطن کی خدمت میں چند مشورے پیش کریں۔

غزل کے لئے یہ ایک ضروری سی بات قرار پاگئی ہے کہ اُس کی بنا عشقیہ
 مضامین پر رکھی جائے اور حق یہ ہے کہ اگر غزل میں عشق و محبت کی چاشنی نہ دی
 جائے تو حالتِ مزہزہ میں اُسکا سر سبز اور مقبول ہونا ایسا ہی مشکل ہے جیسا کہ شراب
 میں سرکہ بن جانے کے بعد سرورِ قائم رہنا۔ لیکن اصل اور نقل میں آسمان و زمین کا
 فرق ہے جو کیفیتِ عشق میں ہے وہ عشق میں ہرگز پیدا نہیں ہو سکتی۔ جو غزل میں محض
 تقلیداً عاشقانہ لکھی جاتی ہیں اُن میں اتنا ہی اثر ہو سکتا ہے۔ جتنا کہ ایک بھانڈ کی
 نقل میں جو مچھنوں یا فرادین کے مجلس میں آئے۔ اثرِ قائل اور سامعین کی حالت کا تابع

ہے۔ اگر قائل اور سامع میں یا کم سے کم صرف قائل کے دل میں فی الواقع کوئی کیفیت موجود ہے تو اس کیفیت کا بیان ضرور موثر ہوگا۔ جو شخص فی الواقع مظلوم یا مصیبت زدہ ہے۔ جب وہ اپنی سرگزشت بیان کرے گا ضرور اس کے بیان سے لوگوں کے دل پر چوٹ لگے گی۔ لیکن اگر یہی بیان کسی ایسے شخص کی زبان سے سرزد ہوگا جس کی حالت خود اس کی تکذیب کرنی ہے تو اس سے سوائے اس کے کہ لوگوں کو ہنسی آئے اور کوئی اثر مترتب نہیں ہو سکتا پس ایک پارسا جوان جس کو ہوا ہو اس کی کبھی ہوا تک نہیں لگی۔ یا ایک ستر برس کا پیر مرد جس میں بوالہوسی کی قابلیت نہیں رہی ان کو سرگزشتیہ نہیں معلوم ہوتا کہ غزل میں شاید بازی اور ہوا پرستی کے مضمون باندھ کر پہلا اپنے اور پہلے بہتان باندھے اور دوسرا اپنے تئیں رسوا اور بدنام کیے۔

محبت کچھ ہوا ہو اس اور شاید بازی و کام جوئی کو یہ موقوف نہیں ہے۔ بندہ کو خدا کے ساتھ اولاد کو ماں باپ کے ساتھ۔ ماں باپ کو اولاد کے ساتھ۔ بھائی بہن کو بھائی بہن کے ساتھ۔ خاوند کو بی بی کے ساتھ۔ بی بی کو خاوند کے ساتھ۔ نیکو کو آقا کے ساتھ۔ رعیت کو بادشاہ کے ساتھ۔ دوستوں کو دوستوں کے ساتھ۔ آدمی کو جانور کے ساتھ کہیں کو مکان کے ساتھ۔ وطن کے ساتھ۔ ملک کے ساتھ۔ قوم کے ساتھ۔ خاندان کے ساتھ۔ غرضیکہ ہر چیز کے ساتھ لگاؤ اور دلچسپی ہو سکتی ہے۔ پس جبکہ عشق و محبت میں اس قدر احاطہ اور جامعیت ہے اور جب کہ عشق کا اعلان کم ظرفی اور معشوق کا پتہ بتانا بے غیرتی ہے تو کیا ضرور ہے کہ عشق کو محض ہوائے نفسانی اور خواہش حیوانی میں محدود کر دیا جائے اور ایسے سرکتوں کو فاش کر کے اپنی تنگ نظری اور بے حوصلگی ظاہر کی جائے۔ اسی لئے ہمازی یہ رائے ہے کہ غزل میں جو عشقیہ معنائیں باندھے جائیں

یہ ایسے جامع الفاظ میں ادا کئے جائیں جو دوستی اور محبت کی تمام انواع و اقسام
 پر تمام جہانی اور روحانی تعلقات پر حاوی ہوں۔ اور جہاں تک ہو سکے کوئی
 غلط ایسا نہ آئے، جس سے کھلم کھلا مطلوب کا مرد یا عورت ہونا پایا
 جائے۔ مثلاً کلاہ۔ چیرہ۔ دستار۔ جامہ۔ قبا۔ سبزہ خط۔ مسین بھینگنا۔ زرگر لہسپر
 سطر لہسپر۔ منجیہ۔ ترسا بچہ وغیرہ وغیرہ یا محرم کرتی۔ مہندی۔ چوڑیاں۔ چوٹی
 ہونٹ۔ آرسی۔ جھومرد وغیرہ۔

اگرچہ (جیسا کہ حیات سعدی کے خاتمہ میں ہم نے مفصل بیان کیا ہے) مرد کا
 مطلوب مرد کو قرار دینا جو ایران اور ہندوستان کی شاعری میں مردِ جہ ہے۔ یہ
 محض ایک غلط فہمی اور قومی تمہیت کے خیال پر مبنی ہے نہ کہ خفایق و واقعات
 پر۔ لیکن پھر بھی یہ ایک ایسا تبلیغ اور نالایق دستور ہے جو قومی اخلاق کو داغ لگاتا
 ہے۔ لہذا اس کو جہاں تک جلد ممکن ہو ترک کرنا چاہئے۔ اور اس بات کا خیال
 بالکل چھوڑ دینا چاہئے کہ ایران اور ہندوستان کے تمام شعرا نے نامور اسی
 طریقہ پر غزل کہتے چلے آئے ہیں۔ ہر زمانہ کا امتضا الگ ہوتا ہے جو فحش اور
 بے حیائی کی باتیں ایران اور ہندوستان کے بڑے بڑے پُرانتوں کے کلام
 میں موجود ہیں۔ اگر ہم آج ایسی باتوں میں ان کی تقلید کریں تو قانوناً مجرم ٹھہرتے
 ہیں۔ پس جہاں ہم نے انکی بہت سی خرافات مواخذہ عدالت کے خوف سے
 چھوڑی ہیں ان کی ایک آدھ خرافت محض عقل اور اخلاق کے حکم سے بھی چھوڑنی
 چاہئے۔

اسی طرح غزل میں ایسے الفاظ استعمال کرنے جو عورتوں کے لوازمات اور
 خصیصات پر دلالت کریں اس قوم کی حالت کے بالکل نامناسب ہیں جو پردہ
 کے قاعدہ کی پابند ہو۔ کیونکہ اگر معشوقہ کوئی منگوا یا مخطوبہ ہے تو اس کے

حُسن و جمال کی تعریف کرنی اور اُس کے کوشمہ ناز و انداز کی تصویر کھینچنی گویا اپنے
 ننگ، و ناموس کو اپنیوں اور پرائیوں سے انٹرو ڈیوس کرانا ہے اور اگر کوئی بازاری
 بیسوا ہے تو اپنی مالالتقی یا بدعتی کا ڈھنڈورا پیٹنا ہے۔ اسی بنا پر ایران میں جتنے
 ممتاز اور برگزیدہ اور اعلیٰ درجہ کے غزل گو گذرے ہیں۔ اُن کی غزل میں عورتوں
 کی خصوصیات اس قدر کم پائی جاتی ہیں کہ گویا بالکل نہیں ہیں۔ اور اتنی بات
 اب تک ہندوستان میں بھی موجود ہے کہ گو غزل میں مطلوب کبھی مرد کو اور کبھی عورت
 کو قرار دیتے ہیں۔ اور کبھی مرد کی اور کبھی عورت کی خصوصیات بھی ذکر کرتے ہیں
 لیکن کبھی مطلوب کے لئے افعال یا صفات مونت نہیں لاتے۔ بلکہ ہمیشہ مذکر
 لاتے ہیں۔ مثلاً یوں کبھی نہیں کہتے کہ وہ روزن دیوار سے جھانکتی تھی۔ یا وہ پری
 ہمارا دل لے گئی۔ یا وہ آرسی میں منہ دیکھتی تھی۔ یا وہ بالے پہن رہی تھی۔ یا وہ اپنی
 صورت کی متوالی ہے۔ یا وہ عاشق کا دل جلانے والی ہے۔ بلکہ ایسی حالتوں
 میں بھی افعال و صفات ہمیشہ مذکر ہی لاتے ہیں۔ حالانکہ مقام تانیث کا منقضی
 ہوتا ہے۔ مثلاً ذوق کہتے ہیں۔

”جھانکتے تھے وہ ہمیں جن روزن دیوار سے

وائے قسمت ہو اسی روزن میں گھر زبور کا“

یا امانت لکھنوی لکھتے ہیں۔

”شاعروں میں وہ پری زلف کو دیکھا کرتا موشگافوں کو گرفتار بلا کیا کرتا“
 غرض کہ کسی اردو غزل گو نے معشوق کے لئے جملوں تک کہ ہم کو معلوم ہے فعل
 یا صفت مونت استعمال نہیں کی۔

اگر معشوق کو اطلاق کی حالت پر چھوڑ دیا جائے اور کوئی خصوصیت رجال
 یا نسا کی غزل میں ذکر نہ کی جائے۔ تو اس صورت میں افعال و صفات کا ذکر لانا

بالکل قاعدہ کے موافق ہو گا۔ تمام دنیا کی زبانوں میں یہ قاعدہ عام معلوم ہوتا ہے کہ جب کوئی حکم مطلق انسان کی نسبت لگایا جاتا ہے اور مرد یا عورت کی تخصیص مقصود نہیں ہوتی تو گوئیخ انسان میں ذکور و اناث دونوں داخل ہیں۔ مگر اس حکم کا موضوع ہمیشہ فرد کامل یعنی مذکر قرار دیا جاتا ہے نہ مؤنث۔ مذہب میں فلسفہ میں۔ طب میں۔ اخلاق میں اور تمام علوم و قوانین میں یہی قاعدہ عموماً جاری ہے لیکن معشوق کا کبھی چہرہ یا قبایا سبزہ خط کے ساتھ اور کبھی چوٹی مویات آرسی او چوڑیوں کے ساتھ ذکر کرنا اور باوجود اس کے افعال و صفات کو ہمیشہ مذکر کرنا اس کے یہ معنی ہونگے۔ کہ معشوق نہ مرد ہے اور نہ عورت بلکہ زمانہ ہے یا پھر ا۔

اپنے اشعار جن میں عشق کا بیان ایسے لفظوں میں کیا گیا ہو جو محبت کے عام مفہوم پر حاوی ہوں یا جو محض عشق روحانی یا عشق الہی پر محمول ہو سکیں اور جن سے مطلوب کا مرد یا عورت ہونا مطلقاً نہ پایا جائے۔ کیا فارسی اور کیا اردو دونوں زبانوں کی غزل میں بکثرت موجود ہیں خصوصاً شعرائے متصفین کے کلام میں زیادہ تر اسی قبیل کے اشعار پائے جاتے ہیں۔ پس غزل میں ہمیشہ کے لئے ایسا التزام کرنے کی خواہش کرنی کوئی ایسی بات نہیں ہے جسکو تکلیف مالا یطاق سمجھا جائے۔

۲۔ جس طرح عشقیہ مضامین غزل کے نیچر میں داخل ہیں۔ اسی طرح خمریات یعنی شراب اور اس کے لوازمات کا ذکر اور نیز فقہا و زہاد اور تمام اہل ظاہر پر طعن و تعریض کرنی اپنی میخواری و توبہ شکنی و خرابات نشینی پر فخر کرنا اور اہل شرع اور اہل تقویٰ کے اعمال و اقوال میں غیب نکالنے اور اسی قسم کی اور باتیں جو عقل و شرع کے خلاف ہوں۔ یہ مضامین بھی غزل کے اجزائے غیر منفک قرار پائے ہیں۔ سب سے پہلے غزل میں یہ طریقہ شعرائے متصفین

نے جو اہل الشراہ اور صاحب باطن سمجھے جاتے ہیں۔ اختیار کیا تھا جیسے سعادت رومی و حافظ و خسرو وغیرہم۔ چونکہ ان لوگوں کی غزل نے ایران اور ہندوستان میں زیادہ رواج اور حسن قبول پایا اور خاص کر خواجہ حافظ کی غزل جس میں ان مضامین کی بہتات سب سے بڑھ کر ہے۔ سے زیادہ مشہور و مقبول ہوئی اس لئے متاخرین نے بھی ان کی تقلید سے یہی شیوہ اختیار کر لیا۔ مگر ہم کو یہ پہچانا چاہئے کہ ان بزرگوں نے جو ایسے مضامین میں اس قدر غلہ کیا ہے۔ اس کا منشا کیا تھا۔

فقہا اور اہل ظاہر ہمیشہ دو فرقوں کے سخت مخالف رہے ہیں۔ ایک اہل وطن کے دوسرے اہل رائے کے۔ فقہا کے فتویوں سے ان دونوں گروہوں کو ہمیشہ سخت نقصان پہنچتے رہے ہیں۔ قتل کئے گئے ہیں۔ زار پر پھڑھائے گئے۔ مشکیں بندھی ہیں۔ کوڑے کھائے ہیں۔ قیدیں بھگتی ہیں۔ جلا وطن کئے گئے ہیں۔ کتابیں جلانی گئی ہیں اور کیا کیا کچھ ہوا ہے۔ جبکہ فقہا کی مخالفت کا ان لوگوں کے ساتھ یہ حال تھا۔ یہ بھی اپنی تصنیفات میں نشر ہوا یا نظم خوب دل کے بخارات نکالتے تھے۔ بقول شخصے "کسی کا ہاتھ چلے کسی کی زبان" فقہا و واعظین ان کے اذیال و افعال پر گرفت کرتے تھے۔ انہوں نے ان کے اخلاق کی قلعی کھولنی شروع کی۔ وہ کہتے تھے کہ یہ لوگ خلاف شرع کام کرتے ہیں۔ انہوں نے کہا شراب خواری و قمار بازی جو اکبر الکبار ہیں وہ بھی جو فروشی و گندم نمائی سے بہتر ہیں۔ وہ کہتے تھے کہ یہ لوگ خلاف شرع باتیں کہتے ہیں۔ انہوں نے کہا علانیہ کفر بلکہ اس سے بہتر ہے کہ دل میں کفر ہو اور زبان پر اسلام۔ وہ امر بالمعروف اور نہی عن المنکر کرتے تھے انہوں نے کہا کہ اوروں کو ناپا بیت کرنے اور آپ گمراہ رہنے سے بڑھ کر کوئی گناہ نہیں۔ وہ کہتے تھے کہ تم لوگ حقوق الہی اور انہیں

کرتے انہوں نے کہا تم حقوق عباد میں خیانت کرتے ہو۔ الغرض شعرا نے
متصوفین نے جو اہل ظاہر پر خندہ گہریاں کی ہیں وہ اسی قسم کی تعریفیات اور
مطابحات ہیں۔

اس کے سوا ان لوگوں کی غزل میں اکثر شراب و ساقی و جام و مہرچی اور ان کے
یاد دہات اور حلاوتِ خسرو الفاظ مجاز اور استعارہ کے طور پر استعمال ہوئے
ہیں۔ یہ لوگ یا تو اس خیال سے کہ دوست کا راز اختیار پر ظاہر نہ ہو۔ یا اس نظر
سے کہ لوگوں کا حسن ظن جو رہنمائی طریقت ہے اس سے محفوظ رہیں۔ یا اس
لئے کہ عشق و محبت کی بھڑاس آزادانہ اور زندانہ گفتگو میں بہ نسبت سنجیدہ اور
مؤدب گفتگو کے خوب نکلتی ہے۔ اور یا اس غرض سے کہ حرفوں کو چھپڑ چھپڑ
کراہر زیادہ بھڑکائیں۔ اور ان کی رجزہ ملامت کو جو بے گناہ ملزموں کو کھینچیں و
آفرین سے زیادہ خوشگوار ہوتی ہے مزے لے لے کر سنیں (روحانی کیفیتاً
کو شراب و شاہد کے پیرایہ میں بیان کرتے تھے۔ برب سے اخیر درجہ کا ثبوت
مولانا روم کی اس رباعی سے ہوتا ہے۔

وی بر سر کوئے ز آہ غارت کریم مرپا کاں را جذب زیارت کریم

شکرانہ آنکہ روزہ خوردم رمضان در عید نماز بے طہارت کریم

شاہ ولی اللہ صاحب نے اس رباعی کی شرح لکھی ہے وہ کہتے ہیں کہ رمضان
میں روزے کھانے کے یہ معنی ہیں کہ جب مجاہدہ سے مشاہدہ تک نوبت
پہنچ گئی تو ریاضت ترک کر دی گئی اور نماز بے طہارت سے یہ مراد ہے کہ جب
وصل کی عید میسر آگئی اور جدائی کا الم جاتا رہا۔ اب حضوری بے کیف جو کہ حقیقت
صلوٰۃ ہے ہر وقت رہنے لگی۔ یہاں تک کہ ظاہری طہارت اور عدم طہارت
اور بھاگتے اور سوتے غرض کہ ہر حالت میں دولتِ حضوری موجود۔ خواجہ حافظ کا

یہ شعر بھی اسی قبیل کا ہے

پیرماگفت خطا در قلم صنع نہ رفت آفرین بر نظر پاک خطا پوشش باد
دوسرے مضرع میں خطا پوش کے لفظ سے قلم صنع کی خطا پوشی کا خیال ذہن میں
گذرتا ہے۔ مگر فی الحقیقت یہ مطلب نہیں ہے بلکہ انسان کی عیب پوشی مقصود ہے
کیونکہ قلم صنع میں کبھی خطا نہ ہونے کے یہ معنی ہیں کہ جو کچھ اُس نے لکھ دیا ہے
وہ الٹ ہے اور اس سے انسان کا مجبور ہونا اور اس لئے اس کا بے خطا
ہونا ثابت ہوتا ہے۔

مذکورہ بالا اشعار سے صاف پتا چلتا ہے کہ یہ بزرگوں کا قصہ۔ ایسے
الفاظ برتتے تھے جن سے اہل ظاہر کو ہکتہ گیری کرنے کا موقع ملے۔ اسی لئے
مولانا روم فرماتے ہیں۔

”خوشتر آں باشبکہ سر دلبراں گفتم آید در حدیث دیگران“

ان بزرگوں کے سوا بعضے شعرا ایسے بھی گذرے ہیں جو فی الواقع شراب پینے
کے عادی تھے اور نشہ یا خمار کی حالت میں جو کیفیت ان کے دل پر گذرتی تھی
یا بے اثران کی طبیعت یا اخلاق پر ہوتا تھا اُس کو شعر میں بیان کرتے تھے چونکہ
شاعری کا جزو اعظم (جیسا کہ اوپر بیان ہو چکا ہے) یہ ہے کہ اُس میں جو خیالی
باندھا جائے اُس کی بنیاد اصلیت پر ہونی چاہئے۔ اس لئے اصول شاعری
کے موافق شراب و کباب کے مضمون باندھا صرف ان لوگوں کا حق ہونا چاہئے
جو یا تو اس میدان کے مرد ہوں اور یا اپنے اصلی خیالات خمریات کے پیرا ہیں
بطور مجاز و استعارہ کے ادا کر سکتے ہوں۔ ورنہ وہ قدما کے ایسے ہی متقلد سمجھے
جائیں گے جیسا بندر انسان کا ہوتا ہے۔ نیز واعظ و زاہد وغیرہ کو تیار کرنا اور ان
پر نکتہ چینی کرنی انہیں لوگوں کو زیب ہے جن کو فی الواقع ان کے ساتھ کوئی وجہ

مخالفت کی ہو۔ ہاں باوجود نہ ہونے کسی قسم کی مخالفت کے صرف ایک صورت سے واجبی طور پر ایسے مضامین باندھے جاسکتے ہیں یعنی نکتہ چینی ایسے طریقہ سے کی جائے جس سے معلوم ہو کہ محض ریادہ کو یہ سالیوں کی بُرائی بیان کرنی مقصود ہے نہ کہ زہاد اور دانشمندی کی ذات پر حملہ کرنا۔ کیونکہ رذائل کی بُرائی اور فضائل کی خوبی بغیر اس کے دانشمندی نہیں کی جاسکتی کہ کسی شخص یا گروہ کو ان کا موضوع ٹھنک کر لیا جائے اور معقولات کو محسوسات کے پیرایہ میں ظاہر کیا جائے۔ ظلم اور عدل کا بیان واضح طور پر اسی طرح ہو سکتا ہے کہ ظالم یا منصف بادشاہ کی مذمت یا تعریف کی جائے اور نامردی اور بہادری کی تصویریں نہیں دکھائی جاسکتی ہے کہ ان کو کسی بزدل یا بہادر کے قیاس میں ڈھالا جائے۔ لیکن اس صورت میں ضرور ہے کہ وہ افظ و زائد وغیرہ کی کسی ایسی صفت کی طرف جو عقلاً یا شرعاً قابل الزام ہو کچھ اشارہ کیا جائے۔ ورنہ کہا جائے گا کہ نیکوں پر نہ اس لئے کہ وہ قابل الزام ہیں۔ بلکہ اس لئے کہ وہ نیک ہیں حملہ کیا جاتا ہے۔ یہاں بطور مثال کے ہم شیخ ابراہیم ذوق کے دو شعر لکھتے ہیں۔

رنہ خراب حال کو زائد نہ چھیڑ تو تجھ کو پرانی کیا پڑی اپنی بیڑ تو

اس شعر میں کسی فساد یا خصلت کی طرف اشارہ پایا جاتا ہے جو اکثر زائدوں اور عابدوں میں ہوتی ہے کہ اور رذل کو زائد اور اسے قصور پر ملامت کرتے ہیں اور اپنے ظاہری احکام کی پابندی پر مغرور ہو کر یا ظن کی اصلاح سے غافل رہتے ہیں۔ لہذا اس طرح بیان پر کوئی اعتراض نہیں ہو سکتا مگر وہ دوسری جگہ وہ اس طرح فرماتے ہیں ذوق زیبا ہے جو ہریش سفید شیخ پر و سہ آب تنگ مہندی سے گل رنگ سے اس شعر میں شیخ کا گناہ یا قصور سوا اس کے کہ شیخ شیخ ہے۔ نہیں بتایا گیا اور شعر میں اس کے سوا اور کوئی خوبی نہیں رکھی گئی کہ ایک مفاد میں آدمی دو پھبتیاں کہہ کر

بھنگڑوں اور شرابیوں کی ضیافت طبع کی جائے۔ ایسے اشعار ہمارے شعرا کے کلام میں بکثرت پائے جاتے ہیں۔ اور ایسے شعروں کو (اگر ہم اپنے شعرا کا حصہ زیادہ ادب کریں) **لوسعدی اور سوزنی** کی ہزلیات سے زیادہ وقعت نہیں دے سکتے۔

۳۔ مذکورہ بالا مضامین کے سوا اور جس بات کا سچا جوش اور دلولہ دل میں اٹھے خواہ اُس کا غشا خوشی ہو یا غم۔ یا حسرت۔ یا ندامت۔ یا شکر۔ یا شکایت۔ یا صبر۔ یا رضا۔ یا قناعت۔ یا لاکھلی۔ یا رغبت۔ یا نفرت۔ یا رحم۔ یا انصاف۔ یا غصہ۔ یا تعجب یا امید۔ یا ناامیدی یا شوق۔ یا انتظار۔ یا حُب وطن یا قومی ہمدردی یا رجوع الی اللہ یا حمایت دین و مذہب۔ یا دنیا کی بے ثباتی اور موت کا خیال۔ یا اور کوئی جذبہ جذبات انسانی میں سے۔ اُس کو بھی غزل میں بیان کر سکتے ہیں۔

اگرچہ اصل وضع کے لحاظ سے غزل کا موضوع عشق و محبت کے سوا کوئی اور چیز نہیں ہے۔ لیکن ہمارے شعرا نے اُس کو ہر مضمون کے لئے عام کر دیا ہے اور اب اس صنف کو محض مجازاً غزل کہا جاتا ہے۔ پس ہر قسم کے خیالات جو شاعر کے دل میں وقتاً فوقتاً پیدا ہوں۔ وہ غزل یا رباعی یا قطعہ میں بیان ہو سکتے ہیں۔ مگر یہ صحیح نہیں ہے کہ جو خیالات انگوں نے زمانہ کے اقتضائے سے یا اپنے جزئیات کے جوش میں ظاہر کئے ہیں ہم بھی وہی راگ گاتے رہیں۔ اور انہیں کے خیالات کا اعادہ کرتے رہیں۔ نہیں بلکہ ہم کو چاہئے کہ اپنی غزل کو خود اپنے خیالات اور اپنے جذبات کا ارگن بنائیں ناممکن ہے کہ انگوں میں سے کسی نے دنیا کے لئے ہاتھ پاؤں مارنے اور کوشش کرنے کو عجز اور فضول بتایا ہو۔ لیکن ہمارے دل میں اس خیال کی حقارت ہو۔ یا انہوں نے

اس کے برعکس پاؤں توڑ کر بیٹھنے کو نامردی اور بے خیرتی کی بات سمجھا ہو۔
 لیکن ہم میں سے کسی کے دل پر اس کے برخلاف حالت طاری ہو۔ دونوں
 صورتوں میں ہمارے منہ سے وہی صدا نکلتی چلتے جو ہمارے دل سے نکلتی
 ہو۔ یہ بھی ممکن ہے کہ خود ہمیں پر ایک وقت ایسا گزرے کہ مثلاً کوشش و
 تدبیر ہم کو محض بے سود و یا حاصل معلوم ہو۔ اور دوسرے وقت ہمارے
 ہی دل میں ایسا جوش پیدا ہو کہ پہاڑ کو جگ سے ہٹا دینے کا ارادہ کریں۔ ہم کو
 دونوں حالتوں کی تصویر اپنے اپنے موقع پر بے کم و کاست کھینچ دینی چاہئے۔
 اس سے نہ صرف فطرت نسوانی کے دقائق و غوامض اور جو انقلاب کہ اس کی
 طبیعت میں آنا فنا پیدا ہوتے ہیں وہی منکشف ہونگے۔ بلکہ عمومی خلاق
 پر بھی عمدہ اثر ہوگا۔ کیونکہ جب تک ہر چیز کا اچھا اور بُرا دونوں پہلو نہ دکھائے
 جائیں تب تک اعتدال کی خوبی جلوہ گر نہیں ہوتی۔ مثلاً صائب تک ایک جگہ
 کہتے ہیں۔

قناعت کن بہ نالے خشک تا بے آرزو گردی

کہ خواہشنا کے ایوان ست نعمتہائے الوان را

دوسری جگہ یہی صائب کہتے ہیں۔

صرف بیکاری بگواں روزگار خویش را پزدہ روی تو کل ساز کار خویش را
 ظاہر ہے کہ جب تک دونوں مختلف خیال ملحوظ نہ رکھے جائیں تب تک قناعت
 کا وہ درجہ جو تن آسانی اور حرم کے بچوں بیچ واقع ہے حاصل نہیں ہو سکتا۔
 شاید کسی کو یہ خیال ہو کہ اخلاقی مضامین سے غزل میں وہ گرمی پیدا نہیں
 ہو سکتی جو عشقیہ مضامین میں ہوتی ہے۔ جو اثر شوق آرزو اور درد جدائی اور ہمیشہ
 انتظار اور رشک اغیار کے بیان میں ہے وہ واعظانہ پند و نصیحت میں ہرگز

نہیں ہو سکتا۔ بیشک اخلاقی تضامین کو موثر پیرایہ میں بیان کرنا مشکل کام ہے
 اور بلاشبہ غزل جس میں سوز و ساز نہ ہو اور بچہ جو جلیلا اور چونچال نہ ہو۔ دونوں میں
 کچھ نہ کچھ کشف اور گیرائی نہیں ہوتی۔ لیکن ہمارے معاصرین کے لئے سوز و گداز
 کا اس قدر مصالحہ موجود ہے جو صدیوں تک بنجر نہیں سکتا۔ دنیا میں ایک انقلاب
 عظیم ہو رہا ہے اور ہوتا چلا جاتا ہے۔ آج کل دنیا کا حال صاٹ اُس درخت کا
 سا نظر آتا ہے۔ جس میں برابر نئی کونپلیں پھوٹ رہی ہیں۔ اور پرانی ٹہنیاں
 جھڑتی جاتی ہیں۔ تناور درخت زمین کی تمام طاقت چوس رہے ہیں۔ اور چھوٹے
 چھوٹے تمام پودے جو اُن کے گرد پیش ہیں سوکھے چلے جاتے ہیں۔ پرانی
 تو میں جگہ خالی کہتی چلی جاتی ہیں اور نئی تو میں اُن کی جگہ لیتی جاتی ہیں۔ اور یہ کوئی
 گنگا جمنائی طغیانی نہیں ہے۔ جو اُس پاس کے دیہات کو دیر یا برد کر کے رہ جائیگی
 بلکہ یہ سمندر کی طغیانی ہے جس میں تمام کرۂ زمین پر پانی پھرتا نظر آتا ہے۔ اگر کوئی
 دیکھے اور سمجھے تو صد ہا تماشے صبح سے شام تک ایسے عبرت خیز نظر آتے ہیں کہ
 شاعر کی تمام عمر اُس کی جزئیات کے بیان کرنے کے لئے کافی نہیں ہو سکتی۔ کسی
 واقعہ کو دیکھ کر تعجب ہوتا ہے کہ یہ کیا ہوا۔ کسی کو دیکھ کر افسوس ہوتا ہے کہ یہ کیوں
 ہوا؟ کبھی خوف معلوم ہوتا ہے کہ کیا ہو گا۔ اور کبھی یاس دل پر چھا جاتی ہے کہ بس
 اب کچھ نہیں۔ اس سے زیادہ دلچسپ مٹیوں غزل کے لئے اور کیا ہو سکتا ہے
 ہر بات کا ایک محل اور ہر کام کا ایک وقت ہوتا ہے۔ عشق و عاشقی کی رنگیں
 اقبال مندی کے زمانہ میں زیبائیں تھیں۔ اب وہ زمانہ گیا۔ وہ وقت گیا۔ عیش و
 عشرت کی رات گزر گئی اور صبح نمودار ہوئی۔ اب کا لنگڑے اور بھاگ کا وقت
 نہیں رہا۔ اب جو گئے کی لاپ کا وقت ہے۔

اس کے سوا بڑے بڑے افسادوں نے اکثر مسلسل غزلیں بھی لکھی ہیں۔

جن میں ایک شعر کا مضمون دوسرے شعر سے الگ نہیں ہے۔ بلکہ ساری کی ساری
 غزل کا مضمون اول سے آخر تک ایک ہے۔ ایسی غزلیں اگر کوئی کہتی ہے
 تو ان میں کسی قدر طولانی مضمون بھی بندھ سکتے ہیں۔ مثلاً بہراکت کی کیفیت
 صبح اور شام کا سماں۔ چاندنی رات کا لطف۔ جنگل یا باغ کی بہار۔ پہلے کا شوق
 کی چل پہل۔ قبرستان کا شام۔ سفر کی مدد۔ وطن کی دلہنگی اور اسی قسم کی اور
 بہت سی باتیں مسلسل غزل میں بہت خوبی سے بیان ہو سکتی ہیں۔

المعرض غزل کو باعتبار مضامین اور خیالات کے جتنا تک ممکن ہو
 رہی چاہئے۔ شعر کی لوگوں کو ایسی ضرورت نہیں ہے جیسی کہ بھوک میں کھانے
 کی ضرورت ہوتی ہے۔ انسان کو اگر ہمیشہ طرح بہ طرح کے کھانے پیتے آئیں
 تو وہ تمام خمر ایک ہی کھانے پر قناعت کر سکتا ہے۔ لیکن شعر یا راگ ہیں جب
 تک تلوں اور تنوع نہ ہو ان سے جی اکتا جاتا ہے۔ جو گویا صبح و شام رات اور
 دن بھیر میں ہی الپے جانے اس کا گانا اجیرن ہو جاتا ہے۔ اسی طرح شعر
 میں ہمیشہ ایک ہی قسم کے مضامین سنتے سنتے شعر سے نفرت ہو جاتی ہے۔

کرہ گرچہ سحر آمیز باشد طبیعت را ملال انگیز باشد

اگرچہ اس میں شک نہیں کہ جن طرح شعر میں جاہت پیدا کرنی اور ہمیشہ نئے
 اور اچھے مضامین پر طبع آزمائی کرنی شاعر کا کمال ہے اسی طرح ایک ایک منظر
 کو مختلف پیرایوں اور متعدد اسلوبوں میں بیان کرنا بھی کمال شاعری میں داخل ہے
 لیکن جب ایک ہی مضمون ہمیشہ نئی صورت میں دکھایا جاتا ہے۔ تو اس میں تاثر
 باقی نہیں رہتی۔ ہر مضمون کے چند محدود پہلو ہوتے ہیں۔ جب وہ تمام پہلو چلے
 ہیں تو اس مضمون میں تنوع کی گنجائش نہیں رہتی۔ اب بھی اگر اسی کو چھوڑنے سے
 چلے جائیں۔ تو بجائے تنوع کے تکرار اور اعادہ ہونے لگے گا۔ بہرہ و پیا دوچار

روپ بھر کر لوگوں کو شبہ میں ڈال سکتا ہے۔ مگر پھر اس کی قلعی کھل جاتی ہے
 ہر کوئی اس کو دور ہی سے دیکھے کہ پہچان لیتا ہے کہ بہرہ پیا ہے۔ ہم لوگ جب
 غزل لکھ کر مشاعرہ میں جاتے ہیں تو اپنے دل میں سمجھتے ہیں کہ ہم سب سے الگ
 اچھوتے مضمون باندھ کر لے چلے ہیں۔ مگر غزل کو دیکھتے تو وہی انگریزی مٹھائی
 کا بکس ہے کہ مٹھائیوں کی شکلیں مختلف ہیں۔ لیکن ہر سب کا ایک ہے۔
 فرض کریں کہ مختلف شکلوں کے متعدد ساچھے تیار ہیں۔ کوئی مدور ہے۔ کوئی
 مستطیل۔ کوئی مثلث۔ کوئی مربع۔ کوئی مستد میں اور کوئی مٹھن۔ اب ہر ایک
 ساچھے میں موم کو پگھلا کر ڈالو۔ ظاہر ہے کہ ہر ساچھے سے موم نئی شکل پر ڈھل کر
 نکلے گا۔ بعینہ ایسا ہی حال غزل کا ہے۔ مضمون وہی معمولی ہیں۔ مگر بھر اور
 ردیف و قافیہ کے اختلاف سے مختلف شکلیں پیدا کر لیتے ہیں۔

ایک مشہور شاعر کا دیوان غزلیات اس وقت ہمارے سامنے موجود
 ہے۔ اس میں چاک گر بیان کا مضمون مفصلہ ذیل صورتوں میں بندھا ہوا ہے۔

- ۱۔ اے جنوں گر یہاں تو چاک کر چکے۔ اب کیا کریں کوئی اور مشغل بتا۔
- ۲۔ لوگ پھر جامہ درمی کرنے لگے۔ اور ہمارا ہاتھ پھر گریبان تک جانے لگا۔
- ۳۔ یہاں کے دن قریب آگے جو گریبان خود بخود پھٹا جاتا ہے۔
- ۴۔ اگر یہاں میں میری پوشاک نہ چھین لی جاتی تو بدن پر نہ دامن نظر آتا نہ گریبان۔
- ۵۔ اگر عقل کی پابندی نہ ہوتی تو ہم دامن اور گریبان سب پھاڑ ڈالتے۔
- ۶۔ وہ ہاتھ چھڑا کر چلا گیا ہیں اب بھی گریبان کو پھاڑ کر چھوڑوں گا۔
- ۷۔ اے جنوں ہم جدائی میں گریبان پھاڑتے ہیں تو ساری رات اس کے
 تار گنتا رہے۔

۸۔ اس کی تحریر سے ایسا دیوانہ ہوا کہ پیرا میں چاک کر ڈالا۔

- ۱۰۔ اُس کی حسرت قبا کا دامن دیکھ کر گریبان پھٹتے ہیں۔
- ۱۱۔ اے جنوں! دامن کی طرح گریبان کے بھی لٹے لے۔
- ۱۲۔ دیکھئے ہم کب تک کپڑے پھاڑتے ہیں اور کب تک ہم کو جنوں سوزن کی طرح غریباں رکھتا ہے۔
- ۱۳۔ اے جنوں! اب حامد درمی مت کر ہم دامن کو پھاڑ کر کب تک گریبان میں رنو کرتے رہیں۔
- ۱۴۔ بہار میں ہاتھ کیسے بریکار ہیں آؤ گریبان ہی چاک کریں۔
- ۱۵۔ اے جنوں! گریبان مجھ کو پھانسی سے بھی زیادہ تنگ کرتا ہے اُس کی رحیمیاں اڑا دے۔
- ۱۶۔ اے جنوں! اب کے سال بہا میں گریبان کو ایسا چاک کر کہ کسی سے رنو نہ ہو سکے۔
- ۱۷۔ تم تو ہاتھ سے دامن چھڑا کے نکل گئے۔ ہم اپنا گریبان چاک کر کے نکل گئے۔
- ۱۸۔ جنوں! جو حد سے بڑھا تو گریبان چاک ہو کے دامن سے نکل گیا۔
- ۱۹۔ مجھے چاک گریبانوں پر حسرت آتی ہے کہ کیسے دامن صحرا کی طرف دوڑے جاتے ہیں۔
- ۲۰۔ ہمارے ہاتھ جنوں کی بدولت زوروں پر ہیں کہ نئے نئے گریبان چاک ہوتے ہیں۔
- ۲۱۔ اے جنوں! تیرے ہاتھ سے کتنا تنگ ہوں روز نئے گریبان کہاں سے لاؤں۔
- ۲۲۔ اُس کے عاشق ہمیشہ گریبان چاک رکھتے ہیں۔ گل کے گریبان میں کہیں بھی رنو ہے۔
- ۲۳۔ بہار آئی اور جنوں پھر کپڑے پھاڑنے لگا۔ کتنے ہی گریبان صلیحہ پڑے۔

ہو کر اڑ گئے۔

۲۳۔ اسے جنوں تجھ کو صودا سے زلف کی قسم ہے جو گریبان کا ایک تار بھی بیجا
لے دے۔

جس دیوان سے ہم نے یہ ایک مضمون کے ۲۳ اسلوب بیان نقل کئے ہیں
یہ کچھ اوپر دو سو صفحہ کا دیوان ہے۔ جب ایک مختصر دیوان کا یہ حال ہے تو اردو
کے تمام دیوانوں میں دیکھنا چاہئے کہ یہی ایک مضمون کتنی شکلوں میں باندھ
گیا اور اگر فارسی کے دوادین کو بھی ان میں شامل کر لیا جائے تو میں خیال کر
ہوں کہ اسی ایک مضمون کے اشعار سے کئی ضخیم جلدیں تیار ہو سکتی ہیں حالانکہ
مضمون ایسا تنگ ہے کہ اس میں ایک وہ اسلوب سے زیادہ گنجائش نہیں معلوم
ہوتی۔ اسی سے قیاس ہو سکتا ہے کہ غزل کے وہ معمولی مضامین جن میں اس
مضمون کی نسبت زیادہ پہلو نکل سکتے ہیں۔ ان کی کہاں تک نوبت پہنچی ہوگی
جیسے جفائے یار۔ رشک اغیار۔ شوق و وصل۔ برج۔ فراق۔ زلف پر لیشان چشم
فتاں۔ بت پرستی۔ تو بہ شکنی۔ رندی و بارہ خوارسی وغیرہ وغیرہ اس میں بالکل مبالغہ
نہیں معلوم ہوتا کہ اگر تمام فارسی وارد کی غزلیات کا خلاصہ کیا جائے اور
مکررات کو چھوڑ کر محض اصلی مضامین چھانٹے جائیں تو سو سو اسو صفحہ سے زیادہ
کل مضامین کی مقدار نہ نکلے گی۔ اور اگر یہ التزام کیا جائے کہ ہر ایک مضمون
جتنے عمدہ پہلوؤں سے باندھا گیا ہو ان سب کو انتخاب کر لیا جائے تو بے شک
اس سے کسی قدر مقدار بڑھ جائے گی۔ مگر اکثر عمدہ پہلو قدما کے کلام میں نکلیں گے
اور ان کے فضلات متاخرین کے کلام میں۔ یہی چاک گریہاں کا مضمون جو متاخرین
میں سے ایک نے ۲۳ طرح پر باندھا ہے۔ ممبر تقی کے ہاں اس طرح باندھا ہوا
ہے۔

کے جنوں میں فاصلہ شاید نہ کچھ ہے۔ دامن کے چاک اور گریباں کے چاک ہیں۔
 پھر گزرا امید نہیں کہ متاخرین میں سے کسی نے اس سے بہتر چاک گریباں
 مضمون باندھا ہو۔

مذکورہ بالا تقریر سے ہمارا یہ مطلب نہیں ہے کہ متاخرین قداما کے کلام
 کوئی بات اخذ نہ کریں۔ اور جو مضمون باندھا گئے ہیں۔ اب اس کو کسی
 سے نہ باندھیں۔ یا اپنے باندھے ہوئے مضامین کا پھر اعادہ نہ کریں۔ کیونکہ
 اس کے نہ صرف شعر میں بلکہ ہر فن اور ہر صناعت میں کسی طرح کام نہیں چل
 سکتا۔ کعب ابن زہیر جو ایک مخضر نامی شاعر اور آنحضرت صلی اللہ علیہ وسلم
 مداح ہے وہ کہتا ہے۔

أَوْ مَعَادٍ مِنْ قَوْلِنَا مَكْرًا وَمَسْرًا
 یعنی جو کچھ ہم کہتے ہیں یا لو اوروں کے کلام سے مستعار لے کر کہتے ہیں۔ یا اپنے
 کلام کو بار بار دہراتے ہیں (پس جبکہ آج سے ساڑھے تیرہ سو برس پہلے
 ہر اکا ایسا خیال تھا تو ہم کیونکر کہہ سکتے ہیں کہ قداما کی خوشہ چینی سے ہلکا سنگنا
 اصل ہے۔ یا ہم کو یہ قدرت ہے کہ کوئی مضمون باندھا کر پھر اس کا اعادہ نہ
 کریں۔

عربی میں دو متناقض مسئلے مشہور ہیں ایک یہ ہے کہ
 (یعنی اگلے بہت کچھ پھیلوں کے لئے چھوڑ گئے ہیں) اور دوسری یہ
 ہے کہ "لَمْ تَرَكَ الْآوَّلُ بَلْ آخِرٌ" (یعنی اگلوں نے پھیلوں کے لئے
 نہیں چھوڑا) ان دونوں مسئلوں میں تطبیق یوں ہو سکتی ہے کہ اگلے بہت سی
 دوسری باتیں چھوڑ گئے ہیں۔ تاکہ پچھلے ان کو پورا کریں۔ لیکن انہوں نے پچھلے
 کے لئے کوئی ایسی چیز نہیں چھوڑی جس کا نونہ موجود نہ ہو۔

اس بات پر تمام قوم کا اتفاق ہے کہ پچھلا شاعر جو کسی پہلے شاعر کے کلام سے کوئی مضمون اخذ کرے اُس میں کوئی ایسا لطیف اضافہ یا تبدیلی کر دے جس سے اُس کی خوبی یا منانیت یا وضاحت زیادہ ہو جائے وہ درحقیقت اُس مضمون کو پہلے شاعر سے چھین لیتا ہے۔ مثلاً سوری شیرازی کہتے ہیں۔

”از ورطہ ما خبر ندارد آسودہ کہ برکنار در ریاست“
اسی مضمون کو خواجہ حافظ نے اس طرح ادا کیا ہے۔

شبے تاریک و بیم موج و گردابے چنین ہائل
کجا دانند حال ما سبکساران ساحل ہا“

ظاہر ہے کہ حافظ نے اس مضمون میں گویا اُس کمی کو پورا کر دیا ہے جو شیخ کے بیان میں رہ گئی تھی پس کہا جاسکتا ہے کہ حافظ نے شیخ سے یہ مضمون چھین لیا ہے اسی مطلب کو نظیری نے یوں تعبیر کیا ہے

”بہ زیر شاخ گل افعی گزیدہ بلبل“
”نوا گیان نخوردہ گزند را چہ خبر“

اگرچہ نظیری نے اصل مضمون پر کوئی ایسا اضافہ نہیں کیا جس کے لحاظ سے کہا جاسکے کہ خواجہ حافظ سے مضمون چھین لیا۔ لیکن اُس نے مضمون کو ایسے بدلیج اسلوب میں ادا کیا ہے کہ بالکل ایک نیا مضمون معلوم ہوتا ہے۔

ایک روز خواجہ حافظ کا یہی شعر ایک موقع پر پڑھا گیا۔ ایک صاحب جو شعر کا صحیح مذاق رکھتے تھے یہ شعر سنکر بولے ”کاش دوسرے مصرع میں بھی اسی قسم کی مشکلات اور سختیوں کا بیان ہوتا جیسی کہ پہلے مصرع میں بیان کی گئی ہیں۔ اور اس بات کا کچھ اظہار نہ کیا جاتا کہ بیدردوں کو ہمارے حال کی کیا خبر ہے۔ تاکہ اپنے حال میں مبتلا ہونے اور غیر کے تصور سے ذہول ہونے کا زیادہ ثبوت ہوتا۔ میں نے غالب مرحوم کا یہ شعر پڑھا۔“

”ہوا مخالف و شب تار بحر طوفان خیز گسنتہ لنگر کشتی و ناخدا خفتہ ست“
 وہ یہ شعر سن کر بچڑک گئے اور کہا کہ ہاں بس میرا ہی مطلب تھا۔ ان مثالوں کے
 یہ بات بخوبی ظاہر ہے کہ قدما کے کلام میں بعض اوقات کوئی کمی رہ جاتی ہے۔
 جس کو پچھلے پورا کر دیتے ہیں۔ کبھی قدما ایک مضمون کو کسی خاص اسلوب میں محدود
 سمجھ لیتے ہیں۔ متاخرین اس کے لئے ایک نرا اسلوب پیدا کر دیتے ہیں۔
 اور کبھی متاخرین قدما کے اسلوب میں سے ایک خوبی کم کر کے ایک دوسری
 خوبی بڑھا دیتے ہیں۔ اور اس سے شاعری کو بے انتہا ترقی ہوتی ہے پس
 یہ کیونکر ہو سکتا ہے کہ شاعر اپنے می و د فکر اور تخیل پر بھروسہ کر کے قدما کی خوشہ
 چینی سے دستبردار ہو جائے۔

شرفانی صفا بانی یا متاخرین شعرائے ایران میں سے کوئی اور شخص غزل
 میں کہتا ہے۔

مشاطہ را بگو کہ بر اسباب حسن دوست چیزے فزوں کن کہ تا شام بار سید
 قائل کا یہ مطلب معلوم ہوتا ہے کہ ہماری پسند کے لئے معشوق کے معمولی بناؤ سنگار
 کافی نہیں ہیں۔ پس مشاطہ کو چاہئے کہ ان میں کچھ اور اضافہ کرے کیونکہ اس
 کے دیکھنے کی نوبت ہم تک پہنچی ہے۔ شاعر نے مضمون میں جدت تو پیدا کی۔
 مگر پھینڈی۔ اول تو اس نے جس کو دوست قرار دیا ہے معلوم ہوتا ہے کہ
 ابھی اس کی محبت کا نقش اس کے دل میں نہیں بیٹھا۔ پھر اس کو دوست
 کہنا کیونکر صحیح ہوتا ہے۔ دوسرے اس کے بیان سے ظاہر ہوتا ہے کہ وہ
 معشوق کے حسن ذاتی سے کچھ دلہنگی نہیں رکھتا۔ بلکہ عارضی بناؤ سنگار پر
 فریفتہ ہے۔ تیسرے عشق جو ہمیشہ بے قصد و بے ارادہ پیدا ہوتا ہے۔ اس کو
 قصد و ارادہ سے پیدا کرنا چاہتا ہے۔

مرزا انما لیسہ مدح میں کہتے ہیں۔

زمانہ شہد میں ہے اُس کے محو آرائش نہیں گے اور بتائے اب آسماں کیلئے
 ظاہر یہ خیال اسی شعر فارسی سے قصداً یا بلا قصد پیدا ہوا ہے۔ مگر مرزا نے اس
 مضمون کو اصل خیال کے باندھنے والے سے بالکل چھین لیا ہے جو خلل تغزل
 کی حالت میں اُس میں موجود تھے۔ وہ مدح کی حالت میں بالکل نہیں ہے
 مرزا نے مدح کو ایک ایسے کمال کے ساتھ یہ صورت کیا ہے جو تمام کمالات
 کی جڑ ہے۔ یعنی وہ ہر چیز کو کاملتر اور افضلتر حالت میں دیکھنا چاہتا ہے۔ اسی
 لئے ہر شے اپنے تئیں کامل تر حالت میں اُس کو دکھانا چاہتی ہے اور اس سے
 یہ نتیجہ نکلا کہ اگر ہی حال ہے تو شاید آسمان کی زینب وزینت کے لئے
 اور تار سے پیدا کئے جائیں اس پر سوا اس کے کہ کوئی منطقی اعتراض کیا جائے
 اور کسی طرح کی گرفت نہیں ہو سکتی۔ بخلاف فارسی شعر کے کہ اُس کی بنا خود اُصول
 شاعری اور آداب عشق و محبت کے برخلاف ہے عرفی شیرازی کہتا ہے۔
 وہ ہر کس رشتہ سادہ رازست و گرنہ اینہا ہمہ رازست کہ معلوم عوام است
 غالب مرحوم نے اسی مضمون کو دوسرے لباس میں اس طرح جلوہ گر کیا ہے
 ”یہاں ورنہ جو حجاب ہے پر وہ ہے ساز کا“
 اگرچہ گداز غالب ہے کہ عرفی کی زبیری اس خیال کی طرف قرآن مجید کی اس
 آیت سے پہنی ہوگی وان من شیء الا یسبح بحمدہ ولکن لا تفقہون
 تسبیحہ لیکن ہر حالت میں عرفی کا یہ شعر آبِ زند سے لکھنے کے قابل ہے۔ اور
 جس اسلوب میں کہ یہ خیال اس سے ادا ہو گیا ہے۔ اب اس سے بہتر اسلوب
 کا تھا آنا۔ بتوار ہے۔ با اینہمہ مرزا کی حدت اور تلاش بھی کچھ کم تحسین کے قابل
 نہیں ہے کہ جس مضمون میں مطلق اضافہ کی گنجائش نہ تھی اس میں ایسا لطیف اضافہ

کیا ہے جو باوجود الفاظ کی دلفریبی کے لطفِ معنی سے بھی خالی نہیں ہے۔ عرفی
 کا یہ مطلب ہے کہ جو باتیں عوام کو معلوم ہیں۔ یہی درحقیقت اسرار ہیں مرزا یہ
 کہتے ہیں کہ جو چیزیں مانع کشفِ راز معلوم ہوتی ہیں۔ یہی درحقیقت کاشفِ
 راز ہیں۔

بہر حال اس قسم کے اقتباسات ہمیشہ متاخرین قدمائے کلام سے کرتے
 رہے ہیں اور چراغ سے چراغ جلتا چلا آیا ہے۔ شعرائے عرب جب کوئی
 قصیدہ یا مضمون مانگتے تھے اور لوگ مستعجب ہو کر ان سے پوچھتے تھے۔
 کہ کس تقریب سے یہاں تک ذہن پہنچی۔ تو وہ صاف صاف اپنے خیال
 کا ماخذ بتا دیتے تھے۔ ابولواہب نے فضل بن ربیع کی شان میں یہ شعر کہا
 تھا ولین للہ بمستنکرہ ان یجمع العالم فی واحد (یعنی خدا سے یہ
 بات بعید نہیں ہے کہ تمام عالم کو ایک شخص کی ذات میں جمع کرے) اس پر
 کسی نے اس سے پوچھا کہ یہ مضمون کیونکر سوچا؟ ابولواہب نے صاف
 کہہ دیا کہ یہ خیال جریر کے اس شعر سے پیدا ہوا۔ جو اس نے بنی تمیم کی تعریف
 میں کہا ہے۔

انواخصبت علیک بنو تمیم
 حسب الناس کلہم عصاباً
 یعنی جب بنی تمیم تجھ سے ناراض ہو جائیں تو سمجھنا چاہئے کہ تمام بنی آدم
 تجھ سے ناراض ہیں

شعرا ہی پر کچھ موقوف نہیں بلکہ تمام علم و فنون میں انسان نے اسی
 طرح ترقی کی ہے کہ اگلے جو ادھور سے نمونے چھوڑنے لگے پچھلے ان میں
 کچھ تصرف کرتے رہے۔ یہاں تک کہ ہر ایک علم اور ہر ایک فن کمال
 کے درجہ کو پہنچ گیا۔ شعر کی ترقی بھی اسی طرح متصور ہے کہ قدمائے

خیالات میں کچھ کچھ معقول تصرفات ہوتے رہیں لیکن اس قسم کے تصرفات کرنے کے لئے شاعری کی پوری لیاقت ہونی چاہئے۔ ورنہ جیسے ایجادات ہمارے ملک کے اکثر شعرا کرتے ہیں ان سے بجائے ترقی کے روز بروز شاعری نہایت ذلیل و لپٹ و حقیر ہوتی جاتی ہے۔

فارسی میں کم اور عربی میں زیادہ اور انگریزی میں بہت زیادہ نہ صرف نظم میں بلکہ نثر میں نظم سے بھی زیادہ ہر قسم کے بلند لطیف اور پاکیزہ خیالات کا ذخیرہ موجود ہے۔ پس ہمارے ہموطنوں میں جو لوگ ایسے دماغ رکھتے ہیں کہ غیر زبانوں سے نئے خیالات اخذ کر کے ان میں عمدہ تصرفات کر سکتے ہیں۔ وہ اپنے مبلغ فکر کے موافق تصرف کر کے اور جن کی قوت متخیلہ ان سے کم درجہ کی ہے وہ انہیں خیالات کو بعینہ اپنی زبان میں صفائی اور سادگی کے ساتھ ترجمہ کر کے اردو شاعری کو سرمایہ دار بنائیں۔ سنسکرت اور بھاشا میں خیالات کا ایک دوسرا عالم ہے اور اردو زبان بہ نسبت اور زبانوں کے سنسکرت اور بھاشا کے خیالات سے زیادہ مناسب رکھتی ہے۔ اس لئے ان زبانوں سے بھی خیالات کے اخذ کرنے میں کمی نہ کریں۔ اور جہاں تک کہ اپنی زبان میں ان کے ادا کرنے کی طاقت ہو ان کو شعر کے لباس میں ظاہر کریں اور اس طرح اردو شاعری میں ترقی کی روح بھونکیں۔

ہم دیکھتے ہیں کہ ہمارے شعرا نے جو کہیں کہیں فارسی اشعار کا ترجمہ اردو اشعار میں کر دیا ہے۔ ان پر لوگوں نے اعتراض کئے ہیں۔ لیکن ہمارے نزدیک یہ کوئی اعتراض کا محل نہیں ہے ایک زبان کے شعر کا عمدہ ترجمہ دوسری زبان کے شعر میں کرنا کوئی آسان بات نہیں ہے۔ ایک ہنگوار نے سارا سکندر نامہ بھری اردو میں ترجمہ کر ڈالا ہے۔ اور ہم نے سنا ہے کہ وہ

شاعر بھی تھے اور مولوی بھی اُن کے چند شعر ملاحظہ ہوں۔

کرے میوہ زیا جو ہر شاخ کو
کہ یور فرامش کرے خاک کو
ہوا جبکہ آراستہ باغ خوش
بہر میوہ شیریں دہم ترش
بہ شادی لب لپتہ خداں ہوا
رطب اُس پہ بھی تیز دنداں ہوا
ہوا چہرہ ناز افروز خستہ
کہ ہوں تاج بر لعل جوں دختہ
بہ رغبت بہ ہر شاخ انجیر دار
لنگنے لگے مرغ انجیر خوار
اٹھایا لب خم نے جوش نظیر

شاید اس مترجم کی نسبت تو یہ کہا جاسکے کہ وہ مشاق شاعر نہ تھا۔ اس لئے
عہدہ ترجمہ نہ کر سکا۔ لیکن ہم مشاق شاعر اُسے کہتے ہیں کہ ازراہ عنایت زیادہ
نہیں توچھ شعروں کو فصیح اردو نظم میں تو ذرا لکھ دیں۔ جو شخص دوسری زبان کے
شعر کو اپنی زبان کے شعر میں عمدگی کے ساتھ ترجمہ کرتا ہے گو اُس سے اُس
کی قوت متخیلہ کا کمال ثابت نہیں ہوتا۔ مگر وہ ایک دوسری لیاقت کا ثبوت
دیتا ہے۔ جو ہر ایک شاعر میں نہیں ہو سکتی۔

ہمارے بعض شعرا نے بعض ایسے خیالات کو جو فارسی اشعار میں تھے
اردو میں ایسی خوبی سے ادا کیا ہے کہ من وجہ اصل شعر سے بڑھ گئے ہیں۔
نظیری کا شعر ہے۔

”بیٹے یار من ازین سست فانی آید
نگلم ز دست بگیرد کہ از کار شدم

سودا کہتے ہیں

کیفیت چشم آسکی مجھے یاد ہے سودا
ساغر کو مرے ہاتھ سے لینا کہ چلا میں
اس میں شک نہیں کہ سودا نے اپنے شعر کی بنیاد نظیری کے مضمون پر رکھی
ہے۔ بلکہ کہا جاسکتا ہے کہ تھوڑے سے تغیر کے ساتھ اُس کا ترجمہ کر دیا ہے

لیکن بلاغت کے خیال سے سووا کا شعر نظیری سے بہت بڑھ گیا ہے۔ دوست
 کے یاد آنے سے بھی ممکن ہے کہ ناستن از خود رفتہ ہو جائے لیکن ساغر شراب کو
 دیکھ کر معشوق کی نشلی آنکھ کے تصور سے بخود ہو جانا زیادہ قرین قیاس ہے اس
 کے سووا "از کار شدم" میں وہ تقیم نہیں ہے جو اس میں ہے کہ "چلا میں" نہیں معلوم
 کہ آپے سے چلا یا دین و دنیا سے چلا یا جگہ سے چلا یا کہاں سے چلا۔ اور سب
 سے بڑی بات یہ ہے کہ "چلا میں" ہمیشہ ایسے موقع پر بولا جاتا ہے جب آدمی
 بد مویش و بد جو اس ہو کر گرنے کو ہوتا ہے اور "از کار شدم" میں یہ بات نہیں
 ہے۔ مسئلہ ہونے۔ معزول ہونے۔ اپنا ہج اور نکتے ہونے کو بھی "از کار شدم"
 تاجیر کہتے ہیں۔

لا اعلم

در محفل خود مدہ بچو منے را افسردہ دل افسردہ کنز الخجنے را

خواجہ میر درد

کہیں عیش تمہارا بھی منقض ہو جائے دوستو درد کو محفل میں نہ تم یاد کرو
 گن ہے کہ خواجہ میر درد نے فارسی شعر سے یہ مضمون اخذ کیا ہو۔ لیکن انکا شعر
 فارسی کے شعر سے بہت بڑھ گیا ہے۔ اول تو فارسی مطلع کے مضمون کو اپنے
 مطلع میں لانا جس میں خود درد کا لفظ ہی شاعروں کے دعوے پر دلیل کا
 ٹکڑا ہے۔ پھر راہ مدہ کی جگہ یاد کرو۔ بولنا جس کے دو معنی ہیں۔ ایک نئے
 یاد کرو اور کا اپنی محفل میں ذکر نہ کرو۔ دوسرے یاد کرنے کے معنی ہیں۔ اعلیٰ کا ادنیٰ
 کو اپنے پاس بلانا بڑی خفی جلی کے شعر میں یہ ہے کہ محفل میں نہ بلانے کی
 جو جو فارسی میں یعنی طور پر بیان کی گئی ہے اس کو میر درد نے احتمال کی صورت
 میں اس طرح بیان کیا ہے "نہ کہیں عیش تمہارا بھی منقض ہو جائے" ان دونوں

اسلوبوں میں ایسا فرق ہے جیسے ایک شخص تو یوں کہے کہ "بد پر مہزی سے آدمی ہلاک ہو جاتا ہے" اور دوسرا یہ کہے "دیکھو کہ میں بد پر مہزی میں جان سے ہاتھ نہ دھو بیٹھو" دوسرے اسلوب میں جیسا کہ ظاہر ہے بہ نسبت پہلے اسلوب کے زیادہ تخیلیت و تخیل ہے۔

سعدی شیرازی

دوستاں منع کنندم کہ چہ اول ہو دلوم باید اول ہو گفتن کہ چہاں خوب حسرتی

میر تقی

پیار کرنے کا جو خوباں ہم پہ رکھتے ہیں گناہ م سے بھی تو پوچھے تم نے کیا پیار سے
میر کا یہ شعر ظاہر سعدی کے شعر سے ماخوذ معلوم ہوتا ہے۔ مگر سعدی کے
ہاں خوب کا لفظ ہے اور میر کے ہاں پیار کے کا لفظ ہے۔ ظاہر ہے کہ خوب
کا محبوب ہونا کوئی ضروری بات نہیں ہے۔ لیکن پیار کے کا پیارا ہونا ضرور
ہے۔ پس سعدی کے سوال کا جواب ہو سکتا ہے۔ مگر میر کے سوال کا جواب
نہیں ہو سکتا۔

بہر حال ترجمہ کرنا بشرطیکہ ترجمہ کے فرائض پورے پورے ادا ہو جائیں
کوئی غیب کی بات نہیں ہو سکتی۔ سعدی جو فارسی شاعری کا ہر ہے۔
خود اس کے کلام میں عربی اقوال و امثال کے ترجمے یا ان کا حاصل موجود ہے مثلاً

اقوال عربی

سعدی

الکلب انجس عما یکون اذا اغتسل

۱۔ سگ بد بوائے ہفتگانہ بشوے

چونکہ ترش دل پلید تر با شد

الصمت زینة العالم

۲۔ ترا خامشی سے خداوند ہوش

وستیر الجاہل

وقار است من اهل را پردہ پوش

۳۔ تو بجائے پذیر چہ کردی خیر
راغ اباک یراع ابنک

تاہماں چشم داری از لیسرت

۴۔ شہرہ گر نور آفتاب نخواہد
سنا از ذکا کا لایذ ول من

رونق بازار آفتاب نکاہد

دعا الخفاش

(۵)۔ نیکبخت آنکہ خورد و کشت بد بخت آنکہ مرد و کشت
السعید من اکل و منع

والنقی من مات و ودع

۶۔ پادشاہاں بخرد مندان محتاج تراند
السلطان اخرج الی العقلاء

کخرد مندان بہ پادشاہاں

من العقلاء الی السلطان

اہل پرور و پیر جو آج لٹریچر میں بھی مثل علوم و فنون و صنائع کے تمام دنیا سے
فائق ہیں اس کا سبب اس کے سوا اور کچھ نہیں کہ دنیا میں کوئی مشہور قوم ایسی
نہیں جس کی شاعری اور انشاء کا لب لباب ان کی زبانوں میں موجود نہ ہو۔
پس ہم کو بھی چاہئے کہ جس قوم اور جس زبان کے خیالات ہم کو بہم پہنچیں ان
سے جہاں تک ممکن ہو فائدہ اٹھائیں اور پھر انہیں چند فرسودہ اور بوسیدہ
خیالات پر جو صدیوں سے برابر بننا سے چلے آئے ہیں۔ قناعت کر کے
نہ بیٹھ رہیں۔ کیونکہ علم و ہنر میں قناعت ویسی ہی قابل ملامت ہے جیسی
مال و دولت میں حرص

۷۔ جس طرح ہماری غزل کے مضامین محدود ہیں۔ اسی طرح اس کی

زبان بھی ایک خاص دائرہ سے باہر نہیں نکل سکتی۔ کیونکہ چند معمولی مضامین

جس صدیوں تک برابر رزے جاتے ہیں تو زبان کا ایک خاص حصہ اس کے

ساتھ مخصوص ہو جاتا ہے جو کہ زبانوں پر بار بار آئے اور کانوں سے بار بار

سننے کے سبب زیادہ مانوس اور گوارا ہو جاتا ہے۔ یہاں تک کہ اگر الفاظ

کی جگہ دوسرے الفاظ جو انہیں کے ہم معنی ہوں استعمال کئے جائیں تو
غریب اور اجنبی معلوم ہوتے ہیں۔

عشقِ مضامین ہمارے ہاں کچھ غزل ہی کے ساتھ خصوصیت نہیں
رکھتے بلکہ قصیدے اور مثنوی میں بھی برابر نہیں کا عمل دخل رہا ہے۔
فارسی اور اردو زبانوں میں چند کے سوا کُل مثنویاں عشقِ مضامین پر لکھی
گئی ہیں۔ اسی طرح قصائد کی تمہیدوں میں بھی زیادہ تر یہی ڈکھڑا رویا گیا
ہے۔ واسوخت تو عشق کی پہلی ہی سے پیدا ہوا ہے لیکن چونکہ قصیدہ
مثنوی اور واسوخت کا میدان وسیع ہے۔ لہذا ان میں غریب اور اجنبی
الفاظ کی بہت کچھ کھپت ہو سکتی ہے۔ بخلاف غزل کے کہ یہاں ایک
لفظ بھی غیر مالوس ہو تو اوٹو معلوم ہوتا ہے۔ گلاب کے تھتے میں کاسٹے بھی
پھولوں کے ساتھ نہ بھج جاتے ہیں۔ مگر گلدستہ میں ایک کاسٹا بھی کھٹکتا ہے
اسی واسطے جن بزرگوں نے غزل کی بنیاد تصویف اور اخلاق پر رکھی ہے
ان کو بھی وہی زبان اختیار کرنی پڑی ہے۔ جو غزل میں عموماً برتی جاتی ہے
عشقِ مضامین میں جو الفاظ حقیقی معنوں پر اطلاق کئے جاتے تھے۔ انہیں
الفاظ کو ان بزرگوں نے مجاز و استعارہ کے طور پر استعمال کیا ہے اور مزہ و
کنایہ و تمثیل میں اپنے اعلیٰ خیالات ظاہر کئے ہیں۔ پس غزل میں ضرور ہے کہ
بہ نسبت اور اصناف کے سادگی اور صفائی کا زیادہ خیال رکھا جائے۔ آج تک
فارسی یا اردو میں ولی سے لے کر الشا اور مصحفی تک عموماً سب کی غزل میں
صفائی۔ سادگی۔ روز مرہ کی پابندی۔ بیان میں گھلاوٹ اور زبان میں لچک
پائی جاتی ہے۔ ان کے بعد آئی ہیں ممنون۔ غالب۔ مومن اور شیفتہ وغیرہ کے
ہاں فارسی ترکیبوں نے اردو غزل میں بلاشک زیادہ دخل پایا۔ مگر یہ لوگ

بھی اعلیٰ درجہ کا شعر اسی کو سمجھتے تھے جس میں پاکیزہ اور بلند خیالی خصوصیت اردو
 کے محاورہ میں ادا ہو جاتا تھا۔ ان لوگوں کا یہ خیال تھا کہ "غزل میں اعلیٰ درجہ کا
 شعر ایک یا دو سے زیادہ نہیں نکل سکتا باقی بھرتی ہوتی ہے" اس کے شعرا
 شکر گری کی کچھ پرواہ نہ کرتے تھے۔ ایک دو شعرا اچھا نکل آیا۔ باقی کم وزن اور
 پھسے نغموں سے غزل کا نصاب پورا کر دیا۔ ہم لوگ یہ کرتے ہیں کہ اپنے
 بھرتی کے اشعار کو فارسی ترکیبوں سے جست کر دیتے ہیں۔ تاکہ باری النظر
 میں حقیر نہ معلوم ہوں۔ بات یہ ہے کہ یہ لوگ انہیں معمولی خیالات کو جو مدت
 سے مختلف شکلوں میں بندھتے چلے آتے تھے بہت کم باندھتے تھے۔ بلکہ
 ہر شعر میں جنت پیدا کرنی چاہتے تھے۔ اس لئے اردو روزمرہ کا سررشتہ اکثر
 ہاتھ سے جاتا رہتا تھا۔ باایں ہمہ غزلیت کی شان ان کے تمام کلام میں پائی
 جاتی ہے اور عفاف و با محاورہ اور بلند اشعار ان کے ہاں بھی نسبتاً آئے ہی
 نکل سکتے ہیں۔ جتنے کہ قدما کی غزلیات میں ذوق کی غزل میں عموماً زبان کا
 چٹخا اپنے معاصرین کے کلام سے زیادہ ہے۔ مگر وہ بھی جہاں مضمون آفرینی
 کرتے ہیں صفائی سے بہت دور جا پڑتے ہیں طغر کا تمام دیوان زبان کی
 صفائی اور روزمرہ کی خوبی میں اول سے آخر تک یکساں ہے۔ لیکن اس میں
 "تازگی خیالات بہت کم پائی جاتی ہے۔" واضح کی غزل میں باوجود غزل کی صفائی
 اور روزمرہ کی پابندی اور محاورہ کی بہتات کے طرز ادا میں ایک شوخی اور
 تیکھا پن ہے جو اسی شخص کا حصہ ہے۔ مگر نہایت تعجب ہے کہ لکھنؤ میں متاخرین
 نے سادگی اور صفائی کا غزل میں بہت کم خیال رکھا ہے باوجودیکہ زبان کے
 لحاظ سے دلی اور لکھنؤ میں کوئی معتد بہ فرق نہیں معلوم ہوتا اس کے سوا
 شجاع الدولہ کے زمانہ سے سعادت علی خاں کے وقت تک اردو

کے تمام نامور شعرا کا جگمگا لکھنؤ ہی میں رہا۔ یہاں تک کہ میر۔ سودا۔ سوز۔
 جرات۔ مصحفی اور انشا وغیرہ اخیر دم تک وہیں رہے اور وہیں مرے۔ مگر
 متاخرین کی غزل میں ان کی طرز بیان کا اثر بہت کم پایا جاتا ہے۔ ظاہراً ایسا
 معلوم ہوتا ہے کہ جب دلی بگڑ چکی اور لکھنؤ کے زمانہ موافق ہوا اور دلی کے
 اکثر شریف خاندان اور ایک آدھ کے سوا تمام نامور شعرا لکھنؤ ہی میں جا
 رہے اور دولت و ثروت کے ساتھ علوم قدیمہ نے بھی ایک خاص حد تک
 ترقی کی۔ اس وقت نچرل طور پر اہل لکھنؤ کو ضرور یہ خیال پیدا ہوا ہو گا کہ
 جس طرح دولت اور منطق و فلسفہ وغیرہ میں ہم کو فوجیت حاصل ہے۔ اسی
 طرح زبان اور لب و لہجہ میں بھی ہم دلی سے فائق ہیں۔ لیکن زبان میں
 فوجیت ثابت کرنے کے لئے ضرور تھا کہ اپنی اور دلی کی زبان میں کوئی
 امر نابہ الاقتیاز پیدا کرتے چونکہ منطق و فلسفہ و طب و علم کلام وغیرہ کی ممارست
 زیادہ تھی خود بخود طبیعتیں اس بات کی مقتضی ہوئیں کہ بول چال میں ہندی
 الفاظ رفتہ رفتہ ترک اور ان کی جگہ عربی الفاظ کثرت سے داخل ہونے
 لگے۔ یہاں تک کہ سپیدھی ساوی اردو اور اہل علم کی سوسائٹی میں مترجہ
 ہی نہ ہو گئی بلکہ جیسا لغات سے سنا گیا ہے معیوب اور بازار یوں کی گفتگو
 سمجھی جانے لگی۔ اور یہی رنگ رفتہ رفتہ نظم و نثر پر بھی غالب آ گیا۔ نظم
 میں جبرأت اور ناسخ کے دیوان کا اور نثر میں باغ و بہار اور فسانہ عجائب
 کا مقابلہ کرنے سے اس کا کافی ثبوت ملتا ہے۔ با اینہمہ الفصاحت یہ ہے
 کہ مرثیہ اور مثنوی میں خاص خاص شخصوں پر جیسا کہ آگے بیان کیا جا
 زمانہ کے اقتضائے کچھ اثر نہیں کیا۔ انہوں نے زبان کے اصلی جوہر کو
 ہاتھ سے جانے نہیں دیا۔ بلکہ اسکو بزرگوں کا تبرک سمجھ کر اس انقلاب

کے زمانہ میں نہایت احتیاط سے محفوظ رکھا۔

بہر حال غزل میں زبان اور بیان کی صفائی کی غرض سے چند باتوں کا لحاظ رکھنا ضرور ہے۔

۱۔ ہم اوپر لکھے آئے ہیں کہ غزل کو محض عشقیات میں اور عشقیات کو محض ہوا و ہوس کے مضامین میں رکھنا ٹھیک نہیں ہے۔ بلکہ اس کو ہر قسم کے جذبات کا ارگن بنانا چاہئے۔ یہ بھی ظاہر ہے کہ غزل میں معمولی مضامین بند بندھتے اس کی ایک خاص زبان قرار ہاگئی ہے۔ اور وہ اس قدر کالوں میں رچ گئی ہے کہ اگر دفعۃً اس میں کثرت سے غیر مانوس اجنبی ترکیبیں اور اسلوب بیان داخل ہو جائیں تو غزل ایسی ہی کھٹھل ہو جائے جیسی کہ بعض نثر کی غزل غزلی اور فارسی کے غیر مانوس الفاظ اور ترکیبیں اختیار کرنے سے ہر گئی ہے۔ حالانکہ غزل کو باعتبار مضامین کے وسعت دینا بطور اس بات کا مقتضی ہے کہ زبان اور طریقہ بیان کو بھی وسعت دی جائے۔ پس ضرور ہے کہ کوئی ایسا طریقہ اختیار کیا جائے کہ طریقہ بیان میں دفعۃً کوئی بڑی تبدیلی بھی واقع نہ ہو اور باوجود اس کے غزل میں ہر قسم کے خیالات عمدگی کے ساتھ ادا ہو سکیں۔

آجکل دیکھا جاتا ہے کہ شعر کے لباس میں اکثر نئے خیالات جو ہمارے اگلے شعرا نے کبھی نہیں باندھے تھے ظاہر کیے جاتے ہیں۔ مگر چونکہ وہ اس خاص زبان میں جو شعرا کی کثرت استعمال سے کانوں میں رچ گئی ہے ادا نہیں کئے جاتے۔ بلکہ نئے خیالات جن الفاظ میں براہ راست ظاہر ہونا چاہتے ہیں۔ انہیں الفاظ میں ظاہر کر دیئے جاتے ہیں۔ اس لئے وہ مقبول خاص و عام نہیں ہوتے۔ لیکن نئی طرز کی عام شاعری اگر درست مقبول نہ

ہو تو کچھ حرج نہیں۔ جب لوگوں کے مذاق رفتہ رفتہ اُس سے آشنا ہو جائیں گے اور سچی باتوں کی لذت اور حلاوت سے واقف ہوں گے۔ اُس وقت وہ خود بخود مقبول ہو جائیں گے۔ البتہ غزل کو ابتر اہی سے جہاں تک ممکن ہو عام پسند اور مطبوع طبائع بنانا ضرور ہے۔ کیونکہ یہی ایسی عینیت ہے جو خاص و عام کی زبان پر جاری ہوتی ہے۔ اسی کے اشعار ہر شخص کو باسانی یاد رہ سکتے ہیں اور یہی تمام خوشی کے جلسوں اور سماع کی مجلسوں اور یاروں کی صحبتوں میں مگائی اور پڑھی جاتی ہے۔ پس ملک میں نچرل شاعری پھیلانے کا اس سے بہتر کوئی طریقہ نہیں کہ غزل میں ہر قسم کے لطیف و پاکیزہ خیالات بیان کئے جائیں۔ اس کو تمام انسانی جذبات کے ظاہر کرنے کا آلہ بنایا جائے اور باوجود اس کے اُس کو ایسے لباس میں ظاہر کیا جائے جو بادی النظر میں اجنبی اور غیر مانوس نہ ہو۔

سب سے بڑی دلیل اس بات کی کہ نئے اور اعلیٰ سے اعلیٰ خیالات بھی اول اول اسی روزمرہ میں ادا ہونے چاہئیں جس میں برائے اوپرست خیالات ادا کئے جاتے تھے یہ ہے کہ کلام الہی میں تمام روحانی اور اخلاقی باتیں ویسے ہی محاورات و تشبیہات و استعارات و تمثیلات میں بیان کی گئی ہیں جن میں شعرا نے جاہلیت عشقیات و خمریات اور فاضلہ مارح و ذم وغیرہ کے مضامین بیان کرتے تھے۔

یہ ممکن ہے کہ کسی قوم کے خیالات میں دفعۃً ایک نمایاں ترقی اور وسعت پیدا ہو جائے۔ مگر زبان میں دفعۃً وسعت پیدا نہیں ہو سکتی۔ بلکہ نامعلوم طور پر بیان کے اسلوب آہستہ آہستہ اضافہ کئے جاتے ہیں۔ اور ان کو رفتہ رفتہ پبلک کے کانوں سے مانوس کیا جاتا ہے۔ اور قدیم اسلوب جو

کانون میں رچ گئے ہیں ان کو بدستور قایم و برقرار رکھا جاتا ہے۔ یہاں تک کہ اگر علم کی ترقی سے بہت سے قایم شاعرانہ خیالات محض غلط اور بے بنیاد ثابت ہو جاتیں۔ تو بھی جن الفاظ کے ذریعہ سے وہ خیالات ظاہر کئے جاتے تھے وہ الفاظ ترک نہیں کئے جاتے۔ فرض کرو کہ آسمان کا وجود اور اس کا گودش کرنا زمین کا ساکن ہونا۔ پانی اور ہوا کا بسیط ہونا۔ عناصر کا چاروں میں منحصر ہونا جام جم کا جہاں نما ہونا۔ ظلمات میں چشمہ حیوان کا مخفی ہونا۔ سیمرغ اندر دیو پوری کا موجود ہونا اور اسی قسم کی اور بہت سی باتیں علم انسانی کی ترقی سے غلط ثابت ہو جائیں تو بھی شاعر کا یہ کام نہیں ہے کہ ان خیالات سے بالکل دست بردار ہو جائے بلکہ اس کا کمال یہ ہے کہ حقائق و واقعات اور سچے اور پھیل خیالات کو انہیں غلط اور بے اصل باتوں کے پیرایہ میں بیان کرے اور اس ظلم کو جو قدماباندھ گئے ہیں ہرگز ٹوٹنے نہ دے ورنہ بہت جلد دیکھیں گے کہ اس کے اپنے منتر میں سے نہ ہی اچھر بھلا دیئے ہیں۔ جو دلوں کو تسخیر کرتے تھے۔

بہر حال جو لوگ اردو شاعری کو ترقی دینا یا یوں کہو کہ اس کو صفحہ روزگار بر قایم رکھنا چاہتے ہیں۔ ان کا فرض ہے کہ اصناف سخن میں عموماً اور غزل میں خصوصاً اس اصول کی ملحوظ رکھیں کہ سلسلہ سخن میں نئے اسلوب جہاں تک ممکن ہو کم اختیار کئے جائیں اور خیر مانوس الفاظ کم برتے جائیں۔ مگر نامعلوم طور پر رفتہ رفتہ ان کو بڑھاتے رہیں اور زیادہ تر کلام کی بنا قایم اسلوبوں اور معمولی الفاظ اور محاورات رکھیں۔ مگر الفاظ کے حقیقی معنوں ہی پر قناعت نہ کریں بلکہ ان کو کبھی حقیقی معنوں میں۔ کبھی مجازی معنوں میں۔ کبھی استعارہ اور کنایہ کے طور پر اور کبھی نمثیل کے پیرایہ میں استعمال کریں۔ ورنہ ہر قسم کے خیالات ایک نئی تلی زبان میں کیونکر ادا کئے جاسکتے ہیں۔ ہم اس مقام پر علم بیان کے اصول جن سے ایک ایک مطلب کو منعقد

پیرایوں میں ادا کرنا اور ایک ایک لفظ مختلف موقعوں میں ہر تینا آتا ہے۔ بیان کرنا نہیں چاہتے کیونکہ ان کی تفصیل عربی۔ فارسی اور نیز اردو و سالیوں میں مل سکتی ہے۔ مگر ہم فارسی اور اردو غزل کے کسی قدر اشعار بطور مثال کے نقل کرتے ہیں جن میں اخلاق اور لغتوں کے مضامین عشق مجازی اور تغزل کے پیرایوں اور آواگے گئے ہیں اور اجنبی خیالات کے ظاہر کرنے میں ایک محدود اور معمولی زبان سے کام لیا گیا ہے۔

از دیوان خواجہ حافظ

طرتہ بیان

مضمون

رہے تو کس ندیدہ و ہزارت رقیب ہست
در خنجر ہنوز و صفت عند یب ہست
عاشق کہ شد کہ یار بجالش نظر نگار
ابے خواجہ در غیبت و گرنہ جیب ہست
صبحی مرغ چمن با گل ز خاصتہ گفت
ناز کم کن کہ دریں باغ بسے چوں تو شکفت
گل بختد یاد کہ از راست زنجیم سے
بہج ہاشق سخن تلخ بمعشوق نہ گفت
گفتم اے مناجہ چہ چہ چہ چہ چہ چہ
گفت انسیس کہ آن دولت بیار
ساقی بیار بادہ کہ ماہ صیام رفت
دردہ قاج کہ موسم ناموس نام رفت
وقت عزیز رفت۔ بیات ناقصا کلیم

تمام عالم خدا کا ناریدہ مشتاق اور طالب ہے
خدا کے طالب صادق کبھی محروم نہیں رہتے
دوست کو الزام دے کہ شرمندہ کرنا
شرط دوستی کے برخلاف ہے۔
اقبال مندی بجا زمانہ ہمیشہ نہیں رہتا
جس طاعت میں ریا کا لگاؤ ہو اس سے
معصیت بہتر ہے۔

مضمون

طرز بیان

عمر کے کہے حضور صراحی و جام رفت
صبا ز روی تو باہر نکلے جلتے کرد
رفیق بچل رہے غازی داد در حومت

باوجودیکہ خدایتک کسی کی رسائی نہیں
پھر اُس کے بھید نیا میں کیونکر ظاہر
ہو گئے۔

عشق سے دوزم و امید کہ ایں فنِ شریف
چوں مہربانے و گر موجب حرم ماں لشود

سب کوششوں میں ناکام ہو کر خدا
کی طلب میں کوشش کرنی۔

اردو لو ان خواجہ میر درد

لے درو بھائی کہ سے جوان کے گئے پیر
تک حلیو سے لیں تو پہ جی مت پہنسا بیو
کاش تا شمع نہ ہوتا گذر پروانہ
تم نے کیا قبر کیا بال پر پروانہ
ایک ہی جست میں لی منزل مقصود اُس نے
رہر دو! رشک کی جا ہے سفر پر پروانہ
ہر گھڑی کان میں وہ کہتا ہے
کہ تیری اس بات سے نہ ہو آگاہ
قاصد نہیں یہ کام ترا اپنی راہ لے
اُسکا پیام دل کے سیا کون لاسکے
گذرا ہے صبا کون بتا آج ادھر سے
گمکش میں تھے چھوڑی کی ہا باس نہیں ہے

دنیا میں سب سے ملنا مگر سب کے بغلو پر فنا

قرب الہی میں بڑے بڑے خطرات ہیں

سالک کی غایت مقصود فنا ہے

سیر باطن کسی پڑھا ہرگز نا نہیں چاہئے

بنار اور خدایا کے بیچ میں کسی واسطہ
کی گنجائش نہیں

کائنات کے تمام جلوے منظر تجلیات
الہی ہیں۔

لے اس بات کے لفظ ہیں جو لطف ہے اُسکو اہل زبان سمجھ سکتے ہیں

کل یوم ہونی نشان

دل بھی تیرے ہی ڈھنگ سیکھا ہے
آن میں کچھ ہے آن میں کچھ ہے
بسا ہے کون تیرے دل میں گلبدن لے کر
کہ بگلاب کی آئی تیرے پسینے سے
اُسکے خیال زلف نے سب سے ہمیں چھڑا دیا
گرچہ پھٹے ہیں ام میں ل کہ مگر فراغ ہے
ساقیا یہاں لگ رہا ہے چل جاؤ
جب تک بس چلے ساغر چلے

با خدا لوگوں کی محبت میں خدا یاد آتا ہے

عشق الہی تمام تعلقات کے بجات دیتا ہے

جہاں موت کا کھٹکا ہو وہاں ایک دم یاد
خدا سے غافل نہ رہنا چاہئے۔

از دیوان سورا

خانہ پر در و چمن ہیں آخراے صیاد ہم
اتنی رخصت دے کہ ہولیں گل سے ہک آزاد ہم
خندہ گل بے نک فریاد لیل بے اثر
اس چمن سے کہ تو جا کر کیا کرینے یار ہم
اے گل صبا کی طرح پھرے اس میں ہم
پانی نہ ہو وفا کی تیرے پسین میں ہم
نہ دیکھا اس سیا کچھ لطف اے صبح چمن تیرا
گل ادھر لیگے تلخیں گئی روتی ادھر شرم
بھلا گل تو تو ہنتا ہے ہماری بے ثباتی پر
بتا روتی سے کس کی ہستی موہوم پر شرم
دلا اب سر کو اپنے پھیرست سنگ ملامت سے
یہی ہوتا ہے ناداں عشق کا انجام دنیا میں

شیخ کو چاہئے کہ ساک کو تعلیم فنا سے
دنیا کے تعلقات سے متنفر کرے۔
دنیا میں فی الحقیقت کوئی دولت کی کے قابل نہیں

دنیا کی نعمت کو ثبات نہیں

دنیا میں غم و غم کے ساتھ ہی تنزل لگا ہوا ہے

جو دنیا کی بے ثبات جانتے ہیں وہ بھی
اپنی بے ثباتی سے غافل ہیں۔

خدا کی بنیاد کی۔ قوم کی۔ کسی کی محبت
کیوں نہ ہو اس پر ملامت ہونی ضرور ہے

۱۔ یعنی ہم نے۔ قیام محاورہ میں نے اور ہم نے کی جگہ میں اور ہم بولتے تھے۔

طرز بیان

ساقی ہچک تہم گل فرصت بہار
ظالم بھر سے ہے جام توجا دی سے بھر کہیں
اس کشمکش سے دام کی کیا کام تھا ہمیں
اے آفتِ جہن تراخا نہ خراب ہو

جو کام کرنے ہیں ان میں یہ کرنی نہیں چاہئے

جس قدر دنیا کی محبت بڑھتی جاتی ہے
اسی قدر مشکلات زیادہ ہوتی جاتی ہیں۔

ذوق

بہتر تو ہے یہی کہ نہ دنیا سے دل لگے
پر کیا کریں جو تکام نہ بے دل لگی چلے
کھل کے گل کچھ تو بہار اپنی صبا ادا کھلا گئے
حسرت ان غنچوں پہ ہے جو بن کھلے مر جھانگئے

اگر دلیں میں دنیا کی محبت باقی نہ ہے
تو دنیا کے سب کام بند ہو جائیں۔
بہت سے جو ہر قابل پہلے اس سے
کہ اسے جو ہر دکھائیں خاک میں مل
جاتے ہیں۔

تو کل کی شان

احسان ناخدا کا اٹھائے مری بنا
کشتی خدا پہ چھوڑ دوں لنگر کو توڑ دوں
اگر اٹھے تو آرزو جو بیٹھے تو خفا بیٹھے
لگایا جی کو اپنے روگ جب سے دل لگا بیٹھے

تعلقات دنیوی کے نتائج

غالب

خیر کہاں میں ہے نہ صبا و کمپن میں
گوشے میں قفس کے مجھے آرام بہت ہے
گرمی سہی نکلام میں لیکن نہ اس قدر
کی جس سے بات اُسے شکایت ضروری
جلاد سے لڑتے ہیں نہ واطط سے جھگڑتے

عزات نشینی میں کوئی خطرہ نہیں

تیز زبان آدمی کی ہر کوئی شکایت کرتا ہے

بیخ اور تکلیف سب خدا کی طرف سے ہے

مضمون

طرزیان

ہم سمجھے ہوئے ہیں اسے جس ناک میں جو آئے
سنجھنے لے مجھے انے امید کی کیا قیامت سے
کہ دمان خیال یا چھوٹا جائے ہے مجھ سے
تھک تھک کے ہر مقام پہ دو چار رہ گئے
تیرا پتہ نہ پائیں تو ناچار کیسا کریں

غائبہ یاس میں مطلب ہاتھ سے جا تا رہتا ہے

خدا تک کسی کی رسائی نہیں ہوتی

تشیقہ

خدا غریبوں کے جھونپڑے میں ہے

مشائخ کے ہر ایک سلسلہ کی نسبت
میں جا کیفیت ہوتی ہے۔
نفس کی رعیت جس طریقے سے کم ہو سکے
بہتر ہے۔

خدا کی ذات مکان اور حقیقت پاک ہے

لہو و لیب سے دفوتہ کفارہ کش ہو کر
اظہینان کلی حاصل کرنا۔

اگرچہ اس قسم کے اشعار نے فارسی سے خاص خاص دیوان بھرے
ہوئے ہیں اور اردو میں بھی تلاش کرنے سے ایسے اشعار اور زیادہ دستیاب
ہو سکتے ہیں۔ مگر یہ اسلوب زیادہ تر تصوف کے مضامین سے خصوصیت رکھتے
ہیں۔ ہر قسم کے نچرل خیالات ادا کرنے کے لئے صرف یہی اسلوب کافی نہیں ہو سکتے

جب تک کہ شاعر ان کو عمدہ طور پر ہر موقع کے مناسب استعمال کرنے کی لیاقت اور انہیں میں ملتے جلتے نئے اسلوب پیدا کرنے کا ملکہ نہ رکھتا ہو۔ ہمارے نزدیک اس کا گریہ ہے کہ جہاں تک ہو سکے استعارہ و کنایہ و تمثیل کے استعمال اور محاورات کے برتنے پر قدرت حاصل کرنی چاہئے۔

استعارہ و کنایہ اور تمثیل کی تعریف اور ان کی قسمیں علم بیان کی کتابوں میں دیکھی چاہئیں۔ یہاں ہم صرف اس قدر کہنا چاہتے ہیں کہ استعارہ بلاغت کا ایک رکن اعظم ہے اور شاعری کو اس کے ساتھ وہی نسبت ہے جو قالب کو روح کے ساتھ کنا یہ اور تمثیل کا حال بھی استعارہ ہی کے قریب قریب ہے۔ یہ سب چیزیں شعر میں جان ڈالنے والی ہیں جہاں اصل زبان کا قافیہ تنگ ہو جاتا ہے۔ وہاں شاعر انہیں کی مدد سے اپنے دل کے جذبات اور دقیق خیالات عکاسی کے ساتھ ادا کرتا ہے۔ اور جہاں اس کو اپنا منتر کارگر ہوتا نظر نہیں آتا وہاں انہیں کے زور سے وہ لوگوں کے دلوں کو تسخیر کر لیتا ہے بعض مضامین فی نفسہ ایسے دلچسپ اور دلکش ہوتے ہیں کہ ان کو محض صفائی اور سادگی سے بیان کر دینا کافی ہوتا ہے۔ مگر بہت سے خیالات ایسے ہوتے ہیں کہ معمولی زبان ان کو ادا کرنے کے وقت رو دیتی ہے۔ اور معمولی اسلوب ان میں اثر پیدا کرنے سے قاصر ہوتے ہیں۔ ایسے مقام پر اگر استعارہ اور کنایہ یا تمثیل وغیرہ سے مدد نہ لی جائے تو شعر شعر نہیں رہتا۔ بلکہ معمولی بات چیت ہی جاتی ہے۔ مثلاً واضح کہتے ہیں

گیا تھا کہہ کے اب آتا ہوں قاصد کو تو موت آئی

ولی ہلے تاب و اں جا کر کہیں تو بھی نہ مر رہنا

اس شعر میں دیر لگانے کو موت آنے اور مر رہنے سے تعبیر کیا ہے۔ اگر یہ دونوں

لفظ نہ ہوں بلکہ اس طرح بیان کیا جائے کہ قاصد نے تو بہت دیر لگائی اسے دل
کہیں تو بھی دینے لگا یوں تو شعر میں کچھ جان باقی نہیں رہتی۔ یا مثلاً مرزا غالب
کہتے ہیں۔

کی مرے قتل کے بو اُسے جنا سے توبہ ہائے اُس زود پشیمان کا پشیمان ہونا
دوسرے مصرع میں طنزاً بطور استعارہ کے ”دیر پشیمان“ کی جگہ ”زود پشیمان“
کہا گیا ہے۔ جس سے شعر میں جان پڑ گئی ہے۔ یہ ویسا ہی استعارہ ہے جیسا قرآن
مجید میں انذار ہم کی جگہ لبشولہم لعذاب الیم فرمایا ہے۔ اسی طرح میر تقی
کہتے ہیں۔

کہتے ہو اتمسا دے ہم کو ہاں کہو اتمسا دے ہم کو
یہاں بھی ”اعتماد نہیں ہے“ کی جگہ طنزاً ”اعتماد ہے“ کہا گیا ہے۔ مرزا غالب
کہتے ہیں۔

وفاداری بشرط استواری اصل ہاں سے مہرے بختانہ میں تو کعبہ میں گاڑو برہمن کو
دوسرے مصرع کا اصل مدعا یہ تھا کہ وفاداری ایسی عمدہ صفت ہے کہ اگر
برہمن وفاداری کے ساتھ ساری عمر بت خانہ میں بنھارے تو اُس کے ساتھ وہ
برتاؤ کرنا چاہئے جو اعلیٰ نے اعلیٰ درجہ کے مسلمان کے ساتھ کرنا زیادہ ہے۔ اس
مطلب کو یوں ادا کیا گیا ہے کہ اگر وہ بت خانہ میں مرے تو اُس کو کعبہ میں دفن کرنا
چاہئے۔ جو خوبی اس عنوان بیان میں ہے وہ ظاہر ہے۔ دوسری جگہ مرزا غالب
کہتے ہیں۔

کوئی ویرانی سی ویرانی ہے دشت کو دیکھ کے گھر یا د آیا
دوسرے مصرع میں بطور کنایہ کے ”خوف معلوم ہوا“ کی جگہ ”گھر یا د آیا“ کہا گیا
ہے کیونکہ جنگل میں خوف معلوم ہونے کو گھر یا د آنا لازم ہے۔ اور چونکہ اس میں صنعت

ایہام بھی ملحوظ رکھی گئی ہے۔ اس لئے شعر میں اور زیادہ لطف پیدا ہو گیا ہے۔
یعنی اس میں یہ معنی بھی نکلتے ہیں کہ ہمارا گھر اس قدر ویران ہے کہ دشت کو دیکھ
کہ گھر یاد آتا ہے مرزا غالب کا فارسی شعر ہے

ہوا مخالف و شب تارہ و بحر طونیاں خیز
گستاخ لنگر کشتی و ناخدا خفتت

اس شعر میں اپنی مشکلات اور سختیوں کو بطور تمثیل کے بیان کیا ہے۔ جس حالت
کو شاعر نے اس عنوان سے بیان کیا ہے وہ کچھ ہی کیوں نہ ہو اگر اسکو صاف
اور سیدھے طور پر جیسی کہ وہ ہے بیان کیا جائے تو وہ ہرگز وہ مصرعوں میں نہیں
سما سکتی۔ اور باوجود اس کے جس ہیبت ناک صورت میں اس کو یہ تمثیل کا
پیرایہ ظاہر کرتا ہے یہ بات ہرگز نہیں پیادہ سکتی۔ مرزا غالب کا اردو شعر ہے
پتہاں تھاد ام سخت قریب آشیاں کے
اڑنے نہ پائے تھے کہ گرفتار ہم ہوئے
اس شعر میں بھی اس بات کو کہ آدمی نے جہاں ہوش سنبھالا اور تعلقات
دنوی میں پھندا بطور تمثیل کے بیان کیا ہے۔ اور اس عنوان بیان کی خوبی ظاہر
ہے۔

بہر حال شاعر کا یہ ضروری فرض ہے کہ مجاز و استعارہ و کنایہ و تمثیل وغیرہ کے
استعمال پر قدرت حاصل کرے تاکہ ہر روئے پھیکے مضمون کو آب و تاب کیساتھ
بیان کر سکے۔ لیکن استعارہ وغیرہ میں اس بات کا خیال رکھنا ضرور ہے کہ مجازی
معنی فہم سے بعید نہ ہوں۔ ورنہ شعر چیتان اور معتمہ بن جائیگا۔ مثلاً شاہ نصیر
کہتے ہیں۔

چرائی چادر مہتاب شب میکش نے جیوں پر

کٹورا صبح دوڑانے لگا خورشید گردوں پر

چادر مہتاب چرانے سے چاندنی کا لطف اٹھانا اور اس سے متمتع ہونا مراد رکھا

ہے جو نہایت بعید الہم ہے۔ جن لوگوں نے استعارہ وغیرہ کے استعمال میں مذکورہ
 بالا اصول کو ملحوظ نہیں رکھا۔ ان کا کلام ہمیشہ نامقبول اور متروک رہا ہے۔ جیسے
 بدر چاچی کے قصائد جن میں نہایت بعید الہم استعارے استعمال کئے گئے ہیں
 کہیں آہوئے مادہ ہے آفتاب مراد لی ہے۔ کہیں اشک زلیخا سے لولاکب
 کہیں انھی سے برنج مقرب۔ کہیں برگ بنفشہ سے حروف۔ کہیں آب خشک سے
 پیالہ۔ کہیں پنج دریا سے پانچ انگلیاں اور اسی طرح کہیں زمین سے آسمان اور کہیں
 آسمان سے زمین۔

اردو میں شعرا نے استعارہ کا استعمال زیادہ تر محاورے کے ضمن میں کیا ہے
 کیونکہ اکثر محاورات کی بنیاد اگر غور کر کے دیکھا جائے تو استعارہ پر ہوتی ہے مثلاً
 جی اچکنا اس میں جی کو ان چیزوں سے تشبیہ دی گئی ہے جو سخت چیز پر لگ کر
 آچٹ جاتی ہیں جیسے گند پتھر۔ گیند وغیرہ۔ یا مثلاً جی بٹنا۔ اس میں جی کو ایسی چیز
 سے تشبیہ دی گئی ہے جو منقسم اور متفرق ہو سکے۔ آنکھ کھلنا۔ دل کھلانا۔ غصہ بھر کر کھانا۔
 کام چلانا۔ اور اسی طرح ہزاروں محاورے استعارہ پر مبنی ہیں۔ اور یہ وہ استعارے
 ہیں جن میں شعرا کی کارستانی کو کچھ دخل نہیں ہے۔ بلکہ نچرل طور پر بغیر فکر اور تصنع کے
 اہل زبان کے منہ سے وقتاً فوقتاً نکل کر زبان کا جزو بن گئے ہیں۔ کنا یہ بھی زیادہ
 تر محاورات ہی کے ضمن میں استعمال ہوا ہے۔ مگر اردو شعرا نے تمثیل کو بہت کم
 برتا ہے۔ البتہ نئی طرز کی شاعری میں اس کا کچھ کچھ رواج ہو چلا ہے اور ضرورت
 نے لوگوں کو اس کے برتنے پر مجبور کیا ہے۔ چونکہ اس موقع پر استعارہ کی تقریب
 سے محاورہ کا ذکر آگیا ہے اس لئے مناسب معلوم ہوتا ہے کہ محاورہ کے متعلق
 چند ضروری باتیں بیان کی جائیں۔

ب محاورہ لغت میں مطلقاً بات حیت کرنے کو کہتے ہیں خواہ وہ بات حیت

اہل زبان کے روزمرہ کے موافق ہو خواہ مخالف۔ لیکن اصطلاح میں خاص زبان کے روزمرہ یا بول چال یا اسلوب بیان کا نام محاورہ ہے۔ پس محاورہ سے کہ محاورہ تقریباً ہمیشہ دو یا دو سے زیادہ الفاظ ہیں یا یا جائے۔ کیونکہ مفرد الفاظ کو روزمرہ یا بول چال یا اسلوب بیان نہیں کہا جاتا۔ بخلاف لغت کے اس کا اطلاق ہمیشہ مفرد الفاظ پر یا ایسے الفاظ پر جو بمنزلہ مفرد کے ہیں کیا جاتا ہے مثلاً پانچ اور سات دو لفظ ہیں جن پر الگ الگ لغت کا اطلاق ہو سکتا ہے۔ مگر ان میں سے ہر ایک کو محاورہ نہیں کہا جائے گا۔ بلکہ دو لفظوں کو جب پانچ سات بولیں گے۔ تب محاورہ کہا جائے گا۔ یہ بھی ضرور ہے کہ وہ ترکیب جس پر محاورہ کا اطلاق کیا جائے قیاسی نہ ہو۔ بلکہ معلوم ہو کہ اہل زبان اس کو اس طرح استعمال کرتے ہیں۔ مثلاً اگر پانچ سات یا سات آٹھ یا آٹھ سات پر قیاس کر کے چھ آٹھ یا آٹھ چھ یا سات لہجہ لاجائے گا تو اس کو محاورہ نہیں کہنے کے۔ کیونکہ اہل زبان کبھی اس طرح نہیں بولتے۔ یا مثلاً بلاناغہ پر قیاس کر کے اس کی جگہ بے ناغہ ہر روز کی جگہ ہر دن۔ روز کی جگہ دن یا آئے دن کی جگہ آئے روز بولنا۔ ان میں سے کسی کو محاورہ نہیں کہا جائیگا۔ کیونکہ یہ الفاظ اس طرح اہل زبان کی بول میں کبھی نہیں آتے۔

کبھی محاورہ کا اطلاق خاص کر ان افعال پر کیا جاتا ہے جو کسی اسم کے ساتھ ملکر اپنے حقیقی معنوں میں نہیں بلکہ مجازی معنوں میں استعمال ہوتے ہیں۔ جیسے اتارنا۔ اس کے حقیقی معنی کسی جسم کے اوپر سے نیچے لانے کے ہیں۔ مثلاً گھوڑے سے سوار کو اتارنا۔ کھونٹی سے کپڑا اتارنا۔ کوٹھے پر سے پلنگ اتارنا۔ لیکن ان میں سے کسی پر محاورہ کے یہ دوسرے معنی صادق نہیں آتے۔ کیونکہ ان سب مثالوں میں لہ جیسے تیس اور اکتیس تیس مفرد ہے۔ اور اکتیس مرکب بمنزلہ مفرد ۱۲

اتارنا اپنے حقیقی معنوں میں مستعمل ہوا ہے۔ ہاں نقشہ اتارنا۔ نقل اتارنا۔ دل سے اتارنا دل میں اتارنا۔ پہنچا اتارنا۔ یہ سب محاورے کہلائیں گے۔ کیونکہ ان سب مثالوں میں اتارنے کا اطلاق مجازی معنوں پر کیا گیا ہے۔ یا خلا کھانا اس کے حقیقی معنی کسی چیز کو دانتوں سے چبا کر یا بغیر چبانے حلق سے اتارنے کے ہیں۔ مثلاً روٹی کھانا۔ دوا کھانا۔ ایم کھانا وغیرہ۔ لیکن ان میں سے کسی کو دوسرے معنی کے لحاظ سے محاورہ کہا جائے گا۔ کیونکہ ان سب مثالوں میں کھانا اپنے حقیقی معنوں میں مستعمل ہوتا ہے۔ ہاں غم کھانا۔ دھوکا کھانا۔ بچھاڑیں کھانا۔ ٹھوکر کھانا یہ سب محاورے کہلائیں گے۔

محاورہ کے جو معنی ہم نے اوّل بیان کئے ہیں وہ عام یعنی دوسرے معنوں کو بھی شامل ہیں۔ لیکن دوسرے معنی پہلے معنی سے خاص ہیں۔ پس جس ترکیب کو پہلے معنوں کے لحاظ سے محاورہ کہا جائیگا۔ اس کو دوسرے معنوں کے لحاظ سے بھی محاورہ کہا جاسکتا ہے۔ لیکن یہ ضرور نہیں کہ جس ترکیب کو پہلے معنوں کے لحاظ سے محاورہ کہا جائے اس کو دوسرے معنوں کے لحاظ سے بھی محاورہ کہا جائے۔ مثلاً تین پانچ کرنا (یعنی جھگڑا اٹھانا کرنا) اس کو دونوں معنوں کے لحاظ سے محاورہ کہہ سکتے ہیں۔ کیونکہ یہ ترکیب اہل زبان کی بول چال کے بھی موافق ہے اور نیز اس میں "تین پانچ" کا لفظ اپنے حقیقی معنوں میں نہیں بلکہ مجازی معنوں میں بولا گیا ہے۔ لیکن روٹی کھانا یا میوہ کھانا۔ یا پالسلٹ یاوس بارہ وغیرہ صرف پہلے معنوں کے لحاظ سے محاورہ قرار پا سکتے ہیں۔ نہ دوسرے معنوں کے لحاظ سے۔ کیونکہ یہ تمام ترکیبیں اہل زبان کی بول چال کے موافق توجو ہیں مگر ان میں کوئی لفظ مجازی معنوں میں مستعمل نہیں ہوا۔ آئندہ ہم دونوں معنوں میں نمیز کے لئے پہلی قسم کے محاورہ پر روزمرہ کا اور دوسری قسم پر محاورہ

اطلاق کریں گے۔

روزمرہ اور محاورہ میں من حیث الاستعمال ایک اور بھی فرق ہے روزمرہ کی پابندی جہاں تک ممکن ہو تقریر و تحریر اور نظم و نثر میں ضروری سمجھی گئی ہے یہاں تک کہ کلام میں جس قدر کہ روزمرہ کی پابندی کم ہوگی۔ اسی قدر وہ فصاحت کے درجہ سے ساقط سمجھا جائے گا۔ "مثلاً نملکتہ سے پشاور تک ساڑھے کوس پر ایک پختہ سڑا اور ایک کوس پر ایک مینار بنا ہوا تھا" یا مثلاً آج تک ان سے ملنے کا موقع نہ ملا۔ یہاں نہ ملا کی جگہ نہیں ملا چاہئے۔ یا وہ خاوند کے مرنے سے دو گور ہوئی۔ یہاں زندہ درگور ہو گئی چاہئے۔ یا "سو گئے جب بخت تب بیدار آنکھیں ہو گئیں" یہاں ہو گئیں کی جگہ ہوئیں چاہئے۔ یا "دیکھتے ہی دیکھتے یہ کیا ہوا" یہاں کیا ہو گیا چاہئے۔

الغرض نظم ہو یا نثر دونوں میں روزمرہ کی پابندی جہاں تک ممکن ہو نہایت ضروری ہے۔ مگر محاورہ کا ایسا حال نہیں ہے۔ محاورہ اگر عمدہ طور سے باندھا جائے تو بلاشبہ پست شعر کی بلند اور بلند کو بلند تر کر دیتا ہے۔ لیکن ہر شعر میں محاورہ کا باندھنا ضرور نہیں۔ بلکہ ممکن ہے کہ شعر بغیر محاورہ کے بھی فصاحت و بلاغت کے اعلیٰ درجہ پر واقع ہو اور ممکن ہے کہ ایک پست اور اونے درجہ کے شعر میں بے تمیزی سے کوئی لطیف و پاکیزہ محاورہ رکھ دیا گیا ہو۔ ایک مشہور شاعر کا شعر ہے۔

گو ہر اشک بے سار دامن آجکل دامن دولت ہے ہمارا دامن
اس شعر میں کوئی محاورہ نہیں باندھا گیا۔ باوجود اس کے شعر تعریف کے قابل ہے۔ دوسری جگہ یہی شاعر کہتا ہے

اُس کا خط دیکھتے ہیں جب صیاد طوطے ہاتھوں کے اڑا کر لے رہے ہیں

اس شعر میں نہ کوئی خوبی ہے نہ مضمون ہے صرف ایک محاورہ بندھا ہوا ہے اور وہ بھی روزمرہ کے خلاف۔ یعنی اڑ جاتے ہیں کی جگہ اڑا کرتے ہیں۔ محاورہ کو شعر میں ایسا سمجھنا چاہئے۔ جیسے کوئی خوبصورت بدن انسان میں جس طرح بغیر تناسب اعضا کے کسی خاص عضو کی خوبصورتی سے حسن بشری کا مل نہیں سمجھا جاسکتا۔ اسی طرح بغیر روزمرہ کی پابندی کے محض محاورات کے جاویدجا رکھ دینے سے شعر میں کچھ خوبی پیدا نہیں ہو سکتی۔

شعر کی معنوی خوبی کا اندازہ اہل زبان اور غیر اہل زبان دونوں کر سکتے ہیں۔ لیکن لفظی خوبیوں کا اندازہ کرنا صرف اہل زبان کا حصہ ہے۔ اہل زبان عموماً اس شعر کو زیادہ پسند کرتے ہیں۔ جس میں روزمرہ کا لحاظ کیا گیا ہو۔ اور اگر روزمرہ کے ساتھ محاورہ کی چاشنی بھی ہو تو وہ ان کو اور بھی زیادہ مزادیتی ہے۔ مگر عوام اور خواص کی پسند میں بہت بڑا فرق ہے۔ عوام محاورہ یا روزمرہ کے ہر شعر کو سن کر سر ہنسنے لگتے ہیں۔ اگرچہ شعر کا مضمون کیسا ہی مبتذل یا دکھیک اور سبک ہو اور اگرچہ محاورہ کیسا ہی بے سلیقگی سے باندھا گیا ہو اسکی وجہ یہ ہے کہ جن اسلوبوں میں وزن کی کچھاوٹ اور قافیوں کا تناسب دیکھتے ہیں اور معمولی بات چیت کو شعر کے سانچے میں ڈھلا ہوا پاتے ہیں تو ان کو ایک ذریعہ کا تعجب اور تعجب کے ساتھ خوشی پیدا ہوتی ہے۔ مگر خواص کی پسند اور تعجب کے لئے صرف روزمرہ کا وزن کے سانچے میں ڈھال دینا کافی نہیں ہے۔ ان کے نزدیک محض تک بندی اور معمولی بات چیت کو موزوں کر دینا کوئی تعجب خیز بات نہیں ہے۔ ہاں وہ دیکھتے ہیں کہ ایک سنجیدہ مضمون معمولی روزمرہ کی مال خوبی اور عسائی اور بے تکلفی سے ادا کیا گیا ہے۔ تو بلاشبہ ان کو بے انتہا تعجب اور حیرت ہوتی ہے۔ کیونکہ فن شعر میں اور خواص کو اردو زبان میں کوئی بات اس سے

زیادہ مشکل نہیں ہے کہ عمدہ مضمون معمولی بول چال اور روزمرہ میں پورا پورا ادا
 ہو جائے۔ جن لوگوں نے روزمرہ کی پابندی کو سب چیزوں سے مقدم سمجھا ہے
 ان کے کلام کو بھی جب نکتہ چینی کی نگاہ سے دیکھا جاتا ہے تو جا بجا فرودگذاشتن
 اور کسر میں نظر آتی ہیں۔ پس جب کوئی شعر باوجود مضمون کی متانت اور سنجیدگی
 کے روزمرہ اور محاورہ میں بھی پورا اثر جاسکے تو لامحالہ اس سے ہر صاحبِ فن
 کو تعجب ہوتا ہے مثلاً **الشیاء والشخاں** اس بات کو کہ افسردگی کے عالم
 میں خوشی اور عیش و عشرت کی چھتر چھاڑ سکتا ناوار گذرتی ہے۔ اس طرح بیان
 کرتے ہیں۔

یہ چھتر اسے نگہت باد بہاری راہ لگت اپنی
 تجھے ٹھکھیا یاں سوچتی ہیں ہم ہزار بیٹھے ہیں

یا **عزیز مرزا غالب** اتنے بڑے مضمون کو کہ زمین جو معشوق کے مکان پر پہنچا تو اول
 قاعدہ ٹکڑا کر لیا۔ پاسبان نے سائل سمجھ کر کچھ نہ کہا۔ جب معشوق کے دیکھنے کا
 حد سے زیادہ شوق ہوا۔ اور صبر کی طاقت نہ رہی تو پاسبان کے قدموں پر گر پڑا
 اب اس نے جانا کہ اس کا مطلب کچھ اور ہے۔ اس نے میرے ساتھ وہ سلوک
 کیا کہ ناگفتہ بہ ہے۔ دو دستہ غیوں میں اس طرح بیان کیا ہے۔

”گرا سمجھ کے وہ چپ تھا۔ مری جو شامت آئی
 اٹھا اور اٹھ کے قدم میں نے پاسباں کے لئے“

یا **مثلاً مرزا غالب** کہتے ہیں۔

رونے سے اور عشق میں بے باک ہو گئے
 دھوئے گئے ہم ایسے کہ بس پاک ہو گئے

قاعدہ ہے کہ جب تک انسان عشق و محبت کو چھپاتا ہے۔ اس کو ہر ایک بات

کا پاس و لحاظ رہتا ہے۔ لیکن جب راز فاش ہو جاتا ہے۔ تو پھر اس کو کسی سے شرم اور حجاب نہیں رہتا۔ اس شعر میں بھی مضمون ادا کیا گیا ہے۔ دھویا جانا بے حیا اور بے لحاظ ہو جانے کو کہتے ہیں اور پاک آزاد اور شہدے کو کہتے ہیں رونے کے لئے دھویا جانا اور دھوئے جانے کے لئے پاک ہونا۔ باوجود اتنی لفظی مناسبتوں اور محاورہ کی نشست اور روزمرہ کی صفائی کے مضمون پورا پورا ادا ہو گیا ہے۔ اور کوئی بات ان نیچرل نہیں ہے یا مثلاً مومن خاں کہتے ہیں "کل تم جو بزم غیر میں آنکھیں چرا گئے کھوئے گئے ہم ایسے کہ اشیا رپا گئے" آنکھیں چرا نا اغماض بے توجہی کرنا ہے۔ کھویا جانا شرمندہ اور رکھیا جانا ہونا۔ پاجانا۔ سمجھ جانا یا تار جانا۔ معنی ظاہر ہیں۔ اس شعر کا مضمون بھی بالکل نیچرل ہے اور محاورات کی نشست اور روزمرہ کی صفائی قابل تعریف ہے۔ اگرچہ اس کا ماخذ مرزا غالب کا یہ شعر ہے۔

گرچہ ہے طرزِ تغافل پر وہ دارِ رازِ عشق
پہرہم ایسے کھوئے جاتے ہیں کہ وہ پاجائے ہے
مگر مومن کے ہاں زیادہ صفائی سے بندھا ہے۔ اسی قبیل کے یہ اشعار ہیں۔

ذوق

رندِ خراب حال کو زہد نہ چھیڑ تو تجھ کو پرانی کیا پڑھی اپنی بیٹری
چال ہے مجھ ناتواں کی مرغِ بسمل کی تڑپ ہر قدم پر ہے یقیں یاں رکھیا واں گیا

آتش

جوبے اختیاری بھی ہے تو قاصد
شاید اسی کا نام محبت ہے شیفتہ
میر
ہیں آگے اسکے قدم دیکھتے ہیں
اک آگ سی ہے سینہ کے اندر لگی ہوئی

یوں وفائاً ٹھو گئی زمانے سے کبھی گویا جہاں میں تھی ہی نہیں
الغرض روزمرہ کی پابندی تمام اصنافِ سخن میں عموماً اور غزل میں خصوصاً
جہاں تک ہو سکے نہایت ضروری چیز ہے۔ اور محاورہ بھی بشرطیکہ سلیقے سے
باندھا جائے۔ شعر کا زیور ہے۔ چونکہ یہ بحث بہت طویلانی ہے۔ اس لئے ہم
اس کو یہیں ختم کر دیتے ہیں۔ اگر موقع ملا تو پھر کبھی اس مضمون پر غلجراہ اپنے خیالات
ظاہر کریں گے۔

صنائع و بدائع پر کلام کی بنیاد رکھنے سے اکثر معنی کا سررشتہ ہاتھ سے جاتا
رہتا ہے۔ اور کلام میں بالکل اثر باقی نہیں رہتا۔ کیونکہ مخاطب کے دل میں یہ
خیال گزرنا کہ شاعر نے شعر کی ترتیب میں تصنع کہا ہے اور الفاظ میں اپنی کاریگری
ظاہر کرنی چاہی ہے بالکل شعر کی تاثیر کو زائل کر دیتا ہے۔ پس صنائع کی پابندی
اور التزام سے تمام اصنافِ سخن میں عموماً اور غزل میں خصوصاً ہمیشہ بچنا چاہئے۔
صنعتیں جیسا کہ علم بلاغت میں مفصل مذکور ہے دو قسم کی قرار دی گئی ہیں۔ ایک
معنوی۔ جیسے طباق۔ مشاکلہ۔ عکس۔ تو یہ حسنِ تعالیل۔ تجاہلِ غار فغانہ۔ تعجبِ غیر
دوسری لفظی جیسے تجنیس۔ ردّ النعمر علی الصدر۔ منقوط۔ رقطا۔ خینقا۔ مقطع۔ دراصل
ترصیح وغیرہ۔ پہلی قسم کی کل صنعتیں اور دوسری قسم کی خاص خاص صنائع عربی
اور فارسی کے تمام نام و شعرا نے برتی ہیں۔ مگر کبھی ان کا التزام نہیں کیا۔ اور
کلام کی بنیاد ان پر نہیں رکھی۔ ہاں اگر حسنِ اتفاق سے کبھی کوئی ایسا مناسب لفظ
سوجھ گیا جس سے معنی مقصود میں کچھ خلل واقع نہ ہو۔ اور بیان میں زیادہ حسن
پیدا ہو جائے۔ ایسے موقع کو باشبہ ہاتھ سے جانے نہیں دیا خواجہ حافظ کہتے ہیں
بزیبہ ذوق ملع کمنہ دارند دراز دستی این کوتہ آستیناں میں
اس شعر میں دراز اور کوتہ کے لحاظ سے صنعت طباق اور دست و آستین کے

اعتبار سے مراعاتہ النظیر ہے، مگر دونوں صنعتیں ایسی بے تکلف اور مناسب طور پر واقع ہوئی ہیں کہ معنی مقصود میں بجائے اس کے کہ مخل ہوں۔ اور زیادہ قوت پیدا کر دی ہے۔ اور شعر کا حسن دو بالا کر دیا ہے۔ یا جیسے میر تقی کہتے ہیں۔

یہ جو چشم پر آب ہیں دونو ایک خانہ خراب ہیں دونو
اس میں ایک کا لفظ ایسا بے ساختہ اور بے تکلف واقع ہوا ہے کہ گویا شاعر نے اس کا قصد ہی نہیں کیا۔ یہاں ایک کے معنی ہیں نہایت۔ بے مثل اور جواب چھٹا ہوا جیسے کہتے ہیں۔ وہ ایک بذات ہے۔ یا وہ لوگ ایک شہرہ پشت ہیں۔ دونوں کے مقابلہ میں ایک کے لفظ نے آکر شعر کو نہایت بلند کر دیا ہے۔ ورنہ نفس مضمون کے لحاظ سے اس کی کچھ بھی حقیقت نہ تھی۔ یہاں فی الحقیقتہ محض صنعت مراعاتہ النظیر نے اس شعر میں اعلیٰ درجہ کی بلاغت پیدا نہیں کی۔ بلکہ اس بات نے پیدا کی ہے کہ دو چیزوں پر لفظ ایک کا اطلاق ایسی خوبی اور بے تکلفی سے ہوا ہے کہ اس سے بہتر تصویر میں نہیں آسکتا۔ ورنہ ایک شعر یا ایک مصرع میں ایک اور دو کا جمع کر دینا کہ اسی کا نام مراعاتہ النظیر ہے کوئی بڑی بات نہ تھی۔

حسن مطلع

ایک سب آگ ایک سب پانی دیدہ و دل غراب ہیں دونو
اس شعر میں بھی آگ اور پانی کا مقابلہ نہایت بے تکلفی سے واقع ہوا ہے پس اگر اس قسم کی مناسبت لفظی اتفاق سے شعر میں پیدا ہو جائے۔ تو یہ شاعری کا زیور ہے۔ مگر قصداً ایسی رعایتوں کی جستجو سے آخر کار شاعری شاعری

نہیں رہتی۔ بلکہ مسخر اپن ہو جاتا ہے۔ ایک مشہور شاعر فرماتے ہیں۔

”مرغ جاں کو توڑیگی بلی تیسرے دروازہ کی

رخت تن کو کترے گا چوہا تمہاری ناک کا“

چونکہ بلی کے لئے چوہا لانا واجبات سے تھا۔ اس لئے جب اہلی چوہا نہ ملا۔ ناچار

ناک ہی کے چوہے پر قناعت کی۔

کھانے کی اصل خوبی یہ ہے۔ کہ لذیذ ہو۔ مفید ہو۔ جزو بدن بننے کے لائق ہو۔

بو باس اور رنگ و روپ بھی اچھا رکھتا ہو۔ اگر باوجود ان سب باتوں کے چینی کے

باسنوں میں کھایا جائے تو اور بھی بہتر ہے۔ یہی حال شعر کا ہے۔ شعر کی اصل

خوبی یہ ہے۔ کہ نیچرل ہو۔ مؤثر ہو۔ لفظاً اور معنیٰ سانچے میں ڈھالا ہو۔ اگر اس

کے ساتھ کوئی لفظی رعایت بھی اس میں پائی جائے تو اور بہتر ہے ورنہ اس کی کچھ

ضرورت نہیں۔

ہر زبان میں صنعتِ الفاظ (اگر ہمارا قیاس غلط نہیں ہے) متقدّمین کی نسبت

متاخرین کے کلام میں زیادہ پایوگے۔ کیونکہ اکثر متاخرین انہیں مضامین کو

دہراتے ہیں جو ان سے پہلے قدما با نامہ گئے ہیں۔ پس تا وقتیکہ وہ صنعتِ الفاظ

کو کام نہ لائیں انہیں معمولی باتوں میں کوئی کرشمہ نہیں

دکھا سکتے۔

متاخرین میں صنایع کا خیال زیادہ تر اس سبب سے پیدا ہوتا ہے۔ کہ قدما

کے کلام میں کچھ اشعار ایسے پائے جاتے ہیں جن میں باوجود حسن معنی کے

اتفاق سے کوئی لفظی مناسبت بھی پیدا ہو گئی ہے۔ چونکہ وہ اشعار عموماً

پسند کئے جاتے ہیں۔ بعض لوگ غلطی سے خیال کر لیتے ہیں۔ کہ ان کی قبولیت

کا سبب وہی لفظی مناسبت ہے اور بس۔ اب وہ بتکلف انہیں صنعتوں کو

اپنے کلام میں جاوے جا استعمال کرنا شروع کرتے ہیں اور جو اصل خوبی قریا کے کلام میں ہوتی ہے۔ اس کا مطلق خیال نہیں کرتے۔ اس کی مثال بعینہ ایسی ہے کہ جامہ زیب اور حسین آدمی جس پر کوئی لباس بد نما نہیں معلوم ہوتا۔ اتفاق سے بنت کی ٹوپی یا کارچوبی انگرکھا پہن کر نکلے اور اس کی ریس سے ویسے ہی کپڑے پہننے لگیں اور یہ نہ سمجھیں کہ اس کی زیبائش کا اصل سبب حسن و جمال ہے۔ نہ بنت کی ٹوپی اور نہ کارچوبی انگرکھا۔

صنعتِ الفاظ نے ہماری شاعری بلکہ ہمارے تمام لٹریچر کو بے انتہا صدمہ پہنچایا ہے جس کی تفصیل کے لئے ایک جدا کتاب لکھنے کی ضرورت ہے۔ خلاصہ یہ ہے کہ جس طرح عجمی قدرت کی تعظیم ہوتے ہوئے آخر کار دنیا میں عجم پرستی ہونے لگی۔ اور خیال کا خیال جاتا رہا۔ اسی طرح ہمارے لٹریچر میں صنائعِ لفظی کی بڑھتی بڑھتی آخر کار محض الفاظ پرستی باقی رہ گئی۔ اور معنی کا خیال بالکل جاتا رہا۔ صنائع و بدائع کی پابندی دینی کے شعرا میں عموماً بہت کم پائی جاتی ہے۔ بلکہ یہ کہنا چاہئے کہ بالکل نہیں پائی جاتی۔ البتہ لکھنؤ کے بعض شعرا نے اس کا سخت پابندی کے ساتھ التزام کیا ہے۔ اور بمقابلہ اہلِ دہلی کے لکھنؤ کے عام شعرا بھی رعایتِ لفظی کا زیادہ خیال کرتے ہیں۔ لیکن پھر بھی فارسی کے مقابلہ میں اردو شاعری اس آنت سے بہت محفوظ ہے۔ جہاں تک ہم کو معلوم ہے وہ بہرہٴ لفظی صنعتیں جن میں معنی سے بالکل قطع نظر کر لی جاتی ہے اور محض ایک لفظوں کا گورکھ و صفا بنایا جاتا ہے۔ جیسے منقوٹ۔ غیر منقوٹ۔ رقطا۔ خیفہ۔ ذوقا۔ قینین۔ ذوق بکرین وغیرہ۔ اردو شاعری میں کم یا ب ہیں۔ مگر بجائے صنائعِ لفظی کے اردو غزل میں ایک اور رنگ پیدا ہو گیا ہے۔ جو صنائع سے بھی زیادہ معنی کا خون کرنے والا ہے۔

سنگلاخ زمیوں میں لکھنؤ اور ذوق کے شعرا سے متاخرین نے ہزار ہا غزل
 لکھی ہے۔ میر۔ سودا۔ جرات۔ درد اور اثر کے ہاں ایسی زمیوں میں بہت
 کم غزلیں پائی جاتی ہیں۔ اس کی ابتدا مصحفی اور انشا کے وقت سے ہوئی ہے
 اور شاہ نصیر نے سب سے زیادہ اس میں طبع آزمائی کی ہے۔ ذوق کو بھی ابتدا
 شاعری میں اس کا بہت لپکارا ہے۔ ظفر کے کلام میں بھی ایسی زمیں بہت
 ہیں۔ البتہ غالب۔ مومن۔ ممنون۔ شیفتہ داغ و خیرہ نے ایسی زمیں بہت کم
 اختیار کی ہیں۔ لکنئو کے شعرا نے بھی سخت زمیوں میں بے انتہا غزلیں لکھی ہیں۔
 جو لوگ شاعری کے فرائض پورے پورے ادا کرنے چاہتے ہیں۔ وہ اس
 بات کا اندازہ کر سکتے ہیں کہ شعر کے مسر انجام کرنے میں کوئی چیز ایسی مشکل نہیں
 جیسا مضمون شعر کے لئے مناسب قافیہ پہنچانا۔ اسی لئے جب کسی کو سخت
 وقت پیش آتی ہے۔ تو کہتے ہیں کہ اس کا قافیہ تنگ ہو گیا۔ اسی قافیہ کی مشکلات
 سے بچنے کے لئے پورپ کے شعرا نے آخر کار ایک بلینک ورس یعنی نظم
 غیر متفقہ نکالی ہے۔ اور اب زیادہ تر وہاں اسی طرح کی نظم پر شاعری کا دار و
 مدار ہے۔ ہمارے ہاں اس پر طرہ یہ ہے کہ قافیہ کے پیچھے ایک ردیف کا
 دم چھلا اور لگا لیا گیا ہے۔ اگر ردیف ایسی ضروری نہیں سمجھی جاتی جیسا قافیہ سمجھا
 جاتا ہے۔ لیکن غزل میں اور خاص کر اردو غزل میں تو اس کو وہی رتبہ دیا گیا ہے
 جو قافیہ کو۔ اگر تمام اردو دیوانوں میں غیر مرثیہ غزلیں تلاش کی جائیں تو ایسی
 غزلیں شہا یا گنتی کی لکھیں۔ پس جبکہ ردیف اور قافیہ کی گھائی خود و شوار گزار سے
 تہ اس کو اور زیادہ کٹھن اور ناقابل گذر بنانا نہیں لوگوں کا کام ہو سکتا ہے جو
 معنی سے کچھ مسر و کار نہیں رکھتے اور شاعری کا مالی محض قافیہ پیمائی کی گھائی خود و شوار
 گزار ہے تو اس کو اور زیادہ کٹھن اور ناقابل گذر بنانا نہیں لوگوں کا کام ہو سکتا ہے

جو معنی سے کچھ سروکار نہیں رکھتے اور شاعری کا کمال محض قافیہ پیمانی سمجھتے ہیں اور اس۔

جہاں تک سنگلاخ زمینیں کا استفرا کیا جاتا ہے۔ ان میں یا تو ردیف اور قافیہ ایسا اختیار کیا جاتا ہے جن میں باہم مدگر کچھ مناسبت نہ ہو۔ مثلاً تقریباً آئینہ نخی لپیٹ آئینہ تدبیر لپیٹ آئینہ۔ اور جبل کی مکھی محل کی مکھی۔ دوں کی مکھی اور غنم کی نیایاں۔ گس کی تیایاں۔ انس کی تیایاں یا ردیف ایسی لمبی اختیار کیے ہیں جو ایک آدھ سے زیادہ شعروں میں مقبول طور پر نہیں آسکتی۔ جیسے فلک پہ بجلی زمین پہ باراں۔ سر پہ پڑا۔ ہار نگلے میں۔ گماہ خدنگ و گماہ کماں نہ ضیکہ نصراً ایسی طرح تجریر کرتے ہیں جس میں عمدہ مضمون بنا دینا تو یقیناً ناممکن ہو اور یا معنی شعر نکالنا بھی نہایت مشاق شعرا کے لئے سخت مشکل ہو۔ اور نام شعرا کے لئے قریب ناممکن۔ کہ ہو۔ ایسی زمینوں میں بڑا کمال شاعر کا یہ سمجھا جاتا ہے کہ قافیہ اور ردیف میں جو منافرت ہو وہ بظاہر جاتی رہے۔ گویا تیل اور پانی کو ملا یا جاتا ہے۔ ایسی غزلوں میں اور امیر خسرو کی انہل میں کچھ منہوڑا ہی سافرق معدوم ہوتا ہے۔ امیر خسرو نے کبیر۔ چرخہ۔ ڈھول۔ اور کتان چار چیزوں کا اس طرح پیوند ملا یا ہے۔

”کبیر چکانی حقن۔ سے چرخہ دیا جلا۔ آیا آلتا کھدیا تو بیٹھی ڈھول بجا“

ایک شاعر گلوگیر اور لپیٹ آئینہ کو اس طرح پیوند دیتا ہے۔

”آرسی پنے ہونے وہ گل جو لیوے شمع کا ہم انگوٹھے کو کہیں گمگیر لپیٹ آئینہ“

ایک اور شاعر نے گل اور مکھی کو اس طرح گمانہا ہے

”صنعت لعلت چین دیکھے دلا جا کرتے

دیکھنی گرتھے منظور ہو گل کی مکھی“

اسی پر قیاس کر لینا چاہئے کہ کل سنگیلاخ زمینوں میں اس کے سوا اور کچھ مقصود نہیں ہوتا کہ دو بے میل چیزوں میں میل ثابت کیا جائے پس شاعر کو چاہئے کہ ہمیشہ ردیف ایسی اختیار کرے جو قافیہ سے میل کھاتی ہوئی ہو۔ اور ردیف و قافیہ دونوں کو دو مختصر کلموں سے زیادہ نہ ہوں۔ بلکہ رفتہ رفتہ مرزیت نثر میں لکھنی کم کرنی چاہئیں۔ اور سردست محض قافیہ پر قناعت کرنی چاہئے۔ قافیہ ایسا اختیار کرنا چاہئے جس کے لئے قافیہ ضرورت سے دس گئے بلکہ بیس گئے الفاظ موجود ہوں۔ ورنہ مضمون کو قوافی کا تابع کرنا پڑے گا۔ قافیہ مضمون کے تابع نہ ہونگے۔ جتنے نامور شاعر گذرے ہیں انہوں نے یہی اصول ملحوظ رکھا ہے اور ہمیشہ ایسی زمینیں اختیار کی ہیں جن میں ہر قسم کے مضمون کی گنجائش ہو۔

تعبیر: اقصیٰ یعنی اگر اس کے معنی مطلق مدح و ذم کے لئے جائیں۔ اور اس کی بنیاد محض تقلیدی مضامین پر نہیں بلکہ شاعر کے جوش اور دل سے پڑھو تو شعر کی ایک نہایت ضروری صفت ہے جس کے بغیر شاعر کمال کے درجہ کو نہیں پہنچ سکتا۔ اور اپنے بہت سے اہم اور ضروری فرانسس سے سبکدوش نہیں ہو سکتا۔ ہم دیکھتے ہیں کہ اکثر اوقات کسی چیز کو دیکھ کر یا کسی واقعہ کو س کر بے اختیار ہمارے دل میں مدح و ستائش یا نفرت کا جوش اٹھتا ہے۔ کبھی کسی کے عادل و انصاف یا غالی ہمتی یا حب وطن یا قومی ہمارے دل میں یا اور کسی خوبی کو معلوم کر کے اس کی تعریف کرنے کو جی چاہتا ہے کبھی کسی نیک صفات اور ستودہ خصائل آدمی کی موت پر افسوس کرنے اور اس کی خوبیاں یاد کرنے کا ولولہ دل میں پیدا ہوتا ہے۔ کبھی ہم کو اپنے گزشتہ دوستوں کی صحبتیں یاد آتی ہیں۔ اور انکی بے ریادوستی اور خالص محبت کا نقشہ آنکھوں کے سامنے پھر جاتا ہے۔ جو ان کا ذکر خیر کرنے پر مجبور کرتا ہے۔ کبھی کسی خوش فضا مقام پر ہمارا گذر ہوتا ہے۔ اور جو

لطف وہاں حاصل ہوتا ہے اُس کے بیان کرنے کا جوش ہمارے دل میں اٹھتا
 ہے۔ اسی طرح جب کوئی واقعہ ہمارے دل کو ناگوار معلوم ہوتا ہے۔ یا کسی سے
 کوئی حرکت یا کام قابل نفرتیں ظہور میں آتا ہے۔ تو اُس کی برائی ظاہر کرنے کا
 ارادہ ہمارے نفس میں متحرک ہوتا ہے۔ ایسے موقعوں پر شاعر کا فرض ہے
 کہ جو ملک اُس کی طبیعت میں خدانے ودیعت کیا ہے اُس کو معطل اور بے کار
 نہ چھوڑے اور اُس سے جیسا کہ اُس کی فطرت کا اقتضا ہے کچھ کام لے جس
 طرح ایک محقق حکیم کا یہ فرض ہے کہ موجودات عالم کے حسب قدر خواص اور حوال
 اُس پر منکشف ہوں اُن سے دنیا کو آگاہ کرے یا ایک طبیب کا فرض ہے
 کہ حقائق مضر و منافع سے نبی نفع کو تا بمقدور بے خبر نہ رہنے دے۔ یا
 ایک سیاح کا فرض ہے کہ انکشافات جدیدہ سے اہل وطن کو مطلع کرے۔
 اسی طرح شاعر کا فرض یہ ہونا چاہئے کہ اچھوں کی خوبیوں کو چمکائے اُن کے
 ہنر و فضائل عالم میں روشن کرے اور اُن کے اخلاق کی خوشبو سے موجودہ اور
 آئندہ دونوں نسلیوں کے دماغ معطر کرنے کا سامان مہیا کر جائے۔ اور نیز ایسے
 اور عیبوں پر جہاں تک ممکن ہو گرفت کرے۔ تاکہ حال اور استقبال دونوں مانوں
 کے لوگ برائی کی سزا اور اُس کے نتائج سے ہوشیار اور چوکے رہیں۔ یہ دیکھنا بالکل
 سنت الہی کے مطابق ہوگا۔ کیونکہ کلام الہی میں بھی ہمیشہ برے کو برائی کے ساتھ
 اور بھلوں کو بھلائی کے ساتھ یاد کیا جاتا ہے۔ متوکل باللہ نے ایک شاعر سے
 پوچھا کہ تم کس حد تک لوگوں کی ہجو کے درپے رہتے ہو اور کب تک اُن کی مدح و
 ستائش کرتے ہو؟ اُس نے کہا "ما اسادوا و احسنوا یعنی جب تک کہ اُن سے
 بدی اور نیکی سرزد ہوتی ہے پھر کہا "لنعمو باللہ ان تکون کا لعصب الہی تلسب
 النبی والامتی یعنی خدانہ کرے کہ ہمارا حال کچھو کا سا ہو جو کہ نبی اور نومی دونوں کے

ڈنک مارتا ہے۔

جب کسی ایسے شخص کی جو مدح کا مستحق ہوتا ہے تعریف کی جاتی ہے تو اس کو مدح کا زیادہ استحقاق حاصل کرنے یا کم سے کم اپنا پہلا استحقاق قائم رکھنے کا اور دوسرے کو اس کی ریس کرنے کا خیال پیدا ہوتا ہے۔ اسی طرح جو لوگ مغربوں کے مستحق ہیں جب ان کے عیب کنا بیٹہ بیان کئے جائینگے تو امید ہے کہ وہ اس اندیشہ سے کہ مبادا آئندہ زیادہ رسوائی ہو اپنی اصلاح کی طرف متوجہ یا کم سے کم اپنی برائی سے ناہم یا متنبہ ہونگے۔ اور دوسرے ان عیبوں کو ناموم و قابل مغربوں سمجھیں گے اسی لئے مدح ایسے اسلوب سے کرنی چاہئے کہ وہ منجر بہ خوشامد نہ ہو جائے۔ اور ندامت ایسے عنوان سے ہونی چاہئے کہ دلہیزی کا پہلو طعن و تشنیع کی نسبت غالب تر ہو۔

مرثیہ پر بھی اس لحاظ سے کہ اس میں زیادہ تر شخص متوفی کے محامد و فضائل بیان ہوتے ہیں مدح کا اطلاق ہو سکتا ہے۔ فرق صرف اتنا ہے کہ زندوں کی تعریف کو قصیدہ بولتے ہیں۔ اور مردوں کی تعریف کو جس میں تاسف اور افسوس بھی شامل ہوتا ہے۔ مرثیہ کہتے ہیں۔ عرب کی قدیم شاعری میں قصائد اور مرثیے ایسے سچے اور صحیح حالات و واقعات پر مشتمل ہوتے تھے کہ ان سے متوفی کی مختصر لائف استنباط ہو سکتی تھی۔ مثلاً آنحضرت صلی اللہ علیہ وآلہ وسلم کے جد بزرگوار عبدالمطلب کے مرثیے جتنے لکھے گئے ہیں۔ سب میں تھوڑے تھوڑے تفاوت سے ان کی خشیرہ پروردی قومی ہمدردی اور قوم کی مشکلات اور مصائب میں سینہ سپر ہونے کی تعریف کی گئی ہے۔ ہر مرثیہ میں ان کی خوبصورتی کا ذکر کیا گیا ہے۔ یہ بھی کہا گیا ہے کہ وہ اپنی قوم میں ممتاز۔ سربراہ اور وہ۔ فیاض۔ قحط سالیوں میں اہل وطن کے ساتھ سلوک کرنے والے

خانی خاندان۔ عہدہ پیمان کے سخت پابند۔ اولوالعزم و نزم خود۔ معاتب رعب و
 داب۔ عمدہ رحم والے باجیا مالک و مخاطر میں بے دسترک گھسنے والے اور
 آبرو کی حفاظت کرنے والے تھے۔ بعض مرثیوں سے معلوم ہوتا ہے۔ کہ قصبے
 ابن کلاب کے زمانے سے خانہ کعبہ کی تولیت اور استقامتہ حجاج اور عمارت
 مسجد حرام نبی المطلب کے خاندان میں چلی آتی تھی اور دیگر بنی کننا یہ جو قصبی کی
 نسل سے نہ تھے۔ اس بات پر یہی قصبی سے جلتے تھے یہ بھی معلوم ہوتا ہے
 کہ بنی قصبی نے مکہ اور حوالی مکہ میں اہل وطن اور حاجیوں کے آرام کے لئے کونین
 کھروائے تھے ورنہ پہلے چتر اور گڑھے گڑھوں میں جو بارش کا پانی جمع
 ہو جاتا تھا۔ نقطہ اس پر بار زندگی تھا۔ یہ معلوم ہوتا ہے کہ ابو لہب بن عبد
 کا نام لہبسی تھا اور بنی خزاعہ میں سے تھی۔ اور اسعد جو کہ بیس بیس قوم کی
 حمایت میں لشکر کا سردار رہا تھا۔ اور ابو شمر اور عمرو بن مالک اور ذو جعد اور
 ابو الجبر یہ یہ سب بلنے کے رشتہ دار تھے۔ خذیفہ ابن خاتم نے جو لوی
 بن غالب ہی کی نسل سے تھا۔ عبد المطلب کے مرثیہ میں اس احسان کا بھی
 ذکر کیا ہے۔ کہ جب وہ خود چار ہزار درم قرضہ کی بابت مکہ میں پکڑا گیا۔ تو
 ابو لہب بن عبد المطلب نے جا کر اس کو قرضخواہوں کے پنجے سے چھٹایا تھا
 اسی طرح عرب کے قصائد اور مرثی حقائق و واقعات پر مشتمل پائے جلتے ہیں۔
 ہمارے قصائد کی حالت تو ناگفتہ بہ ہے۔ البتہ ہمارے شعرا نے
 مرثیہ میں ایک خاص قسم کی نمایاں ترقی ظاہر کی ہے۔ مرثیہ کا اطلاق ہمارے
 ہاں زیادہ تر شہدائے کربلا اور خاصاً جناب سید الشہداء کے مرثیہ پر ہوتا ہے
 یہاں مرثیہ کی ابتدا اتول اسی اصول پر ہوتی تھی۔ جو کہ قدرت نے تمام انسانوں کو
 یکساں طور پر تعلیم کیا ہے یعنی میت کو یاد دہانی کے حزن و غم کا اظہار کرنا اور اپنے

بیان سے دو سہروں کو محضوں و مضمون کرنا۔ چنانچہ جو مرثیے اول اول لکھے گئے وہ
 کم و بیش بیس تیس بنایا بیس تیس بیت سے زیادہ نہ ہوتے تھے اور ان میں
 مرثیت یا بین کے سوا اور کوئی مضمون نہ ہوتا تھا۔ مگر چونکہ مرثیہ ایک خاص مضمون
 کے دائرہ میں محدود تھا۔ اور اس کی قدر روز بہ روز زیادہ ہوتی جاتی تھی۔ لہذا
 متاخرین کو اس کے سوا کچھ چارہ نہ تھا کہ مرثیہ میں کچھ حدیث پیدا کریں۔ اور
 اس کے مضامین میں کچھ اضافہ کریں۔ رفتہ رفتہ مرثیہ کی لے بہت بڑھ گئی۔
 یہاں تک کہ خواجہ عبدالعلی آتش نے مرزا دیر کا ایک مرثیہ مجلس میں سن کر تعجب سے
 یہ کہا کہ یہ مرثیہ تھا یا لندھور بن سعید کی داستان تھی؟ اگرچہ یہ ترقی براہ راست
 مرثیہ کی ترقی نہ تھی بلکہ اردو شاعری میں ایک قسم کا ایجاد تھا کہ جس نظم کی بنیاد محض
 بین اور مرثیت کے علاوہ مدح و قبح و فخر و مباحثات۔ رزم اور بزم بھی بہت
 شاعر مد کے ساتھ شامل ہو گئی۔ مگر حق یہ ہے کہ اس نئی طرز کی نظم سے اردو شاعری
 میں وسعت پیدا ہو گئی۔ اس طرز میں سب سے پہلے جہاں تک ہم کہہ سکتے ہیں
 میر ضمیر نے مرثیہ لکھے ہیں۔ گویا وہ اس طرز کے موجد ہیں۔ مگر میر انیس نے
 کہ باوجود خانداننا سبت کے چار لپٹ سے شاعری اور مرثیہ گوئی ان کے
 خاندان میں چلی آتی تھی۔ اس پر اردو زبان کے مالک تھے اور لکھنؤ بنا ہوا تھا۔ اس
 طرز کو معراج کمال تک پہنچا دیا۔ اردو شاعری میں جو کہ ماہر اکد کی طرح مدت
 سے بے حس و حرکت پر طبعی تھی تمویج بلکہ تلامطم پیدا کر دیا۔ اگرچہ سوسائٹی
 کے دباؤ اور کم خیار حریفوں کے مقابلہ نے میر انیس کو ہر جگہ جادہ استقامت
 پر قائم رہنے نہیں دیا۔ بلکہ اس دھرتی کی طرح جسے مجلس کے بے مغز بیا
 کیڑھانے کے لئے کبھی کبھی بارہ ماہ اور چوبیس لے بھی اپنے پڑتے ہیں۔
 اکثر مبالغہ و اغراق کی آندھیوں کے طوفان اٹھانے پڑے۔ مگر اس قسم کی

بے اعتدالیوں ان فوائد کے مقابلہ میں جو ان کی شاعری سے اردو زبان کو پہنچے۔
 بے حقیقت اور کم وزن ہیں۔ انہوں نے بیان کرنے کے نئے نئے اسلوب
 اردو شاعری میں کثرت سے پیدا کر دیئے۔ ایک ایک واقعہ کو سو سو طرح سے
 بیان کر کے قوت متخیلہ کی جولانیوں کے لئے ایک نیا میں ان عادت کو دیا۔ اور
 زبان کا ایک معتد بہ حصہ جس کو ہمارے شاعروں کی قلم نے مس تک نہیں کیا
 تھا۔ اور جو محض اہل زبانوں کی بول چال میں محدود تھا۔ اس کو شعرا سے روشنا
 کر دیا۔ انہوں نے اپنے کلام میں جا بجا اس بات کا اشارہ کیا ہے اور بالکل جا کیا
 ہے۔ کہ ان کے معاصر شیعہ گو ان کی زبان اور طرز بیان کے خوشہ چین تھے۔ ایک
 جگہ کہتے ہیں۔

نہر میں روہاں میں فیض شہ مشرقین کی پیاسو پیوسیل ہے نذر حسین کی
 اور ایک جگہ کہتے ہیں۔

نگار ہوں مضامین تو کے بھرا بخار خبر کہ مرے فرس کے خوشہ چینوں کو
 آج کل یورپ میں شاعر کے کمال کا اندازہ اس بات سے بھی کیا جاتا ہے
 کہ اس نے اور شعرا سے کس قدر زیادہ الفاظ خوش سلیقگی اور شائستگی سے استعمال
 کئے ہیں۔ اگر ہم بھی اس کو عیاں کمال قرار دیں تو بھی میرا نہیں کہ اردو شعرا میں
 سب سے برتر ماننا پڑے گا۔ اگرچہ نظیر اکبر آبادی نے شاید میرا نہیں سے بھی
 زیادہ الفاظ استعمال کئے ہیں۔ مگر اس کی زبان کو اہل زبان کم مانتے ہیں۔ بجائے
 میرا نہیں کے کہ اس کے ہر لفظ اور ہر محاورہ کے آنگے سب کو سر جھکا نا پڑتا
 ہے میرا نہیں کا کلام جیسا کہ اوپر بیان کیا گیا ہے بلاشبہ بالغہ اور اعراق سے
 خالی نہیں۔ مگر اس کے ساتھ ہی جہاں کہیں وہ واقعات کا نقشہ اُتارتے ہیں!
 پھر کیفیات کی تصویر کھینچتے ہیں یا بیان میں تاثیر کا رنگ بھرتے ہیں وہاں

اس بات کو کافی ثبوت ملتا ہے کہ مقتضائے وقت کے موافق جہاں تک کہ امکان تھا میرا نہیں نے اردو شاعری کو اعلیٰ درجہ پر پہنچا دیا تھا۔

شعراء کے جوگے میں یہ مقولہ مشہور رہے کہ بگڑا شاعر مرثیہ گو اور بگڑا گو یا مرثیہ خواں۔ مگر انہیں نے اس قول کو بالکل باطل کر دیا۔ ان کو جس نظر سے کہ ہم دیکھتے ہیں اُس نظر سے بہت کم دیکھا گیا ہے۔ اکثر ذاکر امام حسین علیہ السلام سمجھ کر ان کا ادب کیا جاتا۔ بہت سے لوگ ایسے بھی ہیں جو ان کو صدق دل سے یا محض اپنے فریق کی پاسداری سے اور دوسرے فریق کی ضد سے صرف مرثیہ گو یوں میں سب سے فائق اور افضل سمجھتے ہیں۔ لیکن ایسے بہت کم ہیں جو مطلق شاعری میں ان کو فی الواقع بے مثل سمجھتے ہیں۔

اس خاص طرز کے مرثیے کو اگر اخلاق کے لحاظ سے دیکھا جائے تو بھی ہمارے نزدیک اردو شاعری میں اخلاقی نظم کہا جانے کا مستحق صرف انہیں لوگوں کا کلام ٹھہر سکتا ہے بلکہ جس اعلیٰ درجہ کے اخلاق ان لوگوں نے مرثیہ میں بیان کئے ہیں ان کی نظیر فارسی بلکہ عربی شاعری میں بھی ذرا مشکل سے ملیگی۔

فضائل اخلاق کا نمونہ اس سے اعلیٰ اور اثرات اور کیا ہو سکتا ہے کہ مسلمانوں کے بنی کا نواسہ جس کے آگے ہر مسلمان کا سر جھکنا چاہئے تھا اور جس کو ان سے بے انتہا امیدیں ہونی چاہئیں تھیں وہ چند عزیزوں اور دوستوں کے سوا ہر مسلمان کو اپنے خون کا پیاسا دیکھتا ہے۔ ریگستان عرب کی کو اور گرمی ہے عورتیں، صغیرین بچے اور سارا کنبہ سمراہ ہے۔ مدینہ سے کوئی تک نہینوں کی راہ طے کرنی ہے جو اعوان اور انصار بنکر ساتھ چلے تھے ان میں سے چند کے سوا ساتھ چھوڑ کر چل دیئے ہیں جن لوگوں نے متواتر خط اور پیغام بھیجا اور خدایا رسول کو درپیش دے کر نصرت و یاری کے وعدوں پر بلا یا تھا وہ ان کو آکر ایک قلم منحرف و برگشتہ

پاتا ہے۔ اور تمام امیرین مبدل بہ یاس ہو گئی ہیں۔ با اینہم وہ راضی بر رفا، ہر حال میں خابکا شکر ادا کرتا ہے۔ اور اپنے ارادہ پر ثابت قدم ہے جس شخص کے تسلط کو وہ ملک اور قوم اور دین کے حق میں ایک مرض تہلک سمجھ کر اسکی بیعت سے انکار کر چکا ہے باوجود ان تمام شدائد کے اپنے انکار پر اسی طرح قائم ہے دشمنوں نے کھانا اور پانی سب بند کر رکھا ہے اور دریائے فرات آنکھوں کے سامنے بہ رہا ہے۔ دشمنوں کے گھوڑے گدھے اور اونٹ تک اس سے سیراب ہوتے ہیں۔ مگر اس کا سارا کعبہ تین روز سے پیاسا ہے۔ اس کے ننھے ننھے بچے پانی کی ایک ایک بوند کو ترستے ہیں اور یہ سب کچھ اس لئے ہے کہ وہ ایک نالائق آدمی کے ہاتھ پر بیعت نہیں کرتا۔ با اینہم وہ اپنے ارادہ پر اسی طرح ثابت قدم ہے۔ کسی سختی اور کسی مصیبت سے اس کے استقلال میں فرق نہیں آتا۔

اس کے بارود و گمار کل ستر اور دو بہتر آدمی ہیں اور ایک ٹڈی دل سے مقابلہ ہے۔ لڑنے میں اپنا اور سب عزیزوں اور دوستوں کا خاتمہ نظر آتا ہے۔ خیمہ اور اسباب کا لٹنا۔ باقیماندوں کا اسیر ہونا۔ عورتوں کی بے ردائی اور بارہ بیماری۔ یہ سب آفتیں گویا آنکھ سے دکھائی دیتی ہیں۔ مگر وہ سب کو گوارا کرتا ہے اور بہتر سمجھتا ہے بہ نسبت اسکے کہ ایک نالائق آدمی کے ہاتھ پر بیعت کرے اور اس کی حکومت کو تسلیم کر لے۔

وہ اپنے بھائی بیٹے بھتیجے اور بھانجوں کو نہایت اطمینان کے ساتھ مسلح اور آراستہ کر کے ایک ایک کو ہزاروں کے ساتھ لڑنے کے لئے بھیج رہا ہے۔ ان کے بازو تلواروں سے کٹتے ان کے کبچے برچھیوں سے چھرتے اور ان کی چھاتیاں تیروں سے چھنے دیکھتا ہے۔ ایک ایک کی لاش کا ندھے پر

رکھ لاتا ہے۔ اس وقت ہاتھ سے زمین میں دفن کرتا ہے۔ خیمہ میں خورتوں کے کھرام سے ہر وقت ایک قیامت برپا ہے۔ بی بی۔ بیٹی اور بہنوں کی درخواست صدائیں دل میں ناسور ڈال رہی ہیں۔ چھہ مہینے کا شیرخوار بچہ ایک بیرحم کا تیر کھا کر گود میں مرغ بسمل کی طرح تڑپ رہا ہے اس کے حلق سے خون کا فوارہ جاری ہے۔ سب چھوٹے بڑے کام آچکے ہیں اور بچہ بھی کوئی دم کا مہمان ہے۔ اب سب کے بعد اپنی باری نظر آتی ہے۔ اور پھر اہل بیت کے جہاز کا خدا کے سر کوئی ناخدا نظر نہیں آتا۔ ان سب بلاؤں کا سامنا ہے اور مصائب و آفات کی گنگھور گھنٹا چاروں طرف چھانی ہوئی ہے۔ مگر ان میں سے کوئی چیز اس کے عزم و استقلال میں تزلزل پیدا نہیں کر سکتی وہ کوہِ راسخ کی طرح اپنے ارادہ پر ثابت قائم ہے اور اپنے قول سے نہیں ہٹتا۔

وہ بے رحم قویم جو نانا کا کلمہ پڑھتی ہے اور نواسہ کے خون کی پیاسی ہے جو چند نفوس کے مقابلہ کے لئے ایک ٹڈی دل لے کر آئے ہیں اور اپنی تمام طاقت اس بات میں صرف کر رہے ہیں کہ جو ایذا میں اور تکلیفیں آدم سے تا میں ہم کسی ذی روع نے ذی روج کو نہیں دیں۔ وہ سب اپنے نبی کے دلبنوں اور جگر کے ٹکڑوں پر ختم کی جائیں جو حرص و طمع کے نشہ میں دیں۔ ایمان نہ جم انصاف آدمیت۔ ہماروی اور تمام فضائل انسانی سے دست بردار ہو کر خدا کا گھر ٹوٹ جانے یعنی خاندانِ نبوت کو صفحہ ہستی سے مٹا دینے پر تیار اور کمر بستہ ہیں۔ نہ وہ ان کو بار و عادی پٹا ہے نہ ان کی شکایت کرتا ہے۔ نہ ان پر غصہ ہوتا ہے بلکہ نہایت ٹھنڈے دل کے ساتھ اپنے حقیق بن کے ماننے کا وہ دعویٰ کرتے ہیں انکو جتنا ہے ہے اور ان کے فرائض جو خاندانِ نبوت کے ساتھ ان کو بجالانے چاہئیں نہیں بارہ لاتا ہے۔

جھوٹے سے بڑے تک ہر شخص کے دل میں یہ اُمنگ ہے کہ سب سے پہلے
 اپنی جان خاندان پر نثار کروں۔ باپ کی یہ خواہش ہے کہ تلواروں کی آماج میں
 بھائی بھتیجے اور بھائیوں سے پہلے اپنے جگر مند کو جھونک دوں۔ بھائی بھائی
 اور بھتیجوں سے پہلے مرنے کو تیار اور میدان جنگ کا خاستکار رہے۔ بھائی بھائی
 کی یہ تمنا ہے کہ ماموں اور ماموں کی اولاد پر سب سے پہلے ہم قربان ہوں۔
 بھتیجے کی یہ آرزو ہے کہ چچا کا فدیہ سب سے پہلے میں بنوں۔ بہن کو یہ ارمان
 ہے کہ اپنے بچوں کو بھائی اور بھتیجوں پر قربان کر دے۔ بھائی اس فکر میں گوارا
 جاتا ہے کہ اگر بھائی میری رفاقت میں مارے گئے تو بہن کو کیا منہ دکھانا
 چچا کو خود بھی تین دن کی پیاس سے بے قرار ہیں۔ مگر اپنی پیاس کی کچھ پروا نہیں
 کرتا۔ لیکن پیاسی بھتیجی کی بقول کسی طرح نہیں دیکھ سکتا۔ وہ مشکیزہ گھلے میں
 ڈال اور جان تھیلی پید کہ دشمنوں کی صفیں چیرتا ہوا دریا میں گھوڑا جا ڈالتا ہے
 دریا کا سرد اور شیریں پانی لہریں مار رہا ہے۔ اور پیاس کے مارے آنکھوں
 میں دم ہے۔ دل قابو سے باہر ہو جاتا ہے۔ دو چلو پانی میں پیاس گھتی ہے۔
 مگر فیرت اور حمیت اجازت نہیں دیتی کہ نئے بچوں کی پیاس گھتے سے پہلے
 اپنی پیاس گھالے وہ مشکیزہ بھر کر اسی طرح پیاسا دریا سے پھرتا ہے۔ آجلدی
 جلدی جا کر بچوں کے خشک حلق میں پانی چوائے۔ لیکن دشمنوں سے کہہ کر
 بازو ہٹا ڈالے ہیں۔ اس پر بھی اس کو اپنے بازوؤں کا کچھ خیال نہیں۔ اگر ہے
 تو مشکیزہ کی نگر ہے کہ مبادا پانی ضائع ہو جائے اور نچے پیاسے میں جائیں۔ وہ
 حربے اپنے اوپر لیتا ہے مگر مشک پر آج نہیں آنے دیتا۔
 سے چور ہو کر گھوڑے سے نہیں گرتا۔

بیبیاں خاوندوں کو اور مائیں بیٹوں کو زخم اور قتل ہونے دیکھتی ہیں مگر

کوئی زبان سے اُت نہیں کرتی اور منہ سے سانس تک نہیں نکالتی۔ صرف اس خیال سے کہ جس مُرتبی اور سر پرست کی رِناقت میں وہ کام آئے ہیں اُس کے دل پر میل نہ آئے اور اپنے دل میں ہم سے محبوب نہ ہو۔ سب اُس کی اور اُسکی اولاد کی خیر منانی تھا۔ اپنے بچھڑے ہوؤں کو کوئی یاد نہیں کرتی۔

دو صغیر سن بھائی ہیں جو صرف اس قصور پر کہ نبی کے نواسے کے رشتہ دار ہیں حاکم کے حکم سے واجباً قتل ٹھہرے ہیں۔ جلداً دونوں کے سر پر تلوار بولے کھڑا ہے۔ بڑا بھائی فتنیں کرتا ہے کہ پہلے میرا سر اتار۔ اور چھوٹا بھائی کہتا ہے کہ پہلے مجھ پر وار کر۔

ایک خدا کا بندہ جو دشمنوں کی فوج کے ساتھ نبی کے نواسے سے لڑنے کو آیا ہے باوجودیکہ دشمنوں کا ساتھ دینے میں اس کو ہر طرح دولت و جاہ و منصب کی توقع ہے اور ان کا ساتھ چھوڑنے میں جان و مال اور خاندان کی تباہی کا یقین و ائق ہے۔ جس قوم میں وہ گھرا ہوا ہے وہاں کوئی ترغیب یا تقریب ایسی نہیں جو اُس کا دل غلم و بے دبی و بے دینی اور حب جاہ و ثروت سے ہٹا کر رحم و ہمدردی و دینداری کی طرف مائل کر سکے۔ اُس کو ہر طرف سے یہی آواز آتی ہے کہ جلد اس قبیل جمعیت پر فتح حاصل کیجئے۔ مردوں کے سر اتار لینے۔ عورتوں اور بچوں کو اسیر کر کے لے چلئے اور حاکم سے چل کر اپنی خد بات کا صلہ لیجئے۔ وہ سہری طرف کوئی ظاہری سامان یا سائز نظر نہیں آتا۔ جس کے لالچ میں وہ ان تمام قائدوں سے قطع نظر کر کے اپنی فوج کا ساتھ چھوڑ دے۔ بلکہ بخلاف اس کے طرح طرح کی بلا بلیا اور آفتوں کا سامنا نظر آتا ہے۔ با اینہم وہ تمام دنیوی منفعتوں اور اُمیدوں پر خاک ڈال کر ان ظالموں سے کنارہ کرتا ہے۔ حق کی نصرت میں جان دینے کو فوزِ عظیم جانتا ہے اور سب سے پہلے خاندانِ نبوت پر اپنی جان فدا کرتا ہے۔

چند وفادار رفیق اور دوست جو فرزند نبی کے ہمراہ ہیں اور جو ایک ٹڈی دل کے مقابلہ میں اس قدر قلیل ہیں کہ انگلیوں پر گنے جاسکتے ہیں۔ وہ ایک عالم کو اپنے سردار سے برگشتہ اور منحرف پاتے ہیں۔ خود اُس کے ساتھیوں اور رفیقوں کو اثنائے راہ میں اُس کا ساتھ چھوڑ چھوڑ کر اور آنکھیں چرا چرا کر جاتے دیکھ چکے ہیں۔ اپنے لئے اُس کا ساتھ دینے میں کوئی نفع عاجل اور دنیا کی کوئی بھلائی نہیں سوچتی بلکہ ہر وقت موت کا سامنا ہے۔ اُس کی رفاقت کی بدولت بھوک اور پیاس میں تین دن سے جان لبوں پر آرہی ہے نہ کوئی رشتہ ہے نہ قرابت ہے جو اس کی رفاقت چھوڑنے سے مانع ہو مگر وفاداری کا طوق ان کی گردن میں اور دوستی و اخلاص کی زنجیر ان کے پاؤں میں پڑی ہے۔ کوئی خوف اور کوئی طمع ان کے اس تعلق کو قطع نہیں کر سکتی ہر وقت یہ آرزو ہے کہ کب اذن جنگ ملے اور کب خاندان نبوت پر اپنی جانیں

قربان کریں۔ اور کب اس فرض سے سبک دوش ہوں۔ یہ چند باتیں مرثیوں کے عام بیانات سے جو ابھی کبھی کے لئے ہمارے ذہن میں محفوظ تھے۔ محض سرسری طور پر استنباط کر لی گئی ہیں۔ اگر زیادہ تلخیص کیا جائے تو ایسی اور بہت سی باتیں اخذ کی جاسکتی ہیں۔ ہمارے نزدیک نہ صرف اردو بلکہ فارسی و عربی شاعری میں بھی ایسی نظمیں مشکل سے ملینگی جن میں ایسے اعلیٰ درجہ کے اخلاق بیان کئے گئے ہوں۔ مگر افسوس ہے کہ جو اثر ایسی اخلاقی نظموں سے انسان کے دل پر ہونا چاہئے۔ وہ نہ ان مرثیوں کے سامعین کے دل پر ہوتا ہے اور نہ ہو سکتا ہے۔ اول تو یہ خیال کہ مرثیہ کا اصل مقصد صرف رونا اور رونا ہے۔ سامعین کو دوسری طرف متوجہ ہی نہیں ہونے دیتا۔ دوسرے یہ اعتقاد کہ (جو کہ ہر استاد و شاگرد

بھدر دی و وفاداری و غیرت و حمیت و غزم بالجزم اور دیگر اعلیٰ فاضلہ خود امام ہمام
اور ان کے عزیزوں اور دوستوں سے معرکہ کربلا میں ظاہر ہوئے وہ مافوق
طاقت بشری اور خوارق عادات سے تھے کبھی ان کی پیروی اور اقتداء کرنے
کا تہہ تو بھی دل میں آنے نہیں دیتا۔

بہر حال میرا نیس کے مرثیہ کی اور نسی طرز کی مرثیہ گوئی کی ادب سے داد
دیتے ہیں۔ لیکن نسی دُھن کے شاعروں کو ہرگز یہ صلاح نہیں دیتے کہ مرثیہ
گوئی میں ان کا یا اور مرثیہ گویوں کا اتباع کریں۔ بل تو یہ امید نہیں کہ اس
خاص طرز میں اب کوئی شخص ان کا حاصل کر سکے۔ دوسرے مرثیہ میں
رزم و نزم اور فخر و خود ستائی اور مسرہ و غیرہ کو داخل کرنا۔ لمبی لمبی تمہیدیں اور
طوطے باندھنے۔ گھوڑے اور تلو اور غیرہ کی تعریف میں نازک خیالیاں
اور بلند پروازیاں کرنی اور شاعرانہ مہر دکھانے مرثیہ کے موضوع کے بالکل
خلاف ہیں۔ اور بعینہ ایسی بات ہے کہ کوئی شخص اپنے باپ یا بھائی کے
مرنے پر ساٹھا مہمزن و ملال کے لئے سوچ سوچ کر رنگین اور مسجود فقرے
انشا کرے۔ اور بجائے حزن و ملال کے اپنی فصاحت و بلاغت بجا اظہار
کرے۔ ہم یہ نہیں کہہ سکتے کہ مرثیہ کی ترتیب میں مطلق غور و فکر کرنا صنعت
شاعری سے بالکل کام لبناہین چاہئے۔ بلکہ یہ کہتے ہیں کہ جہاں تک ممکن
ہو شاعری کا سارا کمال زبان کی صفائی مضمون کی سادگی اور بے تکلفی۔ کلام
کے موثر بنانے اور آواز کو آواز دکھانے میں صرف کرنا چاہئے تاکہ وہ اشعار
جو بے انتہا فکر و غور اور کاٹ چھانٹ کے بعد مرتب ہوئے ہیں۔ ایسے معلوم
ہوں کہ گویا بے ساختہ شاعر کی قلم سے ٹپک پڑے ہیں۔ تیسرے مرثیہ کو صرف
واقفہ کربلا کے ساتھ مخصوص کرنا اور تمام غمراسی ایک مضمون کو دہراتے رہنا

اگر محض بنیبت حصول ثواب ہو تو کچھ مضائقہ نہیں۔ لیکن شاعری کے فرائض اس سے زیادہ وسیع ہونے چاہئیں۔ مرثیہ کے معنی میں کسی کی موت پر رچی گئی جانا اور اس کے مجاہد و محاسن بیان کر کے اس کا نام دنیا میں زندہ کرنا۔ پس شاعر جو کہ قوم کی زبان ہوتا ہے اس کا یہ فرض ہونا چاہئے کہ جب کسی کی موت سے اس کے یا اس کی قوم یا خاندان کے دل کو فی الواقعہ صدمہ پہنچے۔ اسکی کیفیت یہ حالت کو جہاں تک ممکن ہو درد اور سوز کے ساتھ شعر کے لباس میں جلوہ گرہ کرے۔ کیونکہ خالص محبت جو ایک کو دوسرے کے ساتھ ہوتی ہے۔ اور بے ریا تعظیم جو ایک دوسرے کی نسبت کرتا ہے اس کے اظہار کا اس سے بہتر کوئی نہیں۔ مدوح خوابِ عدم میں بے خبر سوتا ہو اور اس سے کسی نفع کی امید غمگین کا خوف باقی نہ رہا۔ اب اگر شاعر کا دل فی الحقیقت علانیہ دنیوی سے ایسا پاک ہے کہ مقربانِ درگاہِ الہی کے سوا کسی کی موت سے متاثر اور متغیر نہیں ہوتا اس کو آحادِ اناس کے مرثیے لکھنے کی تکلیف دینی بلاشبہ تکلیفِ مالائے علیا ہی ہوگی۔ لیکن اگر اس کے پہلو میں ایسا پاک دل نہیں ہے بلکہ وہ عام انسانوں کے ساتھ ہمدردی رکھتا ہے اور دنیا داروں کی موت پر بھی اس کا دل بسیجنا ہے تو اس کو اپنی فطرت کا مقتضی ضرور پورا کرنا چاہئے۔ یہ سچ ہے کہ جناب سید الشہداء اور ان کے عزیزوں اور ساتھیوں کے آرام و مصائب کا بیان بشرطیکہ اس میں بناؤں اور تصنع اور عنعنات شاعری کا اظہار نہ ہو ایک مسلمان کے ایمان کو مازہ کرتا ہے۔ اور اس سے خاندانِ نبوت کے ساتھ رشتہ محبت و اخلاص جو کہ اسلام کی جڑ ہے مضبوط ہوتا ہے اور ان کے بے نظیر صبر و استقلال کی پیروی کرنے کا سبق حاصل ہوتا ہے۔ لیکن جس طرح ان تمام باتوں کی ضرورت ہے۔ اسی طرح قوم میں تو

کی روح بچو نیکنے کی بھی ضرورت سے۔ اور وہ اسی طرح بچو نکی جاتی ہے کہ
 قوم کے افراد میں ایک خاندان کے ممبروں کے ایک دوسرے کے ساتھ
 ہمدردی کریں۔ ان کی مساعی جہیلہ کی قدر کریں۔ ان کے نیک کاموں میں معین
 مددگار ہوں۔ ان کی زندگی میں ان کی نیکیوں کو چمکائیں۔ ان کے کمالات کو
 شہرت دیں۔ اور مرنے کے بعد ان کی ایسی یادگاریں قائم کریں جو عینِ رستہ سے
 کبھی مٹنے والی نہ ہوں۔ مدحیہ قصیدے جو ممدوح کی زندگی میں لکھے جاتے
 ہیں۔ ان میں اُس کی خوبیوں کا ایسا ثبوت نہیں ہوتا جیسا کہ اُس کے مرنے
 کے بعد بے لاگ مرثیوں اور نوحوں میں ہوتا ہے۔ اسی واسطے ہمارے قائم
 شعرا جن کا خمیر عرب کی خاک پاک سے تھا۔ جب کوئی برگزیدہ آدمی قوم میں
 سے اُٹھ جاتا ہے اُس کے مرثیے۔ ایسے ہی شوق اور بھوش و خروش کے ساتھ
 لکھتے تھے جیسے کہ اُس کی زندگی میں مدحیہ قصیدے انشا کرتے تھے۔ ہر ایک
 کے مرثیوں پر شعرا بڑا بڑا قتل کئے جاتے تھے۔ مگر لوگ ان کے مرثیے لکھنے سے باز
 نہ آتے تھے۔ معن بن زائد کا مرثیہ لکھنے پر خلیفہ وقت نے ایک شاعر کو کمال
 بے حرمتی کے ساتھ دربار سے نکلوا دیا اس پر بھی اُس کے بے شمار مرثیے
 لکھے گئے۔ ابواسحاق صابانی کا مرثیہ علم المدنی شریف مرتضیٰ نے باوجود اختلاف
 مذہب کے ایسے سوز و گداز کے ساتھ لکھا ہے۔ جیسے کوئی اپنے عزیز و
 یگانے کی میت پر آنسوؤں کرتا ہے اور اُس کے علم و فضل کی بے انتہا
 تعریف کی ہے۔ اسی طرح ہزار ہا مرثیہ اہل علم۔ اہل کمال بہادروں نیاغیوں
 نیک دل بادشاہوں۔ لایق وزیروں اور دیگر ممتاز لوگوں کی وفات پر
 لکھا گیا ہے۔

لیکن جو شخص مرثیہ لکھنے میں کمال حاصل کرنا چاہے اُس کے لئے

اس نئی طرز کے مرثیہ سے بہتر کوئی رہنما اردو شاعری میں
 نہیں مل سکتا۔ جو باتیں ان بزرگوں کے کلام میں مرثیت
 کی شان کے برخلاف ہیں۔ اگر ان سے قطع نظر کی جائے تو طالب فن کو
 اس سے نہایت عمدہ سبق مل سکتا ہے۔ مگر افسوس ہے کہ قصیدہ ازل
 تو اردو میں بمقابلہ فارسی اور عربی کے اس قدر کم لکھا گیا ہے کہ گویا بالکل
 نہیں لکھا گیا۔ دوسرے اس کا کوئی نمونہ اردو میں ایسا نشان نہیں دیا جا سکتا
 جس کے قدم بقدم چلنا چاہئے۔ اول سودا اور آخر ذوق صرف یہ دو شخص ہیں
 جنہوں نے ایران کے قصیدہ گوئیوں کی روش پر کم و بیش قصیدے لکھے ہیں
 جو چال قدیم سے چلی آئی تھی اس کو بہت خوبی سے نہایت سے مگر جیسے قصیدے
 کی اب ضرورت ہے یا آئندہ ہونے والی سے یا ہونی چاہئے اس کا نمونہ ہماری
 زبان میں معدوم ہے۔ شاید بہت تلاش سے عربی میں کسی قدر زیادہ اور فارسی
 میں خال خال ایسے نمونے ملیں جن کا اتباع کیا جا سکے۔ مگر حق یہ ہے کہ
 ایشیا تک پوٹری میں ایسے نمونے تلاش کرنے جن پر آجکل کے خیالات
 کے موافق مدح یا ہجاء کی بنیاد قائم کی جائے۔ بعینہ ایسی بات ہے جیسے ایک
 ڈپلٹک گورنمنٹ کی رعایا میں آزادی رائے کی جستجو کرنی۔ جن ملکوں میں ابتدا
 آفرینش سے بادشاہوں اور ان کے ارباب سلطنت کی برابر پرستش ہوتی رہی
 ہو۔ جہاں رعیت کی سلامتی بلکہ زندگی خوشامد اور فرنا ہزاری اور رضا و تسلیم
 پر موقوف ہو جہاں رعیت اور غلام دو متعارف لفظ سمجھے جاتے ہیں اور جہاں
 آزادی ایک لفظ ہو جس کے مفہوم سے کوئی واقف تک نہ ہو۔ ایسے ملکوں
 میں ممکن نہیں کہ مدح و ذم کے اصول راستی و عقل و انصاف پر مبنی ہوں پس
 اس کے سوا کوئی چارہ نہیں کہ مدح و ذم کا طریقہ یورپ کی موجود شاعری سے

اخذ کیا جائے۔ اور آئندہ قصائد کی بنیاد اسی طریقہ پر رکھی جائے۔

مثنوی [مثنوی] اصناف سخن میں سب سے زیادہ مفید اور بکراآمد صنف ہے کیونکہ غزل یا قصیدہ میں اس وجہ سے کہ اول سے آخر تک ایک قافیہ کی پابندی ہوتی ہے۔ ہر قسم کے مسلسل مضامین کی گنجائش نہیں ہو سکتی۔ مستحسن میں یہ وقت ہے کہ ہر ایک بند میں چار قافیے ایک طرح کے اور دو ایک طرح کے لائے پڑتے ہیں۔ پس اس میں مسلسل مضامین ایسی خوبی سے بیان کرنے کے مطالب برابر بے کم و کاست ادا ہوتے چلے جائیں اور قافیوں کی نشست اور رد و سر و سرشتہ یا نحو سے نہ جائے ہر شخص کا کام نہیں ہے۔ ترجمہ بنیاد بھی مسلسل مضامین کی گوں کا نہیں ہے۔ کیونکہ اس میں ہر بند کے آخر ہی ایک ترجمہ کا شعر بار بار آتا ہے جو سلسلہ کلام کو منقطع کر دیتا ہے۔ ترکیب ہنار کے اکثر بنام بندوں میں بیتوں کی توار برابر رکھی جائے تو بھی ایسی ہی وقت پیش آتی ہے کیونکہ اس کے ایک بند میں صرف ایک یو اینٹ شاعری سے بیان ہو سکتا ہے۔ لیکن ہر یو اینٹ کی وسعت یکساں نہیں ہوتی بلکہ کم و بیش ہوتی ہے۔ پس ضرور ہے کہ بند بھی حصوں کے بڑے ہوں۔ ممکن ہے کہ ایک بند دو تین بیت کا ہو اور دو سر اپندرہ میں بیستا گا۔ اور یہ بات اس تناسب کے برخلاف ہے جو شعر کا جزو اعظم ہے۔

الغرض ختنی صنفیں فارسی اور اردو شاعری میں متداول ہیں۔ ان میں کوئی صنف مسلسل مضامین کے بیان کرنے کے قابل مثنوی سے بہتر نہیں ہے۔ یہی وہ صنف ہے جس کی وجہ سے فارسی شاعری کو عرب کی شاعری پر ترجیح دی جاسکتی ہے۔ عرب کی شاعری میں مثنوی کا رواج نہ ہونے یا نہ ہو سکنے کے سبب تاریخ یا قصہ یا اخلاق یا تصویف میں ظاہر ایک کتاب بھی ایسی نہیں

لکھی جاسکی۔ عیسوی فارسی میں سیکڑوں ہزاروں لکھی گئی ہیں۔ اسی لئے عرب
شاہنامہ کو قرآن العجم کہتے ہیں۔ اور اسی لئے مثنوی معنوی کی نسبت "ہست
قرآن در زبان پہلوی" کہا گیا ہے۔

اردو میں جتنا چھوٹی چھوٹی محققینہ مثنویوں کے سوا اخلاق یا تاریخ وغیرہ میں
ظاہر آج تک کوئی چھوٹی یا بڑی مثنوی کسی مسلم الثبوت استاد نے نہیں لکھی۔
مثنویہ مثنویوں کا حال بھی جیسا کہ ہم اوپر لکھا ہے۔ اس زمانہ کے محققین
اور مذاق سے ہر اہل دور تر اور بعید تر ہے۔ جو نئے ان مثنویوں میں بیان کئے
گئے ہیں۔ ان میں قطع نظر اس کے کہ ناممکن اور فوق العادت باتیں اور حد سے
زیادہ مبالغہ اور غلو بھرا ہوا ہے۔ اکثر مثنویوں میں شاعری کے فرائض بھی پورے
پورے ادا نہیں ہوئے۔ مثنوی میں عاواہ ان فرائض کے جو غزل اور قصیدہ

میں واجب الادب ہیں کچھ اور شرائط ہی ہیں جن کی مراعات نہایت ضروری ہے
ازال جملہ ایک ربط کا کام ہے جو کہ مثنوی اور ہر مسلسل نظم کی حد ہے۔ غزل اور
قصیدہ میں ایک شعر کو دوسرے شعر سے جیسا کہ ظاہر ہے کچھ ربط نہیں ہوتا۔
ماشاء اللہ بخلات مثنوی کے کہ اس میں ہر بیت کو دوسرے بیت سے
ایسا تعلق ہونا چاہئے جیسے زنجیر کی ہر کڑی کو دوسری کڑی سے ہوتا ہے۔
اس لئے جن لوگوں کی طبیعت پر غزلیت کا رنگ غالب ہے ان سے مثنوی کے
فرائض اچھی طرح انجام نہیں ہو سکتے۔ ہاؤر چھوٹی ہیں جو مقبولہ مشہور ہے کہ
پتیلی پکانے والے سے دیگ اچھی نہیں پک سکتی۔ جو نصبت پتیلی کو دیگ کے
ساتھ ہے وہی نسبت غزل کو مثنوی کے ساتھ ہے۔ جس طرح پتیلی پکانے
کو دیگ کے نمک پانی اور آج کا اندازہ نہیں ہو سکتا۔ اسی طرح جو لوگ غزل
میں منہمک ہو جاتے ہیں اور ان پر غزلیت کا رنگ چڑھ جاتا ہے وہ مثنوی

کی ترتیب اور انتظام سے اکثر عمدہ برآ نہیں ہوتے
 جس نظم میں کوئی تاریخی واقعہ یا کوئی فرضی قصہ بیان کیا جاتا ہے۔ اس میں
 مضمون آفرینی اور بلند پروازی کی کچھ ضرورت نہیں ہوتی بلکہ اس بات کی
 ضرورت ہوتی ہے کہ مطالب ایسی صفائی سے ادا کئے جائیں کہ اگر انہیں
 مطالب کو نثر میں بیان کیا جائے تو نثر کا بیان نظم سے کچھ زیادہ واضح
 اور صاف اور مربوط نہ ہو۔ البتہ نظم کا بیان نثر سے صرف اس قدر ممتاز ہونا
 چاہئے کہ نظم کا طرز بیان نثر سے زیادہ موثر اور دلکش و دلآویز ہو۔

پس شنوی لکھنے والے کا سب سے مقدم فرض یہ ہے کہ بیتوں اور
 مصرعوں کی ترتیب ایسی سنجیدہ ہو کہ ہر مصرع دوسرے مصرع سے اور ہر
 بیت دوسری بیت سے چپاں ہوتی چلی جائے اور دونوں کے بیچ میں
 کہیں ایسا لکھا پنجا باقی نہ رہ جائے کہ جب تک کچھ ثبات مقدر نہ مانی
 جائے۔ تب تک کلام جیسا کہ چاہئے مربوط اور منتظم نہ ہو مثلاً گلزار شہم میں
 کہتا ہے۔

”خوش ہوتے تھے طفل مر جبین سے ثابت یہ بواستارہ بین سے“
 ”پیارا یہ وہ ہے کہ دیکھے اسی کو پھر دیکھ نہ سکے گا کسی کو“
 جو مطالب کہ صاحب شنوی ادا کرنا چاہتا ہے وہ یہ ہے کہ ”لوگ تو اس طفل
 مر جبین کو دیکھے کہ خوش ہوتے تھے۔ مگر بچہ میوں نے بادشاہ سے یہ کہا کہ یہ لڑکا
 آپ کو پیارا تو ہے مگر یہ ایسا پیارا ہے کہ اس کو دیکھے کہ پھر کسی کو نہ دیکھ سکیگا
 کیونکہ اس کو دیکھتے ہی بینائی جاتی رہے گی“ ظاہر ہے کہ ان دونوں بیتوں میں جب
 تک کہ لفظ ہڑھانے اور کئی لفظ بدھے اسے نہ جائیں تب تک یہ مطلب
 جو ہم سے اوپر بیان کیا ان بیتوں سے سیدھی طرح نہیں نکل سکتا۔ اور پہلا مصرع

دوسرے مصرع سے اور دوسرا مصرع تیسرے مصرع سے چپاں نہیں ہو سکتا
یا مثلاً اسی مثنوی میں ہے -

دو ذرا آنکھ کا کہتے ہیں پسر کو جھٹک تھی نصیب اُس پدر کو
مطلب یہ ہے کہ بیٹا باپ کی آنکھ کا نور ہے۔ مگر یہ بیٹا باپ کی آنکھوں کے
لئے عظمت تھیں جب تک دوسرے مصرع کے الفاظ بدلے نہ جائیں کلام
مربوط نہیں ہو سکتا۔ یا مثلاً

”آتا تھا فکار گاہ سے شاہ نظارہ کیا پدر نے ناگاہ“
یہ دونوں مصرعے بھی مربوط نہیں ہیں۔ کیونکہ ظاہر الفاظ سے یہ مفہوم ہوتا ہے
کہ شاہ اور شخص ہے اور پدر اور شخص ہے۔ حالانکہ پدر اور شاہ سے ایک
ہی شخص مراد ہے۔ پس دوسرا مصرع یوں ہونا چاہئے۔ ”بیٹے پہ پڑی نگاہ
ناگاہ“

۱۔ بہر حال مثنوی میں ربط کلام کا لحاظ رکھنا خاص کر جب کہ اُس میں تاریخ

یا قصہ بیان کیا جائے نہایت ضرور ہے۔

۲۔ دوسری نہایت ضروری بات یہ ہے کہ جو قصہ مثنوی میں بیان کیا

جائے اُس کی بنیاد ناممکن اور فوق العادت باتوں پر نہ رکھی جائے۔ اگرچہ

قصوں اور کہانیوں میں ایسی باتیں بیان کرنے کا دستور نہ صرف ایشیا میں بلکہ

کم و بیش تمام دنیا میں قدیم سے چلا آتا ہے۔ اور جب تک کہ انسان کا علم محدود

تھا ایسی باتوں کا اثر لوگوں کے دل پر نہایت قوت کے ساتھ ہوتا تھا۔ لیکن

اب علم نے اُس ظلم کو توڑ دیا ہے۔ اب بجائے اس کے کہ اُن باتوں کا لوگوں

کے دل پر کچھ اثر ہو اور اُن پر ہنسی آتی ہے اور اُن کی حقارت کی جاتی ہے۔

اور بعض اس کے کہ اُن سے کچھ تعجب پیدا ہو۔ شاعر کی حماقت اور سادہ لوحی

معلوم ہوتی ہے۔ اب شاعر یا ناولسٹ کی لیاقت اس سے ثابت ہوتی ہے
 کہ جو مرحلے پہلے محالات کے ذریعہ سے طے کئے جاتے تھے اور جن کا عادی
 طے ہونا ناممکن معلوم ہوتا تھا۔ ان کو علم اور فلسفہ کے موافق نہایت آسانی کے
 ساتھ طے کر جائے۔ مثلاً شاہنشاہ میں جہاں رستم اور سہراب کو لڑا ہے
 وہاں فروسی یا اصل قصہ بنانے والے کے دو متضاد باتیں کرنی منظور ہیں۔
 ایک سہراب کا رستم سے بہت زیادہ قوی اور تیز منہ ہونا دوسرے رستم کے
 ہاتھ سے آخر کار اس کو قتل کرانا۔ پہلی بات تو اس نے اس طرح ثابت کی
 ہے کہ پہلے مقابلہ میں سہراب سے رستم کو کچھ ٹروا دیا ہے مگر اب دوسری بات
 بغیر اس کے ثابت نہیں ہو سکتی کہ رستم میں غیر مغربی طاقت خود بخود پیدا ہو جائے
 پس اس غرض کے لئے یہ بات گھڑی گئی کہ رستم نے جوانی میں جبکہ وہ اپنی طاقت
 اور زور سے تنگ آ گیا تھا۔ خدا سے دعا کی تھی کہ میری طاقت کم ہو جائے۔
 چنانچہ اس کی اصلی طاقت بہت کم ہو گئی تھی۔ اب سہراب سے مغلوب ہو کر
 اس نے پھر دعا کی کہ میری اصلی طاقت مجھ کو مل جائے۔ چنانچہ اس کی اصلی طاقت
 جو خدا کے ہاں امانت رکھی تھی اس کو واپس مل گئی اور دوسرے یا تیسرے
 مقابلہ میں وہ سہراب پر غالب آ گیا۔ لیکن اس زمانہ میں ایسے ڈھکوسلوں
 سے کچھ کام نہیں چلتا۔ آج کسی کو ایسا مرحلہ پیش آئے۔ تو وہ اس کو اس طرح
 طے کر سکتا ہے۔ کہ رستم جو کسی سے مغلوب نہیں ہوا تھا اور جس کی شہرت تمام
 ایران اور توران میں ضرب المثل تھی۔ ایک لونڈے کے ہاتھ سے کچھ کر اس کی
 غیرت سخت جوش میں آئی اور اپنی عمر بھر کی ناموری اور عزت قائم رکھنے کا دوا
 اس کے دل میں نہایت زور کے ساتھ متحرک ہوا۔ گو وہ طاقت میں سہراب
 سے بہت کم تھا۔ مگر سپہ گری کے کہتوں اور تجزیوں میں سہراب کو اس سے

کچھ نسبت نہ تھی لہذا دوسرے یا بیسرت سے تقابلاً میں جو شہ غیرت اور پاس عزت اور فن سرگرمی کی مشاقتی سے اس نے سہراب کو مار رکھا۔

یہی بات کہ اخلاقی مضامین جو اکثر قدیم زمانہ کے نامور شعرا نے

نیچرل باتوں کے پیرایہ میں بیان کئے ہیں بلاشبہ شائستہ ملکوں میں بیان کرتے

ہیں۔ یہ ایک دوسرا عالم ہے۔ ان کا مطلب ایسے پیرایے اختیار کرنے سے

اخلاقی نتائج نکالنے اور کلام کو تعجب انگیز کر کے اس میں اثر پیدا کرنا ہوتا ہے

نہ کہ ناممکن باتوں کا لوگوں کو یقین دلانا اور ان کو واقعات کا لباس پہنانا یہ

بالکل ایسی ہی بات ہے کہ ایک شخص جانوروں کے پیرایہ میں خصائل انسانی

ظاہر کرتا ہے اور ان سے اخلاقی نتائج استخراج کرتا ہے۔ اور دوسرا شخص انسانی

اس مقصد کے جانوروں کی حکایتیں اس طرح بیان کرتا ہے کہ گویا وہ ان

میں فی الواقع تمام خصائل انسانی ثابت کرنا اور لوگوں کو ان کا یقین دلانا چاہتا

ہے۔ اس میں اور اس میں بہت بڑا فرق ہے۔ پس ایسے بے سرو پا قلم لکھنے

سے خاص کر اس زمانہ میں اجتناب کرنا چاہئے۔

۳۔ مبالغہ کو اعلیٰ بلاغت نے صنائع معنوی اور محسنات کلام میں شمار کیا

ہے۔ مگر افسوس ہے کہ اس کی نئی بڑھتے بڑھتے اب وہ اس درجہ کو پہنچ گیا

ہے کہ کلام کو بے قدر و سبک اور کم ہزن کر دیتا ہے۔ انتہا سے انتہا درجہ کا مبالغہ

بھی اس سے زیادہ نہیں ہونا چاہئے کہ جو کچھ کسی چیز کی تعریف یا مدح یا ذم میں

کہا جائے گو وہ اس چیز کے حق میں صحیح نہ ہو مگر کسی نہ کسی چیز پر صادق آسکتا ہو

نہ یہ کہ دنیا میں کوئی چیز اس کی مصداق نہ ہو۔ اور مبالغہ کی غایت یہ ہونی چاہئے

کہ جو مطلب بیان کرنا منظور ہے۔ مبالغہ کے سبب سے اس کا اثر سامع کے

دل پر نہایت توت کے ساتھ ہو۔ نہ یہ کہ اس کا رہا سہا یقین بھی جاہل سے مشا

کسی پُر رونق بازار کی نسبت ایک تو یہ کہنا کہ ”وہاں صبح سے شام تک کٹورا بچتا ہے“ (اگر چہ وہاں کسی وقت بھی کٹیرا نہ بچتا ہو) اور ایک اُس کی تعریف اس طرح کرنی۔

”رات دن جگھٹا ہے میلا ہے مہر و مسکا کٹورا بچتا ہے“

یا مثلاً ایسے بازار کی نسبت ایک تو یہ کہنا کہ ”وہاں چھڑ کا دوسے ہر وقت زمین خم رہتی ہے“ اور ایک یہ کہ ”وہاں گلاب اور کیڑے کا نہیں بلکہ آب گوہر کا چھڑ کا بڑھوتا ہے“ پس آجکل ایسے میاں لے با عیش شرم سمجھے جاتے ہیں اور بجائے اُس کے کہ اُن سے سامع کے دل پر کوئی نقش بیٹھے یا شاعر کی لیاقت ظاہر ہو اُس کی لغویت اور بے سلیقگی پائی جاتی ہے۔

۴۔ مقتضائے حال کے موافق کلام ایزا کرنا خاص کر قصہ کے بیان میں ایسا ضروری ہے کہ اگر خور سے دیکھا جائے تو بلاشت کا بھید صرف اسی بات میں چھپا ہوا ہے۔ یہ ایک نہایت وسیع بحث ہے مگر ہم یہاں چند مثالیں دیکر اس مطلب کو ناظرین کے ذہن نشین کرنا چاہتے ہیں۔

مثلاً ثنوی طلسم الفت میں اُس موقع پر جبکہ بادشاہ عشق آباد کی طرف سے شہزاد وزیر اپنے شہزادے کے لئے نسبت کا پیغام لے کر حسن آباد میں شاہانہ جاہ حشم کے ساتھ پہنچا ہے اور حسن آباد کے بادشاہ نے اُس کے آسنے کی خبر سن کر اپنے وزیر کو اُس سے گفتگو کرنے کے لئے بھیجا ہے وہاں صاحب ثنوی اس طرح بیان کرتا ہے

جانتے ہی اُس نے قرب شہرینہ	خیمہ اپنا کیا یہ شوکت و جاہ
بسکہ دانائے روزگار حقا وہ	مرد میدان کارزار حقا وہ
عجب پہلے ہی سے بچھانے کو	عزت و دربد تہ دکھانے کو

کی اسی روز لشکر آرائی
 خبر آمد کی اُس کی عام ہوئی
 اتنے میں وہاں کے شہر بار کو بھی
 کہ کسی شہر کا کوئی سوار
 آ کے اُتر سے قرب شہر پناہ
 سنتے ہی وہ کمال گھبرا یا
 دیکھو تو کس کا لشکر اُترتا ہے
 الغرض اک وزیر بات دبیر
 بچھا فرود کش جہاں وہ ہم پایہ
 سنتے ہی پاس یہ کیا اُس نے
 تائب فریش لینے کو آیا
 پہلے تو ذکر ادھر ادھر کا رہا
 کہ جہاں دار جو ہمارا ہے
 اپنے کی ہے کیوں ادھر تکلیف
 سیر کا عزم ہے تو گھر سے یہ
 دل میں گرا اور کچھ ارادہ ہے
 نقطہ اتنی ہی دیکھتا تھا میں راہ

کثرت فوج سب کو دکھلائی
 خلق دہشت زدہ تمام ہوئی
 خبر اُس کے ورود کی گذری
 لے کے ہمراہ لشکر سپاہ
 مستور جنگ پر ہے وہ ذیجاہ
 وزرا کو بلا کے فرمایا
 کین ہم پر غنیم آیا ہے
 اپنی ہمراہ لے کے فوج کثیر
 وہاں ملاقات کے لئے آیا
 بے تکلف بلا لیا اُس نے
 بل کے پہلو میں اپنے بٹھلایا
 بعد اک طور سے یہ اُس نے کہا
 اُس فلک قدر نے یہ پوچھا
 کس ارادہ سے لائے ہیں تشریف
 ہر مسافر کا راہ گذر ہے یہ
 تو میں باہر نہیں ابھی آؤ
 دیر پھر کس لئے ہے بسم اللہ

اس بیان میں قطع نظر لفظی کمزوریوں کے بڑی کسر یہی ہے کہ کلام مقتضای
 حال کے موافق ایزا و نہیں کیا گیا۔ تاریخ کے بیان میں مورخ خود واقعات
 کے قبضہ میں ہوتا ہے۔ اور قصہ میں واقعات اس کے قبضہ میں ہوتے ہیں
 تاریخ میں جس واقعہ کی صحت بخوبی ثابت ہو جائے اُس کی ہوا بد ہی مورخ

کے ذمہ باقی نہیں رہتی۔ البتہ اُس کا یہ فرض ہے کہ اُس کے ارباب کا نقص کرے اور بتائے کہ کیوں ایسا واقعہ ہوا۔ بخلاف قصہ کے اس کے کہ اُس کے بیانیہ میں جو بے ربطی پائی جاسکے گی اور اُس کا ذمہ دار خود قصہ کا بنانے والا ہے۔ اول تو نسبت کے پیغام کو پہلے خط و کتابت سے طے نہ کرنا اور وقتاً و ذرا اور شہزادہ کے ساتھ ایک لشکر جرار روانہ کر دینا پھر وزیر کا حرج لے کر اور مہینوں کا راستہ طے کر کے حسن آباد شہر پناہ تک پہنچ جانا۔ اور بادشاہ حسن آباد کو اُس کے حال اور اُس کے ارادہ کی مطلق خبر نہ دینی پھر اُس کا حال دریافت کرنے کے لئے بادشاہ کا وزیر کو فریج کثیر کیا بھیجنا پھر وزیر کا بادشاہ کی عرت سے مہمان کے ساتھ ایسی گفتگو کرنا جیسی کہ بازاروں میں ہوتی ہے یعنی یہ کہ "اگر کچھ اور ارادہ ہو تو میں اُس سے بھی باہر نہیں ہوں۔ میں بس اتنی ہی راہ دیکھتا تھا۔ اب دیکھ لیا ہے بسم اللہ بالکل مستعنائے خدائے کے خلاف ہے۔"

اُس کے بعد شہزادہ وزیر۔ بادشاہ عشق آباد کے طرف سے نسبت کا پیغام دینے کے لیے کہتا ہے۔

تو یہ بھی ہے اے ہمایوں خان	جو دولت کا پتھر اگر ہو خیال
بندہ ہے تاج بخش باج خان	آسمانیں اپنے شہر کے سلطان
ہر طرح سے ہے بندہ کو ترجیح	دل میں انصاف کیجئے تو ہر طرح
بلکہ شائستگی ہے اس میں آج	کہ میں اٹھان سیروانی دل آج
بختا ہوں میں افسر و دیہیم	یہ سب قبضے میں ہیں کئی آسمان
وہ شہزادہ ہے اور عمو سنا	مخلووی ہے خوار نے وہ طاقت
ترغیب مسکوں پہ سدا بظلاؤں	آج چاہوں تو باج دے قاریا

زور دکھلانے پہ میں آؤں گر
چھین لوں تاج خسرو خسا اور
میں لاور وہ ہوں وہ ہوں سفاک
ہفت اقلیم میں ہے جسکی خاک
سرکش آآ کے پاؤں پڑتے ہیں
ناک در پر مرے رگڑتے ہیں

اس بیان کی بے ربطی بھی ظاہر ہے کہ وزیر نے جس بادشاہ کی طرف سے نسبت
کا پیغام دیا ہے اور جس کا منصب عجز و انکسار کرنے کا ہے۔ اس کی طرف سے
ایسی نامعقول گیرٹ بھبکیاں دیتا ہے۔ اس کے بعد جب وزیر حسن آباد۔
شیا کی تقریر سن کر اپنے بادشاہ کے پاس گیا ہے اور وہاں جا کر اس نے شیدا
کی تقریر کا اعادہ کیا ہے تو بادشاہ حسن آباد اس کے جواب میں کہتا ہے۔

ہاں کہو جلد فوج مہ تیار
مابہ دولت کے لاؤ تو تمھیں
دیکھیں تو کتنا حوصلہ ہے اُسے
ہم سے عزم مقابلہ ہے اُسے
نوم دکھلانے کو یہ آیا ہے
ہم کو کیا موم کا بنایا ہے
بادشاہ اس کا کیا ہے یہ کیا ہے
کثرت فوج پہ یہ بھولا ہے

یہ تمام تقریر ایسی سبک اور کم وزن سے کہ ہرگز کسی بادشاہ کے منہ سے زبیر
نہیں دیتی۔ بلکہ یہ معلوم ہوتا ہے کہ کسی بادشاہ کی حماقت ظاہر کرنے کے لئے
کوئی شخص اس کی نقل اتار رہا ہے۔ پھر جب میروں نے بادشاہ کو سمجھا بھجا
کر ٹھنڈا کیا ہے تو وزیر بادشاہ کی طرف سے شیدا کے پاس یہ مصلحت آمیز
پیغام لے کر چلا ہے۔

یہ نقلی جو آپ کرتے ہیں
اتنی جرأت کا دم جو بھرتے ہیں
سابقہ ہو تو حال کھل جائے
ادھر آؤ تو حال کھل جائے
گوکہ میں تم سا خود پسند نہیں
سینکڑوں سے بھی یہ میں بند نہیں
سر بھی جائے تو یہ قدیم نہیں
ٹل بھی جائے زمیں تو ہم نہ نہیں

یہاں تو رستم سے بھی نہیں ڈرتے
 شیر سے بھی جری نہیں ڈرتے
 کیا کروں پاس سے شریعت کا
 دھیان ہے دوستی و الفت کا
 شرم ہے یہاں کے آنے کی
 رسم بھی ہے یہی زمانے کی
 ورنہ سیر آپ کو دکھا دیتا
 سب گھمنڈ آپ کا مٹا دیتا

یہاں تک خود بادشاہ کا پیغام بادشاہ کی طرف ہے۔ ان تمام ایسات میں
 الفاظ و محاورات کی لغزشوں سے ہم کچھ بحث نہیں کرتے۔ البتہ ہم کو یہ
 دکھانا منظور ہے کہ کلام بالکل مقتضائے حال کے برخلاف ایراد کیا گیا
 ہے۔ اسی داستان پر کچھ موقوف نہیں ہے۔ اس مثنوی میں کہیں بھی اس بات
 کا خیال نہیں کیا گیا کہ جیسا موقع ہو ویسی گفتگو کی جائے۔ اس داستان سے
 پہلے جہاں بادشاہ حسن آباد اور اس کی بڑھیا ملکہ بیٹوں کے عقد کے باب
 میں باہم مشورہ کر رہے ہیں اس طرح بیان کرتا ہے۔

ایک دن بادشاہ حسن آباد
 اندرون محل تھا بادل شاد
 اپنی بی بی سے گرم خلوت تھا
 محو راحت تھا مست عشرت تھا
 اس پہی رونے لگیہ پا کر
 عرض کی اختلاط بن آ کر
 لڑکیوں کا نہیں کچھ آپکو دھیان
 ہو چکی ہیں سلامتی سے جوان
 اور باتوں کا تو نہیں کچھ غم
 ہاں مگر یہ خیال ہے ہر دم
 کہ میں بیٹھی ہوتی ہوں پابہ کباب
 طاقت بہم دے چکی ہے جواب
 سب جہتیا میں کوچ کے سامان
 امداد و چار دن کی ہوں لہاں
 کچھ ہی دن اب سفر میں باقی ہیں
 ان کا سہرا تو دیکھ لیتی ہیں
 سن کے کہنے لگا وہ عالیجاہ
 تیرے کہنے ہی تک ہے کیا لے ماہ
 بخدا خود خیال ہے مجھ کو
 جستجو بھی کہاں ہے مجھ کو

مجھ کو غیروں میں تو قبول نہیں ان سے بجز بیچ کچھ حصول نہیں

یہ بھی بالفرض گر کر ڈوں منظور تو یہ مجھ سے کبھی نہ ہوا کے حور

اس تقریر میں بھی اکثر الفاظ بالکل بے محل اور بے موقع استعمال ہوئے ہیں بادشاہ خود شیخ فانی ہے اور اس کی ملکہ بھی عجوز سا لٹورہ ہے۔ وہ خود جا بجا کہتی ہے کہ میں پادشہ کا بیٹھی ہوں۔ اور چناں ہوں اور چنیں ہوں۔ یا وجود اس کے ایسے الفاظ استعمال کرنے کہ اپنی بی بی سے گرم خلوت تھا، یا حیح راحت اور صحت عشرت بتھا یا اس پر پیر یعنی بڑھیا نے اختلاط میں اگر عرض کی۔ یا بادشاہ کا کہیں اپنی بڑھیا ملکہ کو کہیں اے ماہ اور کہیں اے حور کہنا یہ سب باتیں مقتضائے حال کے خلاف ہے۔

ایک جگہ جبکہ شاہزادہ کو غمش آ گیا ہے اور یہی بڑھیا ملکہ جو اس کی ماں ہے محل کے اندر گھبرا رہی ہے۔ اور بار بار اس کی خبر باہر سے منگواتی ہے۔ ایک خواص باہر سے یہ کہتی آئی ہے۔

”لوگو بتلاؤ تو کہاں ہیں حضور کہہ دیا بیٹھی گرتی ہوا کے حور“

پھر تھوڑی دیر بعد اور نوکریں آ کر یہ کہتی ہیں۔

”دوڑسی دوڑ ہو رہی ہے حضور باہر اندر یہی ہے ذکر اے حور“

دونوں جگہ ایک مصرع میں ملکہ سال خورد کو حضور اور دوسرے مصرع میں اے حور کہنا اور پھر نوکروں کا اور وہ بھی نہایت تشویش کی حالت میں کہنا بالکل مقتضائے حال کے خلاف ہے۔

نواب مرزا شوق لکھنوی نے جو چار مثنویاں یعنی بہار عشق۔ زہر عشق۔

لذت عشق اور فریب عشق لکھی ہیں۔ اگرچہ ان کو روزمرہ اور محاورہ کی صفائی

قافیوں کی نشست ترکیبوں کی چستی اور مصرعوں کی برستگی کے لحاظ سے میں تمام

آر دو کی موجودہ تلمذیہی سے بہتر سمجھتا ہوں۔ لیکن قطع نظر اس کے کہ وہ حد سے زیادہ ام موہل اور خلاف تہذیب ہیں۔ ان میں بھی مقتضائے حال کے موافق ایراد بکلام کا بہت کم لگایا گیا ہے۔ مثلاً لذتِ عشق میں اس موقع پر جہاں بادشاہزادہ اور وزیرزادہ اپنے ساتھ والوں سے بچھڑ کر کسی باغ میں دم لینے کو ٹھہرے ہیں اور رستے کی دکان سے ایک چبوترہ پر پڑ کے سو رہے ہیں وہاں اس شہر کی شاہزادی جو باغ کی مالک ہے اور اس کے ساتھ وزیرزادی دونوں باغ کی سپر کڈ آئی ہیں اور ان دونوں سوتوں کے سر پر جا کھڑی ہوئی ہیں۔ اور ایسے تہتھے ٹھکانے ہیں کہ وہ جاگ اٹھے ہیں۔ اس وقت شاہزادہ نے جو دیکھا کہ شام ہوئی ہے یہ وہاں سے چلنے کا ارادہ کرتا ہے اور بادشاہزادی اس سے اس طرح گفتگو کرتی ہے۔

کہا نہیں کے ملکہ نے اے مہ جبین
مرا کہنا اس وقت کا مان لے
خارا نہ ٹالو مری بات کو
اس کے بعد وزیرزادہ ملکہ سے کہتا ہے اگر آپ میری ایک عرض قبول کر لیں
تو نہ میں قادیوں سے جدا ہوں گا اور نہ شاہزادہ یہاں سے جائے گا۔ اس کے بعد
کہتا ہے۔

کھڑی ہے جو یہ پاس دختِ وزیر
بے یاپن اس کا مجھے بھسا گیا
مجھے اس کو دیدیجئے گر حضور
یہ سن کر دختِ وزیر۔ وزیرزادہ سے کہتی ہے۔

سمجھنا نہ دل میں ذرا مجھ کو نیاک
سناؤ نگی سو گر کہے گا تو ایک

نہ ملکہ کی باتوں پہ غصہ دور ہو ہوا کھازا چل چنے دور ہو
 فراہوش کی لے تو اپنے نجر میں جوتی نہ ماروں تھے نام پر
 اول تو عورت ذات - دوسرے بادشاہ زادہ کی - پھر پہلی ملاقات - اور سب سے
 زیادہ یہ کہ وہ شاہ زادہ پر مائل ہو گئی ہے اور اس کو اپنے اوپر مائل کرنا
 چاہتی ہے - اگر فرض کر لیا جاوے کہ وہ بیسواہی ہے تو بھی اس کی گفتگو
 ایک محض اجنبی مرد کے ساتھ ایسی کھلی ٹولی اور بے حجابانہ یا شوق کا اظہار
 ایسے تقاضے کے ساتھ کہ جس سے دوسرے کو نفرت ہو جائے کس قدر بے محل
 اور بے موقع ہے - پھر وزیر زادہ کی پہلی ہی گفتگو دختِ وزیر کی نسبت ایسی
 عا مبانہ اور عشق کا اظہار ایسے بھونڈے پن کے ساتھ - اور پھر دختِ وزیر
 کا کچھینوں کی طرح جواب دینا یہ تمام باتیں بلاشت کے بالکل خلاف ہیں
 میر حسن نے بدر منیر میں بعینہ ایسے ہی موقع پر یعنی جبکہ پہلے ہی پہل بے نظر -
 بدر منیر کے باغ میں آیا ہے اور بدر منیر اس کو دیکھ کر فریفتہ ہو گئی - یوں بیان
 کیا ہے -

کہ وہ نازیں کچھ جھپک منہ چھپا	کرا اور چوٹی کا عالم دکھا
چلی اس کے آگے سے منہ موڑ کر	وہیں نیم بسمل اسے چھوڑ کر
ادائیں سرب اپنی دکھائی چلی	چھپا منہ کو اور مسکرائی چلی
یہ ہے کون کجخت آیا یہاں	میں اب چھوڑ گھر اپنا جاؤں کہا
یہ کہتی ہوئی آن کی آن میں	چھپی جا کے اپنے وہ دالان میں
دیا ہاتھ سے چھوڑ پرودہ شتاب	چھپا ابر تار یک میں آفتاب

اس بیان میں شوق کے بیان کی نسبت موقع اور محل کا جیسا کہ ظاہر ہے زیادہ
 خیال کیا گیا ہے - اس کے بعد عین ملاقات کے وقت بھی میر حسن کے بیان

میں شرم و حجاب کا بہت لحاظ پایا جاتا ہے۔ چنانچہ اس موقع کو اس طرح بیان کرتا ہے۔

بزور اس کو لاکر بٹھایا جو وہاں
وہ بیٹھی نجیب ایک انداز سے
منہ آنچل سے اپنا چھپائے ہوئے
پسینے پسینے ہوا سب بدن
گھڑی دو تلک وہ نہ واقفاب
نہ پوچھے اس گھڑی کی ادا کیا بیاں
بدن کو چھرا سے ہوئے ناز سے
لجائے ہوئے شرم کھائے ہوئے
کہ جوں شبہم آلودہ ہو یا سمن
رہے شرم سے پاسے بند چہا

۵۔ جو حالت کسی شخص یا کسی چیز یا مکان وغیرہ کی بیان کی جائے وہ لفظاً اور معنیٰ نچرل اور عادت کے موافق ایسی ہونی چاہئے جیسی کہ فی الواقعہ ہوا کرتی ہے۔ اس موقع پر ہم بطور مثال کے شوق اور میر حسن دونوں کی مثنویوں سے کچھ کچھ اشعار نقل کرتے ہیں۔ شوق جدائی کے زمانہ میں ملکہ کی حالت اس طرح بیان کرتا ہے۔

نہ رونے سے دم بھرتا تل کیا
یہ نقشہ چمن کا بس دل ہوا
وہ آتش کردہ سب چمن گل کا تھا
دکھائی دیادیوں وہ نہر و نکا آب
تھے رقا صطاؤس جو باغ کے
لگے خوشے جو حسب دستور تھے
شجر جتنے تھے عورت غم تھے سب
صبانے چمن میں اڑانی تھی خاک
ہوادن تو رونے میں اس کا بسر
نہ خا عہ بھی دن بھر تناؤں کیا
کہ گمزار جو کھسا وہ جنگل ہوا
صدا سوز کی نالہ بلبل کا تھا
کہ ملکہ کی گویا ہے چشم پر آب
نمونہ تھے ملکہ کے ہر داغ کے
وہ سب زخم ملکہ کے انگور تھے
جو تھے سرو وہ نچل ماتم تھے سب
دل ملکہ تھا مثل گل چاک چاک
قیامت گدازات بنی تھی

نہ پہلو میں پایا جو اس یار کو
 ذرا یاد بھولی نہ اس ماہ کی
 نظر آگیا چاندنی میں جو بارغ
 ہوا ٹھنڈی ٹھنڈی جو چلنے لگی
 سحر تک دل اس کا بھٹکتا رہا
 تصویرِ تمہارا سرِ گل اندام کا
 تڑپتی تھی پر رنج جاتا نہ تھا
 خدا کی دے بنیاد اس چاہ کی
 کبھی ہو گئے دونوں رخسار زرد
 کبھی رنگِ رخ کے بدلنے لگے
 کبھی ضبط وہ چاہ کرنے لگی
 کبھی جان جینے سے عاری ہوئی
 نہ نیند آئی ہرگز سہ ہو گئی
 اڑے آشیانوں جسے اپنے پرند
 ہوا پھر تو یہ شاہزادی کا حال
 تلاطم میں شب بھر طبیعت رہی
 بہت آگیا فرق اوقات میں
 وہ گرمی سے رخ تمہارا ہوا
 وہ سو جی ہوئی برنیاں اور گال
 غرض کیا بیاں ہو کہ یہ حال تھا
 اگرچہ اس نظم میں اول کی چند بیتوں کے سوا سارا بیان بہت صاف اور

ہوا صدمہ اک جان ہمایار کو
 جو کڑوٹ بھی لی دل سے اک آنک کی
 ہوا تازہ اس غم سے اک لہر داغ
 یہ فرقت کی آتش سے جلنے لگی
 کہ پہلو میں کانٹا کھٹکتا رہا
 کوئی پہلو نکلا نہ آرام کا
 کسی طرح آرام آتا نہ تھا
 جا عرصہ بھر گیا منہ اُدھر آہ کی
 کبھی ہو گئے دست پادوں نو سرد
 کبھی شعلے منہ سے نکلنے لگے
 کبھی چیخ کر آہ کرنے لگی
 کبھی غمش کی صورت سی طاری ہوئی
 یہ شب اس کے غم میں بسر ہو گئی
 پہنی بانگ التدا کبر بلند
 کہ کھٹ کر یہ چوں ماہ کامل ہاں
 نہ رنگت رہی وہ نہ صورت رہی
 وہ کھیانا ہو جانا ہر بات میں
 وہ رونے سے منہ بھر بھرا ہوا
 وہ آنکھوں میں دھندلے لال لال
 جو دیکھے وہ رووے یہ احوال تھا

نیچرل ہے۔ مگر میر حسن نے عشوق سے تقریباً ستر برس پہلے جب کہ زبان
اردو کی ابتدائی حالت تھی۔ اسی مقام نما سماں اُس سے زیادہ نیچرل طور پر
باندھا ہے۔ وہ کہتا ہے۔

بہانے سے جا جا کے سونے لگی
لگی دیکھنے وحشت آلودہ خواب
نہ کھانا نہ پینا نہ لب کھولنا
مجت میں دن رات گھٹنا سے
تو اٹھنا اُسے کہہ کے ہاں جی چلو
تو کہنا یہی ہے جو احوال سے
بہ دن کی جو پوچھی کہی رات کی
کہا خیر بہتر ہے منگیا ایسے
غرض غیر کے ہاتھ جینا اُسے
بھرا دلیں اُس کے مجت کا جوش
کہا سیر سے دل ہے میرا بھرا
وہی سامنے صورت اٹھوں پہر
سدا رو برو اُس کے غم کی کتاب
اُسی ڈھب کی پڑھنا کہ ہو حسین رو
نہیں تو کچھ اس کی بھی بردا نہیں
نہ ہو دل تو پھر بات بھی ہے غضب
کہاں کی رباعی کہاں کی غزل
پر آگندہ حیرت سے ہوش جو اس

خفا ز نازگانی سے ہونے لگی
ٹھہرنے لگا جان میں اضطراب
نہ اٹھا سا ہنسا نہ وہ بولنا
جہاں مٹیٹھا پھر نہ اٹھنا اُسے
کہا کہ کسی نے کہ پیوی چلو
جو پوچھا کسی نے کہ کیا حال ہے
کسی نے جو کچھ بات کی بات کی
کہا کہ کسی نے کہ کچھ کھائے
جو بانی پلانا تو پینا اُسے
نہ کھانے کی سدا اور نہ پینے کا جوش
کسی نے کہا سیر کیجئے ذرا
چہن پر نہ مائل نہ گل پر نظر
ہنفتہ اُسی سے سوال جواب
غزل یا رباعی دیا کوئی فرد
سو یہ بھی جو نہ کو رنکے کہیں
سبب کیا کہ دل سے تعلق ہو سب
کیا ہو سب اپنا ہی جو ڈرا نکل
نیاں پر تو باتیں و لے دل اُداس

نہ منہ کی خبر اور نہ تن کی خبر
 اگر سر کھٹا ہے تو کچھ غصہ نہیں
 نہ منہ کی خبر اور نہ تن کی خبر
 جو مستی ہے وہ دن کی تو ہے وہی
 نہ منظور سر نہ کا جمل سے کام
 یہ لیکن یہ خوباں کا دیکھا سو بھلاؤ
 نہیں حسن کی اس طرح بھی کمی
 غرض بے ادائیگی ہے یاں کی لہو

نہ مہر کی خبر نے بدن کی خبر
 جو کہرتی ہے میلی تو محرم نہیں
 جو کنگھی نہیں ہے تو یوں ہی سہی
 نظر میں وہی تیرہ سختی کی شام
 کہ بگڑے سے دونا ہوا ان کا بناؤ
 جو بیٹھی ہے بگڑی تو گو یا بنی
 بھلوں کو سبھی کچھ لگے ہے بھلا

ان دونوں نظموں میں باعتبار سادگی اور نیچرل ہونے کے جو فرق ہے
 اس کے بیان کرنے کی ضرورت نہیں معلوم ہوتی۔ لیکن میر حسن کے بیان میں
 جہاں جہاں نیچرل حالت کی تصویر لعینہ کھینچی گئی ہے اس کو بتا دینا ضرور
 ہے۔ پہاڑ سے جا جا کے سونا و حشت آلودہ خواب دیکھنا۔ جہاں بیٹھ جانا
 پھر وہاں سے نہ اٹھنا۔ اگر کسی نے کہا تو اٹھ کر کھڑا ہونا۔ نہیں تو بیٹھے رہنا۔
 کسی نے حال پوچھا تو خیر و عافیت کہہ دی۔ کسی نے بات کی تو جواب دیدیا۔
 گریبے ٹھکانے۔ کسی نے کھانے کو کھا تو کہا بہت اچھا۔ نہیں تو کچھ نہیں
 ہر کام اور دن کے کہنے سے کرنا نہیں تو کچھ نہ کرنا۔ دل ہی دل میں کسی سے
 سوال جواب کرنے۔ دن رات کسی کی صورت آنکھوں کے سامنے رہنی۔
 زبان سے باتیں کرنی اور دل میں اس رہنا۔ جو سر کھٹا ہے تو کھلا ہی ہے
 جو کہرتی میلی ہے تو میلی ہی ہے۔ جو مستی نہیں ملی تو یوں ہی سہی جو کنگھی نہیں
 کی تو بے کنگھی ہی سہی۔ نہ سر نہ سے مطلب نہ کا جمل سے عرض۔ مگر بغیر بنا بسنگھا
 کے بھلا لگنا اور بگڑنے سے اور زیادہ بننا۔ یہ سب ایسی سچی اور پتے کی باتیں
 ہیں جو ہمیشہ ایسی حالتوں میں واقع ہوا کرتی ہیں۔ اگرچہ شوق کا بیان اور

مثنویوں کی نسبت نہایت عمدہ ہے۔ مگر جیسی چچی تلی باتیں میر حسن نے بیان کی ہیں ویسی شوق کے یہاں بہت کم ہیں۔

جو لوگ صنعتِ الفاظ پر فریفتہ ہوتے ہیں۔ اور لفظی میناسبتوں پر جان دیتے ہیں۔ وہ کبھی کسی نچرل حالت کی تصویر نہیں کھینچ سکتے۔ یہی جدائی اور انتظار کا بیان طلسمِ الفت میں اس طرح کیا گیا ہے۔

شرم اُس کو خیا سے آئے لگی
کم وقاری کی قہر بڑھنے لگی
ٹھنڈی سانسوں کا دم وہ بھرنے لگی
پان کے بدلے خونِ دل کھانا
رات دن ہم کا دم خاموشی
گرم صحبت تھی سرد آہوں سے
نا تو اپنی بھی نور کرنے لگی
آشنا دو آہ لب سے آہ
شادیتیں دردِ دل کی سہنے لگی
رنگِ خونِ جگر بھی لانے لگا
سرگرائی بھی سراٹھانے لگی
کا جل اور بائینہ سے آٹھ پہر
روز افزوں تھا شوق کم سخن
چوٹی بھولے سے بھی نہ گذر عوانی
ذکر سن سن کے لاکھے کا وہ نگار
ہمنشینوں سے ہو گئی نفرت

بے حجابی کے ناز اٹھانے لگی
چشمِ تر بھی نظر پہ چڑھنے لگی
سوزِ الفت کا پاس کرنے لگی
دیکھ کر ہندی پاؤں پھیلا نا
یاد ہر دم ز خود فراموشی
سرمہ بھی گر گیب نگاہوں سے
لاغری فکری گور کرنے لگی
ادب سوزِ دل اس سبب ہوا
پاس پہلو کے پاس رہنے لگی
آنکھ سے جلے اشک آنے لگا
بیقراری سے چین پانے لگی
چشمِ پوشی تھی اُس کو نظر
زرزی رنگِ رخ پہ غارہ بنی
پیچ و تاب اور کنگھی سے کھاتی
ہونٹ اپنے چپساتی سو سو بار
کنجِ عزت سے رہتی تھی خلیفتہ

خشکی لب جو کرتی منہ زوری
 بد لے ہنسنے کے روز رونا تھا
 خاصہ جس وقت کوئی لاتی تھی
 گوشت کھانے سے بس چلتی تھی
 گوکہ دروہ گر مصاحب تھا
 گاہ آنکھیں لگی ہوئیں چھت سے
 دل سے کہنا کبھی نہیں لے ل
 کچھ تو امید جی میں تھی کچھ یاس

صاف کر جاتی اُس کی غمخواری
 خاک منہ کی جا بچھو نہ تھا
 گھڑیوں ابکا ئی اُس کو آتی تھی
 خونِ دل جائے آب پتی تھی
 ضبط آٹھوں پہر مصاحب تھا
 مشوے گاہ در ذفرقت سے
 ذکر باکا یہ زعم سے باطل
 گاہ درجہ یقین کا گاہ ہراس

یہ سنوی لکھنؤ کے ایک مشہور شاعر آفتاب الدولہ مہر الملک خواجہ اسد علی خان
 بہادر شمس جنگ متخلص بہ قلع کی ہے۔ سنا ہے کہ اکثر اہل لکھنؤ اس کو اصلی
 رجب کی سنوی سمجھتے ہیں۔ شاید ایسی ہی ہو۔ مگر افسوس ہے کہ وہ زمانہ حال کے
 مذاق سے بالکل آشتی نہیں رکھتی۔ جو شعر ہم نے اس مقام پر اُس سے نقل
 کئے ہیں ان کی کچھ خصوصیت نہیں ہے۔ بلکہ اس سنوی کا تمام بیان اول سے
 آخر تک اسی قبیل کا ہے۔ لفظی رعایتوں میں سے ہر شے اکثر ہاتھ سے
 جاتا رہتا ہے۔ اور کوئی حالت یا سماں جیسا کہ چاہئے بیان نہیں ہو سکتا۔ اول
 کے چار شعروں میں پہلے مصرعوں کا تو بمشکل کچھ کچھ مطلب سمجھ میں آتا ہے
 مگر آخر کے چار مصرعوں کا مطلب ہماری سمجھ میں مطلق نہیں آیا۔ ان کے
 بعد بھی اکثر مصرعے اسی طرح کے ہیں۔ باقی جن شعروں یا مصرعوں کا مفہوم کچھ
 سمجھ میں آتا ہے۔ ان میں کوئی بات سیدھی نہیں بیان کی۔ "مثلاً اُس کو
 کسی کی شرم باقی نہیں رہی تھی" اس کو یوں بیان کیا ہے کہ "اُس کو شرم
 سے شرم آنے لگی۔" "رات دن وہ خاموش رہتی تھی" اس کی جگہ "وہ

خاموشی سے ہم کلام رہتی تھی۔ "یا" وہ خود فراموش رہتی تھی۔ اس کی جگہ "اس" کو خود فراموشی یاد رہتی تھی، "غرض کل اشعار کا حال جیسا کہ ظاہر ہے ایسا ہی ہے یا اس سے بھی زیادہ زور لیدہ اور ان نچرل۔

مثنوی گلزار نسیم میں بھی لفظی رعایتوں کا بہت التزام کیا گیا ہے۔ اس نے بھی لکھاؤلی کا حال تلج الملوک کے فراق میں کچھ مختصر سا رسالہ لکھا ہے وہ اس طرح بیان کرتا ہے۔

کرتی تھی جو بھوک پیاس لہیں میں	آنسو بہتی تھی کھا کے قسمیں
جامہ سے زندگی کے جو تھی تنگ	کپڑوں کے عوض بدلتی تھی رنگ
یکچہ جو گزری بے خور و خواب	زائل ہوئی اسکی طاقت و تاب
صورت میں خیال رہ گئی وہ	ہیئات میں مثال رہ گئی وہ

اس بیان میں بھی تیسرے شعر کے سوا باقی تین شعروں کا مطلب کچھ نہیں معام ہوتا اور ظاہر اس میں کوئی مطلب رکھا بھی نہیں۔ اس کو تو فقط یہ لطیفہ بیان کرنا مقصود ہے کہ کھانے کی جگہ قسمیں کھاتی تھی۔ پینے کی جگہ آنسو بہتی تھی کپڑوں کے عوض رنگ بدلتی تھی وغیرہ وغیرہ۔

۶۔ قصہ میں اس بات کا بھی لحاظ رکھنا ضرور ہے کہ ایک بیان دوسرے بیان کی تکذیب نہ کرے۔ کیونکہ اس سے قصہ نگار کا پھوسہ پھوسہ ثابت ہوتا ہے۔ اور وہ صحیح صحیح اس مثل کا مصداق بنتا ہے کہ "دروغ گورا حافظہ نباش" آجکل جو شائستہ ملکوں میں نودل لکھے جاتے ہیں ان کا تو کیا ذکر ہے۔ ایشیا کے قریب زمانہ کے قصہ نویسوں نے بھی اس بات کا ہمیشہ لحاظ رکھا ہے کہ ایک بیان دوسرے بیان کے منافی نہ ہو۔ یہ صحیح ہے کہ قصہ میں کسی خاص واقعہ کا بیان نہیں ہوتا۔ مگر قصہ نگار اس کو ایک واقعہ ہی کی صورت میں

بیان کرتا ہے۔ پس اس کو ایسے طور پر بیان کرنا جس سے جا بجا اسکی غلط بیانی ثابت ہو۔ اصول قصہ نگاری کے خلاف ہے جو کاریکر کسی انسان کی صورت پتھر بادھت کی بناتا ہے ظاہر ہے کہ وہ صورت انسان کی نقل ہوتی ہے نہ اصلی انسان۔ لیکن کاریکر کا فرض ہے کہ اس میں اور اصلی انسان میں ایک جان پڑنے کے سوا اور کوئی فرق محسوس نہ ہو۔ اسی طرح قصہ نگار کا یہ فرض ہونا چاہئے کہ قصہ بالکل واقعہ کی شکل میں بیان کیا جائے۔ اس مطلب کے ذہن نشین کرنے کے لئے ہم چند شعر ثنوی طلسم الفت کے نقل کرتے ہیں۔

ایک قصہ گو شہزادہ عشق آباد یعنی جان جہاں سے حسن آباد کی شہزادہ عالم آراء کا حال اپنی آنکھوں دیکھا بیان کر رہا ہے کہ جب میں حسن آباد میں پہنچا تو ایک شخص نے مجھ سے عالم آراء کے حسن و جمال کا ذکر کرنے کے بعد یہ کہا۔

”دیکھنا بھی تو اس کا مشکل ہے کہ وہ لیلیٰ میان مکل ہے“
 ”آدمی کیا ملک سے پردہ ہے بلکہ چشم فلک سے پردہ ہے“

اس بیان سے معلوم ہوتا ہے کہ اس کو بڑے اہتمام کے ساتھ پردے میں رکھا جاتا ہے۔ مگر اسی بیان میں اس کا ذکر ہوتے ہوئے یہ ارشاد ہوتا ہے کہ باغ میں جس درجے میں بہ گریہ بیٹھتی ہے وہاں۔

تہ بام از دام رہنما سے	مجمع خاں و عام رہنما ہے
مشق جو دستم کسی پردے	چشم لطف و کرم سی پردے
ناز سے ایک سے کلام کیا	ایک کو غمزہ سے تمام کیا
وصل کا ایک سے کیا اثر	الک شاد سے کیا انکار
دو ہی فقرہ میں اک کو مال دیا	تھکے بازی میں اک کو ڈال دیا
کھینچ مارا کسی پہنہس کے آگاہ	بچ بے مرنہ کسی کا ہو گیا لال

دور سے ہنس کے اک کو شاو کیا قرب پر وہ کسی کو یاد کیا
یہی وہ دن تمام ہوتا ہے کیا کہوں قتل عام ہوتا ہے
دو گھڑی دن ہے کسے تا سہر شام جلوہ آرا رہی وہ مہر اندام
غرض کہاں تک لکھوں دور تک ایسے ہی اشعار جن سے نہ صرف بے پروگی
بلکہ فاقبت و رجبہ کا بیسیہ اپن پایا جاتا ہے چلے جاتے ہیں۔ اس بیان میں اور
اوپر کے دو نون شعروں کے بیان میں جو مناسبات ہے وہ ظاہر ہے۔ ایسی
مثالیں اس مثنوی میں اور گلزار شمیم میں بہت ہیں۔ مگر اوٹھنویاں بھی اس سے
پاک نہیں ہیں۔

۷۔ اس بات کا بھی خیال رکھنا ضرور ہے کہ قصہ کے ضمن میں کوئی بات
ایسی بیان نہ کی جائے جو تجربہ اور مشاہدہ کے خلاف ہو۔ جس طرح ناممکن اور
فوق العادت باتوں پر قصہ کی بنیاد رکھنی سوجھ بوجھ نہیں ہے۔ اسی طرح
قصہ کے ضمن میں ایسی جزئیات بیان کرنی جن کی تجربہ اور مشاہدہ تکذیب
کرتا ہے ہرگز جائز نہیں ہے۔ اس سے قصہ نگاری کی اتنی بے سلیقتگی ثابت
نہیں ہوتی جتنی کہ اس کی لاعلمی اور دنیا کے خیالات سے ناواقفیت اور
ضروری اطلاع حاصل کرنے سے بے پروائی ثابت ہوتی ہے۔ مثلاً بد منیر
میں ایک خاص موقع اور وقت کا سماں اس طرح بیان کیا ہے۔

وہ گانے کا عالم وہ حسنِ تہائی وہ گلشن کی خوبی وہ دن کا سماں
درختوں کی کچھ چھانوا اور کچھ وہ وہو سپ وہ دھانوں کی بسنری سرسوز نکاروہ

آخر مصرع سے صاف یہ مفہوم ہوتا ہے کہ ایک طرف دھان کھڑے تھے
اور ایک طرف سرسوزں پھول رہی تھی۔ مگر یہ بات واقع کے خلاف ہے۔ کیونکہ
دھان خریف میں ہونے میں اور سرسوزں ربیع میں گیہوں کے ساتھ بونی جاتی ہے۔

یا مثلاً قسوسی طلسم اُلفت میں جبکہ شہزادہ جانِ جہاں کا پہاڑ غرق ہوا ہے۔
اور جاں جہاں اور سب اہل پہاڑ ڈوب چکے ہیں۔ اس طرح بیان کرتا ہے:

دوسرے دن وہ گوہر بکیت جھیل کو نمنتہ محیط بلا
مثل خورشید ڈوب کر نکلا زندہ اک نمنتہ پر نگر نکلا

یعنی جانِ جہاں ایک رات اور ایک دن ڈوبے رہنے کے بعد زندہ دریا
سے نکلا اور نکلا بھی ایک تختہ پر بیٹھا ہوا۔ اول تو اس قدر عرصہ کے بعد زندہ
نکلنا اور پھر قمر دریا سے ایک تختہ پر بیٹھے ہوئے نکلنا بالکل تجربہ اور مشاہدہ
کے خلاف ہے۔

جس طرح ان اہم اور ضروری باتوں کو جن پر قصہ کی بنیاد رکھی گئی ہے
ہنایت صراحت کے ساتھ بیان کرنا ضرور ہے۔ اسی طرح ان ضمنی باتوں کو
جو صاف صاف کہنے کی نہیں ہیں۔ مزو کنا یہ میں بیان کرنا ضرور ہے۔ مگر
افسوس ہے کہ ہماری قسویوں میں وہ لوگوں باتوں کا بہت کم لحاظ رکھا گیا ہے۔ مثلاً
گل بکاؤلی کے قصہ میں سارے قصہ کی بنیاد صرف اسی بات پر رکھی گئی ہے کہ
زین الملوک کے جب پانچواں بیٹا ہوا تو پنجویں نے یہ حکم لگایا کہ اگر بادشاہ
اس بیٹے کی طرف آنکھ اٹھا کر دیکھے گا تو اس کی بیٹائی جاتی رہے گی۔ مگر گزرا نسیم
میں اس بات کو ایسا کافی طور پر بیان کیا ہے کہ اگر بکاؤلی کا قصہ پہلے سے کسی کو
معلوم نہ ہو تو اس کی سمجھ میں نہیں آسکتا۔ رہی دوسری بات سو اس خیال کو
ہمارے شعرا نے کبھی بھول کر بھی نہیں کیا۔ بلکہ جو باتیں بے شرمی کی ہوتی ہیں۔ وہاں
اور بھی زیادہ پھیل پڑتے ہیں اور مخز کے ساتھ ناگفتنی باتوں کو کھلم کھلا بیان کرتے
ہیں۔ افسوس کہ ہم ایسے موقعوں کی زیادہ اور صاف اور کھلی ہوئی مثالیں نہیں
دے سکتے۔ صرف تفریح اور کناہ کی صورت زیادہ ذہن نشین کرنے کے لئے

یہاں ایک سرسری مثال پر اکتفا کرتے ہیں۔ خواجہ میراثرد دہلوی اپنی مثنوی
خواب و خیال میں اختلاط کے موقع پر کہتے ہیں۔

ہاتھ پائی میں کاٹتے جانا کھلتے جانے میں ڈھانچتے جانا

دوسرے مصرع میں اس بات کی کچھ تصریح نہیں کی گئی کہ کیا چیز کھلتی جاتی
تھی۔ اور کس چیز کو بار بار ڈھانچتا جاتا تھا۔ یہ مطلب اس سے بہتر نکتوں
میں ادا نہیں کیا جاسکتا تھا۔ کیونکہ ایسے موقعوں پر ہمیشہ بولا بھی یوں ہی جاتا
ہے کہ سینے اور چھاتی یا مجرم وغیرہ کا صراحتاً نام نہیں لیا جاتا۔ اس مطلب

کو خواب مرزا تقی نے بہار عشق میں اس طرح ادا کیا ہے۔

ہاتھ پائی میں ہانپتے جانا چھوٹے کپڑوں کو ڈھانچتے جانا

شوق نے اتار دہ تو رکھا ہے کہ لباس ہی کے نام پر اکتفا کیا ہے۔ سینے وغیرہ
کا نام وغیرہ نہیں۔ مگر پردہ ایسا ایک ہے کہ اس میں بدن جھلکتا نظر آتا تھا۔

تصریح کچھ بے شرمی و بے حیائی ہی کے موقع پر بدینا نہیں ہوتی۔ بلکہ
قصہ میں اکثر مقام ایسے آجاتے ہیں کہ وہاں و مزدکنا یہ سے کام نہ لیا جائے تو

کلام نہایت سبک اور کم وزن ہو جاتا ہے۔ اگرچہ یہ بحث فی الواقع جو تھی دفعہ سے
علاقہ رکھتی ہے جس میں منضائے حال کے موافق ایزاد کلام کا ذکر ہو چکا ہے

لیکن اس کو زیادہ اہم سمجھ کر غصہ صہبت کے علیحدہ بیان کیا گیا ہے۔

ان آٹھ باتوں کے سوا قصہ نگاری کے اور بھی فرائض ہیں۔ مگر یہاں
صرف ان ہی پر اکتفا کیا جاتا ہے۔ اگر ہمارے ہم وطنوں کو شاعری کی

اصلاح کا خیال ہوگا تو ان کو کسی کے بنانے کی ضرورت نہیں ہے۔ خود
ان کی طبیعت ان کی رہنمائی کرے گی۔

اب ہم خاص ان تنویوں پر جو ہمارے نزدیک کسی نہ کسی حیثیت

سے امتیاز رکھتی ہیں ایک اجمالی نظر دالتے ہیں۔ اب تک اردو میں مثنوی
 عشقیہ مثنویاں ہماری نظر سے گزری ہیں۔ ان میں سے صرف تین شخصوں
 کی مثنوی ایسی ہے۔ جس میں شاعری کے فرائض کم و بیش ادا ہو گئے ہیں
 اول میر تقی جنوں نے غالباً سب سے پہلے چند عشقیہ قصے اردو مثنوی
 میں بیان کئے ہیں۔ جس زمانے میں میر نے یہ مثنویاں لکھی ہیں۔ اس وقت اردو
 زبان پر فارسیت بہت غالب تھی اور مثنوی کا کوئی نمونہ اردو زبان میں
 غالباً موجود نہ تھا۔ اور اگر ایک اردو نمونہ موجود بھی ہو تو اس سے چنداں
 مدد نہیں مل سکتی۔ اس کے سوا اگرچہ غزل کی زبان بہت منجھ گئی تھی۔ مگر
 مثنوی کا رستہ صاف ہونے تک بھی بہت زمانہ درکار تھا۔ اسی لئے میر
 کی مثنویوں میں فارسی ترکیبیں فارسی محاوروں کے ترجمے اور ایسے فارسی
 الفاظ جن کی اب اردو زبان متمثل نہیں ہو سکتی اس انداز سے جو آجکل فصیح
 اردو کا معیار ہے بلاشبہ کسی قدر زیادہ پائے جاتے ہیں۔ نیز اردو زبان
 کے بہت سے الفاظ محاورات جواب منزوک ہو گئے ہیں۔ میر کی مثنوی میں
 موجود ہیں۔ اگرچہ یہ تمام باتیں میر کی غزل میں بھی کم و بیش پائی جاتی ہیں مگر
 غزل میں ان کی کھپت ہو سکتی ہے۔ کیونکہ غزل میں ایک شعر بھی صاف اور
 عمدہ نکل آئے تو ساری غزل کو شان لگ جاتی ہے۔ وہ عمدہ شعر لوگوں کی زبان
 پر چڑھ جاتا ہے۔ اور باقی ان اشعار سے کچھ سروکار نہیں رہتا۔ لیکن مثنوی میں ہر جمعہ
 اشعار کے صاف اور عمدہ ہونے سے کام نہیں چلتا۔ زنجیر کی ایک کڑی بھی نامہوار
 اور بے مثل ہوتی ہے تو ساری زنجیر آنکھوں میں کھٹکتی ہے۔ پس ان اسباب سے
 شاید میر کی مثنوی آجکل کے لوگوں کی نگاہ میں نہ چھے۔ مگر اس سے میر کی شاعری
 میں کچھ فرق نہیں آتا۔ جس وقت میر نے یہ مثنویاں لکھی ہیں اس وقت اس سے

بہتر زبان میں مثنوی لکھنی امکان سے خارج تھی۔ پانچویں میر کی مثنوی اکثر اعتباراً
 سے امتیاز رکھتی ہے۔ ہاؤ جو دیگر میر صاحب کی عمر غزل گوئی میں گزری ہے مثنوی
 میں بھی بیان کے انتظام اور تسلسل کو انہوں نے کہیں ہاتھ سے نہیں جانے دیا
 اور مطالب کو بہت خوبی کے ساتھ ادا کیا ہے۔ جیسا کہ ایک مشتاق ماہر استاد
 کہ سکتا ہے۔ اس کے سوا صاف اور ان شعر بھی میر کی مثنوی میں بمقابلہ ان
 اشعار کے جن میں پرانے محاورے یا فارسیت غالب ہے، کچھ کم نہیں ہیں۔ حد ہا
 اشعار میر کی مثنویوں کے آجک لوگوں کے زبان زد چلے جاتے ہیں۔

اگرچہ میر کی مثنویوں میں قصہ پن بہت کم پایا جاتا ہے۔ انہوں نے چند
 صحیح یا صحیح نما واقعات بغور حکایات کے بد سے سادے طور پر بیان کر دیئے
 ہیں۔ نہ ان میں کسی شادی یا تقریب یا وقت اور موسم کا حال بیان کیا گیا ہے
 نہ کسی باغ یا جنگل یا پہاڑ کی فضا یا اور کوئی ٹھاٹھ دکھایا گیا ہے۔ مگر جتنی میر
 کی عشقیہ مثنویوں ہم نے دیکھی ہیں۔ وہ سب نتیجہ ہیز اور مثنویوں کے برصلاط
 ہے شرمی و بے حیائی کی باتوں سے میرا ہیں۔

میر تقی کے بعد میر حسن دہلوی کی مثنوی پدر میر نے ہندوستان میں
 جو سچی شہرت اور قبولیت حاصل کی ہے وہ نہ اس کے پہلے اور نہ اس کے بعد
 آج تک کسی مثنوی گو نصیب ہوئی۔ یہ خیال کہ میر تقی کے مثنویوں سے میر حسن
 کو کچھ مدد ملی ہوگی یا کچھ بہتری ہوئی ہوگی۔ ٹھیک نہیں معلوم ہوتا۔ کیونکہ
 قصہ کشان جو میر حسن کی مثنوی میں ہے میر تقی کی مثنویوں میں اس کا کہیں پتہ بھی نہیں
 اگر اس بات سے قطع نظر کہ لی جائے کہ قدیم قصوں کی طرح اس مثنوی کی
 بنیاد بھی دیوانوں پر رکھی گئی ہے تو یہ کہنا کچھ بیجا نہیں ہے کہ میر حسن نے قصہ
 نگاری کے تمام فرائض پورے پورے ادا کر دیئے ہیں سلطنت کی شان و شوکت

تخت گاہ کی رونق اور چہل چہل . لادہ سی کی حالت - یاس و نانا امیدی اور دنیا
 سے دل ہدا تنگی جو تہیوں کی گفتگو - شاہزادہ کی ولادت اور چھٹی کی تقریب - نایح
 رنگ اور گانے بجانے کے ٹھاٹھ بانوں اور ہر قسم کی محضوں کے سہے - سوار یوں
 کے جلوں - حمام میں نہانے کی کیچیت اور حالت - مکانوں کی آرائش - شاہانہ
 لباس اور چھو اہرات اور نہ پوررات کا بیان - خواب گاہ کا نقشہ - جوانی کی نیند کا عالم
 رنج اور غم کے عالم میں محلوں اور باغوں کی بے رونقی - عاشق و معشوق کی پہلی
 ملاقات اور اسی شرم و حجاب کا پاس و لحاظ - عشق و محبت کا بیان نسبت کے
 پیغام و سلام - پیار و شادی کے سامان - بچہ پڑے ہوئے کا بلنا اور اس حالت کا نقشہ غریب
 جو کچھ اس مشہور بینا بیان کیا ہے اس کے سامنے تصویر کھینچ دی ہے اور مسلمانوں کے اخیر
 دور میں سلاطین و امراء کے ہاں جو حالتیں ایسے موقعوں پر گذرتی تھیں اور جو معاملات
 ہمیشہ آئے تھے ان کا بعد چہ با آثار دیا ہے - میر حسن کے بعد اور مشنویوں میں بھی
 ہندو میر کی ریس سے یہ تمام سین دکھانے کا قصد کیا گیا ہے لیکن اکثر راہ راست سے
 بہت دور جا رہے ہیں - ایک صاحب بازار کی تعریف میں کہتے ہیں کہ "وہاں ناز و
 شوخی و انداز کی جنس بگتی ہے یعنی کوئی جنس دستیاب نہیں ہوتی - ٹھنڈی سانسوں کا
 بازار گرم رہتا ہے یعنی بازار میں بالکل رونق نہیں ہے (و باغ و گل کا سنگہ ہر طرف بھنایا
 جاتا ہے یعنی سنگہ راج کی ریز گاری نہیں ملتی ہزار مرگاں کے کانٹے میں نہ جان
 نکلتا ہے یعنی نہ وہاں ہوتا ہے - نہ سونا تولنے کا کاٹھا) بیوہ فروش سبب و ذوق
 بیچتے ہیں - یعنی سبب نہیں ملتے - زرکاری کی جگہ جو بن بکتا ہے (یعنی زرکاری
 نہیں ملتی) حلوائیوں کی دکان پر شیرہ جان کی مٹھائی بنتی ہے (یعنی لڈو پیرے
 اور بالوشاہی وغیرہ کا قحط ہے) بازار میں آب گوہر کا مچھڑ کاٹا ہوتا ہے اور ہر
 ماہ کا کٹورا نجاتا ہے (یعنی بازار میں خاک اڑتی ہے اور ہر وقت نکلتا رہتا ہے) اسی طرح

جو سین دکھانا چاہا ہے اُس میں محض الفاظ کا طہسم باندھا ہے۔ معنی سے کچھ سروکار
 نہیں۔ بہر حال اُردو کی عشقیہ مثنویوں میں ہمارے نزدیک اکثر اعتیادات سے
 بدرِ مینیر کے برابر سچ تک کوئی مثنوی نہیں لکھی گئی۔ البتہ اس میں کچھ الفاظ و محاورات
 ایسے ضرور ہیں جو کہ اب مُترک ہو گئے ہیں لیکن آج سے ستر اسی برس پہلے کی
 مثنوی کا حُسن اور زبیر نہیں ہے کہ اس میں ایسے الفاظ محاورے موجود ہوں۔
 میر حسن کے بعد نواب مرزا شوق لکھنوی کی مثنویاں سب سے زیادہ
 لحاظ کے قابل ہیں۔ شوق نے غالباً واجد علی شاہ کے اخیر زمانہ سلطنت میں
 یہ مثنویاں لکھی ہیں۔ ان میں سے تین مثنویوں میں اُس نے اپنی بواہروسی اور کامجوتی
 کی سرگزشت بیان کی۔ بایوں کہو کہ اپنے اوپر افترا باندھا ہے اور مثنوی
 یعنی لذتِ عشق میں ایک قصہ بالکل بدرِ مینیر کے قصہ سے ملتا جلتا اسی کے
 بحر میں لکھا ہے۔ ان مثنویوں میں اکثر مقامات اس قدر ام مارل اور خلافت
 تہذیب ہیں کہ ایک مدت سے ان تمام مثنویوں کا چھپنا حکماً بند کر دیا گیا ہے۔
 لیکن اگر شاعری کی حیثیت سے دیکھا جائے تو ایک خاص حد تک ان کو بدرِ مینیر
 پر ترجیح دی جاسکتی ہے وہ قدیم الفاظ اور محاوروں سے جواب مُترک ہوتے
 ہیں۔ اور حشو اور بھرتی کے الفاظ سے بالکل پاک ہیں۔ ان میں ایک قسم کا بیان
 زبان کی گھلاوٹ۔ روزمرہ کی صفائی۔ قابیوں کی نشست اور مصرعوں کی
 برہنگی کے لحاظ سے بمقابلہ بدرِ مینیر کے بہت بڑھا ہوا ہے۔ ان میں مردانے
 اور زنانے محاوروں کو اس طرح برتتا ہے کہ نثر میں بھی ایسی بے تکلفی سے آج تک
 کسی نے نہیں بوتا۔ اگر ان مثنویوں میں بدرِ مینیر کی طرح ہر موقع کا سین نہیں
 دکھایا گیا۔ جس سے شاعر کی قدمت کے بیان کا پورا اندازہ ہو سکے مگر جو کچھ اس
 نے بیان کیا ہے خواہ وہ مورل ہو اور خواہ ام مورل اُس میں حُسن بیان کا

پورا پورا حق ادا کر دیا ہے۔ اُس نے برخلاف عام شعراے لکھنؤ کے لفظی رعایتوں کا مطلق التزام نہیں کیا اور اُس کے عام روزمرہ کو صحت الفاظ پر جس کے اہل لکھنؤ سخت پابندییں اکثر ترجیح دی ہے۔ وہ دلیف و قافیہ میں عروضیوں کی پیمائشوں کی بھی چندوں پابندی نہیں کی۔ مگر جو اصل مقصود وہ دلیف و قافیہ سے ہوتا ہے۔ اُس کو کہیں ہاتھ سے نہیں جانے دیا۔ مثلاً

کوئی مرنا ہے کیوں ابلے جانے ہم بہو بیٹیاں یہ کیا جاتیں

اس دلیف کو ہمارے شعراء ضرور غلط بتائیں گے۔ مگر دلیف کا جو اصل مقصد ہے وہ اس سے بخوبی حاصل ہوتا ہے۔ کیونکہ سامع کو یہ سن کر واحد اور جمع کا فرق مطلق محسوس نہیں ہوتا اور یہی وہ دلیف کا حاصل ہے۔ اختلاط کے موقع پر جس بے تکلفی کے ساتھ معاملات کی تصویر ہاُس نے کھینچی ہے۔ اُس کی نسبت سوا اس کے اور کیا کہا جائے کہ "چور کی ماں گھٹنوں میں سردے اور روٹے" افسوس ہے کہ شوق کی مثنویوں کی اس سے زیادہ اور کچھ واہ نہیں دی جا سکتی کہ جو شاعری اس نے ایسی رام مول مثنویوں کے لکھنے میں صرف کی ہے۔ اگر وہ اس کو اچھی جگہ صرف کرتا اور روشنی کے فرشتے سے تاریکی کے فرشتے کا کام نہ لیتا تو آج آدھ نہ بان میں اس کی مثنویوں کا جواب نہ ہوتا۔

یہ بات تعجب سے خالی نہیں کہ نواب مرزا شوق کو اپنے اصل کے بہانات مثنوی میں ایسی صاف اور ہا محاورہ نہ بان بہتے کا خیال کیونکہ پیدا ہوا۔ کیونکہ جب سوسائٹی کا رخ دوسری طرف پھرا ہوا ہوتا ہے تو اُس کے رخ بدلنے کے لئے کسی خارجی محرک کا ہونا ضروری ہے۔ ظاہر ایسا معلوم ہوتا ہے کہ خواجہ میر درد کے چھوٹے بیٹے خواجہ میر اثر دہلوی نے جو ایک مثنوی لکھی ہے جس کا نام غالباً "خواب و خیال رکھنا تھا" اور جس کی شہرت ایک خاص وجہ سے زیادہ تر یورپ میں ہوئی تھی۔ اُس مثنوی میں

جیسا کہ ہم نے اپنے اجواب سے سنا ہے تقریباً چالیس پچاس شعر اسی قسم کے ہیں جیسے کہ شوق نے ”بہار عشق“ میں اختلاط کے موقع پر ان سے بہت زیادہ لکھے ہیں معلوم ہوتا ہے کہ شوق کو ایسی صاف زبان بستے کا خیال اس مثنوی کو دیکھ کر پیدا ہوا اور چونکہ وہ ایک شوخ طبع آدمی تھا۔ اور ہیگمات کے محاورات پر بھی اس کو زیادہ عبور تھا۔ اس نے اپنی مثنوی کی بنیاد خواب و خیال کے انہیں چالیس پچاس شعروں پر رکھی اور ان معاملات کو جو خواجہ میراث کے ہاں ضمناً مختصر طور پر بیان ہوئے تھے اپنی مثنویوں میں زیادہ وسعت کے ساتھ بیان کیا اور جس قسم کے محاوروں کی انہوں نے بنیاد قائم کی تھی شوق نے اس پر ایک عمارت عین دی۔ اس کا بڑا ثبوت یہ ہے کہ خواب خیال کے اکثر مصرعے اور شعر تھوڑے تھوڑے تفاوت سے بہار عشق میں موجود ہیں۔ جن میں سے ایک دو شعر ہم کو بھی یاد ہیں۔ مگر اس میں شک نہیں کہ موجودہ حالت میں خواب و خیال کو بہار عشق سے کچھ نسبت نہیں ہو سکتی۔

اب ہم اس مضمون کو ختم کرتے ہیں۔ اس کی نسبت یہ امید رکھنی کہ بہار ویرینہ سال شاعر جن پر قدیم شاعری کا رنگ چڑھا گیا ہے۔ اس مضمون کی طرف التفات کریں گے یا اس کو قابل التفات سمجھیں گے محض یہ ہے۔ اور یہ خیال کرنا بھی فضول ہے کہ جو کچھ اس میں لکھا گیا ہے وہ سب واجب التسلیم ہے۔ البتہ ہم کو اپنے نوجوان ہم وطنوں سے جو شاعری کا چسکا رکھتے ہیں اور زبانہ کے تہہ پہچانتے ہیں یہ امید ہے کہ وہ شاید اس مضمون کو پڑھیں اور کم سے کم استفادہ تسلیم کریں کہ اردو شاعری کی موجودہ حالت بلاشبہ اصلاح یا ترمیم کی محتاج ہے۔ ہم نے اپنی ناچیز رائے جو اس مضمون میں شاعری کی اصلاح کے متعلق ظاہر کی ہیں گو ان میں سے ایک رائے بھی تسلیم نہ کی جائے۔ لیکن اس مضمون سے ملک میں عموماً یہ خیال پھیل جائے کہ فی الواقعہ ہماری شاعری اصلاح طلب ہے تو ہم سمجھیں گے کہ ہم کو پوری کامیابی

مل ہوئی ہے۔ کیونکہ ترقی کی پہلی سیڑھی اپنے منزل کا یقین ہے۔
 اگرچہ اردو شاعری کی حقیقت ظاہر کرنے کے لئے اس کی نہایت ضرورت
 ہے۔ مشہور اور مسلم الثبوت شاعروں کے کلام پر صرفاً کچھ عیب کی جائے کیونکہ
 اس کا بولداہن جیسا بنیاد کی گزری سے ثابت ہوتا ہے ایسا اردو کی چیز سے
 نہیں ہوتا۔ مگر صرف اس خیال سے کہ ہمارے ہر وطن ابھی اعتراض کرنے کے
 ہی نہیں ہیں۔ بلکہ تنقید کو تفضیل سمجھتے ہیں۔ جہاں تک ہو سکا ہے اس مضمون
 کسی خاص شاعر کے کلام پر کسی گرفت یا اعتراض نہیں کیا گیا جو غماص اسکے
 سے خصوصیت رکھتا ہو۔ بلکہ شاعری کے عام طریقہ پر اعتراض کر کے مثال
 دیا ہے جس کا کلام یا دیا ہے نقل کر دیا ہے جس سے یہ ثابت ہوتا ہے کہ
 شخص پر بالخصوص اعتراض کرنا مقصود نہیں ہے بلکہ شاعری کے عام طریقہ
 پر اپنی نظر کرنے مقصود ہے۔ جس میں اس شخص کے ساتھ اور لوگ بھی شامل ہیں
 کے علاوہ جہاں تک ممکن تھا کسی پر کوئی اعتراض نہیں کیا جس سے یہ ثابت
 ہو کہ اپنا شاعری کے اصول سے مسلمہ ناواقف ہے یا اس نے کوئی گراٹر
 عروزی غلطی کی ہے۔ یا کوئی ایسی لڑو گداشت کی ہے جس سے قدیم طریقہ
 سے موافقت اس کی شاعری پر حرف آتا ہے۔ بلکہ زیادہ تر ایسے اعتراض کئے
 ہیں جو نہ صرف اردو شاعری پر بلکہ تمام ایشیائی پر اردو ہوتے ہیں۔
 یا ایسا کہ بقیہ تھانے بشریت کوئی ایسی بات لکھی گئی ہو جو ہمارے کسی
 وطن کو ناگوار گدے تو ہم نہایت عاجزی اور ادب سے معافی کے خواہندگان
 ہیں اور چونکہ یہ مضمون اردو لٹریچر میں جہاں تک کہ ہم کو معلوم ہے بالکل نیا ہے
 اس لئے ممکن ہے کہ اگر بالخصوص اس میں کچھ خیالی مولفان کے ساتھ کچھ غلطیاں اور
 غلطیاں بھی پائی جائیں۔ اگرچہ خدا نے تو یہ قاعدہ بتایا ہے کہ ان اشخاص میں

کیا بدیوں کو شادیتیں ہیں پس وہ سرسختی کے یہ معنی ہونگے کہ بدیاں نکلیں کہ شادیتیں ہیں۔

الْحَسَنَاتُ. مگر انسان سے اُس کی جگہ یہ قاعدہ مقرر کیا ہے کہ "اِنَّ الْحَسَنَاتِ
 كِذِّهِنَّ الْحَسَنَاتُ" پس اس انسانی قاعدہ کے موافق ہم کو یہ امید رکھنی
 چاہئے کہ اس مضمون کی غلطیوں کے ساتھ اُس کی خوشیاں بھی (اگر کچھ ہوں) نظر
 کی جائیں گی۔ لیکن اگر غلطیوں کے دکھانے پر ہی اکتفا کیا جائے اور خوشیوں
 پر تکلف برائپوں کی صورت میں ظاہر نہ کیا جائے تو یہی ہم اچھے نہیں نہایت
 خوش قسمت تصور کریں گے۔

صالح

حسین حالی



Muhammad AFIQUE

"Engineer"

BA STUDENT

"Jan 70"

السنیان مگر انسان سے اُس کی جگہ یہ قاعدہ مقرر کیا ہے کہ "ان السنن
 کذبہن الحسنات" پس اس انسانی قاعدہ کے موافق ہم کو یہ امید رکھنی
 چاہئے کہ اس مضمون کی غلطیوں کے ساتھ اُس کی خوبیاں بھی (اگر کچھ ہوں) نظر
 کی جائیں گی۔ لیکن اگر غلطیوں کے دکھانے پر ہی اکتفا کیا جائے اور خوبیاں
 بہ تکلف برائپوں کی صورت میں ظاہر نہ کیا جائے تو یہی ہم اپنے تئیں نہایت
 خوش قسمت تصور کریں گے۔

ساتھ

حسین حالی



Muhammad AFIQUE

"Engineer"

BA

STUDENT

"Jan 70"